

3 ಶ್ರೀಮದ್ದೇವೀಭಾಗವತಮಹಾಪುರಾಣೇ ತೃತೀಯಃ ಸ್ಕಂಧಃ

Document Information



---

Text title : Devi Bhagavata Mahapurana Skandha 03

File name : devIbhAgavatam03.itx

Category : purana, devI, devii, devibhagavatam

Location : doc\_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 31, 2024

*sanskritdocuments.org*

---



3 ಶ್ರೀಮದ್ದೇವೀಭಾಗವತಮಹಾಪುರಾಣೇ ತೃತೀಯಃ ಸ್ಕಂಧಃ



3.1 ಪ್ರಥಮೋಽಧ್ಯಾಯಃ . ಭುವನೇಶ್ವರೀವರ್ಣನಂ .

ಜನಮೇಜಯ ಉವಾಚ -

ಭಗವನ್ ಭವತಾ ಪ್ರೋಕ್ತಂ ಯಜ್ಞಮಂಬಾಭಿಧಂ ಮಹತ್ .  
ಸಾ ಕಾ ಕಥಂ ಸಮುತ್ಪನ್ನಾ ಕುತ್ರ ಕಸ್ಮಾಚ್ಚ ಕಿಂಗುಣಾ .. 1..  
ಕೀದೃಶಶ್ಚ ಮಖಸ್ತಸ್ಯಾಃ ಸ್ವರೂಪಂ ಕೀದೃಶಂ ತಥಾ .  
ವಿಧಾನಂ ವಿಧಿವದ್ಭೂಹಿ ಸರ್ವಜ್ಞೋಽಸಿ ದಯಾನಿಧೇ .. 2..  
ಬ್ರಹ್ಮಾಂಡಸ್ಯ ತಥೋತ್ಪತ್ತಿಂ ವದ ವಿಸ್ತರತಸ್ತಥಾ .  
ಯಥೋಕ್ತಂ ಯಾದೃಶಂ ಬ್ರಹ್ಮನ್ನಖಿಲಂ ವೇತ್ತಿ ಭೂಸುರ .. 3..  
ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ತ್ರಯೋ ದೇವಾ ಮಯಾ ಶ್ರುತಾಃ .  
ಸೃಷ್ಟಿಪಾಲನಸಂಹಾರಕಾರಕಾಃ ಸಗುಣಾಸ್ತ್ವಮೀ .. 4..  
ಸ್ವತಂತ್ರಾಸ್ತೇ ಮಹಾತ್ಮಾನಃ ಪಾರಾಶರ್ಯ ವದಸ್ವ ಮೇ .  
ಆಹೋಸ್ವಿತ್ಪರತಂತ್ರಾಸ್ತೇ ಶ್ರೋತುಮಿಚ್ಛಾಮಿ ಸಾಂಪ್ರತಂ .. 5..  
ಮೃತ್ಯುಧರ್ಮಾಶ್ಚ ತೇ ನೋ ವಾ ಸಚ್ಚಿದಾನಂದರೂಪಿಣಃ .  
ಅಧಿಭೂತಾದಿಭಿಯುಕ್ತಾ ನ ವಾ ದುಃಖೈಸ್ತ್ರಿಧಾತ್ಮಕೈಃ .. 6..  
ಕಾಲಸ್ಯ ವಶಗಾ ನೋ ವಾ ತೇ ಸುರೇಂದ್ರಾ ಮಹಾಬಲಾಃ .  
ಕಥಂ ತೇ ವೈ ಸಮುತ್ಪನ್ನಾ ಕಸ್ಮಾದಿತಿ ಚ ಸಂಶಯಃ .. 7..  
ಹರ್ಷಶೋಕಯುತಾಸ್ತೇ ವೈ ನಿದ್ರಾಲಸ್ಯಸಮನ್ವಿತಾಃ .  
ಸಪ್ತಧಾತುಮಯಾಸ್ತೇಷಾಂ ದೇಹಾಃ ಕಿಂ ವಾನ್ಯಥಾ ಮುನೇ .. 8..  
ಕೈದ್ರವ್ಯೈರ್ನಿರ್ಮಿತಾಸ್ತೇ ವೈ ಕೈರ್ಗುಣೈರಿಂದ್ರಿಯೈಸ್ತಥಾ .  
ಭೋಗಶ್ಚ ಕೀದೃಶಸ್ತೇಷಾಂ ಪ್ರಮಾಣಮಾಯುಷಸ್ತಥಾ .. 9..  
ನಿವಾಸಸ್ಥಾನಮಪ್ಯೇಷಾಂ ವಿಭೂತಿಂ ಚ ವದಸ್ವ ಮೇ .  
ಶ್ರೋತುಮಿಚ್ಛಾಮ್ಯಹಂ ಬ್ರಹ್ಮನ್ ವಿಸ್ತರೇಣ ಕಥಾಮಿಮಾಂ .. 10..  
ವ್ಯಾಸ ಉವಾಚ -

ದುರ್ಗಮಃ ಪ್ರಶ್ನಭಾರೋಽಯಂ ಕೃತೋ ರಾಜಂಸ್ತ್ವಯಾಽಧುನಾ .  
ಬ್ರಹ್ಮಾದೀನಾಂ ಸಮುತ್ಪತ್ತಿಃ ಕಸ್ಮಾದಿತಿ ಮಹಾಮತೇ .. 11..  
ಏತದೇವ ಮಯಾ ಪೂರ್ವಂ ಪೃಷ್ಠೋಽಸೌ ನಾರದೋ ಮುನಿಃ .

ವಿಸ್ಮಿತಃ ಪ್ರತ್ಯುವಾಚೇದಮುತ್ಥಿತಃ ಶೃಣು ಭೂಪತೇ .. 12..  
 ಕಸ್ಮಿಂಶ್ಚ ಸಮಯೇ ಚಾಹಂ ಗಂಗಾತೀರೇ ಸ್ಥಿತಂ ಮುನಿಂ .  
 ಅಪಶ್ಯಂ ನಾರದಂ ಶಾಂತಂ ಸರ್ವಜ್ಞಂ ವೇದವಿತ್ತಮಂ .. 13..  
 ದೃಷ್ಟ್ವಾ ಹಂ ಮುದಿತೋ ಭೂತ್ವಾ ಪಾದಯೋರಪತಂ ಮುನೇಃ .  
 ತೇಜಾಜ್ಜಪ್ತಃ ಸಮೀಪೇಽಸ್ಯ ಸಂವಿಷ್ಟಶ್ಚ ವರಾಸನೇ .. 14..  
 ಶ್ರುತ್ವಾ ಕುಶಲವಾರ್ತಾಂ ವೈ ತಮಪೃಚ್ಛಂ ವಿಧೇಃ ಸುತಂ .  
 ನಿರ್ವಿಷ್ಟಂ ಜಾಹ್ನವೀತೀರೇ ನಿರ್ಜನೇ ಸೂಕ್ಷ್ಮವಾಲುಕೇ .. 15..  
 ಮುನೇಽತಿವಿತತಸ್ಯಾಸ್ಯ ಬ್ರಹ್ಮಾಂಡಸ್ಯ ಮಹಾಮತೇ .  
 ಕಃ ಕರ್ತಾ ಪರಮಃ ಪ್ರೋಕ್ತಸ್ತನ್ಮೇ ಬ್ರೂಹಿ ವಿಧಾನತಃ .. 16..  
 ಕಸ್ಮಾದೇತತ್ಸಮುತ್ಪನ್ನಂ ಬ್ರಹ್ಮಾಂಡಂ ಮುನಿಸತ್ತಮಂ .  
 ಅನಿತ್ಯಂ ವಾ ತಥಾ ನಿತ್ಯಂ ತದಾಚಕ್ಷ್ವ ದ್ವಿಜೋತ್ತಮಂ .. 17..  
 ಏಕಕರ್ತೃಕಮೇತದ್ವಾ ಬಹುಕರ್ತೃಕಮನ್ಯಥಾ .  
 ಅಕರ್ತೃಕಂ ನ ಕಾರ್ಯಂ ಸ್ಯಾದ್ವಿರೋಧೋಽಯಂ ವಿಭಾತಿ ಮೇ .. 18..  
 ಇತಿ ಸಂದೇಹಸಂದೋಹೇ ಮಗ್ನಂ ಮಾಂ ತಾರಯಾಧುನಾ .  
 ವಿಕಲ್ಪಕೋಟೀಃ ಕೃರ್ವಾಣಂ ಸಂಸಾರೇಽಸ್ಮಿನ್ ಪ್ರವಿಸ್ತರೇ .. 19..  
 ಬ್ರುವಂತಿ ಶಂಕರಂ ಕೇಚಿನ್ಮತ್ಪಾ ಕಾರಣಕಾರಣಂ .  
 ಸದಾಶಿವಂ ಮಹಾದೇವಂ ಪ್ರಲಯೋತ್ಪತ್ತಿವರ್ಜಿತಂ .. 20..  
 ಆತ್ಮಾರಾಮಂ ಸುರೇಶಂ ಚ ತ್ರಿಗುಣಂ ನಿರ್ಮಲಂ ಹರಂ .  
 ಸಂಸಾರತಾರಕಂ ನಿತ್ಯಂ ಸೃಷ್ಟಿಸ್ಥಿತ್ಯಂತಕಾರಣಂ .. 21..  
 ಅನ್ಯೇ ವಿಷ್ಟಂ ಸ್ತುವಂತೈನಂ ಸರ್ವೇಷಾಂ ಪ್ರಭುಮೀಶ್ವರಂ .  
 ಪರಮಾತ್ಮಾನಮವ್ಯಕ್ತಂ ಸರ್ವಶಕ್ತಿಸಮನ್ವಿತಂ .. 22..  
 ಭುಕ್ತಿದಂ ಮುಕ್ತಿದಂ ಶಾಂತಂ ಸರ್ವಾದಿಂ ಸರ್ವತೋಮುಖಂ .  
 ವ್ಯಾಪಕಂ ವಿಶ್ವಶರಣಮನಾದಿನಿಧನಂ ಹರಿಂ .. 23..  
 ಧಾತಾರಂ ಚ ತಥಾ ಚಾನ್ಯೇ ಬ್ರುವಂತಿ ಸೃಷ್ಟಿಕಾರಣಂ .  
 ತಮೇವ ಸರ್ವವೇತ್ತಾರಂ ಸರ್ವಭೂತಪ್ರವರ್ತಕಂ .. 24..  
 ಚತುರ್ಮುಖಂ ಸುರೇಶಾನಂ ನಾಭಿಪದ್ಮಭವಂ ವಿಭುಂ .  
 ಸೃಷ್ಟಾರಂ ಸರ್ವಲೋಕಾನಾಂ ಸತ್ಯಲೋಕನಿವಾಸಿನಂ .. 25..  
 ದಿನೇಶಂ ಪ್ರವದಂತ್ಯನ್ಯೇ ಸರ್ವೇಶಂ ವೇದವಾದಿನಃ .  
 ಸ್ತುವಂತಿ ಚೈವ ಗಾಯಂತಿ ನಾಯಂ ಪ್ರಾತರತಂದ್ರಿತಾಃ .. 26..  
 ಯಜಂತಿ ಚ ತಥಾ ಯಜ್ಞೇ ವಾಸವಂ ಚ ಶತಕೃತುಂ .  
 ಸಹಸ್ರಾಕ್ಷಂ ದೇವದೇವಂ ಸರ್ವೇಷಾಂ ಪ್ರಭುಮುಲ್ಬಣಂ .. 27..  
 ಯಜ್ಞಾಧೀಶಂ ಸುರಾಧೀಶಂ ತ್ರಿಲೋಕೇಶಂ ಶಚೀಪತಿಂ .

ಯಜ್ಞಾನಾಂ ಚೈವ ಭೋಕ್ತಾರಂ ಸೋಮಪಂ ಸೋಮಪಪ್ರಿಯಂ .. 28..  
ವರುಣಂ ಚ ತಥಾ ಸೋಮಂ ಪಾವಕಂ ಪವನಂ ತಥಾ .  
ಯಮಂ ಕುಬೇರಂ ಧನದಂ ಗಣಾಧೀಶಂ ತಥಾಪರೇ .. 29..  
ಹೇರಂಬಂ ಗಜವಕ್ತ್ರಂ ಚ ಸರ್ವಕಾರ್ಯಪ್ರಸಾಧಕಂ .  
ಸ್ಮರಣಾತ್ಸಿದ್ಧಿದಂ ಕಾಮಂ ಕಾಮದಂ ಕಾಮಗಂ ಪರಂ .. 30..  
ಭವಾನೀಂ ಕೇಚನಾಚಾರ್ಯಾಃ ಪ್ರವದಂತ್ಯಖಿಲಾರ್ಥದಾಂ .  
ಆದಿಮಾಯಾಂ ಮಹಾಶಕ್ತಿಂ ಪ್ರಕೃತಿಂ ಪುರುಷಾನುಗಾಂ .. 31..  
ಬ್ರಹ್ಮೈಕತಾಸಮಾಪನ್ನಾಂ ಸೃಷ್ಟಿಸ್ಥಿತ್ಯಂತಕಾರಿಣೀಂ .  
ಮಾತರಂ ಸರ್ವಭೂತಾನಾಂ ದೇವತಾನಾಂ ತಥೈವ ಚ .. 32..  
ಅನಾದಿನಿಧನಾಂ ಪೂರ್ಣಾಂ ವ್ಯಾಪಿಕಾಂ ಸರ್ವಜಂತುಷು .  
ಈಶ್ವರೀಂ ಸರ್ವಲೋಕಾನಾಂ ನಿರ್ಗುಣಾಂ ಸಗುಣಾಂ ಶಿವಾಂ .. 33..  
ವೈಷ್ಣವೀಂ ಶಾಂಕರೀಂ ಬ್ರಾಹ್ಮೀಂ ವಾಸವೀಂ ವಾರುಣೀಂ ತಥಾ .  
ವಾರಾಹೀಂ ನಾರಸಿಂಹೀಂ ಚ ಮಹಾಲಕ್ಷ್ಮೀಂ ತಥಾದ್ಭುತಾಂ .. 34..  
ವೇದಮಾತರಮೇಕಾಂ ಚ ವಿದ್ಯಾಂ ಭವತರೋಃ ಸ್ಥಿರಾಂ .  
ಸರ್ವದುಃಖನಿಹಂತ್ರಿಣಂ ಚ ಸ್ಮರಣಾತ್ಸರ್ವಕಾಮದಾಂ .. 35..  
ಮೋಕ್ಷದಾಂ ಚ ಮುಮುಕ್ಷೂಣಾಂ ಕಾಮದಾಂ ಚ ಫಲಾರ್ಥಿನಾಂ .  
ತ್ರಿಗುಣಾತೀತರೂಪಾಂ ಚ ಗುಣವಿಸ್ತಾರಕಾರಕಾಂ .. 36..  
ನಿರ್ಗುಣಾಂ ಸಗುಣಾಂ ತಸ್ಮಾತ್ತಾಂ ಧ್ಯಾಯಂತಿ ಫಲಾರ್ಥಿನಃ .  
ನಿರಂಜನಂ ನಿರಾಕಾರಂ ನಿರ್ಲೇಪಂ ನಿರ್ಗುಣಂ ಕಿಲ .. 37..  
ಅರೂಪಂ ವ್ಯಾಪಕಂ ಬ್ರಹ್ಮ ಪ್ರವದಂತಿ ಮುನೀಶ್ವರಾಃ .  
ವೇದೋಪನಿಷದಿ ಪ್ರೋಕ್ತಸ್ತೇಜೋಮಯ ಇತಿ ಕ್ವಚಿತ್ .. 38..  
ಸಹಸ್ರಶೀರ್ಷಾ ಪುರುಷಃ ಸಹಸ್ರನಯನಸ್ತಥಾ .  
ಸಹಸ್ರಕರಕರ್ಣಶ್ಚ ಸಹಸ್ರಾಸ್ಯಃ ಸಹಸ್ರಪಾತ್ .. 39..  
ವಿಷ್ಣೋಃ ಪಾದಮಥಾಕಾಶಂ ಪರಮಂ ಸಮುದಾಹೃತಂ .  
ವಿರಾಜಂ ವಿರಜಂ ಶಾಂತಂ ಪ್ರವದಂತಿ ಮನೀಷಿಣಃ .. 40..  
ಪುರುಷೋತ್ತಮಂ ತಥಾ ಚಾನೈ ಪ್ರವದಂತಿ ಪುರಾವಿದಃ .  
ನೈಕೋಽಪೀತಿ ವದಂತ್ಯನೈ ಪ್ರಭುರೀಶಃ ಕದಾಚನ .. 41..  
ಅನೀಶ್ವರಮಿದಂ ಸರ್ವಂ ಬ್ರಹ್ಮಾಂಡಮಿತಿ ಕೇಚನ .  
ನ ಕದಾಪೀಶಜನ್ಯಂ ಯಜ್ಞಗದೇತದಚಿಂತಿತಂ .. 42..  
ಸದೈವೇದಮನೀಶಂ ಚ ಸ್ವಭಾವೋತ್ಕಂ ಸದೇದೃಶಂ .  
ಅಕರ್ತಾಸೌ ಪುಮಾನ್ಪ್ರೋಕ್ತಃ ಪ್ರಕೃತಿಸ್ತು ತಥಾ ಚ ಸಾ .. 43..  
ಏವಂ ವದಂತಿ ಸಾಂಖ್ಯಾಶ್ಚ ಮುನಯಃ ಕಪಿಲಾದಯಃ .

ಏತೇ ಸಂದೇಹಸಂದೋಹಾಃ ಪ್ರಭವಂತಿ ತಥಾಪರೇ .. 44..  
 ವಿಕಲ್ಪೋಪಹತಂ ಚೇತಃ ಕಿಂ ಕರೋಮಿ ಮುನೀಶ್ವರ .  
 ಧರ್ಮಾಧರ್ಮವಿವಕ್ಷಾಯಾಂ ನ ಮನೋ ಮೇ ಸ್ಥಿರಂ ಭವೇತ್ .. 45..  
 ಕೋ ಧರ್ಮಃ ಕೀದೃಶೋಽಧರ್ಮಶ್ಚಿಹ್ನಂ ನೈವೋಪಲಭ್ಯತೇ .  
 ದೇವಾಃ ಸತ್ತ್ವ ಗುಣೋತ್ಪನ್ನಾಃ ಸತ್ಯಧರ್ಮವ್ಯವಸ್ಥಿತಾಃ .. 46..  
 ಪೀಡ್ಯಂತೇ ದಾನವೈಃ ಪಾಪೈಃ ಕುತ್ರ ಧರ್ಮವ್ಯವಸ್ಥಿತಿಃ .  
 ಧರ್ಮಸ್ಥಿತಾಃ ಸದಾಚಾರಾಃ ಪಾಂಡವಾ ಮಮ ವಂಶಜಾಃ .. 47..  
 ದುಃಖಂ ಬಹುವಿಧಂ ಪ್ರಾಪ್ತಾಸ್ತತ್ರ ಧರ್ಮಸ್ಯ ಕಾ ಸ್ಥಿತಿಃ .  
 ಅತೋ ಮೇ ಹೃದಯಂ ತಾತ ವೇಪತೇಽತೀವ ಸಂಶಯೇ .. 48..  
 ಕುರು ಮೇಽಸಂಶಯಂ ಚೇತಃ ಸಮರ್ಥೋಽಸಿ ಮಹಾಮುನೇ .  
 ತ್ರಾಹಿ ಸಂಸಾರವಾರ್ಧೇಽಸ್ತ್ವಂ ಜ್ಞಾನಪೋತೇನ ಮಾಂ ಮುನೇ .. 49..  
 ಮಜ್ಜಂತಂ ಚೋತ್ಪತಂತಂ ಚ ಮಗ್ನಂ ಮೋಹಜಲಾವಿಲೇ .. 50..  
 ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಭುವನೇಶ್ವರೀವರ್ಣನಂ ನಾಮ ಪ್ರಥಮೋಽಧ್ಯಾಯಃ .. 3.1..

### 3.2 ದ್ವಿತೀಯೋಽಧ್ಯಾಯಃ . ಬ್ರಹ್ಮಾದೀನಾಂಗತಿವರ್ಣನಂ .

ವ್ಯಾಸ ಉವಾಚ .  
 ಯತ್ತ್ವಯಾ ಚ ಮಹಾಬಾಹೋ ಪೃಷ್ಠೋಽಹಂ ಕುರುಸತ್ತಮ .  
 ತಾನ್ವಶ್ನಾನ್ನಾರದಃ ಪ್ರಾಹ ಮಯಾ ಪೃಷ್ಠೋ ಮುನೀಶ್ವರಃ .. 1..  
 ನಾರದ ಉವಾಚ .  
 ವ್ಯಾಸ ಕಿಂ ತೇ ಬ್ರವೀಮ್ಯದ್ಯ ಪುರಾಸಯಂ ಸಂಶಯೋ ಮಮ .  
 ಉತ್ಪನ್ನೋ ಹೃದಯೇಽತ್ಯರ್ಥಂ ಸಂದೇಹಾಸಾರಪೀಡಿತಃ .. 2..  
 ಗತ್ವಾಹಂ ಪಿತರಂ ಸ್ಥಾನೇ ಬ್ರಹ್ಮಾಣಮಮಿತೌಜಸಂ .  
 ಅಪೃಚ್ಛಂ ಯತ್ತ್ವಯಾ ಪೃಷ್ಠಂ ವ್ಯಾಸಾದ್ಯ ಪ್ರಶ್ನಮುತ್ತಮಂ .. 3..  
 ಪಿತಃ ಕುತಃ ಸಮುತ್ಪನ್ನಂ ಬ್ರಹ್ಮಾಂಡಮಖಿಲಂ ವಿಭೋ .  
 ಭವತ್ಕೃತೇನ ವಾ ಸಮ್ಯಕ್ ಕಿಂ ವಾ ವಿಷ್ಣುಕೃತಂ ತ್ವಿದಂ .. 4..  
 ರುದ್ರಕೃತಂ ವಾ ವಿಶ್ವಾತ್ಮನ್ ಬ್ರೂಹಿ ಸತ್ಯಂ ಜಗತ್ಕೃತೇ .  
 ಆರಾಧನೀಯಃ ಕಃ ಕಾಮಂ ಸರ್ವೋತ್ಕೃಷ್ಟಶ್ಚ ಕಃ ಪ್ರಭುಃ .. 5..  
 ತತ್ಸರ್ವಂ ವದ ಮೇ ಬ್ರಹ್ಮನ್ಸಂದೇಹಾಂಶ್ಚಿಂಧಿ ಚಾನಘ .  
 ನಿಮಗ್ನೋ ಹ್ಯಸ್ಮಿ ಸಂಸಾರೇ ದುಃಖರೂಪೇಽನೃತೋಪಮೇ .. 6..  
 ಸಂದೇಹಾಂದೋಲಿತಂ ಚೇತೋ ನ ಪ್ರಶಾಮ್ಯತಿ ಕುತ್ರಚಿತ್ .

ನ ತೀರ್ಥೇಷು ನ ದೇವೇಷು ಸಾಧನೇಷ್ಟಿತರೇಷು ಚ .. 7..  
 ಅವಿಜ್ಞಾಯ ಪರಂ ತತ್ತ್ವಂ ಕುತಃ ಶಾಂತಿಃ ಪರಂತಪ .  
 ವಿಕೀರ್ಣಂ ಬಹುಧಾ ಚಿತ್ತಂ ನೈಕತ್ರ ಸ್ಥಿರತಾಂ ವ್ರಜೇತ್ .. 8..  
 ಕಂ ಸ್ಮರಾಮಿ ಯಜೇ ಕಂ ವಾ ಕಂ ವ್ರಜಾಮ್ಯರ್ಚಯಾಮಿ ಕಂ .  
 ಸ್ತಾಮಿ ಕಂ ನಾಭಿಜಾನಾಮಿ ದೇವ ಸರ್ವೇಶ್ವರೇಶ್ವರಂ .. 9..  
 ತತೋ ಮಾಂ ಪ್ರತ್ಯುವಾಚೇದಂ ಬ್ರಹ್ಮಾ ಲೋಕಪಿತಾಮಹಃ .  
 ಮಯಾ ಸತ್ಯವತೀಸೂನೋ ಕೃತೇ ಪ್ರಶ್ನೇ ಸುದುಸ್ತರೇ .. 10..  
 ಬ್ರಹ್ಮೋವಾಚ .  
 ಕಿಂ ಬ್ರವೀಮಿ ಸುತಾದ್ಯಾಹಂ ದುರ್ಬೋಧಂ ಪ್ರಶ್ನಮುತ್ತಮಂ .  
 ತ್ವಯಾಶಕ್ಯಂ ಮಹಾಭಾಗ ವಿಷ್ಣೋರಪಿ ಸುನಿಶ್ಚಯಾತ್ .. 11..  
 ರಾಗೀ ಕೋಽಪಿ ನ ಜಾನಾತಿ ಸಂಸಾರೇಽಸ್ಮಿನ್ಮಹಾಮತೇ .  
 ವಿರಕ್ತಶ್ಚ ವಿಜಾನಾತಿ ನಿರೀಹೋ ಯೋ ವಿಮತ್ಸರಃ .. 12..  
 ಏಕಾರ್ಣವೇ ಪುರಾ ಜಾತೇ ನಷ್ಟೇ ಸ್ಥಾವರಜಂಗಮೇ  
 ಭೂತಮಾತ್ರೇ ಸಮುತ್ಪನ್ನೇ ಸಂಜಜ್ಞೇ ಕಮಲಾದಹಂ .. 13..  
 ನಾಪಶ್ಯಂ ತರಣಿಂ ಸೋಮಂ ನ ವೃಕ್ಷಾನ್ ಚ ಪರ್ವತಾನ್ .  
 ಕರ್ಣಿಕಾಯಾಂ ಸಮಾವಿಷ್ಟಶ್ಚಿಂತಾಮಕರವಂ ತದಾ .. 14..  
 ಕಸ್ಮಾದಹಂ ಸಮುದ್ಭೂತಃ ಸಲಿಲೇಽಸ್ಮಿನ್ಮಹಾರ್ಣವೇ .  
 ಕೋ ಮೇ ತ್ರಾತಾ ಪ್ರಭುಃ ಕರ್ತಾ ಸಂಹರ್ತಾ ವಾ ಯುಗಾತ್ಯಯೇ .. 15..  
 ನ ಚ ಭೂರ್ವಿದ್ಯತೇ ಸ್ಪಷ್ಟಾ ಯದಾಧಾರಂ ಜಲಂ ತ್ವಿದಂ .  
 ಪಂಕಜಂ ಕಥಮುತ್ಪನ್ನಂ ಪ್ರಸಿದ್ಧಂ ರೂಢಿಯೋಗಯೋಃ .. 16..  
 ಪಶ್ಯಾಮ್ಯುದ್ಯಾಸ್ಯ ಪಂಕಂ ತಂ ಮೂಲಂ ವೈ ಪಂಕಜಸ್ಯ ಚ .  
 ಭವಿಷ್ಯತಿ ಧರಾ ತತ್ರ ಮೂಲಂ ನಾಸ್ತತ್ರ ಸಂಶಯಃ .. 17..  
 ಉತ್ತರನ್ನಲಿಲೇ ತತ್ರ ಯಾವದ್ವರ್ಷಸಹಸ್ರಕಂ .  
 ಅನ್ವೇಷಮಾಣೋ ಧರಣೀಂ ನಾವಾಪ ತಾಂ ಯದಾ ತದಾ .. 18..  
 ತಪಸ್ತಪೇತಿ ಚಾಕಾಶೇ ವಾಗಭೂದಶರೀರಿಣೀ .  
 ತತೋ ಮಯಾ ತಪಸ್ತಪ್ತಂ ಪದ್ಮೇ ವರ್ಷಸಹಸ್ರಕಂ .. 19..  
 ಸೃಜೇತಿ ಪುನರುದ್ಭೂತಾ ವಾಣೀ ತತ್ರ ಶ್ರುತಾ ಮಯಾ .  
 ವಿಮೂಢೋಽಹಂ ತದಾಕರ್ಣ್ಯ ಕಂ ಸೃಜಾಮಿ ಕರೋಮಿ ಕಿಂ .. 20..  
 ತದಾ ದೈತ್ಯಾವಪಿ ಪ್ರಾಪ್ತೌ ದಾರುಣೌ ಮಧುಕೈಟಭೌ .  
 ತಾಭ್ಯಾಂ ವಿಭೀಷಿತಶ್ಚಾಹಂ ಯುದ್ಧಾಯ ಮಕರಾಲಯೇ .. 21..  
 ತತೋಽಹಂ ನಾಲಮಾಲಂಭ್ಯ ವಾರಿಮಧ್ಯಮವಾತರಂ .  
 ತದಾ ತತ್ರ ಮಯಾ ದೃಷ್ಟಃ ಪುರುಷಃ ಪರಮಾದ್ಭುತಃ .. 22..

ಮೇಘಶ್ಯಾಮಶರೀರಸ್ತು ಪೀತವಾಸಾಶ್ಚತುರ್ಭುಜಃ .  
 ಶೇಷಶಾಯೀ ಜಗನ್ನಾಥೋ ವನಮಾಲಾವಿಭೂಷಿತಃ .. 23..  
 ಶಂಖಚಕ್ರಗದಾಪದ್ಮಾದ್ಯಾಯುಧೈಃ ಸುವಿರಾಜಿತಃ .  
 ತಮದ್ರಾಕ್ಷಂ ಮಹಾವಿಷ್ಣುಂ ಶೇಷಪರ್ಯಂಕಶಾಯಿನಂ .. 24..  
 ಯೋಗನಿದ್ರಾಸಮಾಕ್ರಾಂತಮವಿಸ್ತಂದಿನಮಚ್ಯುತಂ .  
 ಶಯಾನಂ ತಂ ಸಮಾಲೋಕ್ಯ ಭೋಗಿಭೋಗೋಪರಿ ಸ್ಥಿತಂ .. 25..  
 ಚಿಂತಾ ಮಮಾದ್ಭುತಾ ಜಾತಾ ಕಿಂ ಕರೋಮೀತಿ ನಾರದ .  
 ಮಯಾ ಸ್ಮೃತಾ ತದಾ ದೇವೀ ಸ್ತುತಾ ನಿದ್ರಾಸ್ವರೂಪಿಣೀ .. 26..  
 ದೇಹಾನ್ನಿರ್ಗತ್ಯ ಸಾ ದೇವೀ ಗಗನೇ ಸಂಸ್ಥಿತಾ ಶಿವಾ .  
 ಅವಿತರ್ಕ್ಯಶರೀರಾ ಸಾ ದಿವ್ಯಾಭರಣಮಂಡಿತಾ .. 27..  
 ವಿಷ್ಣೋರ್ದೇಹಂ ವಿಹಾಯಾಶು ವಿರರಾಜ ನಭಃಸ್ಥಿತಾ .  
 ಉದತಿಷ್ಠದಮೇಯಾತ್ಮಾ ತಯಾ ಮುಕ್ತೋ ಜನಾರ್ದನಃ .. 28..  
 ಪಂಚವರ್ಷಸಹಸ್ರಾಣಿ ಕೃತವಾನ್ ಯುಧ್ಧಮುತ್ತಮಂ .  
 ತದಾ ವಿಲೋಕಿತೌ ದೈತ್ಯೌ ಹರಿಣಾ ವಿನಿಪಾತಿತೌ .. 29..  
 ಉತ್ಸಂಗಂ ವಿಮಲಂ ಕೃತ್ವಾ ತತ್ತ್ಯೇವ ನಿಹತೌ ಚ ತೌ .  
 ರುದ್ರಸ್ತತ್ತ್ಯೇವ ಸಂಪ್ರಾಪ್ತೋ ಯತ್ರಾವಾಂ ಸಂಸ್ಥಿತಾವುಭೌ .. 30..  
 ತ್ರಿಭಿಃ ಸಂವೀಕ್ಷಿತಾಸ್ಮಾಮಿಃ ಸ್ವಸ್ಥಾ ದೇವೀ ಮನೋಹರಾ .  
 ಸಂಸ್ತುತಾ ಪರಮಾ ಶಕ್ತಿರುವಾಚಾಸ್ಮಾನವಸ್ಥಿತಾನ್ .. 31..  
 ಕೃಪಾವಲೋಕನೈಃ ಕೃತ್ವಾ ಪಾವನೈರ್ಮುದಿತಾನಥ .  
 ದೇವ್ಯವಾಚ .  
 ಕಾಜೇಶಾಃ ಸ್ವಾನಿ ಕಾರ್ಯಾಣಿ ಕುರುಧ್ವಂ ಸಮತಂದ್ರಿತಾಃ .. 32..  
 ಸೃಷ್ಟಿಸ್ಥಿತಿವಿಶಿಷ್ಟಾನಿ ಹತಾವೇತೌ ಮಹಾಸುರೌ .  
 ಕೃತ್ವಾ ಸ್ವಾನಿ ನಿಕೇತಾನಿ ವಸಧ್ವಂ ವಿಗತಜ್ವರಾಃ .. 33..  
 ಪ್ರಜಾಶ್ಚತುರ್ವಿಧಾಃ ಸರ್ವಾಃ ಸೃಜಧ್ವಂ ಸ್ವವಿಭೂತಿಭಿಃ .  
 ಬ್ರಹ್ಮೋವಾಚ .  
 ತಚ್ಚುತ್ವಾ ವಚನಂ ತಸ್ಯಾಃ ಪೇಶಲಂ ಸುಖದಂ ಮೃದು .. 34..  
 ಅಬ್ರೂಮ ತಾಮಶಕ್ತಿಃ ಸ್ಮೈಃ ಕಥಂ ಕುರ್ಮಸ್ತ್ವಿಮಾಃ ಪ್ರಜಾಃ .  
 ನ ಮಹೀ ವಿತತಾ ಮಾತಃ ಸರ್ವತ್ರ ವಿತತಂ ಜಲಂ .. 35..  
 ನ ಭೂತಾನಿ ಗುಣಾಶ್ಚಾಪಿ ತನ್ಮಾತ್ರಾಣೀಂದ್ರಿಯಾಣಿ ಚ .  
 ತದಾಕರ್ಣ್ಯ ವಚೋಽಸ್ಮಾಕಂ ಶಿವಾ ಜಾತಾ ಸ್ಮಿತಾನನಾ .. 36..  
 ರ್ಘುಟಿತ್ಯೇವಾಗತಂ ತತ್ರ ವಿಮಾನಂ ಗಗನಾಚ್ಚುಭಂ .  
 ಸೋವಾಚಾಸ್ಮಿನ್ನರಾಃ ಕಾಮಂ ವಿಶಧ್ವಂ ಗತಸಾಧ್ವಸಾಃ .. 37..

ವಿಮಾನೇ ಬ್ರಹ್ಮವಿಷ್ಟಿಶಾ ದರ್ಶಯಾಮ್ಯದ್ಯ ಚಾದ್ಭುತಂ .  
 ತನ್ನಿಶಮ್ಯ ವಚಸ್ತಸ್ಯಾ ಓಮಿತ್ಯುಕ್ತ್ವಾ ಪುನರ್ವಯಂ .. 38..  
 ಸಮಾರಹ್ಯೋಪವಿಷ್ಣಾಃ ಸ್ಮೋ ವಿಮಾನೇ ರತ್ನಮಂಡಿತೇ .  
 ಮುಕ್ತಾದಾಮಸುಸಂವೀತೇ ಕಿಂಕಿಣೀಜಾಲಶಬ್ದಿತೇ .. 39..  
 ಸುರಸದ್ವನಿಭೇ ರಮ್ಯೇ ತ್ರಯಸ್ತತ್ರಾವಿಶಂಕಿತಾಃ .  
 ಸೋಪವಿಷ್ಣಾಂಸ್ತತೋ ದೃಷ್ಟ್ವಾ ದೇವ್ಯಸ್ಮಾನ್ವಿಜಿತೇಂದ್ರಿಯಾನ್ .. 40..  
 ಸ್ವಶಕ್ತ್ಯ ತದ್ವಿಮಾನಂ ವೈ ನೋದಯಾಮಾಸ ಚಾಂಬರೇ .. 41..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಬ್ರಹ್ಮಾದೀನಾಂಗತಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. 3.2..

### 3.3 ತೃತೀಯೋಽಧ್ಯಾಯಃ . ವಿಮಾನಸ್ಥೈರ್ಹರಾದಿಭಿದೇವೀದರ್ಶನಂ .

ಬ್ರಹ್ಮೋವಾಚ .  
 ವಿಮಾನಂ ತನ್ಮನೋವೇಗಂ ಯತ್ರ ಸ್ಥಾನಾಂತರೇ ಗತಂ .  
 ನ ಜಲಂ ತತ್ರ ಪಶ್ಯಾಮೋ ವಿಸ್ಮಿತಾಃ ಸ್ಮೋ ವಯಂ ತದಾ .. 1..  
 ವೃಕ್ಷಾಃ ಸರ್ವಫಲಾ ರಮ್ಯಾಃ ಕೋಕಿಲಾರಾವಮಂಡಿತಾಃ .  
 ಮಹೀ ಮಹೀಧರಾಃ ಕಾಮಂ ವನಾನ್ಯುಪವನಾನಿ ಚ .. 2..  
 ನಾರ್ಯಶ್ಚ ಪುರುಷಾಶ್ಚೈವ ಪಶವಶ್ಚ ಸರಿದ್ವರಾಃ .  
 ವಾಪ್ಯಃ ಕೂಪಾಸ್ತಡಾಗಾಶ್ಚ ಪಲ್ವಲಾನಿ ಚ ನಿರ್ಝರಾಃ .. 3..  
 ಪುರತೋ ನಗರಂ ರಮ್ಯಂ ದಿವ್ಯಪ್ರಾಕಾರಮಂಡಿತಂ .  
 ಯಜ್ಞಶಾಲಾಸಮಾಯುಕ್ತಂ ನಾನಾಹರ್ಮ್ಯವಿರಾಜಿತಂ .. 4..  
 ಪ್ರತ್ಯಭಿಜ್ಞಾ ತದಾ ಜಾತಾಪ್ಯಸ್ಮಾಕಂ ಪ್ರೇಕ್ಷ್ಯ ತತ್ಪುರಂ .  
 ಸ್ವಗೋಽಯಮಿತಿ ಕೇನಾಸೌ ನಿರ್ಮಿತೋಸ್ತಿ ತದಾದ್ಭುತಂ .. 5..  
 ರಾಜಾನಂ ದೇವಸಂಕಾಶಂ ವ್ರಜಂತಂ ಮೃಗಯಾಂ ವನೇ .  
 ಅಸ್ಮಾಭಿಃ ಸಂಸ್ಥಿತಾ ದೃಷ್ಟ್ವಾ ವಿಮಾನೋಪರಿ ಚಾಂಬಿಕಾ .. 6..  
 ಕ್ಷಣಾಚ್ಚಚಾಲ ಗಗನೇ ವಿಮಾನಂ ಪವನೇರಿತಂ .  
 ಮುಹೂರ್ತಾದ್ವಾ ತತಃ ಪ್ರಾಪ್ತಂ ದೇಶೇ ಚಾನೈ ಮನೋಹರೇ .. 7..  
 ನಂದನಂ ಚ ವನಂ ತತ್ರ ದೃಷ್ಟ್ವಮಸ್ಮಾಭಿರುತ್ತಮಂ .  
 ಪಾರಿಜಾತತರುಚ್ಛಾಯಾಸಂಶ್ರಿತಾ ಸುರಭಿಃ ಸ್ಥಿತಾ .. 8..  
 ಚತುರ್ಧಂತೋ ಗಜಸ್ತಸ್ಯಾಃ ಸಮೀಪೇ ಸಮವಸ್ಥಿತಃ .  
 ಅಪ್ಸರಸಾಂ ತತ್ರ ವೃಂದಾನಿ ಮೇನಕಾಪ್ರಭೃತೀನಿ ಚ .. 9..  
 ಕ್ರೀಡಂತಿ ವಿವಿಧೈರ್ಭಾವೈರ್ಗಾನನೃತ್ಯಸಮನ್ವಿತೈಃ .



ಗಂಧರ್ವಾಃ ಶತಶಸ್ತತ್ರ ಯಕ್ಷಾ ವಿದ್ಯಾಧರಾಸ್ತಥಾ .. 10..  
 ಮಂದಾರವಾಟಿಕಾಮಧ್ಯೇ ಗಾಯಂತಿ ಚ ರಮಂತಿ ಚ  
 ದೃಷ್ಟಃ ಶತಕೃತುಸ್ತತ್ರ ಪೌಲೋಮ್ಯಾ ಸಹಿತಃ ಪ್ರಭುಃ .. 11..  
 ವಯಂ ತು ವಿಸ್ಮಿತಾಶ್ಚಾಸ್ಮ ದೃಷ್ಟ್ವಾ ತೈವಿಷ್ಟಪಂ ತದಾ .  
 ಯಾದಃಪತಿಂ ಕುಬೇರಂ ಚ ಯಮಂ ಸೂರ್ಯಂ ವಿಭಾವಸುಂ .. 12..  
 ವಿಲೋಕ್ಯ ವಿಸ್ಮಿತಾಶ್ಚಾಸ್ಮ ವಯಂ ತತ್ರ ಸುರಾನ್ಸಿ ತಾನ್ .  
 ತದಾ ವಿನಿರ್ಗತೋ ರಾಜಾ ಪುರಾತ್ತಸ್ಮಾತ್ಸುಮಂಡಿತಾತ್ .. 13..  
 ದೇವರಾಜ ಇವಾಕ್ಷೋಭ್ಯೋ ನರವಾಹ್ಯಾವನೌ ಸ್ಥಿತಃ .  
 ವಿಮಾನಸ್ಥಾ ವಯಂ ತಚ್ಚ ಚಚಾಲ ತರಸಾಗತಂ .. 14..  
 ಬ್ರಹ್ಮಲೋಕಂ ತದಾ ದಿವ್ಯಂ ಸರ್ವದೇವನಮಸ್ಮೃತಂ .  
 ತತ್ರ ಬ್ರಹ್ಮಾಣಮಾಲೋಕ್ಯ ವಿಸ್ಮಿತೌ ಹರಕೇಶವೌ .. 15..  
 ಸಭಾಯಾಂ ತತ್ರ ವೇದಾಶ್ಚ ಸರ್ವೇ ಸಾಂಗಾಃ ಸ್ವರೂಪಿಣಃ .  
 ಸಾಗರಾಃ ಸರಿತಶ್ಚೈವ ಪರ್ವತಾಃ ಪನ್ನಗೋರಗಾಃ .. 16..  
 ಮಾಮೂಚತುಶ್ಚತುರ್ವಕ್ತ್ರಃ ಕೋಸಯಂ ಬ್ರಹ್ಮಾ ಸನಾತನಃ .  
 ತಾವವೋಚಮಹಂ ನೈವ ಜಾನೇ ಸೃಷ್ಟಿಪತಿಂ ಪತಿಂ .. 17..  
 ಕೋಸಹಂ ಕೋಸಯಂ ಕಿಮರ್ಥಂ ವಾ ಭ್ರಮೋಸಯಂ ಮಮ ಚೇಶ್ವರೌ .  
 ಕ್ಷಣಾದಥ ವಿಮಾನಂ ತಚ್ಚಚಾಲಾಶು ಮನೋಜವಂ .. 18..  
 ಕೈಲಾಸಶಿಖರೇ ಪ್ರಾಪ್ತಂ ರಮ್ಯೇ ಯಕ್ಷಗಣಾನ್ವಿತೇ .  
 ಮಂದಾರವಾಟಿಕಾರಮ್ಯೇ ಕೀರಕೋಕಿಲಕೂಜಿತೇ .. 19..  
 ವೀಣಾಮುರಜವಾದ್ಯೈಶ್ಚ ನಾದಿತೇ ಸುಖದೇ ಶಿವೇ .  
 ಯದಾ ಪ್ರಾಪ್ತಂ ವಿಮಾನಂ ತತ್ತದೈವ ಸದನಾಚ್ಛುಭಾತ್ .. 20..  
 ನಿರ್ಗತೋ ಭಗವಾಂಛಂಭುವ್ಯರ್ಷಾರೂಢಸ್ತಿಲೋಚನಃ .  
 ಪಂಚಾನನೋ ದಶಭುಜಃ ಕೃತಸೋಮಾರ್ಧಶೇಖರಃ .. 21..  
 ವ್ಯಾಘ್ರಚರ್ಮಪರೀಧಾನೋ ಗಜಚರ್ಮೋತ್ತರೀಯಕಃ .  
 ಪಾರ್ಷ್ಣಿರಕ್ಷೌ ಮಹಾವೀರೌ ಗಜಾನನಷಡಾನನೌ .. 22..  
 ಶಿವೇನ ಸಹ ಪುತ್ರೌ ದ್ವೌ ವ್ರಜಮಾನೌ ವಿರೇಜತುಃ .  
 ನಂದಿಪ್ರಭೃತಯಃ ಸರ್ವೇ ಗಣಪಾಶ್ಚ ವರಾಶ್ಚ ತೇ .. 23..  
 ಜಯಶಬ್ದಂ ಪ್ರಯುಂಜಾನಾ ವ್ರಜಂತಿ ಶಿವಪೃಷ್ಠಗಾಃ .  
 ತಂ ವೀಕ್ಷ್ಯ ಶಂಕರಂ ಚಾನ್ಯಂ ವಿಸ್ಮಿತಾಸ್ತತ್ರ ನಾರದ .. 24..  
 ಮಾತೃಭಿಃ ಸಂಶಯಾವಿಷ್ಟಸ್ತತ್ರಾಹಂ ನ್ಯವಸಂ ಮುನೇ .  
 ಕ್ಷಣಾತ್ತಸ್ಮಾದ್ಗಿರೇಃ ಶೃಂಗಾದ್ವಿಮಾನಂ ವಾತರಂಹಸಾ .. 25..

ವೈಕುಂಠಸದನಂ ಪ್ರಾಪ್ತಂ ರಮಾರಮಣಮಂದಿರಂ .  
 ಅಸಂಭಾವ್ಯಾ ವಿಭೂತಿಶ್ಚ ತತ್ರ ದೃಷ್ಟ್ವಾ ಮಯಾ ಸುತ .. 26..  
 ವಿಸಿಷ್ಠಿಯೇ ತದಾ ವಿಷ್ಣುರ್ಭಿಷ್ಣ್ವಾ ತತ್ಪುರಮುತ್ತಮಂ .  
 ಸದನಾಗ್ರೇ ಯಯೌ ತಾವದ್ಧರಿಃ ಕಮಲಲೋಚನಃ .. 27..  
 ಅತಸೀಕುಸುಮಾಭಾಸಃ ಪೀತವಾಸಾಶ್ಚತುರ್ಭುಜಃ .  
 ದ್ವಿಜರಾಜಾಧಿರೂಢಶ್ಚ ದಿವ್ಯಾಭರಣಭೂಷಿತಃ .. 28..  
 ವೀಜ್ಯಮಾನಸ್ತದಾ ಲಕ್ಷ್ಮ್ಯಾ ಕಾಮಿನ್ಯಾ ಚಾಮರೈಃ ಶುಭೈಃ .  
 ತಂ ವೀಕ್ಷ್ಯ ವಿಸ್ಮಿತಾಃ ಸರ್ವೇ ವಯಂ ವಿಷ್ಣುಂ ಸನಾತನಂ .. 29..  
 ಪರಸ್ಪರಂ ನಿರೀಕ್ಷಂತಃ ಸ್ಥಿತಾಸ್ತಸ್ಮಿನ್ ವರಾಸನೇ .  
 ತತಶ್ಚಚಾಲ ತರಸಾ ವಿಮಾನಂ ವಾತರಂಹಸಾ .. 30..  
 ಸುಧಾಸಮುದ್ರಃ ಸಂಪ್ರಾಪ್ತೌ ಮಿಷ್ಠವಾರಿಮಹೋರ್ಮಿಮಾನ್ .  
 ಯಾದೋಗಣಸಮಾಕೀರ್ಣಶ್ಚಲದ್ವೀಚಿವಿರಾಜಿತಃ .. 31..  
 ಮಂದಾರಪಾರಿಜಾತಾದ್ಯೈಃ ಪಾದಪೈರತಿಶೋಭಿತಃ .  
 ನಾನಾಸ್ತರಣಸಂಯುಕ್ತೋ ನಾನಾಚಿತ್ರವಿಚಿತ್ರಿತಃ .. 32..  
 ಮುಕ್ತಾದಾಮಪರಿಕ್ಲಿಷ್ಟೋ ನಾನಾದಾಮವಿರಾಜಿತಃ .  
 ಅಶೋಕಬಕುಲಾಖ್ಯೈಶ್ಚ ವೃಕ್ಷೈಃ ಕುರುಬಕಾದಿಭಿಃ .. 33..  
 ಸಂವೃತಃ ಸರ್ವತಃ ಸೌಮ್ಯೈಃ ಕೇತಕೀಚಂಪಕೈರ್ವೃತಃ .  
 ಕೋಕಿಲಾರಾವಸಂಘುಷ್ಟೋ ದಿವ್ಯಗಂಧಸಮನ್ವಿತಃ .. 34..  
 ದ್ವಿರೇಘಾತಿರಣತ್ಕಾರೈರಂಜಿತಃ ಪರಮಾದ್ಭುತಃ .  
 ತಸ್ಮಿಂದ್ವೀಪೇ ಶಿವಾಕಾರಃ ಪರ್ಯಂಕಃ ಸುಮನೋಹರಃ .. 35..  
 ರತ್ನಾಲಿಖಚಿತೋಽತ್ಯರ್ಥಂ ನಾನಾರತ್ನವಿರಾಜಿತಃ .  
 ದೃಷ್ಟ್ವೋಽಸ್ಮಾಭಿರ್ವಿಮಾನಸ್ಥೈರ್ದೂರತಃ ಪರಿಮಂಡಿತಃ .. 36..  
 ನಾನಾಸ್ತರಣಸಂಘನ್ನ ಇಂದ್ರಚಾಪಸಮನ್ವಿತಃ .  
 ಪರ್ಯಂಕಪ್ರವರೇ ತಸ್ಮಿನ್ನುಪವಿಷ್ವಾ ವರಾಂಗನಾ .. 37..  
 ರಕ್ತಮಾಲ್ಯಾಂಬರಧರಾ ರಕ್ತಗಂಧಾನುಲೇಪನಾ .  
 ಸುರಕ್ತನಯನಾ ಕಾಂತಾ ವಿದ್ಯುತ್ಕೋಟಿಸಮಪ್ರಭಾ .. 38..  
 ಸುಚಾರುವದನಾ ರಕ್ತದಂತಚ್ಛದವಿರಾಜಿತಾ .  
 ರಮಾಕೋಟ್ಯಧಿಕಾ ಕಾಂತ್ಯಾ ಸೂರ್ಯಬಿಂಬನಿಭಾಖಿಲಾ .. 39..  
 ವರಪಾಶಾಂಕುಶಾಭೀಷ್ಟಧರಾ ಶ್ರೀಭುವನೇಶ್ವರೀ .  
 ಅದೃಷ್ಟಪೂರ್ವಾ ದೃಷ್ಟ್ವಾ ಸಾ ಸುಂದರೀ ಸ್ಮಿತಭೂಷಣಾ .. 40..  
 ಹ್ರೀಂಕಾರಜಪನಿಷ್ಠೈಸ್ತು ಪಕ್ಷಿವೃಂದೈರ್ನಿರ್ಷೇವಿತಾ .

ಅರುಣಾ ಕರುಣಾಮೂರ್ತಿಃ ಕುಮಾರೀ ನವಯೌವನಾ .. 41..  
 ಸರ್ವಶೃಂಗಾರವೇಷಾಢ್ಯಾ ಮಂದಸ್ಮಿತಮುಖಾಂಬುಜಾ .  
 ಉದ್ಯತ್ಪೀನಕುಚದ್ವಂದ್ವನಿರ್ಜಿತಾಂಭೋಜಕುಡ್ಮಲಾ .. 42..  
 ನಾನಾಮಣಿಗಣಾಕೀರ್ಣಭೂಷಣೈರುಪಶೋಭಿತಾ .  
 ಕನಕಾಂಗದಕೇಯೂರಕಿರೀಟಪರಿಶೋಭಿತಾ .. 43..  
 ಕನಕಚ್ಚೇಚಕ್ರತಾಟಂಕವಿಟಂಕವದನಾಂಬುಜಾ .  
 ಹೃಲ್ಲೇಖಾ ಭುವನೇಶೀತಿ ನಾಮಜಾಪಪರಾಯಣೈಃ .. 44..  
 ಸಖೀವೃಂದೈಃ ಸ್ತುತಾ ನಿತ್ಯಂ ಭುವನೇಶೀ ಮಹೇಶ್ವರೀ .  
 ಹೃಲ್ಲೇಖಾದ್ಯಾಭಿರಮರಕನ್ಯಾಭಿಃ ಪರಿವೇಷ್ಟಿತಾ .. 45..  
 ಅನಂಗಕುಸುಮಾದ್ಯಾಭಿದೇವೀಭಿಃ ಪರಿವೇಷ್ಟಿತಾ .  
 ದೇವೀ ಷಟ್ಕೋಣಮಧ್ಯಸ್ಥಾ ಯಂತ್ರರಾಜೋಪರಿ ಸ್ಥಿತಾ .. 46..  
 ದೃಷ್ಟ್ವಾ ತಾಂ ವಿಸ್ಮಿತಾಃ ಸರ್ವೇ ವಯಂ ತತ್ರ ಸ್ಥಿತಾಽಭವನ್ .  
 ಕೇಯಂ ಕಾಂತಾ ಚ ಕಿಂ ನಾಮ ನ ಜಾನೀಮೋಽತ್ರ ಸಂಸ್ಥಿತಾಃ .. 47..  
 ಸಹಸ್ರನಯನಾ ರಾಮಾ ಸಹಸ್ರಕರಸಂಯುತಾ .  
 ಸಹಸ್ರವದನಾ ರಮ್ಯಾ ಭಾತಿ ದೂರಾದಸಂಶಯಂ .. 48..  
 ನಾಪ್ಸರಾ ನಾಪಿ ಗಂಧರ್ವೀ ನೇಯಂ ದೇವಾಂಗನಾ ಕಿಲ .  
 ಇತಿ ಸಂಶಯಮಾಪನ್ನಾಸ್ತತ್ರ ನಾರದ ಸಂಸ್ಥಿತಾಃ .. 49..  
 ತದಾಸೌ ಭಗವಾನ್ವಿಷ್ಟುರ್ಧೃಷ್ಟ್ವಾ ತಾಂ ಚಾರುಹಾಸಿನೀಂ .  
 ಉವಾಚಾಂಬಾಂ ಸ್ವವಿಜ್ಞಾನಾತ್ಕೃತ್ವಾ ಮನಸಿ ನಿಶ್ಚಯಂ .. 50..  
 ಏಷಾ ಭಗವತೀ ದೇವೀ ಸರ್ವೇಷಾಂ ಕಾರಣಂ ಹಿ ನಃ .  
 ಮಹಾವಿದ್ಯಾ ಮಹಾಮಾಯಾ ಪೂರ್ಣಾ ಪ್ರಕೃತಿರವ್ಯಯಾ .. 51..  
 ದುರ್ಜ್ಞೇಯಾಽಲ್ಪಧಿಯಾಂ ದೇವೀ ಯೋಗಗಮ್ಯಾ ದುರಾಶಯಾ .  
 ಇಚ್ಛಾ ಪರಾತ್ಮನಃ ಕಾಮಂ ನಿತ್ಯಾನಿತ್ಯಸ್ವರೂಪಿಣೀ .. 52..  
 ದುರಾರಾಧ್ಯಾಽಲ್ಪಭಾಗೈಶ್ಚ ದೇವೀ ವಿಶ್ವೇಶ್ವರೀ ಶಿವಾ .  
 ವೇದಗರ್ಭಾ ವಿಶಾಲಾಕ್ಷೀ ಸರ್ವೇಷಾಮಾದಿರೀಶ್ವರೀ .. 53..  
 ಏಷಾ ಸಂಹೃತ್ಯ ಸಕಲಂ ವಿಶ್ವಂ ಕ್ರೀಡತಿ ಸಂಕ್ಷಯೇ .  
 ಲಿಂಗಾನಿ ಸರ್ವಜೀವಾನಾಂ ಸ್ವಶರೀರೇ ನಿವೇಶ್ಯ ಚ .. 54..  
 ಸರ್ವಬೀಜಮಯೀ ಹ್ಯೇಷಾ ರಾಜತೇ ಸಾಂಪ್ರತಂ ಸುರೌ .  
 ವಿಭೂತಯಃ ಸ್ಥಿತಾಃ ಪಾರ್ಶ್ವೇ ಪಶ್ಯತಾಂ ಕೋಟಿಶಃ ಕ್ರಮಾತ್ .. 55..  
 ದಿವ್ಯಾಭರಣಭೂಷಾಢ್ಯಾ ದಿವ್ಯಗಂಧಾನುಲೇಪನಾಃ .  
 ಪರಿಚರ್ಯಾಪರಾಃ ಸರ್ವಾಃ ಪಶ್ಯತಾಂ ಬ್ರಹ್ಮಶಂಕರೌ .. 56..  
 ಧನ್ಯಾ ವಯಂ ಮಹಾಭಾಗಾಃ ಕೃತಕೃತ್ಯಾಃ ಸ್ಮ ಸಾಂಪ್ರತಂ .

ಯದತ್ರ ದರ್ಶನಂ ಪ್ರಾಪ್ತಂ ಭಗವತ್ಯಾಃ ಸ್ವಯಂ ತ್ವಿದಂ .. 57..  
ತಪಸ್ತಪ್ತಂ ಪುರಾ ಯತ್ನಾತ್ಸನ್ಯೇದಂ ಫಲಮುತ್ತಮಂ .  
ಅನ್ಯಥಾ ದರ್ಶನಂ ಕುತ್ರ ಭವೇದನ್ಮಾಕಮಾದರಾತ್ .. 58..  
ಪಶ್ಯಂತಿ ಪುಣ್ಯಪುಂಜಾ ಯೇ ಯೇ ವದಾನ್ಯಾಸ್ತಪಸ್ವಿನಃ .  
ರಾಗಿಣೋ ನೈವ ಪಶ್ಯಂತಿ ದೇವೀಂ ಭಗವತೀಂ ಶಿವಾಂ .. 59..  
ಮೂಲಪ್ರಕೃತಿರೇವೈಷಾ ಸದಾ ಪುರುಷಸಂಗತಾ .  
ಬ್ರಹ್ಮಾಂಡಂ ದರ್ಶಯತ್ಯೇಷಾ ಕೃತ್ವಾ ವೈ ಪರಮಾತ್ಮನೇ .. 60..  
ದ್ರಷ್ಟ್ವಾಸೌ ದೃಶ್ಯಮಖಿಲಂ ಬ್ರಹ್ಮಾಂಡಂ ದೇವತಾಃ ಸುರೌ .  
ತಸ್ಯೈಷಾ ಕಾರಣಂ ಸರ್ವಾ ಮಾಯಾ ಸರ್ವೇಶ್ವರೀ ಶಿವಾ .. 61..  
ಕ್ಷಾಹಂ ವಾ ಕ್ಷ ಸುರಾಃ ಸರ್ವೇ ರಂಭಾದ್ಯಾಃ ಸುರಯೋಷಿತಃ .  
ಲಕ್ಷಾಂಶೇನ ತುಲಾಮಸ್ಯಾ ನ ಭವಾಮಃ ಕಥಂಚನ .. 62..  
ಸೈಷಾ ವರಾಂಗನಾ ನಾಮ ಯಾ ವೈ ದೃಷ್ಟ್ವಾ ಮಹಾರ್ಣವೇ .  
ಬಾಲಭಾವೇ ಮಹಾದೇವೀ ದೋಲಯಂತೀವ ಮಾಂ ಮುದಾ .. 63..  
ಶಯನಂ ವಟಪತ್ರೇ ಚ ಪರ್ಯಂಕೇ ಸುಸ್ಥಿರೇ ದೃಢೇ .  
ಪಾದಾಂಗುಷ್ಠಂ ಕರೇ ಕೃತ್ವಾ ನಿವೇಶ್ಯ ಮುಖಪಂಕಜೇ .. 64..  
ಲೇಲಿಹಂತಂಚ ಕ್ರೀಡಂತಮನೇಕೈಬಾಲಚೇಷ್ಟಿತೈಃ .  
ರಮಮಾಣಂ ಕೋಮಲಾಂಗಂ ವಟಪತ್ರಪುಟೇ ಸ್ಥಿತಂ .. 65..  
ಗಾಯಂತೀ ದೋಲಯಂತೀ ಚ ಬಾಲಭಾವಾನ್ಮಯಿ ಸ್ಥಿತೇ .  
ಸೇಯಂ ಸುನಿಶ್ಚಿತಂ ಜ್ಞಾತಂ ಜಾತಂ ಮೇ ದರ್ಶನಾದಿವ .. 66..  
ಕಾಮಂ ನೋ ಜನನೀ ಸೈಷಾ ಶೃಣು ತಂ ಪ್ರವದಾಮ್ಯಹಂ .  
ಅನುಭೂತಂ ಮಯಾ ಪೂರ್ವಂ ಪ್ರತ್ಯಭಿಜ್ಞಾ ಸಮುತ್ತಿತಾ .. 67..  
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ ವಿಮಾನಸ್ಥೈರ್ಹರಾದಿಭಿದೇವೀದರ್ಶನಂ ನಾಮ ತೃತೀಯೋಽಧ್ಯಾಯಃ  
.. 3.3..

### 3.4 ಚತುರ್ಥೋಽಧ್ಯಾಯಃ . ವಿಷ್ಣುನಾ ಕೃತಂ ದೇವೀಸ್ತೋತ್ರಂ .

ಬ್ರಹ್ಮೋವಾಚ .  
ಇತ್ಯುಕ್ತ್ವಾ ಭಗವಾನ್ವಿಷ್ಣುಃ ಪುನರಾಹ ಜನಾರ್ದನಃ .  
ವಯಂ ಗಚ್ಛೇಮ ಪಾರ್ಶ್ವೇಽಸ್ಯಾಃ ಪ್ರಣಮಂತಃ ಪುನಃ ಪುನಃ .. 1..  
ಸೇಯಂ ವರಾ ಮಹಾಮಾಯಾ ದಾಸ್ಯತ್ಯೇಷಾ ವರಾನ್ ಹಿ ನಃ .  
ಸ್ತುವಾಮಃ ಸನ್ನಿಧಿಂ ಪ್ರಾಪ್ಯ ನಿರ್ಭಯಾಶ್ಚರಣಾಂತಿಕೇ .. 2..

ಯದಿ ನೋ ವಾರಯಿಷ್ಯಂತಿ ದ್ವಾರಸ್ಥಾಃ ಪರಿಚಾರಕಾಃ .  
ಪರಿಷ್ಯಾಮಶ್ಚ ತತ್ರಸ್ಥಾಃ ಸ್ತುತಿಂ ದೇವ್ಯಾಃ ಸಮಾಹಿತಾಃ .. 3..  
ಬ್ರಹ್ಮೋವಾಚ .  
ಇತ್ಯುಕ್ತೇ ಹರಿಣಾ ವಾಕ್ಯೇ ಸುಪ್ರಹೃಷ್ಣೌ ಸುಸಂಸ್ಥಿತೌ .  
ಜಾತೌ ಪ್ರಮುದಿತೌ ಕಾಮಂ ನಿಕಟೇ ಗಮನಾಯ ಚ .. 4..  
ಓಮಿತ್ಯುಕ್ತ್ವಾ ಹರಿಂ ಸರ್ವೇ ವಿಮಾನಾತ್ತ್ವರಿತಾಸ್ತಯಃ .  
ಉತ್ತೀರ್ಯ ನಿರ್ಗತಾ ದ್ವಾರಿ ಶಂಕಮಾನಾ ಮನಸ್ಯಲಂ .. 5..  
ದ್ವಾರಸ್ಥಾನ್ ವೀಕ್ಷ್ಯ ತಾನ್ಸರ್ವಾದೇವೀ ಭಗವತೀ ತದಾ .  
ಸ್ಮಿತಂ ಕೃತ್ವಾ ಚಕಾರಾಶು ತಾಂಸ್ತ್ರೀನ್ಸ್ತ್ರೀರೂಪಧಾರಿಣಃ .. 6..  
ವಯಂ ಯುವತಯೋ ಜಾತಾಃ ಸುರೂಪಾಶ್ಚಾರುಭೂಷಣಾಃ .  
ವಿಸ್ಮಯೈ ಪರಮಂ ಪ್ರಾಪ್ತಾ ಗತಾಸ್ತತ್ಸನ್ನಿಧಿಂ ಪುನಃ .. 7..  
ನಾ ದೃಷ್ಟ್ವಾ ನಃ ಸ್ಥಿತಾಂಸ್ತತ್ರ ಸ್ತ್ರೀರೂಪಾಂಶ್ಚರಣಾಂತಿಕೇ .  
ವ್ಯಲೋಕಯತ ಚಾರ್ವಂಗೀ ಪ್ರೇಮಸಂಪೂರ್ಣಯಾ ದೃಶಾ .. 8..  
ಪ್ರಣಮ್ಯ ತಾಂ ಮಹಾದೇವೀಂ ಪುರತಃ ಸಂಸ್ಥಿತಾ ವಯಂ .  
ಪರಸ್ಪರಂ ಲೋಕಯಂತಃ ಸ್ತ್ರೀರೂಪಾಶ್ಚಾರುಭೂಷಣಾಃ .. 9..  
ಪಾದಪೀಠಂ ಪ್ರೇಕ್ಷಮಾಣಾ ನಾನಾಮಣಿವಿಭೂಷಿತಂ .  
ಸೂರ್ಯಕೋಟಿಪ್ರತೀಕಾಶಂ ಸ್ಥಿತಾಸ್ತತ್ರ ವಯಂ ತ್ರಯಃ .. 10..  
ಕಾಶ್ಚಿದ್ರಕ್ತಾಂಬರಾಸ್ತತ್ರ ಸಹಚರ್ಯಃ ಸಹಸ್ರಶಃ .  
ಕಾಶ್ಚಿನ್ನೀಲಾಂಬರಾ ನಾರ್ಯಸ್ತಥಾ ಪೀತಾಂಬರಾಃ ಶುಭಾಃ .. 11..  
ದೇವ್ಯಃ ಸರ್ವಾಃ ಶುಭಾಕಾರಾ ವಿಚಿತ್ರಾಂಬರಭೂಷಣಾಃ .  
ವಿರೇಜುಃ ಪಾರ್ಶ್ವತಸ್ತಸ್ಯಾಃ ಪರಿಚರ್ಯಾಪರಾಃ ಕಿಲ .. 12..  
ಜಗುಶ್ಚ ನನೃತುಶ್ಚಾನ್ಯಾಃ ಪರ್ಯುಪಾಸಂತ ತಾಃ ಸ್ತ್ರೀಯಃ .  
ವೀಣಾಮಾರುತವಾದ್ಯಾನಿ ವಾದಯಂತೋ ಮುದಾನ್ವಿತಾಃ .. 13..  
ಶೃಣು ನಾರದ ವಕ್ಷ್ಯಾಮಿ ಯದ್ಧೃಷ್ಟಂ ತತ್ರ ಚಾದ್ಭುತಂ .  
ನಖದರ್ಪಣಮಧ್ಯೇ ವೈ ದೇವ್ಯಾಶ್ಚರಣಪಂಕಜೇ .. 14..  
ಬ್ರಹ್ಮಾಂಡಮಖಿಲಂ ಸರ್ವಂ ತತ್ರ ಸ್ಥಾವರಜಂಗಮಂ .  
ಅಹಂ ವಿಷ್ಣುಶ್ಚ ರುದ್ರಶ್ಚ ವಾಯುರಗ್ನಿಯಮೋ ರವಿಃ .. 15..  
ವರುಣಃ ಶೀತಗುಸ್ತೃಷ್ಣಾ ಕುಬೇರಃ ಪಾಕಶಾಸನಃ .  
ಪರ್ವತಾಃ ಸಾಗರಾ ನದ್ಯೋ ಗಂಧರ್ವಾಪ್ಸರಸಸ್ತಥಾ .. 16..  
ವಿಶ್ವಾವಸುಶ್ಚಿತ್ರಕೇತುಃ ಶ್ವೇತಶ್ಚಿತ್ರಾಂಗದಸ್ತಥಾ .  
ನಾರದಸ್ತುಂಬುರುಶ್ಚೈವ ಹಾಹಾಹೂಹೂಸ್ತಥೈವ ಚ .. 17..

ಅಶ್ವಿನೌ ವಸವಃ ಸಾಧ್ಯಾಃ ಸಿದ್ಧಾಶ್ಚ ಪಿತರಸ್ತಥಾ .  
 ನಾಗಾಃ ಶೇಷಾದಯಃ ಸರ್ವೇ ಕಿನ್ನರೋರಗರಾಕ್ಷಸಾಃ .. 18..  
 ವೈಕುಂಠೋ ಬ್ರಹ್ಮಲೋಕಶ್ಚ ಕೈಲಾಸಃ ಪರ್ವತೋತ್ತಮಃ .  
 ಸರ್ವಂ ತದಖಿಲಂ ದೃಷ್ಟಂ ನಖಮಧ್ಯಸ್ಥಿತಂ ಚ ನಃ .. 19..  
 ಮಜ್ಜನ್ಮಪಂಕಜಂ ತತ್ರ ಸ್ಥಿತೋಽಹಂ ಚತುರಾನನಃ .  
 ಶೇಷಶಾಯೀ ಜಗನ್ನಾಥಸ್ತಥಾ ಚ ಮಧುಕೈಟಭೌ .. 20..  
 ಬ್ರಹ್ಮೋವಾಚ .  
 ಏವಂ ದೃಷ್ಟಂ ಮಯಾ ತತ್ರ ಪಾದಪದ್ಮನಖೇ ಸ್ಥಿತಂ .  
 ವಿಸ್ಮತೋಽಹಂ ತತೋ ವೀಕ್ಷ್ಯ ಕಿಮೇತದಿತಿ ಶಂಕಿತಃ .. 21..  
 ವಿಷ್ಣುಶ್ಚ ವಿಸ್ಮಯಾವಿಷ್ಟಃ ಶಂಕರಶ್ಚ ತಥಾ ಸ್ಥಿತಃ .  
 ತಾಂ ತದಾ ಮೇನಿರೇ ದೇವೀಂ ವಯಂ ವಿಶ್ವಸ್ಯ ಮಾತರಂ .. 22..  
 ತತೋ ವರ್ಷಶತಂ ಪೂರ್ಣಂ ವ್ಯತಿಕ್ರಾಂತಂ ಪ್ರಪಶ್ಯತಃ .  
 ಸುಧಾಮಯೇ ಶಿವೇ ದ್ವೀಪೇ ವಿಹಾರಂ ವಿವಿಧಂ ತದಾ .. 23..  
 ಸಖ್ಯ ಇವ ತದಾ ತತ್ರ ಮೇನಿರೇಽಸ್ಮಾನವಸ್ಥಿತಾನ್ .  
 ದೇವ್ಯಃ ಪ್ರಮುದಿತಾಕಾರಾ ನಾನಾಭರಣಮಂಡಿತಾಃ .. 24..  
 ವಯಮಪ್ಯತಿರಮೃತ್ವಾದ್ಭೂವಿಮ ವಿಮೋಹಿತಾಃ .  
 ಪ್ರಹೃಷ್ಟಮನಸಃ ಸರ್ವೇ ಪಶ್ಯನ್ಭಾವಾನ್ಮನೋರಮಾನ್ .. 25..  
 ಏಕದಾ ತಾಂ ಮಹಾದೇವೀಂ ದೇವೀಂ ಶ್ರೀಭುವನೇಶ್ವರೀಂ .  
 ತುಷ್ಟಾವ ಭಗವಾನ್ವಿಷ್ಟಯುರ್ವತೀಭಾವಸಂಸ್ಥಿತಃ .. 26..  
 ಶ್ರೀಭಗವಾನುವಾಚ .  
 ನಮೋ ದೇವ್ಯೈ ಪ್ರಕೃತ್ಯೈ ಚ ವಿಧಾತ್ಯೈ ಸತತಂ ನಮಃ .  
 ಕಲ್ಯಾಣೈ ಕಾಮದಾಯೈ ಚ ವೃದ್ಧೈ ಸಿದ್ಧೈ ನಮೋ ನಮಃ .. 27..  
 ಸಚ್ಚಿದಾನಂದರೂಪಿಣ್ಯೈ ಸಂಸಾರಾರಣಯೇ ನಮಃ .  
 ಪಂಚಕೃತ್ಯವಿಧಾತ್ಯೈ ತೇ ಭುವನೇಶ್ಯೈ ನಮೋ ನಮಃ .. 28..  
 ಸರ್ವಾಧಿಷ್ಟಾನರೂಪಾಯೈ ಕೂಟಸ್ಥಾಯೈ ನಮೋ ನಮಃ .  
 ಅರ್ಧಮಾತ್ರಾರ್ಥಭೂತಾಯೈ ಹೃಲ್ಲೇಖಾಯೈ ನಮೋ ನಮಃ .. 29..  
 ಜ್ಞಾತಂ ಮಯಾಽಖಿಲಮಿದಂ ತ್ವಯಿ ಸನ್ನಿವಿಷ್ಟಂ  
 ತ್ವತ್ತೋಽಸ್ಯ ಸಂಭವಲಯಾವಪಿ ಮಾತರದ್ಯ .  
 ಶಕ್ತಿಶ್ಚ ತೇಽಸ್ಯ ಕರಣೇ ವಿತತಪ್ರಭಾವಾ  
 ಜ್ಞಾತಾಽಧುನಾ ಸಕಲಲೋಕಮಯೀತಿ ನೂನಂ .. 30..  
 ವಿಸ್ತಾರ್ಯ ಸರ್ವಮಖಿಲಂ ಸದಸದ್ವಿಕಾರಂ  
 ಸಂದರ್ಶಯಸ್ಯವಿಕಲಂ ಪುರುಷಾಯ ಕಾಲೇ .

ತತ್ತ್ವೈಶ್ಚ ಷೋಡಶಭಿರೇವ ಚ ಸಪ್ತಭಿಶ್ಚ  
 ಭಾಸೀಂದ್ರಜಾಲಮಿವ ನಃ ಕಿಲ ರಂಜನಾಯ .. 31..  
 ನ ತ್ವಾಮೃತೇ ಕಿಮಪಿ ವಸ್ತುಗತಂ ವಿಭಾತಿ  
 ವ್ಯಾಪ್ತೈವ ಸರ್ವಮಖಿಲಂ ತ್ವಮವಸ್ಥಿತಾಸಿ .  
 ಶಕ್ತಿಂ ವಿನಾ ವ್ಯವಹೃತೋ ಪುರುಷೋಽಪ್ಯಶಕ್ತೋ  
 ವಂಭಣ್ಯತೇ ಜನನಿ ಬುದ್ಧಿಮತಾ ಜನೇನ .. 32..  
 ಪ್ರೀಣಾಸಿ ವಿಶ್ವಮಖಿಲಂ ಸತತಂ ಪ್ರಭಾವೈಃ  
 ಸ್ವೈಸ್ತೇಜಸಾ ಚ ಸಕಲಂ ಪ್ರಕಟೀಕರೋಷಿ .  
 ಅತ್ಯೈವ ದೇವಿ ತರಸಾ ಕಿಲ ಕಲ್ಪಕಾಲೇ  
 ಕೋ ವೇದ ದೇವಿ ಚರಿತಂ ತವ ವೈ ಭವಸ್ಯ .. 33..  
 ತ್ವಾತಾ ವಯಂ ಜನನಿ ತೇ ಮಧುಕೈಟಭಾಭ್ಯಾಂ  
 ಲೋಕಾಶ್ಚ ತೇ ಸುವಿತತಾಃ ಖಲು ದರ್ಶಿತಾ ವೈ .  
 ನೀತಾಃ ಸುಖಸ್ಯ ಭವನೇ ಪರಮಾಂ ಚ ಕೋಟಿಂ  
 ಯದ್ಧರ್ಶನಂ ತವ ಭವಾನಿ ಮಹಾಪ್ರಭಾವಂ .. 34..  
 ನಾಹಂ ಭವೋ ನ ಚ ವಿರಿಂಚಿ ವಿವೇದ ಮಾತಃ  
 ಕೋಽನ್ಯೋ ಹಿ ವೇತ್ತಿ ಚರಿತಂ ತವ ದುರ್ವಿಭಾವ್ಯಂ .  
 ಕಾನೀಹ ಸಂತಿ ಭುವನಾನಿ ಮಹಾಪ್ರಭಾವೇ  
 ಹ್ಯಸ್ಮಿನ್ನವಾನಿ ರಚಿತೇ ರಚನಾಕಲಾಪೇ .. 35..  
 ಅಸ್ಮಾಭಿರತ್ರ ಭುವನೇ ಹರಿರನ್ಯ ಏವ  
 ದೃಷ್ಟಃ ಶಿವಃ ಕಮಲಜಃ ಪ್ರಥಿತಪ್ರಭಾವಃ .  
 ಅನ್ಯೇಷು ದೇವಿ ಭುವನೇಪು ನ ಸಂತಿ ಕಿಂ ತೇ  
 ಕಿಂ ವಿದ್ಮ ದೇವಿ ವಿತತಂ ತವ ಸುಪ್ರಭಾವಂ .. 36..  
 ಯಾಚೇಽಮ್ಬ ತೇಽಜ್ಞೈಕಮಲಂ ಪ್ರಣಿಪತ್ಯ ಕಾಮಂ  
 ಚಿತ್ತೇ ಸದಾ ವಸತು ರೂಪಮಿದಂ ತವೈತತ್ .  
 ನಾಮಾಪಿ ವಕ್ತೃಕುಹರೇ ಸತತಂ ತವೈವ  
 ಸಂದರ್ಶನಂ ತವ ಪದಾಂಬುಜಯೋಃ ಸದೈವ .. 37..  
 ಭೃತ್ಯೋಽಯಮಸ್ತಿ ಸತತಂ ಮಯಿ ಭಾವನೀಯಂ  
 ತ್ವಾಂ ಸ್ವಾಮಿನೀತಿ ಮನಸಾ ನನು ಚಿಂತಯಾಮಿ .  
 ಏಷಾಽವಯೋರವಿರತಾ ಕಿಲ ದೇವಿ ಭೂಯಾ-  
 ದ್ವ್ಯಾಪ್ತಿಃ ಸದೈವ ಜನನೀ ಸುತಯೋರಿವಾರ್ಥೇ .. 38..  
 ತ್ವಂ ವೇತ್ತಿ ಸರ್ವಮಖಿಲಂ ಭುವನಪ್ರಪಂಚಂ

ಸರ್ವಜ್ಞತಾ ಪರಿಸಮಾಪ್ತಿನಿತಾಂತಭೂಮಿಃ .  
 ಕಿಂ ಪಾಮರೇಣ ಜಗದಂಬ ನಿವೇದನೀಯಂ  
 ಯದ್ಯುಕ್ತಮಾಚರ ಭವಾನಿ ತವೇಂಗಿತಂ ಸ್ಯಾತ್ .. 39..  
 ಬ್ರಹ್ಮಾ ಸೃಜತ್ಯವತಿ ವಿಷ್ಣುರುಮಾಪತಿಶ್ಚ  
 ಸಂಹಾರಕಾರಕ ಇಯಂ ತು ಜನೇ ಪ್ರಸಿದ್ಧಿಃ .  
 ಕಿಂ ಸತ್ಯಮೇತದಪಿ ದೇವಿ ತವೇಚ್ಛಯಾ ವೈ  
 ಕರ್ತುಂ ಕ್ಷಮಾ ವಯಮಜೇ ತವ ಶಕ್ತಿಯುಕ್ತಾಃ .. 40..  
 ಧಾತ್ರೀ ಧರಾಧರಸುತೇ ನ ಜಗದ್ಭಿಭರ್ತಿ  
 ಆಧಾರಶಕ್ತಿರಖಿಲಂ ತವ ವೈ ಬಿಭರ್ತಿ .  
 ಸೂರ್ಯೋಽಪಿ ಭಾತಿ ವರದೇ ಪ್ರಭಯಾ ಯುತಸ್ತೇ  
 ತ್ವಂ ಸರ್ವಮೇತದಖಿಲಂ ವಿರಜಾ ವಿಭಾಸಿ .. 41..  
 ಬ್ರಹ್ಮಾಹಮೀಶ್ವರವರಃ ಕಿಲ ತೇ ಪ್ರಭಾವಾ-  
 ತ್ಸರ್ವೇ ವಯಂ ಜನಿಯುತಾ ನ ಯದಾ ತು ನಿತ್ಯಾಃ .  
 ಕೇಸ್ರ್ಯೇ ಸುರಾಃ ಶತಮಖಪ್ರಮುಖಾಶ್ಚ ನಿತ್ಯಾ  
 ನಿತ್ಯಾ ತ್ವಮೇವ ಜನನೀ ಪ್ರಕೃತಿಃ ಪುರಾಣಾ .. 42..  
 ತ್ವಂ ಚೇದ್ಭವಾನಿ ದಯಸೇ ಪುರುಷಂ ಪುರಾಣಂ  
 ಜಾನೇಹಮದ್ಯ ತವ ಸನ್ನಿಧಿಗಃ ಸದೈವ .  
 ನೋಚೇದಹಂ ವಿಭುರನಾದಿರನೀಹ ಈಶೋ  
 ವಿಶ್ವಾತ್ಮಧೀರಿತಿ ತಮಃಪ್ರಕೃತಿಃ ಸದೈವ .. 43..  
 ವಿದ್ಯಾ ತ್ವಮೇವ ನನು ಬುದ್ಧಿಮತಾಂ ನರಾಣಾಂ  
 ಶಕ್ತಿಸ್ತ್ವಮೇವ ಕಿಲ ಶಕ್ತಿಮತಾಂ ಸದೈವ .  
 ತ್ವಂ ಕೀರ್ತಿಕಾಂತಿಕಮಲಾಮಲತುಷ್ಟಿರೂಪಾ  
 ಮುಕ್ತಿಪ್ರದಾ ವಿರತಿರೇವ ಮನುಷ್ಯಲೋಕೇ .. 44..  
 ಗಾಯತ್ರೈಸಿ ಪ್ರಥಮವೇದಕಲಾ ತ್ವಮೇವ  
 ಸ್ವಾಹಾ ಸ್ವಧಾ ಭಗವತೀ ಸಗುಣಾರ್ಥಮಾತ್ರಾ .  
 ಆಮ್ನಾಯ ಏವ ವಿಹಿತೋ ನಿಗಮೋ ಭವತ್ಯೈ  
 ಸಂಜೀವನಾಯ ಸತತಂ ಸುರಪೂರ್ವಜಾನಾಂ .. 45..  
 ಮೋಕ್ಷಾರ್ಥಮೇವ ರಚಯಸ್ಯಖಿಲಂ ಪ್ರಪಂಚಂ  
 ತೇಷಾಂ ಗತಾಃ ಖಲು ಯತೋ ನನು ಜೀವಭಾವಂ .  
 ಅಂಶಾ ಅನಾದಿನಿಧನಸ್ಯ ಕಿಲಾನಘಸ್ಯ  
 ಪೂರ್ಣಾರ್ಣವಸ್ಯ ವಿತತಾ ಹಿ ಯಥಾ ತರಂಗಾಃ .. 46..  
 ಜೀವೋ ಯದಾ ತು ಪರಿವೇತ್ತಿ ತವೈವ ಕೃತ್ಯಂ



ತ್ವಂ ಸಂಹರಸ್ಯಖಿಲಮೇತದಿತಿ ಪ್ರಸಿದ್ಧಂ .  
 ನಾಟ್ಯಂ ನಟೇನ ರಚಿತಂ ವಿತಥೇಽನ್ತರಂಗೇ  
 ಕಾರ್ಯೇ ಕೃತೇ ವಿರಮಸೇ ಪ್ರಥಿತಪ್ರಭಾವಾ .. 47..  
 ತ್ರಾತಾ ತ್ವಮೇವ ಮಮ ಮೋಹಮಯಾದ್ಭವಾಭ್ಯೇ-  
 ಸ್ತ್ವಾ ಮಂಭಿಕೇ ಸತತಮೇಮಿ ಮಹಾರ್ತಿದೇ ಚ .  
 ರಾಗಾದಿಭಿರ್ವಿರಚಿತೇ ವಿತಥೇ ಕಿಲಾಂತೇ  
 ಮಾಮೇವ ಪಾಹಿ ಬಹುದುಃಖಕರೇ ಚ ಕಾಲೇ .. 48..  
 ನಮೋ ದೇವಿ ಮಹಾವಿದ್ಯೇ ನಮಾಮಿ ಚರಣೌ ತವ .  
 ಸದಾ ಜ್ಞಾನಪ್ರಕಾಶಂ ಮೇ ದೇಹಿ ಸರ್ವಾರ್ಥದೇ ಶಿವೇ .. 49..  
 ಇತಿ ಶ್ರೀಮದ್ವೇದವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ವಿಷ್ಟುನಾ ಕೃತಂ ದೇವೀಸ್ತೋತ್ರಂ ನಾಮ ಚತುರ್ಥೋಽಧ್ಯಾಯಃ ..  
 3.4..

### 3.5 ಪಂಚಮೋಽಧ್ಯಾಯಃ . ಹರಬ್ರಹ್ಮಕೃತಸ್ತುತಿವರ್ಣನಂ .

ಬ್ರಹ್ಮೋವಾಚ .  
 ಇತ್ಯುಕ್ತ್ವಾ ವಿರತೇ ವಿಷ್ಣೌ ದೇವದೇವೇ ಜನಾರ್ದನೇ .  
 ಉವಾಚ ಶಂಕರಃ ಶರ್ವಃ ಪ್ರಣತಃ ಪುರತಃ ಸ್ಥಿತಃ .. 1..  
 ಶಿವ ಉವಾಚ .  
 ಯದಿ ಹರಿಸ್ತವ ದೇವಿ ವಿಭಾವಜ-  
 ಸ್ತದನು ಪದ್ಮಜ ಏವ ತವೋದ್ಭವಃ .  
 ಕಿಮಹಮತ್ರ ತವಾಪಿ ನ ಸದ್ಗುಣಃ  
 ಸಕಲಲೋಕವಿಧೌ ಚತುರಾ ಶಿವೇ .. 2..  
 ತ್ವಮಸಿ ಭೂಃ ಸಲಿಲಂ ಪವನಸ್ತಥಾ  
 ಖಮಪಿ ವಕ್ಷಿಗುಣಶ್ಚ ತಥಾ ಪುನಃ .  
 ಜನನಿ ತಾನಿ ಪುನಃ ಕರಣಾನಿ ಚ  
 ತ್ವಮಸಿ ಬುದ್ಧಿಮನೋಽಪ್ಯಥ ಹಂಕೃತಿಃ .. 3..  
 ನ ಚ ವಿದಂತಿ ವದಂತಿ ಚ ಯೇಽನ್ಯಥಾ  
 ಹರಿಹರಾಜಕೃತಂ ನಿಖಿಲಂ ಜಗತ್ .  
 ತವ ಕೃತಾಸ್ತ್ರಯ ಏವ ಸದೈವ ತೇ  
 ವಿರಚಯಂತಿ ಜಗತ್ಸಚರಾಚರಂ .. 4..  
 ಅವನಿವಾಯುಖವಕ್ಷಿಜಲಾದಿಭಿಃ

ಸವಿಷಯೈಃ ಸಗುಣೈಶ್ಚ ಜಗದ್ಭವೇತ್ .  
 ಯದಿ ತದಾ ಕಥಮದ್ಯ ಚ ತತ್ಸು ಟಂ  
 ಪ್ರಭವತೀತಿ ತವಾಂಬ ಕಲಾಮೃತೇ .. 5..  
 ಭವಸಿ ಸರ್ವಮಿದಂ ಸಚರಾಚರಂ  
 ತ್ವಮಜವಿಷ್ಣುಶಿವಾಕೃತಿಕಲ್ಪಿತಂ .  
 ವಿವಿಧವೇಷವಿಲಾಸಕುತೂಹಲೈ-  
 ವಿರಮಸೇ ರಮಸೇಽಮ್ಬ ಯಥಾರುಚಿ .. 6..  
 ಸಕಲಲೋಕಸಿಸೃಷ್ಟರಹಂ ಹರಿಃ  
 ಕಮಲಭೂಶ್ಚ ಭವಾಮ ಯದಾಽಮ್ಬಿಕೇ .  
 ತವ ಪದಾಂಬುಜಪಾಂಸುಪರಿಗ್ರಹಂ  
 ಸಮಧಿಗಮ್ಯ ತದಾ ನನು ಚಕ್ರಮ .. 7..  
 ಯದಿ ದಯಾರ್ಥಮನಾ ನ ಸದಾಂಬಿಕೇ  
 ಕಥಮಹಂ ವಿಹಿತಶ್ಚ ತಮೋಗುಣಃ .  
 ಕಮಲಜಶ್ಚ ರಜೋಗುಣಸಂಭವಃ  
 ಸುವಿಹಿತಃ ಕಿಮು ಸತ್ತ್ವ ಗುಣೋ ಹರಿಃ .. 8..  
 ಯದಿ ನ ತೇ ವಿಷಮಾ ಮತಿರಂಬಿಕೇ  
 ಕಥಮಿದಂ ಬಹುಧಾ ವಿಹಿತಂ ಜಗತ್ .  
 ಸಚಿವಭೂಪತಿಭೃತ್ಯಜನಾವೃತಂ  
 ಬಹುಧನೈರಧನೈಶ್ಚ ಸಮಾಕುಲಂ .. 9..  
 ತವ ಗುಣಾಸ್ರಯ ಏವ ಸದಾ ಕ್ಷಮಾಃ  
 ಪ್ರಕಟನಾವನಸಂಹರಣೇಷು ವೈ .  
 ಹರಿಹರದ್ರುಹಿಣಾಶ್ಚ ಕ್ರಮಾತ್ತ್ವ ಯಾ  
 ವಿರಚಿತಾಸ್ತಿ ಜಗತಾಂ ಕಿಲ ಕಾರಣಂ .. 10..  
 ಪರಿಚಿತಾನಿ ಮಯಾ ಹರಿಣಾ ತಥಾ  
 ಕಮಲಜೇನ ವಿಮಾನಗತೇನ ವೈ .  
 ಪಥಿಗತೈರ್ಭುವನಾನಿ ಕೃತಾನಿ ವಾ  
 ಕಥಯ ಕೇನ ಭವಾನಿ ನವಾನಿ ಚ .. 11..  
 ಸೃಜಸಿ ಪಾಸಿ ಜಗಜ್ಜಗದಂಬಿಕೇ  
 ಸ್ವಕಲಯಾ ಕಿಯದಿಚ್ಛಸಿ ನಾಶಿತುಂ .  
 ರಮಯಸೇ ಸ್ವಪತಿಂ ಪುರುಷಂ ಸದಾ  
 ತವ ಗತಿಂ ನ ಹಿ ವಿದ್ಮ ವಯಂ ಶಿವೇ .. 12..  
 ಜನನಿ ದೇಹಿ ಪದಾಂಬುಜಸೇವನಂ

ಯುವತಿಭಾಗವತಾನಪಿ ನಃ ಸದಾ .  
ಪುರುಷತಾಮಧಿಗಮ್ಯ ಪದಾಂಬುಜಾ-  
ದ್ವಿರಹಿತಾಃ ಕ್ಷ ಲಭೇಮ ಸುಖಂ ಸ್ಫುಟಂ .. 13..  
ನ ರುಚಿರಸ್ತಿ ಮಮಾಂಬ ಪದಾಂಬುಜಂ  
ತವ ವಿಹಾಯ ಶಿವೇ ಭುವನೇಷ್ಟಲಂ .  
ನಿವಸಿತುಂ ನರದೇಹಮವಾಪ್ಯ ಚ  
ತ್ರಿಭುವನಸ್ಯ ಪತಿತ್ವಮವಾಪ್ಯ ವೈ .. 14..  
ಸುದತಿ ನಾಸ್ತಿ ಮನಾಗಪಿ ಮೇ ರತಿ-  
ಯುವತಿಭಾವಮವಾಪ್ಯ ತವಾಂತಿಕೇ .  
ಪುರುಷತಾ ಕ್ಷ ಸುಖಾಯ ಭವತ್ಯಲಂ  
ತವ ಪದಂ ನ ಯದೀಕ್ಷಣಗೋಚರಂ .. 15..  
ತ್ರಿಭುವನೇಷು ಭವತ್ವಿಯಮಂಭಿಕೇ  
ಮಮ ಸದೈವ ಹಿ ಕೀರ್ತಿರನಾವಿಲಾ .  
ಯುವತಿಭಾವಮವಾಪ್ಯ ಪದಾಂಬುಜಂ  
ಪರಿಚಿತಂ ತವ ಸಂಸೃತಿನಾಶನಂ .. 16..  
ಭುವಿ ವಿಹಾಯ ತವಾಂತಿಕನೇವನಂ  
ಕ ಇಹ ವಾಂಛತಿ ರಾಜ್ಯಮಕಂಟಕಂ .  
ತ್ರುಟಿರಸೌ ಕಿಲ ಯಾತಿ ಯುಗಾತ್ಮತಾಂ  
ನ ನಿಕಟಂ ಯದಿ ತೇಽಜ್ಞಿಸರೋರುಹಂ .. 17..  
ತಪಸಿ ಯೇ ನಿರತಾ ಮುನಯೋಽಮಲಾ-  
ಸ್ತವ ವಿಹಾಯ ಪದಾಂಬುಜಪೂಜನಂ .  
ಜನನಿ ತೇ ವಿಧಿನಾ ಕಿಲ ವಂಚಿತಾಃ  
ಪರಿಭವೋ ವಿಭವೇ ಪರಿಕಲ್ಪಿತಃ .. 18..  
ನ ತಪಸಾ ನ ದಮೇನ ಸಮಾಧಿನಾ  
ನ ಚ ತಥಾ ವಿಹಿತೈಃ ಕೃತುಭಿಯಥಾ .  
ತವ ಪದಾಬ್ಜಪರಾಗನಿಷೇವಣಾ-  
ದ್ಭವತಿ ಮುಕ್ತಿರಜೇ ಭವಸಾಗರಾತ್ .. 19..  
ಕುರು ದಯಾಂ ದಯಸೇ ಯದಿ ದೇವಿ ಮಾಂ  
ಕಥಯ ಮಂತ್ರಮನಾವಿಲಮದ್ಭುತಂ .  
ಸಮಭವಂ ಪ್ರಜಪನ್ಸುಖಿತೋ ಹ್ಯಹಂ  
ಸುವಿಶದಂ ಚ ನವಾರ್ಣಮನುತ್ತಮಂ .. 20..  
ಪ್ರಥಮಜನ್ಮನಿ ಚಾಧಿಗತೋ ಮಯಾ

ತದಧುನಾ ನ ವಿಭಾತಿ ನವಾಕ್ಷರಃ .

ಕಥಯ ಮಾಂ ಮನುಮದ್ಯ ಭವಾಣವಾ-

ಜ್ಜನನಿ ತಾರಯ ತಾರಯ ತಾರಕೇ .. 21..

ಇತ್ಯುಕ್ತಾ ಸಾ ತದಾ ದೇವೀ ಶಿವೇನಾದ್ಭುತತೇಜಸಾ .

ಉಚ್ಚಚಾರಾಂಬಿಕಾ ಮಂತ್ರಂ ಪ್ರಸ್ಫುಟಂ ಚ ನವಾಕ್ಷರಂ .. 22..

ತಂ ಗೃಹೀತ್ವಾ ಮಹಾದೇವಃ ಪರಾಂ ಮುದಮವಾಪ ಹ .

ಪ್ರಣಮ್ಯ ಚರಣೌ ದೇವ್ಯಾಸ್ತತ್ಪ್ರವಾವಸ್ಥಿತಃ ಶಿವಃ .. 23..

ಜಪನ್ನವಾಕ್ಷರಂ ಮಂತ್ರಂ ಕಾಮದಂ ಮೋಕ್ಷದಂ ತಥಾ .

ಬೀಜಯುಕ್ತಂ ಶುಭೋಚ್ಚಾರಂ ಶಂಕರಸ್ತಸ್ಥಿವಾಂಸ್ತದಾ .. 24..

ತಂ ತಥಾಽವಸ್ಥಿತಂ ದೃಷ್ಟ್ವಾ ಶಂಕರಂ ಲೋಕಶಂಕರಂ .

ಅವೋಚಂ ತಾಂ ಮಹಾಮಾಯಾಂ ಸಂಸ್ಥಿತೋಽಹಂ ಪದಾಂತಿಕೇ .. 25..

ನ ವೇದಾಸ್ತಾ ಮೇವಂ ಕಲಯಿತುಮಿಹಾಸನ್ನಪಟವೋ

ಯತಸ್ತೇ ನೋಚುಸ್ತ್ವಾಂ ಸಕಲಜನಧಾತ್ರೀಮವಿಕಲಾಂ .

ಸ್ವಧಾಭೂತಾ ದೇವೀ ಸಕಲಮಖಹೋಮೇಷು ವಿಹಿತಾ

ತದಾ ತ್ವಂ ಸರ್ವಜ್ಞಾ ಜನನಿ ಖಲು ಜಾತಾ ತ್ರಿಭುವನೇ .. 26..

ಕರ್ತಾಽಹಂ ಪ್ರಕರೋಮಿ ಸರ್ವಮಖಿಲಂ ಬ್ರಹ್ಮಾಂಡಮತ್ಯದ್ಭುತಂ

ಕೋಽನ್ಯೋಽಸ್ತೀಹ ಚರಾಚರೇ ತ್ರಿಭುವನೇ ಮತ್ತಃ ಸಮರ್ಥಃ ಪುಮಾನ್ .

ಧನ್ಯೋಽಸ್ಮತ್ಯತ್ರ ನ ಸಂಶಯಃ ಕಿಲ ಯದಾ ಬ್ರಹ್ಮಾಽಸ್ಮಿ ಲೋಕಾತಿಗೋ

ಮಗ್ನೋಽಹಂ ಭವಸಾಗರೇ ಪ್ರವಿತತೇ ಗರ್ವಾಭಿವೇಶಾದಿತಿ .. 27..

ಅದ್ಯಾಹಂ ತವ ಪಾದಪಂಕಜಪರಾಗಾದಾನಗವೇಣ ವೈ

ಧನ್ಯೋಽಸ್ಮೀತಿ ಯಥಾರ್ಥವಾದನಿಪುಣೋ ಜಾತಃ ಪ್ರಸಾದಾಚ್ಚ ತೇ .

ಯಾಚೇ ತ್ವಾಂ ಭವಭೀತಿನಾಶಚತುರಾಂ ಮುಕ್ತಿಪ್ರದಾಂ ಚೇಶ್ವರೀಂ

ಹಿತ್ವಾ ಮೋಹಕೃತಂ ಮಹಾರ್ತಿನಿಗಡಂ ತ್ವದ್ಭಕ್ತಿಯುಕ್ತಂ ಕುರು .. 28..

ಅತೋಽಹಂಚ ಜಾತೋ ವಿಮುಕ್ತಃ ಕಥಂ ಸ್ಯಾಂ

ಸರೋಜಾದಮೇಯಾತ್ವ ದಾವಿಷ್ಕೃತಾದ್ವೈ .

ತವಾಜ್ಞಾಕರಃ ಕಿಂಕರೋಽಸ್ಮೀತಿ ನೂನಂ

ಶಿವೇ ಪಾಹಿ ಮಾಂ ಮೋಹಮಗ್ನಂ ಭವಾಬ್ಧೌ .. 29..

ನ ಜಾನಂತಿ ಯೇ ಮಾನವಾಸ್ತೇ ವದಂತಿ

ಪ್ರಭುಂ ಮಾಂ ತವಾದ್ಯಂ ಚರಿತ್ರಂ ಪವಿತ್ರಂ .

ಯಜಂತೀಹ ಯೇ ಯಾಜಕಾಃ ಸ್ವರ್ಗಕಾಮಾ

ನ ತೇ ತೇ ಪ್ರಭಾವಂ ವಿದಂತ್ಯೇವ ಕಾಮಂ .. 30..

ತ್ವಯಾ ನಿರ್ಮಿತೋಽಹಂ ವಿಧಿತ್ವೇ ವಿಹಾರಂ  
 ವಿಕರ್ತುಂ ಚತುರ್ಧಾ ವಿಧಾಯಾದಿಸರ್ಗಂ .  
 ಅಹಂ ವೇದ್ಮಿ ಕೋಽನ್ಯೋ ವಿವೇದಾತಿಮಾಯೇ  
 ಕ್ಷಮಸ್ವಾಪರಾಧಂ ತ್ವಹಂಕಾರಜಂ ಮೇ .. 31..  
 ಶ್ರಮಂ ಯೇಽಷ್ಟಧಾ ಯೋಗಮಾರ್ಗೇ ಪ್ರವೃತ್ತಾಃ  
 ಪ್ರಕುರ್ವಂತಿ ಮೂಢಾಃ ಸಮಾಧೌ ಸ್ಥಿತಾ ವೈ .  
 ನ ಜಾನಂತಿ ತೇ ನಾಮ ಮೋಕ್ಷಪ್ರದಂ ವಾ  
 ಸಮುಚ್ಚಾರಿತಂ ಜಾತು ಮಾತರ್ಮಿಷೇಣ .. 32..  
 ವಿಚಾರೇ ಪರೇ ತತ್ತ್ವಸಂಖ್ಯಾವಿಧಾನೇ  
 ಪದೇ ಮೋಹಿತಾ ನಾಮ ತೇ ಸಂವಿಹಾಯ .  
 ನ ಕಿಂ ತೇ ವಿಮೂಢಾ ಭವಾಬ್ಲಭವಾನಿ  
 ತ್ವಮೇವಾಸಿ ಸಂಸಾರಮುಕ್ತಿಪ್ರದಾ ವೈ .. 33..  
 ಪರಂ ತತ್ತ್ವವಿಜ್ಞಾನಮಾದ್ಯೈರ್ಜನೈರ್ಯೈಃ-  
 ರಜೇ ಚಾನುಭೂತಂ ತ್ಯಜಂತೈವ ತೇ ಕಿಂ .  
 ನಿರ್ಮೇಷಾರ್ಥಮಾತ್ರಂ ಪವಿತ್ರಂ ಚರಿತ್ರಂ  
 ಶಿವಾ ಚಾಂಬಿಕಾ ಶಕ್ತಿರೀಶೇತಿ ನಾಮ .. 34..  
 ನ ಕಿಂ ತ್ವಂ ಸಮರ್ಥಾಽಸಿ ವಿಶ್ವಂ ವಿಧಾತುಂ  
 ದೃಶೈವಾಶು ಸರ್ವಂ ಚತುರ್ಧಾ ವಿಭಕ್ತಂ .  
 ವಿನೋದಾರ್ಥಮೇವಂ ವಿಧಿಂ ಮಾಂ ವಿಧಾಯಾ-  
 ದಿಸರ್ಗೇ ಕಿಲೇದಂ ಕರೋಷೀತಿ ಕಾಮಂ .. 35..  
 ಹರಿಃ ಪಾಲಕಃ ಕಿಂ ತ್ವಯಾಽಸೌ ಮಧೋರ್ವಾ  
 ತಥಾ ಕೈಟಭಾದ್ರಕ್ಷಿತಃ ಸಿಂಧುಮಧ್ಯೇ .  
 ಹರಃ ಸಂಹೃತಃ ಕಿಂ ತ್ವಯಾಽಸೌ ನ ಕಾಲೇ  
 ಕಥಂ ಮೇ ಭುವೋರ್ಮಧ್ಯದೇಶಾತ್ಸ ಜಾತಃ .. 36..  
 ನ ತೇ ಜನ್ಮ ಕುತ್ರಾಪಿ ದೃಷ್ಟಂ ಶ್ರುತಂ ವಾ  
 ಕುತಃ ಸಂಭವಸ್ತೇ ನ ಕೋಽಪೀಹ ವೇದ .  
 ಕಿಲಾದ್ಯಾಸಿ ಶಕ್ತಿಸ್ತ್ವಮೇಕಾ ಭವಾನಿ  
 ಸ್ವತಂತ್ರೈಃ ಸಮಸ್ತೈರತೋ ಬೋಧಿತಾಽಸಿ .. 37..  
 ತ್ವಯಾ ಸಂಯುತೋಽಹಂ ವಿಕರ್ತುಂ ಸಮರ್ಥೋಽ  
 ಹರಿಸ್ತಾತುಮಂಬ ತ್ವಯಾ ಸಂಯುತಶ್ಚ .  
 ಹರಃ ಸಂಪ್ರಹರ್ತುಂ ತ್ವಯೈವೇಹ ಯುಕ್ತಃ  
 ಕ್ಷಮಾ ನಾದ್ಯ ಸರ್ವೇ ತ್ವಯಾ ವಿಪ್ರಯುಕ್ತಾಃ .. 38..

ಯಥಾಸಹಂ ಹರಿಃ ಶಂಕರಃ ಕಿಂ ತಥಾಸನ್ಯೇ  
 ನ ಜಾತಾ ನ ಸಂತೀಹ ನೋ ವಾಸಭವಿಷ್ಯನ್ .  
 ನ ಮುಹ್ಯಂತಿ ಕೇಸಸ್ಮಿಸ್ತವಾತ್ಯಂತಚಿತ್ರೇ  
 ವಿನೋದೇ ವಿವಾದಾಸ್ವದೇಸಲ್ಪಾಶಯಾನಾಂ .. 39..  
 ಅಕರ್ತಾ ಗುಣಸ್ವಷ್ಟ ಏವಾದ್ಯ ದೇವೋ  
 ನಿರೀಹೋನುಪಾಧಿಃ ಸದೈವಾಕಲಶ್ಚ .  
 ತಥಾಪೀಶ್ವರಸ್ತೇ ವಿತೀರ್ಣಂ ವಿನೋದಂ  
 ಸುಸಂಪಶ್ಯತೀತ್ಯಾಹುರೇವಂ ವಿಧಿಜ್ಞಾಃ .. 40..  
 ದೃಷ್ಟಾದೃಷ್ಟವಿಭೇದೇಸ್ಮಿನ್ಪ್ರಾಕ್ತ್ವ ತ್ತೋ ವೈ ಪುಮಾನ್ವರಃ .  
 ನಾನ್ಯಃ ಕೋಸಪಿ ತೃತೀಯೋಸಸ್ಮಿ ಪ್ರಮೇಯೇ ಸುವಿಚಾರಿತೇ .. 41..  
 ನ ಮಿಥ್ಯಾ ವೇದವಾಕ್ಯಂ ವೈ ಕಲ್ಪನೀಯಂ ಕದಾಚನ .  
 ವಿರೋಧೋನಯಂ ಮಯಾಸತ್ಯಂತಂ ಹೃದಯೇ ತು ವಿಶಂಕಿತಃ .. 42..  
 ಏಕಮೇವಾದ್ವಿತೀಯಂ ಯದ್ಬ್ರಹ್ಮ ವೇದಾ ವದಂತಿ ವೈ .  
 ಸಾ ಕಿಂ ತ್ವಂ ವಾಪ್ಯಸೌ ವಾ ಕಿಂ ಸಂದೇಹಂ ವಿನಿವರ್ತಯ .. 43..  
 ನೀಸಂಶಯಂ ನ ಮೇ ಚೇತಃ ಪ್ರಭವತ್ಯವಿಶಂಕಿತಂ .  
 ದ್ವಿತ್ವೈ ಕತ್ವವಿಚಾರೇಸ್ಮಿನ್ನಿಮಗ್ನಂ ಕ್ಷಲ್ಲಕಂ ಮನಃ .. 44..  
 ಸ್ವಮುಖೇನಾಪಿ ಸಂದೇಹಂ ಛೇತ್ತುಮರ್ಹಸಿ ಮಾಮಕಂ .  
 ಪುಣ್ಯಭೋಗಾಚ್ಚ ಮೇ ಪ್ರಾಪ್ತಾ ಸಂಗತಿಸ್ತವ ಪಾದಯೋಃ .. 45..  
 ಪುಮಾನಸಿ ತ್ವಂ ಸ್ತ್ರೀ ವಾಸಿ ವದ ವಿಸ್ತರತೋ ಮಮ .  
 ಜ್ಞಾತ್ವಾಸಹಂ ಪರಮಾಂ ಶಕ್ತಿಂ ಮುಕ್ತಃ ಸ್ಯಾಂ ಭವನಾಗರಾತ್ .. 46..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಸಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಹರಬ್ರಹ್ಮಕೃತಸ್ತುತಿವರ್ಣನಂ ಪಂಚಮೋಧ್ಯಾಯಃ .. 3.5..

3.6 ಷಷ್ಠೋಧ್ಯಾಯಃ . ಬ್ರಹ್ಮಣೇ ಶ್ರೀದೇವ್ಯಾ ಉಪದೇಶವರ್ಣನಂ .

ಬ್ರಹ್ಮೋವಾಚ .  
 ಇತಿ ಪೃಷ್ಟ್ವಾ ಮಯಾ ದೇವೀ ವಿನಯಾವನತೇನ ಚ .  
 ಉವಾಚ ವಚನಂ ಶ್ಲಕ್ಷ್ಣ ಮಾದ್ಯಾ ಭಗವತೀ ಹಿ ಸಾ .. 1..  
 ದೇವ್ಯವಾಚ .  
 ಸದೈಕತ್ವಂ ನ ಭೇದೋಸಸ್ಮಿ ಸರ್ವದೈವ ಮಮಾಸ್ಯ ಚ .  
 ಯೋಸೌ ಸಾಹಮಹಂ ಯೋಸೌ ಭೇದೋಸಸ್ಮಿ ಮತಿವಿಭ್ರಮಾತ್ .. 2..  
 ಆವಯೋರಂತರಂ ಸೂಕ್ಷ್ಮಂ ಯೋ ವೇದ ಮತಿಮಾನ್ದಿ ಸಃ .

ವಿಮುಕ್ತಃ ಸ ತು ಸಂಸಾರಾನ್ಮುಚ್ಯತೇ ನಾತ್ರ ಸಂಶಯಃ .. 3..  
 ಏಕಮೇವಾದ್ವಿತೀಯಂ ವೈ ಬ್ರಹ್ಮ ನಿತ್ಯಂ ಸನಾತನಂ .  
 ದ್ವೈತಭಾವಂ ಪುನರ್ಯಾತಿ ಕಾಲ ಉತ್ತಿತ್ಸುಸಂಜ್ಞಕೇ .. 4..  
 ಯಥಾ ದೀಪಸ್ತಥೋಪಾದೇರ್ಯೋಗಾತ್ಸಂಜಾಯತೇ ದ್ವಿಧಾ .  
 ಛಾಯೇವಾದರ್ಶಮಧ್ಯೇ ವಾ ಪ್ರತಿಬಿಂಬಂ ತಥಾವಯೋಃ .. 5..  
 ಭೇದ ಉತ್ಪತ್ತಿಕಾಲೇ ವೈ ಸರ್ಗಾರ್ಥಂ ಪ್ರಭವತ್ಯಜ .  
 ದೃಶ್ಯಾದೃಶ್ಯವಿಭೇದೋಽಯಂ ದ್ವೈವಿದ್ಯೇ ಸತಿ ಸರ್ವಥಾ .. 6..  
 ನಾಹಂ ಸ್ತ್ರೀ ನ ಪುಮಾಂಶ್ಚಾಹಂ ನ ಕ್ಲಿಬಂ ಸರ್ಗಸಂಕ್ಷಯೇ .  
 ಸರ್ಗೇ ಸತಿ ವಿಭೇದಃ ಸ್ಯಾತ್ಕಲ್ಪಿತೋಽಯಂ ಧಿಯಾ ಪುನಃ .. 7..  
 ಅಹಂ ಬುದ್ಧಿರಹಂ ಶ್ರೀಶ್ಚ ದೃತಿಃ ಕೀರ್ತಿಃ ಸ್ಮೃತಿಸ್ತಥಾ .  
 ಶ್ರದ್ಧಾ ಮೇಧಾ ದಯಾ ಲಜ್ಜಾ ಕ್ಷುಧಾ ತೃಷ್ಣಾ ತಥಾ ಕ್ಷಮಾ .. 8..  
 ಕಾಂತಿಃ ಶಾಂತಿಃ ಪಿಪಾಸಾ ಚ ನಿದ್ರಾ ತಂದ್ರಾ ಜರಾಜರಾ .  
 ವಿದ್ಯಾವಿದ್ಯಾ ಸ್ಪೃಹಾ ವಾಂಛಾ ಶಕ್ತಿಶ್ಚಾಶಕ್ತಿರೇವ ಚ .. 9..  
 ವಸಾ ಮಜ್ಜಾ ಚ ತ್ವಕ್ಪಾಹಂ ದೃಷ್ಟಿರ್ವಾಗನ್ಯತಾನ್ಯತಾ .  
 ಪರಾ ಮಧ್ಯಾ ಚ ಪಶ್ಯಂತೀ ನಾಡ್ಯೋಽಹಂ ವಿವಿಧಾಶ್ಚ ಯಾಃ .. 10..  
 ಕಿಂ ನಾಹಂ ಪಶ್ಯ ಸಂಸಾರೇ ಮದ್ವಿಯುಕ್ತಂ ಕಿಮಸ್ತಿ ಹಿ .  
 ಸರ್ವಮೇವಾಹಮಿತ್ಯೇವಂ ನಿಶ್ಚಯಂ ವಿದ್ಧಿ ಪದ್ಮಜ .. 11..  
 ಏತೈರ್ಮೇ ನಿಶ್ಚಿತ್ಯೈ ರೂಪೈರ್ವಿಹೀನಂ ಕಿಂ ವದಸ್ವ ಮೇ .  
 ತಸ್ಮಾದಹಂ ವಿಧೇ ಚಾಸ್ಮಿನ್ನರ್ಗೇ ವೈ ವಿತತಾಭವಂ .. 12..  
 ನೂನಂ ಸರ್ವೇಷು ದೇವೇಷು ನಾನಾನಾಮಧರಾ ಹ್ಯಹಂ .  
 ಭವಾಮಿ ಶಕ್ತಿರೂಪೇಣ ಕರೋಮಿ ಚ ಪರಾಕ್ರಮಂ .. 13..  
 ಗೌರೀ ಬ್ರಾಹ್ಮೀ ತಥಾ ರೌದ್ರೀ ವಾರಾಹೀ ವೈಷ್ಣವೀ ಶಿವಾ .  
 ವಾರೂಣೀ ಚಾಥ ಕೌಬೇರೀ ನಾರಸಿಂಹೀ ಚ ವಾಸವೀ .. 14..  
 ಉತ್ಪನ್ನೇಷು ಸಮಸ್ತೇಷು ಕಾರ್ಯೇಷು ಪ್ರವಿಶಾಮಿ ತಾನ್ .  
 ಕರೋಮಿ ಸರ್ವಕಾರ್ಯಾಣಿ ನಿಮಿತ್ತಂ ತಂ ವಿಧಾಯ ವೈ .. 15..  
 ಜಲೇ ಶೀತಂ ತಥಾ ವಹ್ನಾವೌಷ್ಣ್ಯಂ ಜ್ಯೋತಿರ್ದಿವಾಕರೇ .  
 ನಿಶಾನಾಥೇ ಹಿಮಾ ಕಾಮಂ ಪ್ರಭವಾಮಿ ಯಥಾ ತಥಾ .. 16..  
 ಮಯಾ ತ್ಯಕ್ತಂ ವಿಧೇ ನೂನಂ ಸ್ವಂದಿತುಂ ನ ಕ್ಷಮಂ ಭವೇತ್ .  
 ಜೀವಜಾತಂ ಚ ಸಂಸಾರೇ ನಿಶ್ಚಯೋಽಯಂ ಬ್ರುವೇ ತ್ವಯಿ .. 17..  
 ಅಶಕ್ತಃ ಶಂಕರೋ ಹಂತುಂ ದೈತ್ಯಾನ್ಕಿಲ ಮಯೋಜ್ಜಿತಃ .  
 ಶಕ್ತಿಹೀನಂ ನರಂ ಬ್ರೂತೇ ಲೋಕಶ್ಚೈ ವಾತಿದುರ್ಬಲಂ .. 18..  
 ರುದ್ರಹೀನಂ ವಿಷ್ಣುಹೀನಂ ನ ವದಂತಿ ಜನಾಃ ಕಿಲ .

ಶಕ್ತಿಹೀನಂ ಯಥಾ ಸರ್ವೇ ಪ್ರವದಂತಿ ನರಾಧಮಂ .. 19..  
 ಪತಿತಃ ಸ್ವಲಿತೋ ಭೀತಃ ಶಾಂತಃ ಶತ್ರುವಶಂ ಗತಃ .  
 ಅಶಕ್ತಃ ಪ್ರೋಚ್ಯತೇ ಲೋಕೇ ನಾರುದ್ರಃ ಕೋಽಪಿ ಕಥ್ಯತೇ .. 20..  
 ತದ್ವಿದ್ಧಿ ಕಾರಣಂ ಶಕ್ತಿಯಥಾ ತ್ವಂ ಚ ಸಿಸೃಕ್ಷಸಿ .  
 ಭವಿತಾ ಚ ಯದಾ ಯುಕ್ತಃ ಶಕ್ತ್ಯಾ ಕರ್ತಾ ತದಾಖಿಲಂ .. 21..  
 ತಥಾ ಹರಿಸ್ತಥಾ ಶಂಭುಸ್ತಥೇಂದ್ರೋಽಥ ವಿಭಾವಸುಃ .  
 ಶಶೀ ಸೂರ್ಯೋ ಯಮಸ್ತ್ವಷ್ಟಾ ವರುಣಃ ಪವನಸ್ತಥಾ .. 22..  
 ಧರಾ ಸ್ಥಿರಾ ತದಾ ಧರ್ತುಂ ಶಕ್ತಿಯುಕ್ತಾ ಯದಾ ಭವೇತ್ .  
 ಅನ್ಯಥಾ ಚೇದಶಕ್ತಾ ಸ್ಯಾತ್ಪರಮಾಣೋಶ್ಚ ಧಾರಣೇ .. 23..  
 ತಥಾ ಶೇಷಸ್ತಥಾ ಕೂರ್ಮೋ ಯೇಽನ್ಯೇ ಸರ್ವೇ ಚ ದಿಗ್ಗಜಾಃ .  
 ಮದ್ಯುಕ್ತಾ ವೈ ಸಮರ್ಥಾಶ್ಚ ಸ್ವಾನಿ ಕಾರ್ಯಾಣಿ ಸಾಧಿತುಂ .. 24..  
 ಜಲಂ ಪಿಬಾಮಿ ಸಕಲಂ ಸಂಹರಾಮಿ ವಿಭಾವಸುಂ .  
 ಪವನಂ ಸ್ತಂಭಯಾಮ್ಯದ್ಯ ಯದಿಚ್ಛಾಮಿ ತಥಾಚರಂ .. 25..  
 ತತ್ತ್ವಾನಾಂ ಚೈವ ಸರ್ವೇಷಾಂ ಕದಾಪಿ ಕಮಲೋದ್ಭವ .  
 ಅಸತಾಂ ಭಾವಸಂದೇಹಃ ಕರ್ತವ್ಯೋ ನ ಕದಾಚನ .. 26..  
 ಕದಾಚಿತ್ಪ್ರಾಗಭಾವಃ ಸ್ಯಾತ್ಪ್ರದ್ವಂಸಾಭಾವ ಏವ ವಾ .  
 ಮೃತ್ತಿಂಡೇಷು ಕಪಾಲೇಷು ಘಟಾಭಾವೋ ಯಥಾ ತಥಾ .. 27..  
 ಅದ್ಯಾತ್ಯ ಪೃಥಿವೀ ನಾಸ್ತಿ ಕ್ಷ ಗತೇತಿ ವಿಚಾರಣೇ .  
 ಸಂಜಾತಾ ಇತಿ ವಿಜ್ಞೇಯಾ ಅನ್ಯಾಸ್ತು ಪರಮಾಣವಃ .. 28..  
 ಶಾಶ್ವತಂ ಕ್ಷಣಿಕಂ ಶೂನ್ಯಂ ನಿತ್ಯಾನಿತ್ಯಂ ಸಕರ್ತುಕಂ .  
 ಅಹಂಕಾರಾಗ್ರಿಮಂಚೈವ ಸಪ್ತಭೇದೈರ್ವಿವಕ್ಷಿತಂ .. 29..  
 ಗೃಹಾಣಾಜ ಮಹತತ್ತ್ವ ಮಹಂಕಾರಸ್ತದುದ್ಭವಃ .  
 ತತಃ ಸರ್ವಾಣಿ ಭೂತಾನಿ ರಚಯಸ್ವ ಯಥಾ ಪುರಾ .. 30..  
 ವ್ರಜಂತು ಸ್ವಾನಿ ಧಿಷ್ಟ್ಯಾನಿ ವಿರಚ್ಯ ನಿವಸಂತು ವಃ .  
 ಸ್ವಾನಿ ಸ್ವಾನಿ ಚ ಕಾರ್ಯಾಣಿ ಕುರ್ವಂತು ದೈವಭಾವಿತಾಃ .. 31..  
 ಗೃಹಾಣೇಮಾಂ ವಿಧೇ ಶಕ್ತಿಂ ಸುರೂಪಾಂ ಚಾರುಹಾಸಿನೀಂ .  
 ಮಹಾಸರಸ್ವತೀಂ ನಾಮ್ನಾ ರಜೋಗುಣಯುತಾಂ ವರಾಂ .. 32..  
 ಶ್ಲೇತಾಂಬರಧರಾಂ ದಿವ್ಯಾಂ ದಿವ್ಯಭೂಷಣಭೂಷಿತಾಂ .  
 ವರಾಸನಸಮಾರೂಢಾಂ ಕ್ರೀಡಾರ್ಥಂ ಸಹಚಾರಿಣೀಂ .. 33..  
 ಏಷಾ ಸಹಚರೀ ನಿತ್ಯಂ ಭವಿಷ್ಯತಿ ವರಾಂಗನಾ .  
 ಮಾವಮಂಸ್ಥಾ ವಿಭೂತಿಂ ಮೇ ಮತ್ಪಾ ಪೂಜ್ಯತಮಾಂ ಪ್ರಿಯಾಂ .. 34..



ಗಚ್ಛ ತ್ವಮನಯಾ ಸಾರ್ಧಂ ಸತ್ಯಲೋಕಂ ಬತಾಶು ವೈ .  
 ಬೀಜಾಚ್ಛತುವಿಧಂ ಸರ್ವಂ ಸಮುತ್ಪಾದಯ ಸಾಂಪ್ರತಂ .. 35..  
 ಲಿಂಗಕೋಶಾಶ್ಚ ಜೀವೈಸ್ತೈಃ ಸಹಿತಾಃ ಕರ್ಮಭಿಸ್ತಥಾ .  
 ವರ್ತಂತೇ ಸಂಸ್ಥಿತಾಃ ಕಾಲೇ ತಾನ್ಮರು ತ್ವಂ ಯಥಾ ಪುರಾ .. 36..  
 ಕಾಲಕರ್ಮಸ್ವಭಾವಾಖ್ಯೈಃ ಕಾರಣೈಃ ಸಕಲಂ ಜಗತ್ .  
 ಸ್ವಭಾವಸ್ವಗುಣೈರ್ಯುಕ್ತಂ ಪೂರ್ವವತ್ಸಚರಾಚರಂ .. 37..  
 ಮಾನನೀಯಸ್ತ್ವಯಾ ವಿಷ್ಣುಃ ಪೂಜನೀಯಶ್ಚ ಸರ್ವದಾ .  
 ಸತ್ತ್ವಗುಣಪ್ರಧಾನತ್ವಾದಧಿಕಃ ಸರ್ವತಃ ಸದಾ .. 38..  
 ಯದಾ ಯದಾ ಹಿ ಕಾರ್ಯಂ ವೋ ಭವಿಷ್ಯತಿ ದುರತ್ಯಯಂ .  
 ಕರಿಷ್ಯತಿ ಪೃಥಿವ್ಯಾಂ ವೈ ಅವತಾರಂ ತದಾ ಹರಿಃ .. 39..  
 ತಿಯಗ್ಗೋನಾವಥಾನ್ಯತ್ರ ಮಾನುಷೀಂ ತನುಮಾಶ್ರಿತಃ .  
 ದಾನವಾನಾಂ ವಿನಾಶಂ ವೈ ಕರಿಷ್ಯತಿ ಜನಾರ್ದನಃ .. 40..  
 ಭವೋಽಯಂ ತೇ ಸಹಾಯಶ್ಚ ಭವಿಷ್ಯತಿ ಮಹಾಬಲಃ .  
 ಸಮುತ್ಪಾದ್ಯ ಸುರಾನ್ಸರ್ವಾನ್ವಿಹರಸ್ವ ಯಥಾಸುಖಂ .. 41..  
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾ ನಾನಾಯಜ್ಞೈಃ ಸದಕ್ಷಿಣೈಃ .  
 ಯಜಿಷ್ಯಂತಿ ವಿಧಾನೇನ ಸರ್ವಾನ್ವಃ ಸುಸಮಾಹಿತಾಃ .. 42..  
 ಮನ್ನಾಮೋಚ್ಚಾರಣಾತ್ಸರ್ವೇ ಮಖೇಷು ಸಕಲೇಷು ಚ .  
 ಸದಾ ತೃಪ್ತಾಶ್ಚ ಸಂತುಷ್ಟಾ ಭವಿಷ್ಯದ್ವಂ ಸುರಾಃ ಕಿಲ .. 43..  
 ಶಿವಶ್ಚ ಮಾನನೀಯೋ ವೈ ಸರ್ವಥಾ ಯತ್ತಮೋಗುಣಃ .  
 ಯಜ್ಞಕಾರ್ಯೇಷು ಸರ್ವೇಷು ಪೂಜನೀಯಃ ಪ್ರಯತ್ನತಃ .. 44..  
 ಯದಾ ಪುನಃ ಸುರಾಣಾಂ ವೈ ಭಯಂ ದೈತ್ಯಾಧ್ಭವಿಷ್ಯತಿ .  
 ಶಕ್ತಯೋ ಮೇ ತದೋತ್ಪನ್ನಾ ಹರಿಷ್ಯಂತಿ ಸುವಿಗ್ರಹಾಃ .. 45..  
 ವಾರಾಹೀ ವೈಷ್ಣವೀ ಗೌರೀ ನಾರಸಿಂಹೀ ಸದಾಶಿವಾ .  
 ಏತಾಶ್ಚಾನ್ಯಾಶ್ಚ ಕಾರ್ಯಾಣಿ ಕುರು ತ್ವಂ ಕಮಲೋದ್ಭವ .. 46..  
 ನವಾಕ್ಷರಮಿಮಂ ಮಂತ್ರಂ ಬೀಜಧ್ಯಾನಯುತಂ ಸದಾ .  
 ಜಪನ್ನರ್ವಾಣಿ ಕಾರ್ಯಾಣಿ ಕುರು ತ್ವಂ ಕಮಲೋದ್ಭವ .. 47..  
 ಮಂತ್ರಾಣಾಮುತ್ತಮೋಽಯಂ ವೈ ತ್ವಂ ಜಾನೀಹಿ ಮಹಾಮತೇ .  
 ಹೃದಯೇ ತೇ ಸದಾ ಧಾರ್ಯಃ ಸರ್ವಕಾರ್ತಮಾರ್ಥಸಿದ್ಧಯೇ .. 48..  
 ಇತ್ಯುಕ್ತ್ವಾ ಮಾಂ ಜಗನ್ಮಾತಾ ಹರಿಂ ಪ್ರಾಹ ಶುಚಿಸ್ಮಿತಾ .  
 ವಿಷ್ಣೋ ವ್ರಜ ಗೃಹಾಣೇಮಾಂ ಮಹಾಲಕ್ಷ್ಮೀಂ ಮನೋಹರಾಂ .. 49..  
 ಸದಾ ವಕ್ಷಃಸ್ಥಲೇ ಸ್ಥಾನೇ ಭವಿತಾ ನಾತ್ರ ಸಂಶಯಃ .

ಕ್ರೀಡಾರ್ಥಂ ತೇ ಮಯಾ ದತ್ತಾ ಶಕ್ತಿಃ ಸರ್ವಾರ್ಥದಾ ಶಿವಾ .. 50..  
 ತ್ವಯೇಯಂ ನಾವಮಂತವ್ಯಾ ಮಾನನೀಯಾ ಚ ಸರ್ವದಾ .  
 ಲಕ್ಷ್ಮೀನಾರಾಯಣಾಖ್ಯೋಽಯಂ ಯೋಗೋ ವೈ ವಿಹಿತೋ ಮಯಾ .. 51..  
 ಜೀವನಾರ್ಥಂ ಕೃತಾ ಯಜ್ಞಾ ದೇವಾನಾಂ ಸರ್ವಥಾ ಮಯಾ .  
 ಅವಿರೋಧೇನ ಸಂಗೇನ ವರ್ತಿತವ್ಯಂ ತ್ರಿಭಿಃ ಸದಾ .. 52..  
 ತ್ವಂ ಚ ವೇಧಾಃ ಶಿವಸ್ತೇ ತೇ ದೇವಾ ಮದ್ಗುಣಸಂಭವಾಃ .  
 ಮಾನ್ಯಾಃ ಪೂಜ್ಯಾಶ್ಚ ಸರ್ವೇಷಾಂ ಭವಿಷ್ಯಂತಿ ನ ಸಂಶಯಃ .. 53..  
 ಯೇ ವಿಭೇದಂ ಕರಿಷ್ಯಂತಿ ಮಾನವಾ ಮೂಢಚೇತಸಃ .  
 ನಿರಯಂ ತೇ ಗಮಿಷ್ಯಂತಿ ವಿಭೇದಾನ್ನಾತ್ರ ಸಂಶಯಃ .. 54..  
 ಯೋ ಹರಿಃ ಸ ಶಿವಃ ಸಾಕ್ಷಾದ್ಯಃ ಶಿವಃ ಸ ಸ್ವಯಂ ಹರಿಃ .  
 ಏತಯೋರ್ಭೇದಮಾತಿಷ್ಯನ್ನರಕಾಯ ಭವೇನ್ನರಃ .. 55..  
 ತಥೈವ ದ್ರುಹಿಣೋ ಜ್ಞೇಯೋ ನಾತ್ರ ಕಾರ್ಯಾ ವಿಚಾರಣಾ .  
 ಅಪರೋ ಗುಣಭೇದೋಽಸ್ತಿ ಶೃಣು ವಿಷ್ಣೋ ಬ್ರವೀಮಿ ತೇ .. 56..  
 ಮುಖ್ಯಃ ಸತ್ತ್ವ ಗುಣಸ್ತೇಽಸ್ತು ಪರಮಾತ್ಮವಿಚಿಂತನೇ .  
 ಗೌಣತ್ವೇಽಪಿ ಪರೌ ಖ್ಯಾತೌ ರಜೋಗುಣತಮೋಗುಣೌ .. 57..  
 ಲಕ್ಷ್ಮ್ಯಾ ಸಹ ವಿಕಾರೇಷು ನಾನಾಭೇದೇಷು ಸರ್ವದಾ .  
 ರಜೋಗುಣಯುತೋ ಭೂತ್ವಾ ವಿಹರಸ್ವಾನಯಾ ಸಹ .. 58..  
 ವಾಗ್ಗೀಜಂ ಕಾಮರಾಜಂ ಚ ಮಾಯಾಬೀಜಂ ತೃತೀಯಕಂ .  
 ಮಂತ್ರೋಽಯಂ ತ್ವಂ ರಮಾಕಾಂತ ಮದ್ಗತ್ತಃ ಪರಮಾರ್ಥದಃ .. 59..  
 ಗೃಹೀತ್ವಾ ಜಪ ತಂ ನಿತ್ಯಂ ವಿಹರಸ್ವ ಯಥಾಸುಖಂ .  
 ನ ತೇ ಮೃತ್ಯುಭಯಂ ವಿಷ್ಣೋ ನ ಕಾಲಪ್ರಭವಂ ಭಯಂ .. 60..  
 ಯಾವದೇಷ ವಿಹಾರೋ ಮೇ ಭವಿಷ್ಯತಿ ಸುನಿಶ್ಚಯಃ .  
 ಸಂಹರಿಷ್ಯಾಮ್ಯಹಂ ಸರ್ವಂ ಯದಾ ವಿಶ್ವಂ ಚರಾಚರಂ .. 61..  
 ಭವಂತೋಽಪಿ ತದಾ ನೂನಂ ಮಯಿ ಲೀನಾ ಭವಿಷ್ಯಥ .  
 ಸ್ಮರ್ತವ್ಯೋಽಯಂ ಸದಾ ಮಂತ್ರಃ ಕಾಮದೋ ಮೋಕ್ಷದಸ್ತಥಾ .. 62..  
 ಉದ್ಗೇಧೇನ ಚ ಸಂಯುಕ್ತಃ ಕರ್ತವ್ಯಃ ಶುಭಮಿಚ್ಛತಾ .  
 ಕಾರಯಿತ್ವಾಥ ವೈಕುಂಠಂ ವಸ್ತವ್ಯಂ ಪುರುಷೋತ್ತಮ .. 63..  
 ವಿಹರಸ್ವ ಯಥಾಕಾಮಂ ಚಿಂತಯನ್ಮಾಂ ಸನಾತನೀಂ .  
 ಬ್ರಹ್ಮೋವಾಚ .  
 ಇತ್ಯುಕ್ತ್ವಾ ವಾಸುದೇವಂ ಸಾ ತ್ರಿಗುಣಾ ಪ್ರಕೃತಿಃ ಪರಾ .. 64..  
 ನಿರ್ಗುಣಾ ಶಂಕರಂ ದೇವಮವೋಚದಮೃತಂ ವಚಃ .

ದೇವ್ಯವಾಚ .

ಗೃಹಾಣ ಹರಗೌರೀಂ ತ್ವಂ ಮಹಾಕಾಲೀಂ ಮನೋಹರಾಂ .. 65..  
 ಕೈಲಾಸಂ ಕಾರಯಿತ್ವಾ ಚ ವಿಹರಸ್ವ ಯಥಾಸುಖಂ .  
 ಮುಖ್ಯಸ್ತಮೋಗುಣಸ್ತೇಽಸ್ತು ಗೌಣೌ ಸತ್ತ್ವ ರಜೋಗುಣೌ .. 66..  
 ವಿಹರಾಸುರನಾಶಾರ್ಥಂ ರಜೋಗುಣತಮೋಗುಣೌ .  
 ತಪಸ್ತಪ್ತಂ ತಥಾ ಕರ್ತುಂ ಸ್ಮರಣಂ ಪರಮಾತ್ಮನಃ .. 67..  
 ಸರ್ವಸತ್ತ್ವ ಗುಣಃ ಶಾಂತೋ ಗೃಹೀತವ್ಯಃ ಸದಾನಘ .  
 ಸರ್ವಥಾ ತ್ರಿಗುಣಾ ಯೂಯಂ ಸೃಷ್ಟಿಸ್ಥಿತ್ಯಂತಕಾರಕಾಃ .. 68..  
 ಏಭಿರ್ವಿಹೀನಂ ಸಂಸಾರೇ ವಸ್ತು ನೈವಾತ್ರ ಕುತ್ರಚಿತ್ .  
 ವಸ್ತುಮಾತ್ರಂ ತು ಯದ್ವ್ಯ ಶ್ಯಂ ಸಂಸಾರೇ ತ್ರಿಗುಣಂ ಹಿ ತತ್ .. 69..  
 ದೃಶ್ಯಂ ಚ ನಿರ್ಗುಣಂ ಲೋಕೇ ನ ಭೂತಂ ನೋ ಭವಿಷ್ಯತಿ .  
 ನಿರ್ಗುಣಃ ಪರಮಾತ್ಮಾಸೌ ನ ತು ದೃಶ್ಯಃ ಕದಾಚನ .. 70..  
 ಸಗುಣಾ ನಿರ್ಗುಣಾ ಚಾಹಂ ಸಮಯೇ ಶಂಕರೋತ್ತಮಾ .  
 ಸದಾಹಂ ಕಾರಣಂ ಶಂಭೋ ನ ಚ ಕಾರ್ಯಂ ಕದಾಚನ .. 71..  
 ಸಗುಣಾ ಕಾರಣತ್ವಾದ್ವೈ ನಿರ್ಗುಣಾ ಪುರುಷಾಂತಿಕೇ .  
 ಮಹತ್ತತ್ತ್ವ ಮಹಂಕಾರೋ ಗುಣಾಃ ಶಬ್ದಾದಯಸ್ತಥಾ .. 72..  
 ಕಾರ್ಯಕಾರಣರೂಪೇಣ ಸಂಸರಂತೇ ತ್ವಹರ್ನಿಶಂ ..  
 ಸದುದ್ಭೂತಸ್ತ್ವ ಹಂಕಾರಸ್ತೇನಾಹಂ ಕಾರಣಂ ಶಿವಾ .. 73..  
 ಅಹಂಕಾರಶ್ಚ ಮೇ ಕಾರ್ಯಂ ತ್ರಿಗುಣೋಽಸೌ ಪ್ರತಿಷ್ಠಿತಃ .  
 ಅಹಂಕಾರಾನ್ಮಹತ್ತತ್ತ್ವಂ ಬುದ್ಧಿಃ ಸಾ ಪರಿಕೀರ್ತಿತಾ .. 74..  
 ಮಹತ್ತತ್ತ್ವಂ ಹಿ ಕಾರ್ಯಂ ಸ್ಯಾದಹಂಕಾರೋ ಹಿ ಕಾರಣಂ .  
 ತನ್ಮಾತ್ರಾಣಿ ತ್ವಹಂಕಾರಾದುತ್ಪದ್ಯಂತೇ ಸದೈವ ಹಿ .. 75..  
 ಕಾರಣಂ ಪಂಚಭೂತಾನಾಂ ತಾನಿ ಸರ್ವಸಮುದ್ಭವೇ .  
 ಕರ್ಮೇಂದ್ರಿಯಾಣಿ ಪಂಚೈವ ಪಂಚ ಜ್ಞಾನೇಂದ್ರಿಯಾಣಿ ಚ .. 76..  
 ಮಹಾಭೂತಾನಿ ಪಂಚೈವ ಮನಃ ಷೋಡಶಮೇವ ಚ .  
 ಕಾರ್ಯಂಚ ಕಾರಣಂಚೈವ ಗಣೋಽಯಂ ಷೋಡಶಾತ್ಮಕಃ .. 77..  
 ಪರಮಾತ್ಮಾ ಪುಮಾನಾದ್ಯೋ ನ ಕಾರ್ಯಂ ನ ಚ ಕಾರಣಂ .  
 ಏವಂ ಸಮುದ್ಭವಃ ಶಂಭೋ ಸರ್ವೇಷಾಮಾದಿಸಂಭವೇ .. 78..  
 ಸಂಕ್ಷೇಪೇಣ ಮಯಾ ಪ್ರೋಕ್ತಸ್ತವ ತತ್ರ ಸಮುದ್ಭವಃ .  
 ವ್ರಜಂತ್ವದ್ಯ ವಿಮಾನೇನ ಕಾರ್ಯಾರ್ಥಂ ಮಮ ಸತ್ತಮಾಃ .. 79..  
 ಸ್ಮರಣಾದ್ಧರ್ಶನಂ ತುಭ್ಯಂ ದಾಸ್ಯೇಹಂ ವಿಷಮೇ ಸ್ಥಿತೇ .

ಸ್ಮರ್ತವ್ಯಾಹಂ ಸದಾ ದೇವಾಃ ಪರಮಾತ್ಮಾ ಸನಾತನಃ .. 80..

ಉಭಯೋಃ ಸ್ಮರಣಾದೇವ ಕಾರ್ಯಸಿದ್ಧಿರನಂಶಯಂ .

ಬ್ರಹ್ಮೋವಾಚ .

ಇತ್ಯುಕ್ತ್ವಾ ವಿಸಸರ್ಜಾಸ್ಕಾಂದತ್ತ್ವಾ ಶಕ್ತೀಃ ಸುಸಂಸ್ಕೃತಾಃ .. 81..

ವಿಷ್ಣುವೇಸಥ ಮಹಾಲಕ್ಷ್ಮೀಂ ಮಹಾಕಾಲೀಂ ಶಿವಾಯ ಚ .

ಮಹಾಸರಸ್ವತೀಂ ಮಹ್ಯಂ ಸ್ಥಾನಾತ್ತಸ್ಮಾದ್ವಿಸರ್ಜಿತಾಃ .. 82..

ಸ್ಥಲಾಂತರಂ ಸಮಾಸಾದ್ಯ ತೇ ಜಾತಾಃ ಪುರುಷಾ ವಯಂ .

ಚಿಂತಯಂತಃ ಸ್ವರೂಪಂ ತತ್ತ್ವಭಾವಂ ಪರಮಾದ್ಭುತಂ .. 83..

ವಿಮಾನಂ ತತ್ಸಮಾಸಾದ್ಯ ಸಂರೂಢಾಸ್ತತ್ರ ವೈ ತ್ರಯಃ .

ನ ದ್ವೀಪೋಽಸೌ ನ ಸಾ ದೇವೀ ಸುಧಾಸಿಂಧುಸ್ತಥೈವ ಚ ..

ಪುನರ್ದೃಷ್ಟಂ ವಿಮಾನಂ ವೈ ತತ್ರಾಸ್ತಾಭಿರ್ನ ಚಾನ್ಯಥಾ .. 84..

ಆಸಾದ್ಯ ತಸ್ಮಿನ್ವಿತ್ತತೇ ವಿಮಾನೇ

ಪ್ರಾಪ್ತಾ ವಯಂ ಪಂಕಜಸನ್ನಿಧೌ ಚ .

ಮಹಾರ್ಣವೇ ಯತ್ರ ಹತೌ ದುರತ್ಯಯೌ

ಮುರಾರಿಣಾ ತೌ ಮಧುಕೈಟಭಾಖ್ಯೌ .. 85..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ ಬ್ರಹ್ಮಣೇ ಶ್ರೀದೇವ್ಯಾ ಉಪದೇಶವರ್ಣನಂ ನಾಮ ಷಷ್ಠೋಽಧ್ಯಾಯಃ

.. 3.6..

### 3.7 ಸಪ್ತಮೋಽಧ್ಯಾಯಃ . ತತ್ತ್ವ ನಿರೂಪಣವರ್ಣನಂ .

ಬ್ರಹ್ಮೋವಾಚ .

ಏವಂಪ್ರಭಾವಾ ಸಾ ದೇವೀ ಮಯಾ ದೃಷ್ಟಾಥ ವಿಷ್ಣುನಾ .

ಶಿವೇನಾಪಿ ಮಹಾಭಾಗ ತಾಸ್ತಾ ದೇವ್ಯಃ ಪೃಥಕ್ಪೃಥಕ್ .. 1..

ವ್ಯಾಸ ಉವಾಚ .

ಇತ್ಯಾಕರ್ಣ್ಯ ಪಿತುರ್ವಾಕ್ಯಂ ನಾರದೋ ಮುನಿಸತ್ತಮಃ .

ಪಪ್ರಚ್ಛ ಪರಮಪ್ರೀತಃ ಪ್ರಜಾಪತಿಮಿದಂ ವಚಃ .. 2..

ನಾರದ ಉವಾಚ .

ಪುಮಾನಾದ್ಯೋಽವಿನಾಶೀ ಯೋ ನಿರ್ಗುಣೋಽಚ್ಯುತಿರವ್ಯಯಃ .

ದೃಷ್ಟಶ್ಚೈವಾನುಭೂತಶ್ಚ ತದ್ವದಸ್ವ ಪಿತಾಮಹ .. 3..

ತ್ರಿಗುಣಾ ವೀಕ್ಷಿತಾ ಶಕ್ತಿರ್ನಿರ್ಗುಣಾ ಕೀದೃಶೀ ಪಿತಃ .

ತಸ್ಯಾಃ ಸ್ವರೂಪಂ ಮೇ ಬ್ರೂಹಿ ಪುರುಷಸ್ಯ ಚ ಪದ್ಮಜ .. 4..

ಯದರ್ಥಂಚ ಮಯಾ ತಪ್ತಂ ಶ್ವೇತದ್ವೀಪೇ ಮಹಾತಪಃ .  
ದೃಷ್ಟಾಃ ಸಿದ್ಧಾ ಮಹಾತ್ಮಾನಸ್ತಾಪಸಾ ಗತಮನ್ಯವಃ .. 5..  
ಪರಮಾತ್ಮಾ ನ ಸಂಪ್ರಾಪ್ನೋ ಮಯಾಽಸೌ ದೃಷ್ಟಿಗೋಚರಃ .  
ಪುನಃ ಪುನಸ್ತಪಸ್ವೀವ್ರಂ ಕೃತಂ ತತ್ರ ಪ್ರಜಾಪತೇ .. 6..  
ಭವತಾ ಸಗುಣಾ ಶಕ್ತಿರ್ದೃಷ್ಟಾ ತಾತ ಮನೋರಮಾ .  
ನಿರ್ಗುಣಾ ನಿರ್ಗುಣಶ್ಚೈವ ಕೀದೃಶೌ ತೌ ವದಸ್ವ ಮೇ .. 7..  
ವ್ಯಾಸ ಉವಾಚ .  
ಇತಿ ಪೃಷ್ಠಃ ಪಿತಾ ತೇನ ನಾರದೇನ ಪ್ರಜಾಪತಿಃ .  
ಉವಾಚ ವಚನಂ ತಥ್ಯಂ ಸ್ಮಿತಪೂರ್ವಂ ಪಿತಾಮಹಃ .. 8..  
ಬ್ರಹ್ಮೋವಾಚ .  
ನಿರ್ಗುಣಸ್ಯ ಮುನೇ ರೂಪಂ ನ ಭವೇದ್ಧೃಷ್ಟಿಗೋಚರಂ .  
ದೃಶ್ಯಂಚ ನಶ್ವರಂ ಯಸ್ಮಾದರೂಪಂ ದೃಶ್ಯತೇ ಕಥಂ .. 9..  
ನಿರ್ಗುಣಾ ದುರ್ಗಮಾ ಶಕ್ತಿರ್ನಿರ್ಗುಣಶ್ಚ ತಥಾ ಪುಮಾನ್ .  
ಜ್ಞಾನಗಮ್ಯೌ ಮುನೀನಾಂ ತು ಭಾವನೀಯೌ ತಥಾ ಪುನಃ .. 10..  
ಅನಾದಿನಿಧನೌ ವಿದ್ಧಿ ಸದಾ ಪ್ರಕೃತಿಪೂರುಷೌ .  
ವಿಶ್ವಾಸೇನಾಭಿಗಮ್ಯೌ ತೌ ನಾವಿಶ್ವಾಸೇನ ಕರ್ಹಿಚಿತ್ .. 11..  
ಚೈತನ್ಯಂ ಸರ್ವಭೂತೇಷು ಯತ್ತದ್ವಿದ್ಧಿ ಪರಾತ್ಮಕಂ .  
ತೇಜಃ ಸರ್ವತ್ರಗಂ ನಿತ್ಯಂ ನಾನಾಭಾವೇಷು ನಾರದ .. 12..  
ತಂಚ ತಾಂಚ ಮಹಾಭಾಗ ವ್ಯಾಪಕೌ ವಿದ್ಧಿ ಸರ್ವಗೌ .  
ತಾಭ್ಯಾಂ ವಿಹೀನಂ ಸಂಸಾರೇ ನ ಕಿಂಚಿದ್ವಸ್ತು ವಿದ್ಯತೇ .. 13..  
ತೌ ವಿಚಿಂತ್ಯೌ ಸದಾ ದೇಹೇ ಮಿಶ್ರೀಭೂತೌ ಸದಾವ್ಯಯೌ .  
ಏಕರೂಪೌ ಚಿದಾತ್ಮಾನೌ ನಿಗುಣೌ ನಿರ್ಮಲಾವುಭೌ .. 14..  
ಯಾ ಶಕ್ತಿಃ ಪರಮಾತ್ಮಾಽಸೌ ಸಾ ಯೋಽಸೌ ಸಾ ಪರಮಾ ಮತಾ .  
ಅಂತರಂ ನೈತಯೋಃ ಕೋಽಪಿ ಸೂಕ್ಷ್ಮಂ ವೇದ ಚ ನಾರದ .. 15..  
ಅಧೀತ್ಯ ಸರ್ವಶಾಸ್ತ್ರಾಣಿ ವೇದಾನ್ಸಾಂಗಾಂಶ್ಚ ನಾರದ .  
ನ ಜಾನಾತಿ ತಯೋಃ ಸೂಕ್ಷ್ಮಮಂತರಂ ವಿರತಿಂ ವಿನಾ .. 16..  
ಅಹಂಕಾರಕೃತಂ ಸರ್ವಂ ವಿಶ್ವಂ ಸ್ಥಾವರಜಂಗಮಂ .  
ಕಥಂ ತದ್ರಹಿತಂ ಪುತ್ರ ಭವೇತ್ಕಲ್ಪಶತೈರಪಿ .. 17..  
ನಿರ್ಗುಣಂ ಸಗುಣಃ ಪುತ್ರ ಕಥಂ ಪಶ್ಯತಿ ಚಕ್ಷುಷಾ .  
ಸಗುಣಂ ಚ ಮಹಾಬುದ್ಧೇ ಚೇತಸಾ ಸಂವಿಚಾರಯ .. 18..  
ಪಿತ್ತೇನಾಚ್ಛಾದಿತಾ ಜಿಹ್ವಾ ಚಕ್ಷುಶ್ಚ ಮುನಿಸತ್ತಮ .  
ಕಟು ಪಿತ್ತಂ ವಿಜಾನಾತಿ ರಸಂ ರೂಪಂ ನ ತತ್ತಥಾ .. 19..

ಗುಣೈಃ ಸಮಾವೃತಂ ಚೇತಃ ಕಥಂ ಜಾನಾತಿ ನಿರ್ಗುಣಂ .  
 ಅಹಂಕಾರೋದ್ಭವಂ ತಚ್ಚ ತದ್ವಿಹೀನಂ ಕಥಂ ಭವೇತ್ .. 20..  
 ಯಾವನ್ನ ಗುಣವಿಚ್ಛೇದಸ್ತಾವತ್ತದ್ಧರ್ಶನಂ ಕುತಃ .  
 ತಂ ಪಶ್ಯತಿ ತದಾ ಚಿತ್ತೇ ಯದಾಹಂಕಾರವರ್ಜಿತಃ .. 21..  
 ನಾರದ ಉವಾಚ .  
 ಸ್ವರೂಪಂ ದೇವದೇವೇಶ ತ್ರಯಾಣಾಮೇವ ವಿಸ್ತರಾತ್ .  
 ಗುಣಾನಾಂ ಯತ್ಸ್ವ ರೂಪೋಽಸ್ತಿ ಹ್ಯಹಂಕಾರಸ್ತ್ರರೂಪಕಃ .. 22..  
 ಸಾತ್ತ್ವಿಕೋ ರಾಜಸಶ್ಚೈವ ತಾಮಸಶ್ಚ ತಥಾಪರಃ .  
 ವಿಭೇದೇನ ಸ್ವರೂಪಾಣಿ ವದಸ್ವ ಪುರುಷೋತ್ತಮ .. 23..  
 ಯಜ್ಞಾತ್ವಾ ವಿಪ್ರಮುಚ್ಯೇಹಂ ಜ್ಞಾನಂ ತದ್ವದ ಮೇ ಪ್ರಭೋ .  
 ಗುಣಾನಾಂ ಲಕ್ಷಣಾನ್ಯೇವ ವಿತತಾನಿ ವಿಭಾಗಶಃ .. 24..  
 ಬ್ರಹ್ಮೋವಾಚ .  
 ತ್ರಯಾಣಾಂ ಶಕ್ತಯಸ್ತಿಸ್ತದ್ಭವೀಮಿ ತವಾನಘ .  
 ಜ್ಞಾನಶಕ್ತಿಃ ಕ್ರಿಯಾಶಕ್ತಿರರ್ಥಶಕ್ತಿಸ್ತಥಾಪರಾ .. 25..  
 ಸಾತ್ತ್ವಿಕಸ್ಯ ಜ್ಞಾನಶಕ್ತೀ ರಾಜಸಸ್ಯ ಕ್ರಿಯಾತ್ಮಿಕಾ .  
 ದ್ರವ್ಯಶಕ್ತಿಸ್ತಾಮಸಸ್ಯ ತಿಸ್ರಶ್ಚ ಕಥಿತಾಸ್ತವ .. 26..  
 ತೇಷಾಂ ಕಾರ್ಯಾಣಿ ವಕ್ಷ್ಯಾಮಿ ಶೃಣು ನಾರದ ತತ್ತತಃ .  
 ತಾಮಸ್ಯಾ ದ್ರವ್ಯಶಕ್ತೇಶ್ಚ ಶಬ್ದಸ್ಪರ್ಶಸಮುದ್ಭವಃ .. 27..  
 ರೂಪಂ ರಸಶ್ಚ ಗಂಧಶ್ಚ ತನ್ಮಾತ್ರಾಣಿ ಪ್ರಚಕ್ಷತೇ .  
 ಶಬ್ದೈಕಗುಣಮಾಕಾಶಂ ವಾಯುಃ ಸ್ಪರ್ಶಗುಣಸ್ತಥಾ .. 28..  
 ಸುರೂಪೈಕಗುಣೋಽಗ್ನಿಶ್ಚ ಜಲಂ ರಸಗುಣಾತ್ಮಕಂ .  
 ಪೃಥ್ವೀ ಗಂಧಗುಣಾ ಜ್ವೇಯಾ ಸೂಕ್ಷ್ಮಾಣ್ಯೇತಾನಿ ನಾರದ .. 29..  
 ದಶೈತಾನಿ ಮಿಲಿತ್ವಾ ತು ದ್ರವ್ಯಶಕ್ತಿಯುತಾನಿ ವೈ .  
 ತಾಮಸಾಹಂಕಾರಜಃ ಸ್ಯಾತ್ಸರ್ಗಸ್ತದನುವೃತ್ತಿಕಃ .. 30..  
 ರಾಜಸ್ಯಾಶ್ಚ ಕ್ರಿಯಾಶಕ್ತೇರುತ್ಪನ್ನಾನಿ ಶೃಣುಷ್ವ ಮೇ .  
 ಶ್ರೋತ್ರಂ ತ್ವಗ್ರಸನಾ ಚಕ್ಷುರ್ಭ್ರಾಣಂ ಚೈವ ಚ ಪಂಚಮಂ .. 31..  
 ಜ್ಞಾನೇಂದ್ರಿಯಾಣಿ ಚೈತಾನಿ ತಥಾ ಕರ್ಮೇಂದ್ರಿಯಾಣಿ ಚ .  
 ವಾಕ್ಯಾಣಿಪಾದಪಾಯುಶ್ಚ ಗುಹ್ಯಾಂತಾನಿ ಚ ಪಂಚ ವೈ .. 32..  
 ಪ್ರಾಣೋಽಪಾನಶ್ಚ ವ್ಯಾನಶ್ಚ ಸಮಾನೋದಾನವಾಯುವಃ .  
 ಪಂಚದಶ ಮಿಲಿತ್ವೈವ ರಾಜಸಃ ಸರ್ಗ ಉಚ್ಯತೇ .. 33..  
 ಸಾಧನಾನಿ ಕಿಲೈತಾನಿ ಕ್ರಿಯಾಶಕ್ತಿಮಯಾನಿ ಚ .

ಉಪಾದಾನಂ ಕಿಲೈತೇಷಾಂ ಚಿದನುವೃತ್ತಿರುಚ್ಯತೇ .. 34..  
 ಜ್ಞಾನಶಕ್ತಿಸಮಾಯುಕ್ತಾಃ ಸಾತ್ತ್ವಿಕಾಚ್ಚ ಸಮುದ್ಭವಾಃ .  
 ದಿಶೋ ವಾಯುಶ್ಚ ಸೂರ್ಯಶ್ಚ ವರುಣಶ್ಚಾಶ್ವಿನಾವಪಿ .. 35..  
 ಜ್ಞಾನೇಂದ್ರಿಯಾಣಾಂ ಪಂಚಾನಾಂ ಪಂಚಾಧಿಷ್ಠಾತ್ಯದೇವತಾಃ .  
 ಚಂದ್ರೋ ಬ್ರಹ್ಮಾ ತಥಾ ರುದ್ರಃ ಕ್ಷೇತ್ರಜ್ಞಶ್ಚ ಚತುರ್ಥಕಃ .. 36..  
 ಇತ್ಯಂತಃಕರಣಾಖ್ಯಸ್ಯ ಬುದ್ಧ್ಯಾದೇಶ್ಚಾಧಿದೈವತಂ .  
 ಚತ್ವಾರ್ಯೇವ ತಥಾ ಪ್ರೋಕ್ತಾಃ ಕಿಲಾಧಿಷ್ಠಾತ್ಯದೇವತಾಃ .. 37..  
 ಮನಸಾ ಸಹ ಚೈತಾನಿ ನೂನಂ ಪಂಚದಶೈವ ತು .  
 ಸಾತ್ತ್ವಿಕಸ್ಯ ತು ಸರ್ಗೋಽಯಂ ಸಾತ್ತ್ವಿಕಾಖ್ಯಃ ಪ್ರಕೀರ್ತಿತಃ .. 38..  
 ಸ್ಥೂಲಸೂಕ್ಷ್ಮಾದಿಭೇದೇನ ದ್ವೇ ರೂಪೇ ಪರಮಾತ್ಮನಃ .  
 ಜ್ಞಾನರೂಪಂ ನಿರಾಕಾರಂ ನಿದಾನಂ ತತ್ಪ್ರಚಕ್ಷತೇ .. 39..  
 ಸಾಧಕಸ್ಯ ತು ಧ್ಯಾನಾದೌ ಸ್ಥೂಲರೂಪಂ ಪ್ರಚಕ್ಷತೇ .  
 ಶರೀರಂ ಸೂಕ್ಷ್ಮಮೇವೇದಂ ಪುರುಷಸ್ಯ ಪ್ರಕೀರ್ತಿತಂ .. 40..  
 ಮಮ ಚೈವ ಶರೀರಂ ವೈ ಸೂತ್ರಮಿತ್ಯಭಿಧೀಯತೇ .  
 ಸ್ಥೂಲಂ ಶರೀರಂ ವಕ್ಷ್ಯಾಮಿ ಬ್ರಹ್ಮಣಃ ಪರಮಾತ್ಮನಃ .. 41..  
 ಶೃಣು ನಾರದ ಯತ್ನೇನ ಯಚ್ಛೃತ್ವಾ ವಿಪ್ರಮುಚ್ಯತೇ .  
 ತನ್ಮಾತ್ರಾಣಿ ಪುರೋಕ್ತಾನಿ ಭೂತಸೂಕ್ಷ್ಮಾಣಿ ಯಾನಿ ವೈ .. 42..  
 ಪಂಚೀಕೃತ್ಯ ತು ತಾನ್ಯೇವ ಪಂಚಭೂತಸಮುದ್ಭವಃ .  
 ಪಂಚೀಕರಣಭೇದೋಽಯಂ ಶೃಣು ಸಂವದತಃ ಕಿಲ .. 43..  
 ಪ್ರಥಮಂ ರಸತನ್ಮಾತ್ರಾಮುಪಾದಾಯ ಮನಸ್ಯಪಿ .  
 ಕಲ್ಪಯೇಚ್ಚ ತಥಾ ತದ್ವೈ ಯಥಾ ಭವತಿ ಚೋದಕಂ .. 44..  
 ಶಿಷ್ಟಾನಾಂ ಚೈವ ಭೂತಾನಾಮಂಶಾನ್ಯತ್ವಾ ಪ್ರಥಮೈಥಕ್ .  
 ಉದಕೇ ಮಿಶ್ರಯೇಚ್ಚಾಂಶಾನ್ಯತ್ವೇ ರಸಮಯೇ ತತಃ .. 45..  
 ತದಾ ಭೂತವಿಭಾಗೇ ಚ ಚೈತನ್ಯೇ ಚ ಪ್ರಕಾಶಿತೇ .  
 ಚೈತನ್ಯಸ್ಯ ಪ್ರವೇಶಾತ್ತು ತದಾಽಹಮಿತಿ ಸಂಶಯಃ .. 46..  
 ಪ್ರತೀಯಮಾನೇ ತೇನೈವ ವಿಶೇಷೇಣಾಭಿಮಾನತಃ .  
 ಆದಿನಾರಾಯಣೋ ದೇವೋ ಭಗವಾನಿತಿ ಚೋಚ್ಯತೇ .. 47..  
 ಘನೀಭೂತೇಽಥ ಭೂತಾನಾಂ ವಿಭಾಗೇ ಸ್ಪಷ್ಟತಾಂ ಗತೇ .  
 ವೃದ್ಧಿಂ ಪ್ರಾಪ್ಯ ಗುಣೈಶ್ಚೇತ್ಥಮೇಕೈಕಗುಣವೃದ್ಧಿತಃ .. 48..  
 ಆಕಾಶಸ್ಯ ಗುಣಶ್ಚೈಕಃ ಶಬ್ದ ಏವ ನ ಚಾಪರಃ .  
 ಶಬ್ದಸ್ವರ್ಶ್ಚ ಚ ವಾಯೋಶ್ಚ ದ್ವೌ ಗುಣೌ ಪರಿಕೀರ್ತಿತೌ .. 49..

ಅಗ್ನೀಃ ಶಬ್ದಶ್ಚ ಸ್ಪರ್ಶಶ್ಚ ರೂಪಮೇತೇ ತ್ರಯೋ ಗುಣಾಃ .  
 ಶಬ್ದಸ್ಪರ್ಶರೂಪರಸಾಶ್ಚತ್ವಾರೋ ವೈ ಜಲಸ್ಯ ಚ .. 50..  
 ಸ್ಪರ್ಶಶಬ್ದರಸಾ ರೂಪಂ ಗಂಧಶ್ಚ ಪೃಥಿವೀಗುಣಾಃ .  
 ಏವಂ ಮಿಲಿತಯೋಗೈಶ್ಚ ಬ್ರಹ್ಮಾಂಡೋತ್ಪತ್ತಿರುಚ್ಯತೇ .. 51..  
 ಸರ್ವೇ ಜೀವಾ ಮಿಲಿತ್ವೈವ ಬ್ರಹ್ಮಾಂಡಾಂಶಸಮುದ್ಭವಾಃ .  
 ಚತುರಶೀತಿಲಕ್ಷಾಶ್ಚ ಪ್ರೋಕ್ತಾ ವೈ ಜೀವಜಾತಯಃ .. 52..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ತತ್ತ್ವನಿರೂಪಣವರ್ಣನಂ ನಾಮ ಸಪ್ತಮೋಽಧ್ಯಾಯಃ .. 3.7..

3.8 ಅಷ್ಟಮೋಽಧ್ಯಾಯಃ . ಗುಣಾನಾಂ ರೂಪಸಂಸ್ಥಾನಾದಿವರ್ಣನಂ .

ಬ್ರಹ್ಮೋವಾಚ .  
 ಸರ್ಗೋಽಯಂ ಕಥಿತಸ್ತಾತ ಯತ್ಪ್ರಷ್ಟೋಽಹಂ ತ್ವಯಾಽಧುನಾ .  
 ಗುಣಾನಾಂ ರೂಪಸಂಸ್ಥಾಂ ವೈ ಶೃಣುಷ್ವೈ ಕಾಗ್ರಮಾನಸಃ .. 1..  
 ಸತ್ತ್ವಂ ಪ್ರೀತ್ಯಾತ್ಮಕಂ ಜ್ಞೇಯಂ ಸುಖಾತ್ಪ್ರೀತಿಸಮುದ್ಭವಃ .  
 ಆರ್ಜವಂ ಚ ತಥಾ ಸತ್ಯಂ ಶೌಚಂ ಶ್ರದ್ಧಾ ಕ್ಷಮಾ ದೃತಿಃ .. 2..  
 ಅನುಕಂಪಾ ತಥಾ ಲಜ್ಜಾ ಶಾಂತಿಃ ಸಂತೋಷ ಏವ ಚ .  
 ಏತೈಃ ಸತ್ತ್ವ ಪ್ರೀತಿಶ್ಚ ಜಾಯತೇ ನಿಶ್ಚಲಾ ಸದಾ .. 3..  
 ಶ್ಲೇತವರ್ಣಂ ತಥಾ ಸತ್ತ್ವಂ ಧರ್ಮೇ ಪ್ರೀತಿಕರಃ ಸದಾ .  
 ಸಚ್ಚ ದ್ರೋತ್ಪಾದಕಂ ನಿತ್ಯಮಸಚ್ಚ ದ್ಧಾನಿವಾರಕಂ .. 4..  
 ಸಾತ್ತ್ವಿಕೀ ರಾಜಸೀ ಚೈವ ತಾಮಸೀ ಚ ತಥಾಪರಾ .  
 ಶ್ರದ್ಧಾ ತು ತ್ರಿವಿಧಾ ಪ್ರೋಕ್ತಾ ಮುನಿಭಿಸ್ತತ್ತ್ವ ದರ್ಶಿಭಿಃ .. 5..  
 ರಕ್ತವರ್ಣಂ ರಜಃ ಪ್ರೋಕ್ತಮಪ್ರೀತಿಕರಮದ್ಭುತಂ .  
 ಅಪ್ರೀತಿರ್ದುಃಖಯೋಗತ್ವಾದ್ಭವತ್ಯೇವ ಸುನಿಶ್ಚಿತಾ .. 6..  
 ಪ್ರದ್ವೇಷೋಽಥ ತಥಾ ದ್ರೋಹೋ ಮತ್ಸರಃ ಸ್ತಂಭ ಏವ ಚ .  
 ಉತ್ಕಂಠಾ ಚ ತಥಾ ನಿದ್ರಾ ಶ್ರದ್ಧಾ ತತ್ರ ಚ ರಾಜಸೀ .. 7..  
 ಮಾನೋ ಮದಸ್ತಥಾ ಗರ್ವೋ ರಜಸಾ ಕಿಲ ಜಾಯತೇ .  
 ಪ್ರತ್ಯೇತವ್ಯಂ ರಜಸ್ತೈತ್ಯೈರ್ಲಕ್ಷಣೈಶ್ಚ ವಿಚಕ್ಷಣೈಃ .. 8..  
 ಕೃಷ್ಣವರ್ಣಂ ತಮಃ ಪ್ರೋಕ್ತಂ ಮೋಹನಂ ಚ ವಿಷಾದಕೃತ್ .  
 ಆಲಸ್ಯಂ ಚ ತಥಾಽಜ್ಞಾನಂ ನಿದ್ರಾ ದೈನ್ಯಂ ಭಯಂ ತಥಾ .. 9..  
 ವಿವಾದಶ್ಚೈವ ಕಾರ್ಪಣ್ಯಂ ಕೌಟಿಲ್ಯಂ ರೋಷ ಏವ ಚ .  
 ವೈಷಮ್ಯಂ ವಾತಿನಾಸ್ತಿಕ್ಯಂ ಪರದೋಷಾನುದರ್ಶನಂ .. 10..



ಪ್ರತ್ಯೇತವ್ಯಂ ತಮಸ್ವೇತ್ಯೈರ್ಲಕ್ಷಣೈಃ ಸರ್ವಥಾ ಬುದ್ಧಿಃ .  
 ತಾಮಸ್ಯಾ ಶ್ರದ್ಧಯಾ ಯುಕ್ತಂ ಪರತಾಪೋಪಪಾದಕಂ .. 11..  
 ಸತ್ತ್ವಂ ಪ್ರಕಾಶಯಿತವ್ಯಂ ನಿಯಂತವ್ಯಂ ರಜಃ ಸದಾ .  
 ಸಂಹರ್ತವ್ಯಂ ತಮಃ ಕಾಮಂ ಜನೇನ ಶುಭಮಿಚ್ಛತಾ .. 12..  
 ಅನ್ಯೋನ್ಯಾಭಿಭವಾಚ್ಛೈತೇ ವಿರುದ್ಧಂತಿ ಪರಸ್ಪರಂ .  
 ತಥೋಽನ್ಯೋನ್ಯಾಶ್ರಯಾಃ ಸರ್ವೇ ನ ತಿಷ್ಠಂತಿ ನಿರಾಶ್ರಯಾಃ .. 13..  
 ಸತ್ತ್ವಂ ನ ಕೇವಲಂ ಕ್ವಾಪಿ ನ ರಜೋ ನ ತಮಸ್ತಥಾ .  
 ಮಿಲಿತಾಶ್ಚ ಸದಾ ಸರ್ವೇ ತೇನಾನ್ಯೋನ್ಯಾಶ್ರಯಾಃ ಸ್ಮೃತಾಃ .. 14..  
 ಅನ್ಯೋನ್ಯಮಿಥುನಾಚ್ಛೈವ ವಿಸ್ತಾರಂ ಕಥಯಾಮ್ಯಹಂ .  
 ಶೃಣು ನಾರದ ಯಜ್ಞಾತ್ವಾ ಮುಚ್ಯತೇ ಭವಬಂಧನಾತ್ .. 15..  
 ಸಂದೇಹೋಽತ್ರ ನ ಕರ್ತವ್ಯೋ ಜ್ಞಾತ್ವೇತ್ಯುಕ್ತಂ ಮಯಾ ವಚಃ .  
 ಜ್ಞಾತಂ ತದನುಭೂತಂ ಯತ್ಪರಿಜ್ಞಾತಂ ಫಲೇ ಸತಿ .. 16..  
 ಶ್ರವಣಾದ್ವರ್ಶನಾಚ್ಛೈವ ಸಪದ್ಯೇವ ಮಹಾಮತೇ .  
 ಸಂಸ್ಕಾರಾನುಭವಾಚ್ಛೈವ ಪರಿಜ್ಞಾತಂ ನ ಜಾಯತೇ .. 17..  
 ಶ್ರುತಂ ತೀರ್ಥಂ ಪವಿತ್ರಂಚ ಶ್ರದ್ಧೋತ್ಪನ್ನಾ ಚ ರಾಜಸೀ .  
 ನಿರ್ಗತಸ್ತತ್ರ ತೀರ್ಥೇ ವೈ ದೃಷ್ಟಂ ಚೈವ ಯಥಾಶ್ರುತಂ .. 18..  
 ಸ್ನಾತಸ್ತತ್ರ ಕೃತಂ ಕೃತ್ಯಂ ದತ್ತಂ ದಾನಂ ಚ ರಾಜಸಂ .  
 ಸ್ಥಿತಸ್ತತ್ರ ಕಿಯತ್ಕಾಲಂ ರಜೋಗುಣಸಮಾವೃತಃ .. 19..  
 ರಾಗದ್ವೇಷಾನ್ನ ನಿರ್ಮುಕ್ತಃ ಕಾಮಕ್ರೋಧಸಮಾವೃತಃ .  
 ಪುನರೇವ ಗೃಹಂ ಪ್ರಾಪ್ತೋ ಯಥಾಪೂರ್ವಂ ತಥಾ ಸ್ಥಿತಃ .. 20..  
 ಶ್ರುತಂ ಚ ನಾನುಭೂತಂ ವೈ ತೇನ ತೀರ್ಥಂ ಮುನೀಶ್ವರ .  
 ನ ಪ್ರಾಪ್ತಂ ಚ ಫಲಂ ಯಸ್ಮಾದಶ್ರುತಂ ವಿದ್ಧಿ ನಾರದ .. 21..  
 ನಿಷ್ಪಾಪತ್ವಂ ಬಲಂ ವಿದ್ಧಿ ತೀರ್ಥಸ್ಯ ಮುನಿಸತ್ತಮ .  
 ಕೃಷೇಃ ಫಲಂ ಯಥಾ ಲೋಕೇ ನಿಷ್ಪನ್ನಾನ್ನಸ್ಯ ಭಕ್ಷಣಂ .. 22..  
 ಪಾಪದೇಹವಿಕಾರಾ ಯೇ ಕಾಮಕ್ರೋಧಾದಯಃ ಪರೇ .  
 ಲೋಭೋ ಮೋಹಸ್ತಥಾ ತೃಷ್ಣಾ ದ್ವೇಷೋ ರಾಗಸ್ತಥಾ ಮದಃ .. 23..  
 ಅಸೂಯೇಷ್ಯಾಕ್ಷಮಾಶಾಂತಿಃ ಪಾಪಾನ್ಯೇತಾನಿ ನಾರದ .  
 ನ ನಿರ್ಗತಾನಿ ದೇಹಾತ್ತು ತಾವತ್ಪಾಪಯುತೋ ನರಃ .. 24..  
 ಕೃತೇ ತೀರ್ಥೇ ಯದೈತಾನಿ ದೇಹಾನ್ನ ನಿರ್ಗತಾನಿ ಚೇತ್ .  
 ನಿಷ್ಕಲಃ ಶ್ರಮ ಏವೈಕಃ ಕರ್ಷಕಸ್ಯ ಯಥಾ ತಥಾ .. 25..  
 ಶ್ರಮೇಣಾಪೀಡಿತಂ ಕ್ಷೇತ್ರಂ ಕೃಷ್ಣಾ ಭೂಮಿಃ ಸುದುರ್ಘಟಾ .

ಉಪ್ತಂ ಬೀಜಂ ಮಹಾರ್ಘಂ ಚ ಹಿತಾ ವೃತ್ತಿರುದಾಹೃತಾ .. 26..  
 ಅಹೋರಾತ್ರಂ ಪರಿಕ್ಲಿಷ್ಟೋ ರಕ್ಷಣಾರ್ಥಂ ಫಲೋತ್ಪಕಃ .  
 ಕಾಲೇ ಸುಪ್ತಸ್ತು ಹೇಮಂತೇ ವನೇ ವ್ಯಾಘ್ರಾದಿಭಿರ್ಭೃಶಂ .. 27..  
 ಭಕ್ಷಿತಂ ಶಲಭ್ಯಃ ಸರ್ವಂ ನಿರಾಶಶ್ಚ ಕೃತಃ ಪುನಃ .  
 ತದ್ವತ್ತೀರ್ಧಶ್ರಮಃ ಪುತ್ರ ಕಷ್ಟದೋ ನ ಫಲಪ್ರದಃ .. 28..  
 ಸತ್ತ್ವಂ ಸಮುತ್ಕಟಂ ಜಾತಂ ಪ್ರವೃದ್ಧಂ ಶಾಸ್ತ್ರದರ್ಶನಾತ್ .  
 ವೈರಾಗ್ಯಂ ತತ್ಪಲಂ ಜಾತಂ ತಾಮಸಾರ್ಥೇಷು ನಾರದ .. 29..  
 ಪ್ರಸಹ್ಯಾಭಿಭವತ್ಯೇವ ತದ್ರಜಸ್ತಮಸೀ ಉಭೇ .  
 ರಜಃ ಸಮುತ್ಕಟಂ ಜಾತಂ ಪ್ರವೃತ್ತಂ ಲೋಭಯೋಗತಃ .. 30..  
 ತತ್ತಥಾಭಿಭವತ್ಯೇವ ತಮಃಸತ್ತ್ವೇ ತಥಾ ಉಭೇ .  
 ತಮಸ್ತಥೋತ್ಕಟಂ ಭೂತ್ವಾ ಪ್ರವೃದ್ಧಂ ಮೋಹಯೋಗತಃ .. 31..  
 ತತ್ಸತ್ತ್ವ ರಜಸೀ ಚೋಭೇ ಸಂಗಮ್ಯಾಭಿಭವತ್ಯಪಿ .  
 ವಿಸ್ತರಂ ಕಥಯಾಮ್ಯದ್ಯ ಯಥಾಭಿಭವತೀತಿ ವೈ .. 32..  
 ಯದಾ ಸತ್ತ್ವಂ ಪ್ರವೃದ್ಧಂ ವೈ ಮತಿರ್ಧರ್ಮೇ ಸ್ಥಿತಾ ತದಾ .  
 ನ ಚಿಂತಯತಿ ಬಾಹ್ಯಾರ್ಥಂ ರಜಸ್ತಮಃಸಮುದ್ಭವಂ .. 33..  
 ಅರ್ಥಂ ಸತ್ತ್ವ ಸಮುದ್ಭೂತಂ ಗೃಹ್ಣಾತಿ ಚ ನ ಚಾನ್ಯಥಾ .  
 ಅನಾಯಾಸಕೃತಂ ಚಾರ್ಥಂ ಧರ್ಮಂ ಯಜ್ಞಂ ಚ ವಾಂಛತಿ .. 34..  
 ಸಾತ್ತ್ವಿಕೇಷ್ವೇವ ಭೋಗೇಷು ಕಾಮಂ ವೈ ಕುರುತೇ ತದಾ .  
 ರಾಜಸೇಷು ನ ಮೋಕ್ಷಾರ್ಥಂ ತಾಮಸೇಷು ಪುನಃ ಕುತಃ .. 35..  
 ಏವಂ ಜಿತ್ವಾ ರಜಃ ಪೂರ್ವಂ ತತಶ್ಚ ತಮಸೋ ಜಯಃ .  
 ಸತ್ತ್ವಂ ಚ ಕೇವಲಂ ಪುತ್ರ ತದಾ ಭವತಿ ನಿರ್ಮಲಂ .. 36..  
 ಯದಾ ರಜಃ ಪ್ರವೃದ್ಧಂ ವೈ ತ್ಯಕ್ತ್ವಾ ಧರ್ಮಾನ್ ಸನಾತನಾನ್ .  
 ಅನ್ಯಥಾಕುರುತೇ ಧರ್ಮಾಚ್ಛದ್ಧಾಂ ಪ್ರಾಪ್ಯ ತು ರಾಜಸೀಂ .. 37..  
 ರಾಜಸಾದರ್ಥಸಂವೃದ್ಧಿಸ್ತಥಾ ಭೋಗಸ್ತು ರಾಜಸಃ .  
 ಸತ್ತ್ವಂ ವಿನಿರ್ಗತಂ ತೇನ ತಮಸಶ್ಚಾಪಿ ನಿಗ್ರಹಃ .. 38..  
 ಯದಾ ತಮೋ ವಿವೃದ್ಧಂ ಸ್ಯಾದುತ್ಕಟಂ ಸಂಬಭೂವ ಹ .  
 ತದಾ ವೇದೇ ನ ವಿಶ್ವಾಸೋ ಧರ್ಮಶಾಸ್ತ್ರೇ ತಥೈವ ಚ .. 39..  
 ಶ್ರದ್ಧಾಂ ಚ ತಾಮಸೀಂ ಪ್ರಾಪ್ಯ ಕರೋತಿ ಚ ಧನಾತ್ಮಯಂ .  
 ದ್ರೋಹಂ ಸರ್ವತ್ರ ಕುರುತೇ ನ ಶಾಂತಿಮಧಿಗಚ್ಛತಿ .. 40..  
 ಜಿತ್ವಾ ಸತ್ತ್ವಂ ರಜಶ್ಚೈವ ಕ್ರೋಧನೋ ದುರ್ಮತಿಃ ಶಠಃ .  
 ವರ್ತತೇ ಕಾಮಚಾರೇಣ ಭಾವೇಷು ವಿತತೇಷು ಚ .. 41..

ಏಕಂ ಸತ್ತ್ವಂ ನ ಭವತಿ ರಜಶ್ಚೈಕಂ ತಮಸ್ತಥಾ .  
 ಸಹೈವಾಶ್ರಿತ್ಯ ವರ್ತಂತೇ ಗುಣಾ ಮಿಥುನಧರ್ಮಿಣಃ .. 42..  
 ರಜೋ ವಿನಾ ನ ಸತ್ತ್ವಂ ಸ್ಯಾದ್ರಜಃ ಸತ್ತ್ವಂ ವಿನಾ ಕ್ಷಚಿತ್ .  
 ತಮೋ ವಿನಾ ನ ಚೈವೈತೇ ವರ್ತಂತೇ ಪುರುಷರ್ಷಭ .. 43..  
 ತಮಸ್ತಾಭ್ಯಾಂ ವಿಹೀನಂ ತು ಕೇವಲಂ ನ ಕದಾಚನ .  
 ಸರ್ವೇ ಮಿಥುನಧರ್ಮಾಣೋ ಗುಣಾಃ ಕಾರ್ಯಾಂತರೇಷು ವೈ .. 44..  
 ಅನ್ಯೋನ್ಯಸಂಶ್ರಿತಾಃ ಸರ್ವೇ ತಿಷ್ಠಂತಿ ನ ವಿಯೋಜಿತಾಃ .  
 ಅನ್ಯೋನ್ಯಜನಕಾಶ್ಚೈವ ಯತಃ ಪ್ರಸವಧರ್ಮಿಣಃ .. 45..  
 ಸತ್ತ್ವಂ ಕದಾಚಿಚ್ಛ ರಜಸ್ತಮಸೀ ಜನಯತ್ಯುತ .  
 ಕದಾಚಿತ್ತು ರಜಃ ಸತ್ತ್ವ ತಮಸೀ ಜನಯತ್ಯಪಿ .. 46..  
 ಕದಾಚಿತ್ತು ತಮಃ ಸತ್ತ್ವ ರಜಸೀ ಜನಯತ್ಯುಭೇ .  
 ಜನಯಂತೈವಮನ್ಯೋನ್ಯಂ ಮೃತ್ಪಿಂಡಶ್ಚ ಘಟಂ ಯಥಾ .. 47..  
 ಬುದ್ಧಿಸ್ಥಾಸ್ತೇ ಗುಣಾಃ ಕಾಮಾನ್ಬೋಧಯಂತಿ ಪರಸ್ಪರಂ .  
 ದೇವದತ್ತವಿಷ್ಣುಮಿತ್ರಯಜ್ಞದತ್ತಾದಯೋ ಯಥಾ .. 48..  
 ಯಥಾ ಸ್ತ್ರೀಪುರುಷಶ್ಚೈವ ಮಿಥುನೌ ಚ ಪರಸ್ಪರಂ .  
 ತಥಾ ಗುಣಾಃ ಸಮಾಯಾಂತಿ ಯುಗ್ಮಭಾವಂ ಪರಸ್ಪರಂ .. 49..  
 ರಜಸೋ ಮಿಥುನೇ ಸತ್ತ್ವಂ ಸತ್ತ್ವಸ್ಯ ಮಿಥುನೇ ರಜಃ .  
 ಉಭೇ ತೇ ಸತ್ತ್ವ ರಜಸೀ ತಮಸೋ ಮಿಥುನೇ ವಿದುಃ .. 50..  
 ನಾರದ ಉವಾಚ .  
 ಇತ್ಯೇತತ್ಕಥಿತಂ ಪಿತ್ರಾ ಗುಣರೂಪಮನುತ್ತಮಂ .  
 ಶ್ರುತ್ವಾಪ್ಯೇತತ್ನ ಏವಾಹಂ ತತೋಽಪೃಚ್ಛಂ ಪಿತಾಮಹಂ .. 51..  
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಗುಣಾನಾಂ ರೂಪಸಂಸ್ಥಾನಾದಿವರ್ಣನಂ ನಾಮ ಅಷ್ಟಮೋಽಧ್ಯಾಯಃ  
 .. 3.8..

### 3.9 ನವಮೋಽಧ್ಯಾಯಃ . ಗುಣಾನಾಂ ಗುಣಪರಿಜ್ಞಾನವರ್ಣನಂ .

ನಾರದ ಉವಾಚ .  
 ಗುಣಾನಾಂ ಲಕ್ಷಣಂ ತಾತ ಭವತಾ ಕಥಿತಂ ಕಿಲ .  
 ನ ತೃಪ್ತೋಽಸ್ಮಿ ಪಿಬನ್ಮಿಷ್ಠಂ ತ್ವನ್ಮುಖಾತ್ಪ್ರಚ್ಯುತಂ ರಸಂ .. 1..  
 ಗುಣಾನಾಂ ತು ಪರಿಜ್ಞಾನಂ ಯಥಾವದನುವರ್ಣಯ .  
 ಯೇನಾಹಂ ಪರಮಾಂ ಶಾಂತಿಮಧಿಗಚ್ಛಾಮಿ ಚೇತಸಿ .. 2..

ವ್ಯಾಸ ಉವಾಚ .

ಇತಿ ಪೃಷ್ಠಸ್ತು ಪುತ್ರೇಣ ನಾರದೇನ ಮಹಾತ್ಮನಾ .

ಉವಾಚ ಚ ಜಗತ್ಕರ್ತಾ ರಜೋಗುಣಸಮುದ್ಭವಃ .. 3..

ಬ್ರಹ್ಮೋವಾಚ .

ಶೃಣು ನಾರದ ವಕ್ಷ್ಯಾಮಿ ಗುಣಾನಾಂ ಪರಿವರ್ಣನಂ .

ಸಮ್ಯಜ್ ನಾಹಂ ವಿಜಾನಾಮಿ ಯಥಾಮತಿ ವದಾಮಿ ತೇ .. 4..

ಸತ್ತ್ವಂ ತು ಕೇವಲಂ ನೈವ ಕುತ್ರಾಪಿ ಪರಿಲಕ್ಷ್ಯತೇ .

ಮಿಶ್ರೀಭಾವಾತ್ತು ತೇಷಾಂ ವೈ ಮಿಶ್ರತ್ವಂ ಪ್ರತಿಭಾತಿ ವೈ .. 5..

ಯಥಾ ಕಾಚಿದ್ವರಾ ನಾರೀ ಸರ್ವಭೂಷಣಭೂಷಿತಾ .

ಹಾವಭಾವಯುತಾ ಕಾಮಂ ಭರ್ತುಃ ಪ್ರೀತಿಕರೀ ಭವೇತ್ .. 6..

ಮಾತಾಪಿತೋಸ್ತಥಾ ಸೈವ ಬಂಧುವರ್ಗಸ್ಯ ಪ್ರೀತಿದಾ .

ದುಃಖಂ ಮೋಹಂ ಸಪತ್ನೀಷು ಜನಯತ್ಯಪಿ ಸೈವ ಹಿ .. 7..

ಏವಂ ಸತ್ತ್ವೇನ ತೇನೈವ ಸ್ತ್ರೀತ್ವಮಾಪಾದಿತೇನ ಚ .

ರಜಸಸ್ತಮಸಶ್ಚೈವ ಜನಿತಾ ವೃತ್ತಿರನ್ಯಥಾ .. 8..

ರಜಸಾ ಸ್ತ್ರೀಕೃತೇನೈವ ತಮಸಾ ಚ ತಥಾ ಪುನಃ .

ಅನ್ಯೋನ್ಯಸ್ಯ ಸಮಾಯೋಗಾದನ್ಯಥಾ ಪ್ರತಿಭಾತಿ ವೈ .. 9..

ಅವಸ್ಥಾನಾತ್ಸ್ವಭಾವೇಷು ನ ವೈ ಜಾತ್ಯಂತರಾಣಿ ಚ .

ಲಕ್ಷ್ಯತೇ ವಿಪರೀತಾನಿ ಯೋಗಾನ್ನಾರದ ಕುತ್ರಚಿತ್ .. 10..

ಯಥಾ ರೂಪವತೀ ನಾರೀ ಯೌವನೇನ ವಿಭೂಷಿತಾ .

ಲಜ್ಜಾಮಾಧುರ್ಯಯುಕ್ತಾ ಚ ತಥಾ ವಿನಯಸಂಯುತಾ .. 11..

ಕಾಮಶಾಸ್ತ್ರವಿಧಿಜ್ಞಾ ಚ ಧರ್ಮಶಾಸ್ತ್ರೇಽಪಿ ಸಮ್ಮತಾ .

ಭರ್ತುಃಪ್ರೀತಿಕರೀ ಭೂತ್ವಾ ಸಪತ್ನೀನಾಂ ಚ ದುಃಖದಾ .. 12..

ಮೋಹದುಃಖಸ್ವಭಾವಸ್ಥಾ ಸತ್ತ್ವಸ್ಥೇತ್ಯುಚ್ಯತೇ ಜನೈಃ .

ತಥಾ ಸತ್ತ್ವಂ ವಿಕುರ್ವಾಣಮನ್ಯಭಾವಂ ವಿಭಾತಿ ವೈ .. 13..

ಚೋರೈರುಪದ್ರುತಾನಾಂ ಹಿ ಸಾಧೂನಾಂ ಸುಖದಾ ಭವೇತ್ .

ದುಃಖಾ ಮೂಢಾ ಚ ದಸ್ಯೂನಾಂ ಸೈವ ಸೇನಾ ತಥಾಗುಣಾ .. 14..

ವಿಪರೀತಪ್ರತೀತಿಂ ವೈ ವರ್ಜಯಂತಿ ಸ್ವಭಾವತಃ .

ಯಥಾ ಚ ದುರ್ದಿನಂ ಜಾತಂ ಮಹಾಮೇಘಘನಾವೃತಂ .. 15..

ವಿದ್ಯುತ್ಸನಿತಸಂಯುಕ್ತಂ ತಿಮಿರೇಣಾವಗುಂಠಿತಂ .

ಸಿಂಚದ್ಭೂಮಿಂ ಪ್ರವರ್ಷದ್ವೈ ತಮೋರೂಪಮುದಾಹೃತಂ .. 16..

ಯದೇತತ್ಕರ್ಷಕಾಣಾಂ ವೈ ತದೇವಾತೀವ ದುರ್ದಿನಂ .

ಬೀಜೋಪಸ್ಕರಯುಕ್ತಾನಾಂ ಸುಖದಂ ಪ್ರಭವತ್ಯುತ .. 17..  
 ಅಪ್ರಚ್ಛನ್ನಗೃಹಾಣಾಂ ಚ ದುರ್ಭಗಾನಾಂ ವಿಶೇಷತಃ .  
 ತೃಣಕಾಷ್ಠಗೃಹೀತಾನಾಂ ದುಃಖದಂ ಗೃಹಮೇಧಿನಾಂ .. 18..  
 ಪ್ರೋಷಿತಭರ್ತೃಕಾಣಾಂ ವೈ ಮೋಹದಂ ಪ್ರವದಂತ್ಯಪಿ .  
 ಸ್ವಭಾವಸ್ಥಾ ಗುಣಾಃ ಸರ್ವೇ ವಿಪರೀತಾ ವಿಭಾಂತಿ ವೈ .. 19..  
 ಲಕ್ಷಣಾನಿ ಪುನಸ್ತೇಷಾಂ ಶೃಣು ಪುತ್ರ ಬ್ರವೀಮ್ಯಹಂ .  
 ಲಘುಪ್ರಕಾಶಕಂ ಸತ್ತ್ವಂ ನಿರ್ಮಲಂ ವಿಶದಂ ಸದಾ .. 20..  
 ಯದಾಂಗಾನಿ ಲಘೂನ್ಯೇವ ನೇತ್ರಾದೀನೀಂದ್ರಿಯಾಣಿ ಚ .  
 ನಿರ್ಮಲಂ ಚ ತಥಾ ಚೇತೋ ಗೃಹ್ಣಾತಿ ವಿಷಯಾನ್ನ ತಾನ್ .. 21..  
 ತದಾ ಸತ್ತ್ವಂ ಶರೀರೇ ವೈ ಮಂತವ್ಯಂಚ ಸಮುತ್ಕಟಂ .  
 ಜ್ಯಂಭಾಂ ಸ್ತಂಭಂ ಚ ತಂದ್ರಾಂ ಚ ಚಲಂಚೈವ ರಜಃ ಪುನಃ .. 22..  
 ಯದಾ ತದುತ್ಕಟಂ ಜಾತಂ ದೇಹೇ ಯಸ್ಯ ಚ ಕಸ್ಯಚಿತ್ .  
 ಕಲಿಂ ಮೃಗಯತೇ ಕರ್ತುಂ ಗಂತುಂ ಗ್ರಾಮಾಂತರಂ ತಥಾ .. 23..  
 ಚಲಚಿತ್ತಸ್ಯ ಸೋಽತ್ಯರ್ಥಂ ವಿವಾದೇ ಚೋದ್ಯತಸ್ತಥಾ .  
 ಗುರುಮಾವರಣಂ ಕಾಮಂ ತಮೋ ಭವತಿ ತದ್ಯದಾ .. 24..  
 ತದಾಂಗಾನಿ ಗುರೂಣ್ಯಾಶು ಪ್ರಭವಂತ್ಯಾವೃತಾನಿ ಚ .  
 ಇಂದ್ರಿಯಾಣಿ ಮನಃ ಶೂನ್ಯಂ ನಿದ್ರಾಂ ನೈವಾಭಿವಾಂಭತಿ .. 25..  
 ಗುಣಾನಾಂ ಲಕ್ಷಣಾನ್ಯೇವಂ ವಿಜ್ಞೇಯಾನೀಹ ನಾರದ .  
 ನಾರದ ಉವಾಚ .  
 ವಿಭಿನ್ನಲಕ್ಷಣಾಃ ಪ್ರೋಕ್ತಾಃ ಪಿತಾಮಹ ಗುಣಾಸ್ತ್ರಯಃ .. 26..  
 ಕಥಮೇಕತ್ರ ಸಂಸ್ಥಾನೇ ಕಾರ್ಯಂ ಕುರ್ವಂತಿ ಶಾಶ್ವತಂ .  
 ಪರಸ್ಪರಂ ಮಿಲಿತ್ವಾ ಹಿ ವಿಭಿನ್ನಾಃ ಶತ್ರವಃ ಕಿಲ .. 27..  
 ಏಕತ್ರಸ್ಥಾಃ ಕಥಂ ಕಾರ್ಯಂ ಕುರ್ವಂತೀತಿ ವದಸ್ವ ಮೇ .  
 ಬ್ರಹ್ಮೋವಾಚ .  
 ಶೃಣು ಪುತ್ರ ಪ್ರವಕ್ಷ್ಯಾಮಿ ಗುಣಾಸ್ತೇ ದೀಪವೃತ್ತಯಃ .. 28..  
 ಪ್ರದೀಪಶ್ಚ ಯಥಾ ಕಾರ್ಯಂ ಪ್ರಕರೋತ್ಯರ್ಥದರ್ಶನಂ .  
 ವರ್ತಿಸ್ತ್ರೈಲಂ ಯಥಾರ್ಚಿಶ್ಚ ವಿರುದ್ಧಾಶ್ಚ ಪರಸ್ಪರಂ .. 29..  
 ವಿರುದ್ಧಂ ಹಿ ತಥಾ ತೈಲಮಗ್ನಿನಾ ಸಹ ಸಂಗತಂ .  
 ತೈಲಂ ವರ್ತಿವಿರೋಧ್ಯೇವ ಪಾವಕೋಽಪಿ ಪರಸ್ಪರಂ .. 30..  
 ಏಕತ್ರಸ್ಥಾಃ ಪದಾರ್ಥಾನಾಂ ಪ್ರಕುರ್ವಂತಿ ಪ್ರದರ್ಶನಂ .  
 ನಾರದ ಉವಾಚ .  
 ಏವಂ ಪ್ರಕೃತಿಜಾಃ ಪ್ರೋಕ್ತಾ ಗುಣಾಃ ಸತ್ಯವತೀಸುತ .. 31..

ವಿಶ್ವಸ್ಯ ಕಾರಣಂ ತೇ ವೈ ಮಯಾ ಪೂರ್ವಂ ಯಥಾ ಶ್ರುತಂ .  
 ವ್ಯಾಸ ಉವಾಚ .  
 ಇತ್ಯುಕ್ತಂ ನಾರದೇನಾಥ ಮಮ ಸರ್ವಂ ಸವಿಸ್ತರಂ .. 32..  
 ಗುಣಾನಾಂ ಲಕ್ಷಣಂ ಸರ್ವಂ ಕಾರ್ಯಂ ಚೈವ ವಿಭಾಗಶಃ .  
 ಆರಾಧ್ಯಾ ಪರಮಾ ಶಕ್ತಿಯಯಾ ಸರ್ವಮಿದಂ ತತಂ .. 33..  
 ಸಗುಣಾ ನಿರ್ಗುಣಾ ಚೈವ ಕಾರ್ಯಭೇದೇ ಸದೈವ ಹಿ .  
 ಅಕರ್ತಾ ಪುರುಷಃ ಪೂರ್ಣೋ ನಿರೀಹಃ ಪರಮೋಽವ್ಯಯಃ .. 34..  
 ಕರೋತ್ಯೇಷಾ ಮಹಾಮಾಯಾ ವಿಶ್ವಂ ಸದಸದಾತ್ಮಕಂ .  
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರಃಸೂರ್ಯಶ್ಚಂದ್ರಃ ಶಚೀಪತಿಃ .. 35..  
 ಅಶ್ವಿನೌ ವಸವಸ್ತ್ವಷ್ಟಾ ಕುಬೇರೋ ಯಾದಸಾಂ ಪತಿಃ .  
 ವಹ್ನಿರ್ವಾಯುಸ್ತಥಾ ಪೂಷಾ ಸೇನಾನೀಶ್ಚ ವಿನಾಯಕಃ .. 36..  
 ಸರ್ವೇ ಶಕ್ತಿಯುತಾಃ ಶಕ್ತಾಃ ಕರ್ತುಂ ಕಾರ್ಯಾಣಿ ಸ್ವಾನಿ ಚ .  
 ಅನ್ಯಥಾ ತೇಽಪ್ಯಶಕ್ತಾ ವೈ ಪ್ರಸ್ತಂದಿತುಮನೀಶ್ವರಾಃ .. 37..  
 ಸಾ ಚೈವ ಕಾರಣಂ ರಾಜನ್ ಜಗತಃ ಪರಮೇಶ್ವರೀ .  
 ಸಮಾರಾಧಯ ತಾಂ ಭೂಪ ಕುರು ಯಜ್ಞಂ ಜನಾಧಿಪ .. 38..  
 ಪೂಜನಂ ಪರಯಾ ಭಕ್ತ್ಯಾ ತಸ್ಯಾ ಏವ ವಿಧಾನತಃ .  
 ಮಹಾಲಕ್ಷ್ಮೀರ್ಮಹಾಕಾಲೀ ತಥಾ ಮಹಾಸರಸ್ವತೀ .. 39..  
 ಈಶ್ವರೀ ಸರ್ವಭೂತಾನಾಂ ಸರ್ವಕಾರಣಕಾರಣಂ .  
 ಸರ್ವಕಾರ್ಮಾರ್ಥದಾ ಶಾಂತಾ ಸುಖಸೇವ್ಯಾ ದಯಾನ್ವಿತಾ .. 40..  
 ನಾಮೋಚ್ಚಾರಣಮಾತ್ರೇಣ ವಾಂಛಿತಾರ್ಥಫಲಪ್ರದಾ .  
 ದೇವೈರಾರಾಧಿತಾ ಪೂರ್ವಂ ಬ್ರಹ್ಮವಿಷ್ಣುಮಹೇಶ್ವರೈಃ .. 41..  
 ಮೋಕ್ಷಕಾಮೈಶ್ಚ ವಿವಿಧೈಸ್ತಾಪಸೈರ್ವಿಜಿತಾತ್ಮಭಿಃ .  
 ಅಸ್ತಷ್ಟಮಪಿ ಯನ್ನಾಮ ಪ್ರಸಂಗೇನಾಪಿ ಭಾಷಿತಂ .. 42..  
 ದದಾತಿ ವಾಂಛಿತಾನರ್ಥಾಂದುರ್ಲಭಾನಪಿ ಸರ್ವಥಾ .  
 ಐ ಐ ಇತಿ ಭಯಾರ್ತೇನ ದೃಷ್ಟ್ವಾ ವ್ಯಾಘ್ರಾದಿಕಂ ವನೇ .. 43..  
 ಬಿಂದುಹೀನಮಪೀತ್ಯುಕ್ತಂ ವಾಂಛಿತಂ ಪ್ರದದಾತಿ ವೈ .  
 ತತ್ರ ಸತ್ಯವ್ರತಸೈವ ದೃಷ್ಟ್ವಾಂತೋ ನೃಪಸತ್ತಮ .. 44..  
 ಪ್ರತ್ಯಕ್ಷ ಏವ ಚಾಸ್ತಾಕಂ ಮುನೀನಾಂ ಭಾವಿತಾತ್ಮನಾಂ .  
 ಬ್ರಾಹ್ಮಣಾನಾಂ ಸಮಾಜೇಷು ತಸ್ಯೋದಾಹರಣಂ ಬುದ್ಧೈಃ .. 45..  
 ಕಥ್ಯಮಾನಂ ಮಯಾ ರಾಜಂಭೃತಂ ಸರ್ವಂ ಸವಿಸ್ತರಂ .  
 ಅನಕ್ಷರೋ ಮಹಾಮೂರ್ಖೋ ನಾಮ್ನಾ ಸತ್ಯವ್ರತೋ ದ್ವಿಜಃ .. 46..  
 ಶ್ರುತ್ವಾಽಕ್ಷರಂ ಕೋಲಮುಖಾತ್ಸಮುಚ್ಚಾರ್ಯ ಸ್ವಯಂ ತತಃ .

ಬಿಂದುಹೀನಂ ಪ್ರಸಂಗೇನ ಜಾತೋಽಸೌ ವಿಬುಧೋತ್ತಮಃ .. 47..

ಐಕಾರೋಚ್ಚಾರಣಾದ್ದೇವೀ ತುಷ್ಟಾ ಭಗವತೀ ತದಾ .

ಚಕಾರ ಕವಿರಾಜಂ ತಂ ದಯಾದ್ಯಾ ಪರಮೇಶ್ವರೀ .. 48..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ ಗುಣಪರಿಚ್ಛಾನವರ್ಣನಂ ನಾಮ ನವಮೋಽಧ್ಯಾಯಃ .. 3.9..

### 3.10 ದಶಮೋಽಧ್ಯಾಯಃ . ಸತ್ಯವ್ರತಾಖ್ಯಾನವರ್ಣನಂ .

ಜನಮೇಜಯ ಉವಾಚ .

ಕೋಽಸೌ ಸತ್ಯವ್ರತೋ ನಾಮ ಬ್ರಾಹ್ಮಣೋ ದ್ವಿಜಸತ್ತಮಃ .

ಕಸ್ಮಿಂದೇಶೇ ಸಮುತ್ಪನ್ನಃ ಕೀದೃಶಶ್ಚ ವದಸ್ವ ಮೇ .. 1..

ಕಥಂ ತೇನ ಶ್ರುತಃ ಶಬ್ದಃ ಕಥಮುಚ್ಚಾರಿತಃ ಪುನಃ .

ಸಿದ್ಧಿಶ್ಚ ಕೀದೃಶೀ ಜಾತಾ ತಸ್ಯ ವಿಪ್ರಸ್ಯ ತತ್ಕೃಣಾತ್ .. 2..

ಕಥಂ ತುಷ್ಟಾ ಭವಾನೀ ಸಾ ಸರ್ವಜ್ಞಾ ಸರ್ವಸಂಸ್ಥಿತಾ .

ವಿಸ್ತರೇಣ ವದಸ್ವಾದ್ಯ ಕಥಾಮೇತಾಂ ಮನೋರಮಾಂ .. 3..

ಸೂತ ಉವಾಚ .

ಇತಿ ಪೃಷ್ಟ್ವಸ್ತದಾ ರಾಜ್ಞಾ ವ್ಯಾಸಃ ಸತ್ಯವತೀಸುತಃ .

ಉವಾಚ ಪರಮೋದಾರಂ ವಚನಂ ರಸವಚ್ಛುಚಿ .. 4..

ವ್ಯಾಸ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ಕಥಾಂ ಪೌರಾಣಿಕೀಂ ಶುಭಾಂ .

ಶ್ರುತಾ ಮುನಿಸಮಾಜೇಷು ಮಯಾ ಪೂರ್ವಂ ಕುರೂದ್ವಹ .. 5..

ಏಕದಾಸಹಂ ಕುರುಶ್ರೇಷ್ಠ ಕುರ್ವಂಸ್ತೀರ್ಥಾಟನಂ ಶುಚಿ .

ಸಂಪ್ರಾಪ್ತೋ ನೈಮಿಷಾರಣ್ಯಂ ಪಾವನಂ ಮುನಿಸೇವಿತಂ .. 6..

ಪ್ರಣಮ್ಯಾಹಂ ಮುನೀನ್ಸರ್ವಾನ್ ಸ್ಥಿತಸ್ತತ್ರ ವರಾಶ್ರಮೇ .

ವಿಧಿಪುತ್ರಾಸ್ತು ಯತ್ರಾಸಂಜೀವನ್ಮುಕ್ತಾ ಮಹಾವ್ರತಾಃ .. 7..

ಕಥಾಪ್ರಸಂಗ ಏವಾಸೀತ್ತತ್ರ ವಿಪ್ರಸಮಾಗಮೇ .

ಜಮದಗ್ನಿಸ್ತು ಪಪ್ರಚ್ಛ ಮುನೀನೇವಂ ಸಮಾಸ್ಥಿತಃ .. 8..

ಜಮದಗ್ನಿರುವಾಚ .

ಸಂದೇಹೋಽಸ್ಮಿ ಮಹಾಭಾಗಾ ಮಮ ಚೇತಸಿ ತಾಪಸಾಃ .

ಸಮಾಜೇಷು ಮುನೀನಾಂ ವೈ ನಿಸಂದೇಹೋ ಭವಾಮ್ಯಹಂ .. 9..

ಬ್ರಹ್ಮಾ ವಿಷ್ಟ್ವಸ್ತಥಾ ರುದ್ರೋ ಮಘವಾ ವರುಣೋಽನಲಃ .

ಕುಬೇರಃ ಪವನಸ್ತ್ವಷ್ಟಾ ಸೇನಾನೀಶ್ಚ ಗಣಾಧಿಪಃ .. 10..

ಸೂರ್ಯೋಽಶ್ವಿನೌ ಭಗಃ ಪೂಷಾ ನಿಶಾನಾಥೋ ಗ್ರಹಾಸ್ತಥಾ .  
 ಆರಾಧನೀಯತಮಃ ಕೋಽತ್ರ ವಾಂಛಿತಾರ್ಥಫಲಪ್ರದಃ .. 11..  
 ಸುಖಸೇವ್ಯಶ್ಚ ಸತತಂ ಚಾಶುತೋಷಶ್ಚ ಮಾನದಾಃ .  
 ಬ್ರುವಂತು ಮುನಯಃ ಶೀಘ್ರಂ ಸರ್ವಜ್ಞಾಃ ಸಂಶಿತವ್ರತಾಃ .. 12..  
 ಏವಂ ಪ್ರಶ್ನೇ ಕೃತೇ ತತ್ರ ಲೋಮಶೋ ವಾಕ್ಯಮಬ್ರವೀತ್ .  
 ಜಮದಗ್ನೇ ಶೃಣುಷ್ಟೈತದ್ಯತ್ಪೃಷ್ಟಂ ವೈ ತ್ವಯಾಽಧುನಾ .. 13..  
 ಸೇವನೀಯತಮಾ ಶಕ್ತಿಃ ಸರ್ವೇಷಾಂ ಶುಭಮಿಚ್ಛತಾಂ .  
 ಪರಾ ಪ್ರಕೃತಿರಾದ್ಯಾ ಚ ಸರ್ವಗಾ ಸರ್ವದಾ ಶಿವಾ .. 14..  
 ದೇವಾನಾಂ ಜನನೀ ಸೈವ ಬ್ರಹ್ಮಾದೀನಾಂ ಮಹಾತ್ಮನಾಂ .  
 ಆದಿಪ್ರಕೃತಿಮೂಲಂ ಸಾ ಸಂಸಾರಪಾದಪಸ್ಯ ವೈ .. 15..  
 ಸ್ಮೃತಾ ಚೋಚ್ಚಾರಿತಾ ದೇವೀ ದದಾತಿ ಕಿಲ ವಾಂಛಿತಂ .  
 ಸರ್ವದೈವಾದ್ರಚಿತ್ತಾ ಸಾ ವರದಾನಾಯ ಸೇವಿತಾ .. 16..  
 ಇತಿಹಾಸಂ ಪ್ರವಕ್ಷ್ಯಾಮಿ ಶೃಣ್ವಂತು ಮುನಯಃ ಶುಭಂ .  
 ಅಕ್ಷರೋಚ್ಚಾರಣಾದೇವ ಯಥಾ ಪ್ರಾಪ್ತಂ ದ್ವಿಜೇನ ವೈ .. 17..  
 ಕೋಸಲೇಷು ದ್ವಿಜಃ ಕಶ್ಚಿದ್ಧೇವದತ್ತೇತಿ ವಿಶ್ರುತಃ .  
 ಅನಪತ್ಯಶ್ಚಕಾರೇಷ್ಟಿಂ ಪುತ್ರಾಯ ವಿಧಿಪೂರ್ವಕಂ .. 18..  
 ತಮಸಾತೀರಮಾಸ್ಥಾಯ ಕೃತ್ವಾ ಮಂಡಪಮುತ್ತಮಂ .  
 ದ್ವಿಜಾನಾಹೂಯ ವೇದಜ್ಞಾನ್ಸತ್ರಕರ್ಮವಿಶಾರದಾನ್ .. 19..  
 ಕೃತ್ವಾ ವೇದೀಂ ವಿಧಾನೇನ ಸ್ಥಾಪಯಿತ್ವಾ ವಿಭಾವಸೂನ್ .  
 ಪುತ್ರೇಷ್ಟಿಂ ವಿಧಿವತ್ತತ್ರ ಚಕಾರ ದ್ವಿಜಸತ್ತಮಃ .. 20..  
 ಬ್ರಹ್ಮಾಣಂ ಕಲ್ಪಯಾಮಾಸ ಸುಹೋತ್ರಂ ಮುನಿಸತ್ತಮಂ .  
 ಅಧ್ವರ್ಯುಂ ಯಾಜ್ಞವಲ್ಕ್ಯಂ ಚ ಹೋತಾರಂ ಚ ಬೃಹಸ್ಪತಿಂ .. 21..  
 ಪ್ರಸ್ತೋತಾರಂ ತಥಾ ಪೈಲಮುದ್ಗಾತಾರಂ ಚ ಗೋಭಿಲಂ .  
 ಸಭ್ಯಾನನ್ಯಾನ್ಮನೀನ್ಯತ್ವಾ ವಿಧಿವತ್ಪ್ರದದೌ ವಸು .. 22..  
 ಉದ್ಗಾತಾ ಸಾಮಗಃ ಶ್ರೇಷ್ಠಃ ಸಪ್ತಸ್ವರಸಮನ್ವಿತಂ .  
 ರಥಂತರಮಗಾಯತ್ತು ಸ್ವರಿತೇನ ಸಮನ್ವಿತಂ .. 23..  
 ತದಾಸ್ಯ ಸ್ವರಭಂಗೋಽಭೂತ್ಕೃತೇ ಶ್ವಾಸೇ ಮುಹುರ್ಮುಹುಃ .  
 ದೇವದತ್ತಶ್ಚಕೋಪಾಶು ಗೋಭಿಲಂ ಪ್ರತ್ಯುವಾಚ ಹ .. 24..  
 ಮೂರ್ಖೋಽಸಿ ಮುನಿಮುಖ್ಯಾದ್ಯ ಸ್ವರಭಂಗಸ್ತ್ವಯಾ ಕೃತಃ .  
 ಕಾಮ್ಯಕರ್ಮಣಿ ಸಂಜಾತೇ ಪುತ್ರಾರ್ಥಂ ಯಜತಶ್ಚ ಮೇ .. 25..  
 ಗೋಭಿಲಸ್ತು ತದೋವಾಚ ದೇವದತ್ತಂ ಸುಕೋಪಿತಃ .



ಮೂರ್ಖಸ್ತೇ ಭವಿತಾ ಪುತ್ರಃ ಶರಃ ಶಬ್ದವಿವರ್ಜಿತಃ .. 26..  
 ಸರ್ವಪ್ರಾಣಿಶರೀರೇ ತು ಶ್ವಾಸೋಚ್ಛ್ವಾಸಃ ಸುದುರ್ಗಹಃ .  
 ನ ಮೇಽತ್ರ ದೂಷಣಂ ಕಿಂಚಿತ್ಸ್ವರಭಂಗೇ ಮಹಾಮತೇ .. 27..  
 ತಚ್ಚುತ್ವಾ ವಚನಂ ತಸ್ಯ ಗೋಭಿಲಸ್ಯ ಮಹಾತ್ಮನಃ .  
 ಶಾಪಾದ್ಭೀತೋ ದೇವದತ್ತಸ್ತಮುವಾಚಾತಿದುಃಖಿತಃ .. 28..  
 ಕಥಂ ಕ್ರುದ್ಧೋಽಸಿ ವಿಪ್ರೇಂದ್ರ ವೃಥಾ ಮಯಿ ನಿರಾಗಸಿ .  
 ಅಕ್ರೋಧನಾ ಹಿ ಮುನಯೋ ಭವಂತಿ ಸುಖದಾಃ ಸದಾ .. 29..  
 ಸ್ವಲ್ಪೇಽಪರಾಧೇ ವಿಪ್ರೇಂದ್ರ ಕಥಂ ಶಪ್ತಸ್ತ್ವಯಾ ಹ್ಯಹಂ .  
 ಅಪುತ್ರೋಽಹಂ ಸುತಪ್ತಃ ಪ್ರಾಕ್ ತಾಪಯುಕ್ತಃ ಪುನಃ ಕೃತಃ .. 30..  
 ಮೂರ್ಖಪುತ್ರಾದಪುತ್ರತ್ವಂ ವರಂ ವೇದವಿದೋ ವಿದುಃ .  
 ತಥಾಪಿ ಬ್ರಾಹ್ಮಣೋ ಮೂರ್ಖಃ ಸರ್ವೇಷಾಂ ನಿಂದ್ಯ ಏವ ಹಿ .. 31..  
 ಪಶುವಚ್ಛೂದ್ರವಚ್ಛೈವ ನ ಯೋಗ್ಯಃ ಸರ್ವಕರ್ಮಸು .  
 ಕಿಂ ಕರೋಮೀಹ ಮೂರ್ಖೇಣ ಪುತ್ರೇಣ ದ್ವಿಜಸತ್ತಮ .. 32..  
 ಯಥಾ ಶೂದ್ರಸ್ತಥಾ ಮೂರ್ಖೋ ಬ್ರಾಹ್ಮಣೋ ನಾತ್ರ ಸಂಶಯಃ .  
 ನ ಪೂಜಾಹೋರ ನ ದಾನಾಹೋರ ನಿಂದ್ಯಶ್ಚ ಸರ್ವಕರ್ಮಸು .. 33..  
 ದೇಶೇ ವೈ ವಸಮಾನಶ್ಚ ಬ್ರಾಹ್ಮಣೋ ವೇದವರ್ಜಿತಃ .  
 ಕರದಃ ಶೂದ್ರವಚ್ಛೈವ ಮಂತವ್ಯಃ ಸ ಚ ಭೂಭುಜಾ .. 34..  
 ನಾಸನೇ ಪಿತೃಕಾರ್ಯೇಷು ದೇವಕಾರ್ಯೇಷು ಸ ದ್ವಿಜಃ .  
 ಮೂರ್ಖಃ ಸಮುಪವೇಶ್ಯಶ್ಚ ಕಾರ್ಯಶ್ಚ ಫಲಮಿಚ್ಛತಾ .. 35..  
 ರಾಜ್ಞಾ ಶೂದ್ರಸಮೋ ಜ್ಞೇಯೋ ನ ಯೋಜ್ಯಃ ಸರ್ವಕರ್ಮಸು .  
 ಕರ್ಷಕಸ್ತು ದ್ವಿಜಃ ಕಾರ್ಯೋ ಬ್ರಾಹ್ಮಣೋ ವೇದವರ್ಜಿತಃ .. 36..  
 ವಿನಾ ವಿಪ್ರೇಣ ಕರ್ತವ್ಯಂ ಶ್ರಾದ್ಧಂ ಕುಶಚಟೇನ ವೈ .  
 ನ ತು ವಿಪ್ರೇಣ ಮೂರ್ಖೇಣ ಶ್ರಾದ್ಧಂ ಕಾರ್ಯಂ ಕದಾಚನ .. 37..  
 ಆಹಾರಾದಧಿಕಂ ಚಾನ್ನಂ ನ ದಾತವ್ಯಮಪಂಡಿತೇ .  
 ದಾತಾ ನರಕಮಾಪ್ನೋತಿ ಗ್ರಹೀತಾ ತು ವಿಶೇಷತಃ .. 38..  
 ಧಿಗ್ರಾಜ್ಯಂ ತಸ್ಯ ರಾಜ್ಞೋ ವೈ ಯಸ್ಯ ದೇಶೇಽಬುಧಾ ಜನಾಃ .  
 ಪೂಜ್ಯಂತೇ ಬ್ರಾಹ್ಮಣಾ ಮೂರ್ಖಾ ದಾನಮಾನಾದಿಕ್ರೇರಪಿ .. 39..  
 ಆಸನೇ ಪೂಜನೇ ದಾನೇ ಯತ್ರ ಭೇದೋ ನ ಚಾಣ್ವಪಿ .  
 ಮೂರ್ಖಪಂಡಿತಯೋರ್ಭೇದೋ ಜ್ಞಾತವ್ಯೋ ವಿಬುಧೇನ ವೈ .. 40..  
 ಮೂರ್ಖಾ ಯತ್ರ ಸುಗರ್ವಿಷ್ಣಾ ದಾನಮಾನಪರಿಗ್ರಹೈಃ .  
 ತಸ್ಮಿಂದೇಶೇ ನ ವಸ್ತವ್ಯಂ ಪಂಡಿತೇನ ಕಥಂಚನ .. 41..

ಅಸತಾಮುಪಕಾರಾಯ ದುರ್ಜನಾನಾಂ ವಿಭೂತಯಃ .  
 ಪಿಚುಮಂದಃ ಫಲಾಢ್ಯೋಽಪಿ ಕಾಕೈರೇವೋಪಭುಜ್ಯತೇ .. 42..  
 ಭುಕ್ತ್ವಾನ್ನಂ ವೇದವಿದ್ವಿಪ್ರೋ ವೇದಾಭ್ಯಾಸಂ ಕರೋತಿ ವೈ .  
 ಕ್ರೀಡಂತಿ ಪೂರ್ವಜಾಸ್ತಸ್ಯ ಸ್ವರ್ಗೇ ಪ್ರಮುದಿತಾಃ ಕಿಲ .. 43..  
 ಗೋಭಿಲಾತಃ ವಿಮುಕ್ತಂ ವೈ ತ್ವಯಾ ವೇದವಿದುತ್ತಮ .  
 ಸಂಸಾರೇ ಮೂರ್ಖಪುತ್ರತ್ವಂ ಮರಣಾದತಿಗರ್ಹಿತಂ .. 44..  
 ಕೃಪಾಂ ಕುರು ಮಹಾಭಾಗ ಶಾಪಸ್ಯಾನುಗ್ರಹಂ ಪ್ರತಿ .  
 ದೀನೋದ್ಧಾರಣಶಕ್ತೋಽಸಿ ಪತಾಮಿ ತವ ಪಾದಯೋಃ .. 45..  
 ಲೋಮಶ ಉವಾಚ .  
 ಇತ್ಯುಕ್ತ್ವಾ ದೇವದತ್ತಸ್ತು ಪತಿತಸ್ತಸ್ಯ ಪಾದಯೋಃ .  
 ಸ್ತುವಂದೀನಹೃದತ್ಯರ್ಥಂ ಕೃಪಣಃ ಸಾಶ್ರುಲೋಚನಃ .. 46..  
 ಗೋಭಿಲಸ್ತು ತದಾ ತತ್ರ ದೃಷ್ಟ್ವಾ ತಂ ದೀನಚೇತನಂ .  
 ಕ್ಷಣಕೋಪಾ ಮಹಾಂತೋ ವೈ ಪಾಪಿಷ್ಠಾಃ ಕಲ್ಪಕೋಪನಾಃ .. 47..  
 ಜಲಂ ಸ್ವಭಾವತಃ ಶೀತಂ ಪಾವಕಾತಪಯೋಗತಃ .  
 ಉಷ್ಣಂ ಭವತಿ ತಚ್ಛೇಘ್ರಂ ತದ್ವಿನಾ ಶಿಶಿರಂ ಭವೇತ್ .. 48..  
 ದಯಾವಾನ್ಗೋಭಿಲಸ್ತ್ವಾಹ ದೇವದತ್ತಂ ಸುದುಃಖಿತಂ .  
 ಮೂರ್ಖೋ ಭೂತ್ವಾ ಸುತಸ್ತೇ ವೈ ವಿದ್ವಾನಪಿ ಭವಿಷ್ಯತಿ .. 49..  
 ಇತಿ ದತ್ತವರಃ ಸೋಽಥ ಮುದಿತೋಽಭೂದ್ವಿ ಜರ್ಷಭಃ .  
 ಇಷ್ಟಿಂ ಸಮಾಪ್ಯ ವಿಪ್ರಾನ್ವೈ ವಿಸಸರ್ಜ ಯಥಾವಿಧಿ .. 50..  
 ಕಾಲೇನ ಕಿಯತಾ ತಸ್ಯ ಭಾರ್ಯಾ ರೂಪಮತೀ ಸತೀ .  
 ಗರ್ಭಂ ದಧಾರ ಕಾಲೇ ಸಾ ರೋಹಿಣೀ ರೋಹಿಣೀಸಮಾ .. 51..  
 ಗರ್ಭಾಧಾನಾದಿಕಂ ಕರ್ಮ ಚಕಾರ ವಿಧಿವದ್ವಿ ಜಃ .  
 ಪುಂಸವನವಿಧಾನಂಚ ಶೃಂಗಾರಕರಣಂ ತಥಾ .. 52..  
 ಸೀಮಂತೋನ್ನಯನಂಚೈವ ಕೃತಂ ವೇದವಿಧಾನತಃ .  
 ದದೌ ದಾನಾನಿ ಮುದಿತೋ ಮತ್ವೇಷ್ಟಿಂ ಸಫಲಾಂ ತಥಾ .. 53..  
 ಶುಭೇಽಹ್ನಿ ಸುಷುವೇ ಪುತ್ರಂ ರೋಹಿಣೀ ರೋಹಿಣೀಯುತೇ .  
 ದಿನೇ ಲಗ್ನೇ ಶುಭೇಽತ್ಯರ್ಥಂ ಜಾತಕರ್ಮ ಚಕಾರ ಸಃ .. 54..  
 ಪುತ್ರದರ್ಶನಕಂ ಕೃತ್ವಾ ನಾಮಕರ್ಮ ಚಕಾರ ಚ .  
 ಉತಧ್ಯ ಇತಿ ಪುತ್ರಸ್ಯ ಕೃತಂ ನಾಮ ಪುರಾವಿದಾ .. 55..  
 ಸ ಚಾಷ್ಟಮೇ ತಥಾ ವರ್ಷೇ ಶುಭೇ ವೈ ಶುಭವಾಸರೇ .  
 ತಸ್ಮೋಪನಯನಂ ಕರ್ಮ ಚಕಾರ ವಿಧಿವತ್ತಿತಾ .. 56..

ವೇದಮಧ್ಯಾಪಯಾಮಾಸ ಗುರುಸ್ತಂ ವೈ ವ್ರತೇ ಸ್ಥಿತಂ .  
 ನೋಚ್ಚಚಾರ ತಥೋತಥ್ಯಃ ಸಂಸ್ಥಿತೋ ಮುಗ್ಧವತ್ತದಾ .. 57..  
 ಬಹುಧಾ ಪಾರಿತಃ ಪಿತ್ರಾ ನ ದಧಾರ ಮತಿಂ ಶರಃ .  
 ಮೂಢವತ್ತಿಷ್ಠತೇಽತ್ಯಥಂ ತಂ ಶುಶೋಚ ಪಿತಾ ತದಾ .. 58..  
 ಏವಂ ಕುರ್ವನ್ನದಾಽಭ್ಯಾಸಂ ಜಾತೋ ದ್ವಾದಶವಾರ್ಷಿಕಃ .  
 ನ ವೇದ ವಿಧಿವತ್ಕರ್ತುಂ ಸಂಧ್ಯಾವಂದನಕಂ ವಿಧಿಂ .. 59..  
 ಮೂರ್ಖೋಽಭೂದಿತಿ ಲೋಕೇಷು ಗತಾ ವಾರ್ತಾಽತಿವಿಸ್ತರಾ .  
 ಬ್ರಾಹ್ಮಣೇಷು ಚ ಸರ್ವೇಷು ತಾಪಸೇಷ್ಟಿತರೇಷು ಚ .. 60..  
 ಜಹಾಸ ಲೋಕಸ್ತಂ ವಿಪ್ರಂ ಯತ್ರ ತತ್ರ ಗತಂ ಮುನೇ .  
 ಪಿತಾ ಮಾತಾ ನಿನಿಂದಾಥ ಮೂರ್ಖಂ ತಮತಿಭರ್ತ್ಸಯನ್ .. 61..  
 ನಿಂದಿತೋಽಥ ಜನೈಃ ಕಾಮಂ ಪಿತೃಭ್ಯಾಮಥ ಬಾಂಧವೈಃ .  
 ವೈರಾಗ್ಯಮಗಮದ್ವಿಪ್ರೋ ಜಗಾಮ ವನಮಪ್ಯಸೌ .. 62..  
 ಅಂಧೋ ವರಸ್ತಥಾ ಪಂಗುರ್ನ ಮೂರ್ಖಸ್ತು ವರಃ ಸುತಃ .  
 ಇತ್ಯುಕ್ತೋಽಸೌ ಪಿತೃಭ್ಯಾಂ ವೈ ವಿವೇಶ ಕಾನನಂ ಪ್ರತಿ .. 63..  
 ಗಂಗಾತಿರೇ ಶುಭೇ ಸ್ಥಾನೇ ಕೃತ್ವೋಽಜಮನುತ್ತಮಂ .  
 ವನ್ಯಾಂ ವೃತ್ತಿಂ ಚ ಸಂಕಲ್ಪ್ಯ ಸ್ಥಿತಸ್ತತ್ರ ಸಮಾಹಿತಃ .. 64..  
 ನಿಯಮಂ ಚ ಪರಂ ಕೃತ್ವಾ ನಾಸತ್ಯಂ ಪ್ರಬ್ರವೀಮ್ಯಹಂ .  
 ಸ್ಥಿತಸ್ತತ್ರಾಶ್ರಮೇ ರಮ್ಯೇ ಬ್ರಹ್ಮಚರ್ಯವ್ರತೋ ಹಿ ಸಃ .. 65..  
 ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಸತ್ಯವ್ರತಾಖ್ಯಾನವರ್ಣನಂ ನಾಮ ದಶಮೋಽಧ್ಯಾಯಃ .. 3.10..

3.11 ಏಕಾದಶೋಽಧ್ಯಾಯಃ . ಸತ್ಯವ್ರತಾಖ್ಯಾನವರ್ಣನಂ .

ಲೋಮಶ ಉವಾಚ .  
 ನ ವೇದಾಧ್ಯಯನಂ ಕಿಂಚಿಜ್ಞಾನಾತಿ ನ ಜಪಂ ತಥಾ .  
 ಧ್ಯಾನಂ ನ ದೇವತಾನಾಂಚ ನ ಚೈವಾರಾಧನಂ ತಥಾ .. 1..  
 ನಾಸನಂ ವೇದ ವಿಪ್ರೋಽಸೋ ಪ್ರಾಣಾಯಾಮಂ ತಥಾ ಪುನಃ .  
 ಪ್ರತ್ಯಾಹಾರಂ ತು ನೋ ವೇದ ಭೂತಶುದ್ಧಿಂಚ ಕಾರಣಂ .. 2..  
 ನ ಮಂತ್ರಕೀಲಕಂ ಜಾಪ್ಯಂ ಗಾಯತ್ರೀಂಚ ನ ವೇದ ಸಃ .  
 ಶೌಚಂ ಸ್ನಾನವಿಧಿಂಚೈವ ತಥಾಚಮನಕಂ ಪುನಃ .. 3..  
 ಪ್ರಾಣಾಗ್ನಿಹೋತ್ರಂ ನೋ ವೇದ ಬಲಿದಾನಂ ನ ಚಾತಿಥಿಂ .  
 ನ ಸಂಧ್ಯಾಂ ಸಮಿಧೋ ಹೋಮಂ ವಿವೇದ ಚ ತಥಾ ಮುನಿಃ .. 4..

ಸೋಕರೋತ್ಪಾತರುತ್ಥಾಯ ಯತ್ಕಿಂಚಿದ್ಧಂತಧಾವನಂ .  
 ಸ್ನಾನಂ ಚ ಶೂದ್ರವತ್ತತ್ರ ಗಂಗಾಯಾಂ ಮಂತ್ರವರ್ಜಿತಂ .. 5..  
 ಫಲಾನ್ಯಾದಾಯ ವನ್ಯಾನಿ ಮಧ್ಯಾನ್ವೇಷಿ ಯದ್ಭಿಷ್ಠಯಾ .  
 ಭಕ್ಷ್ಯಾಭಕ್ಷ್ಯಪರಿಜ್ಞಾನಂ ನ ಜಾನಾತಿ ಶರಸ್ವಥಾ .. 6..  
 ಸತ್ಯಂ ಬ್ರೂತೇ ಸ್ಥಿತಸ್ತತ್ರ ನಾನ್ಯತಂ ವದತೇ ಪುನಃ .  
 ಜನ್ಯೈಃ ಸತ್ಯತಪಾ ನಾಮ ಕೃತಮಸ್ಯ ದ್ವಿಜಸ್ಯ ವೈ .. 7..  
 ನಾಹಿತಂ ಕಸ್ಯಚಿತ್ಕುರ್ಯಾನ್ವ ತಥಾಽವಿಹಿತಂ ಕ್ಷಚಿತ್ .  
 ಸುಖಂ ಸ್ವಪಿತಿ ತತ್ತ್ಯವ ನಿರ್ಭಯಶ್ಚಿಂತಯನ್ನಿತಿ .. 8..  
 ಕದಾ ಮೇ ಮರಣಂ ಭಾವಿ ದುಃಖಂ ಜೀವಾಮಿ ಕಾನನೇ .  
 ಜೀವಿತಂ ಧಿಕ್ಷ ಮೂರ್ಘಸ್ಯ ತರಸಾ ಮರಣಂ ಧ್ರುವಂ .. 9..  
 ದೈವೇನಾಹಂ ಕೃತೋ ಮೂರ್ಘೋ ನಾನ್ಯೋಽತ್ರ ಕಾರಣಂ ಮಮ .  
 ಪ್ರಾಪ್ಯ ಚೈವೋತ್ತಮಂ ಜನ್ಮ ವೃಥಾ ಜಾತಂ ಮಮಾಧುನಾ .. 10..  
 ಯಥಾ ವಂಧ್ಯಾ ಸುರೂಪಾ ಚ ಯಥಾ ವಾ ನಿಷ್ಫಲೋ ದ್ರುಮಃ .  
 ಅದುಗ್ಧದೋಹಾ ಧೇನುಶ್ಚ ತಥಾಽಹಂ ನಿಷ್ಫಲಃ ಕೃತಃ .. 11..  
 ಕಿಂ ನು ನಿಂದಾಮ್ಯಹಂ ದೈವಂ ನೂನಂ ಕರ್ಮ ಮಮೇದೃಶಂ .  
 ನ ದತ್ತಂ ಪುಸ್ತಕಂ ಕೃತ್ವಾ ಬ್ರಾಹ್ಮಣಾಯ ಮಹಾತ್ಮನೇ .. 12..  
 ನ ವೈ ವಿದ್ಯಾ ಮಯಾ ದತ್ತಾ ಪೂರ್ವಜನ್ಮನಿ ನಿರ್ಮಲಾ .  
 ತೇನಾಹಂ ಕರ್ಮಯೋಗೇನ ಶರೋಽಸ್ಮಿ ಚ ದ್ವಿಜಾಧಮಃ .. 13..  
 ನ ಚ ತೀರ್ಥೇ ತಪಸ್ತಪ್ತಂ ಸೇವಿತಾ ನ ಚ ಸಾಧವಃ .  
 ನ ದ್ವಿಜಾಃ ಪೂಜಿತಾ ದ್ರವ್ಯೈಸ್ತೇನ ಜಾತೋಽಸ್ಮಿ ದುಷ್ಟಧೀಃ .. 14..  
 ವರ್ತಂತೇ ಮುನಿಪುತ್ರಾಶ್ಚ ವೇದಶಾಸ್ತ್ರಾರ್ಥಪಾರಗಾಃ .  
 ಅಹಂ ಸುಮೂಢಃ ಸಂಜಾತೋ ದೈವಯೋಗೇನ ಕೇನಚಿತ್ .. 15..  
 ನ ಜಾನಾಮಿ ತಪಸ್ತಪ್ತಂ ಕಿಂ ಕರೋಮಿ ಸುಸಾಧನಂ .  
 ಮಿಥ್ಯಾಯಂ ಮೇಽತ್ರ ಸಂಕಲ್ಪೋ ನ ಮೇ ಭಾಗ್ಯಂ ಶುಭಂ ಕಿಲ .. 16..  
 ದೈವಮೇವ ಪರಂ ಮನ್ಯೇ ಧಿಕೌರ್ವಿರುಷಮನರ್ಥಕಂ .  
 ವೃಥಾ ಶ್ರಮಕೃತಂ ಕಾರ್ಯಂ ದೈವಾದ್ಭವತಿ ಸರ್ವಥಾ .. 17..  
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಶಕ್ರಾದ್ಯಾಃ ಕಿಲ ದೇವತಾಃ .  
 ಕಾಲಸ್ಯ ವಶಗಾಃ ಸರ್ವೇ ಕಾಲೋ ಹಿ ದುರತಿಕ್ರಮಃ .. 18..  
 ಏವಂವಿಧಾನ್ವಿತರ್ಕಾಂಸ್ತು ಕುರ್ವಾಣೋಽಹರ್ನಿಶಂ ದ್ವಿಜಃ .  
 ಸ್ಥಿತಸ್ತತ್ರಾಶ್ರಮೇ ತೀರೇ ಜಾನ್ತವ್ಯಾಃ ಪಾವನೇ ಸ್ಥಲೇ .. 19..  
 ವಿರಕ್ತಃ ಸ ತು ಸಂಜಾತಃ ಸ್ಥಿತಸ್ತತ್ರಾಶ್ರಮೇ ದ್ವಿಜಃ .  
 ಕಾಲಾತಿವಾಹನಂ ಶಾಂತಶ್ಚಕಾರ ವಿಜನೇ ವನೇ .. 20..

ಏವಂ ಸ್ಥಿತಸ್ಯ ತು ವನೇ ವಿಮಲೋದಕೇ ವೈ  
 ವರ್ಷಾಣಿ ತತ್ರ ನವಪಂಚ ಗತಾನಿ ಕಾಮಂ .  
 ನಾರಾಧನಂ ನ ಚ ಜಪಂ ನ ವಿವೇದ ಮಂತ್ರಂ  
 ಕಾಲಾತಿವಾಹನಮಸೌ ಕೃತವಾನ್ ವನೇ ವೈ .. 21..  
 ಜಾನಾತಿ ತಸ್ಯ ವಿತತಂ ವ್ರತಮೇವ ಲೋಕಃ  
 ಸತ್ಯಂ ವದತ್ಯಪಿ ಮುನಿಃ ಕಿಲ ನಾಮಜಾತಂ .  
 ಜಾತಂ ಯಶಶ್ಚ ಸಕಲೇಷು ಜನೇಷು ಕಾಮಂ  
 ಸತ್ಯವ್ರತೋಽಯಮನಿಶಂ ನ ಮೃಷಾಭಿಭಾಷೀ .. 22..  
 ತತ್ಪ್ರೇಕದಾ ತು ಮೃಗಯಾಂ ರಮಮಾಣ ಏವ  
 ಪ್ರಾಪ್ನೋ ನಿಷಾದನಿಶರೋ ಧೃತಚಾಪಬಾಣಃ .  
 ಕ್ರೀಡನ್ ವನೇಽತಿವಿಪುಲೇ ಯಮತುಲ್ಯದೇಹಃ  
 ಕ್ರೂರಾಕೃತಿರ್ಹನನಕರ್ಮಣಿ ಚಾತಿದಕ್ಷಃ .. 23..  
 ತೇನಾತಿಕೃಷ್ಟೇನ ಶರೇಣ ವಿದ್ಧಃ  
 ಕೋಲಃ ಕಿರಾತೇನ ಧನುರ್ಧರೇಣ .  
 ಪಲಾಯಮಾನೋ ಭಯವಿಹ್ವಲಶ್ಚ  
 ಮುನೇಃ ಸಮೀಪಂ ವಿದ್ರುತೋ ಜಗಾಮ .. 24..  
 ವಿಕಂಪಮಾನೋ ರುಧಿರಾದ್ರ್ಯದೇಹೋ  
 ಯದಾ ಜಗಾಮಾಶ್ರಮಮಂಡಲಂ ವೈ .  
 ಕಾಲಸ್ತದಾತೀವ ದಯಾದ್ರ್ಯಭಾವಂ  
 ಪ್ರಾಪ್ನೋ ಮುನಿಸ್ತತ್ರ ಸಮೀಕ್ಷ್ಯ ದೀನಂ .. 25..  
 ಅಗ್ರೇ ವ್ರಜಂತಂ ರುಧಿರಾದ್ರ್ಯದೇಹಂ  
 ದೃಷ್ಟ್ವಾ ಮುನಿಃ ಸೂಕರಮಾಶು ವಿದ್ಧಂ .  
 ದಯಾಭಿವೇಶಾದತಿಕಂಪಮಾನಃ  
 ಸಾರಸ್ವತಂ ಬೀಜಮಥೋಚ್ಚಚಾರ .. 26..  
 ಅಜ್ಞಾತಪೂರ್ವಂ ಚ ತಥಾಶ್ರುತಂಚ  
 ದೈವಾನ್ಮುಖೇ ವೈ ಸಮುಪಾಗತಂಚ .  
 ನ ಜ್ಞಾತವಾನ್ಬೀಜಮಸೌ ವಿಮೂಢೋ  
 ಮಮಜ್ಜ ಶೋಕೇ ಸ ಮುನಿರ್ಮಹಾತ್ಮಾ .. 27..  
 ಕೋಲಃ ಪ್ರವಿಶ್ಯಾಶ್ರಮಮಂಡಲಂ ತದ್  
 ಗತೋ ನಿಕುಂಜೇ ಪ್ರವಿಲೀಯ ಗೂಢಂ .  
 ಅಪ್ರಾಪ್ತಮಾಗೋರ್ ದೃಢನಿರ್ವಿಣ್ಣಚೇತಾಃ  
 ಪ್ರವೇಪಮಾನಃ ಶರಪೀಡಿತತ್ವಾತ್ .. 28..

ತತಃ ಕ್ಷಣಾದಾಕರಣಾಂತಕೃಷ್ಣಂ  
 ಚಾಪಂ ದಧಾನೋಽತಿಕರಾಲದೇಹಃ .  
 ಪ್ರಾಪ್ತಸ್ತದಂತೇ ಸ ಚ ಮೃಗ್ಯಮಾಣೋ  
 ನಿಷಾದರಾಜಃ ಕಿಲ ಕಾಲ ಏವ .. 29..  
 ದೃಷ್ಟ್ವಾ ಮುನಿಂ ತತ್ರ ಕುಶಾಸನೇ ಸ್ಥಿತಂ  
 ನಾಮ್ನಾ ತು ಸತ್ಯವ್ರತಮದ್ವಿತೀಯಂ .  
 ವ್ಯಾಧಃ ಪ್ರಣಮ್ಯ ಪ್ರಮುಖೇ ಸ್ಥಿತೋಽಸೌ  
 ಪಪ್ರಚ್ಛ ಕೋಲಃ ಕ್ಷ ಗತೋ ದ್ವಿಜೇಶ .. 30..  
 ಜಾನಾಮಿ ತೇಹಂ ಸುವ್ರತಂ ಪ್ರಸಿದ್ಧಂ  
 ತೇನಾದ್ಯ ಪೃಚ್ಛೇ ಮಮ ಬಾಣವಿದ್ಧಃ .  
 ಕ್ಷುಧಾರ್ದಿತಂ ಮೇ ಸಕಲಂ ಕುಟುಂಬಂ  
 ವಿಭರ್ತುಕಾಮಃ ಕಿಲ ಆಗತೋಽಸ್ಮಿ .. 31..  
 ವೃತ್ತಿರ್ಮಮೈಷಾ ವಿಹಿತಾ ವಿಧಾತ್ರಾ  
 ನಾನ್ಯಾಽಸ್ಮಿ ವಿಪ್ರೇಂದ್ರ ಋತಂ ಬ್ರವೀಮಿ .  
 ಭರ್ತವ್ಯಮೇವೇಹ ಕುಟುಂಬಮಂಜಸಾ  
 ಕೇನಾಪ್ಯಪಾಯೇನ ಶುಭಾಶುಭೇನ .. 32..  
 ಸತ್ಯಂ ಬ್ರವೀತ್ಸದ್ಯ ಸತ್ಯವ್ರತೋಽಸಿ  
 ಕ್ಷುಧಾತುರೋ ವರ್ತತೇ ಪೋಷ್ಯವರ್ಗಃ .  
 ಕ್ಷಾಸೋ ಗತಃ ಸೂಕರೋ ಬಾಣವಿದ್ಧಃ  
 ಪೃಚ್ಛಾಮ್ಯಹಂ ವಾಡವ ಒಗ್ರಹಿ ತುರ್ಣಂ .. 33..  
 ತೇನೇತಿ ಪೃಷ್ಠಃ ಸ ಮುನಿರ್ಮಹಾತ್ಮಾ  
 ವಿತರ್ಕಮಗ್ನಃ ಪ್ರಬಭೂವ ಕಾಮಂ .  
 ಸತ್ಯವ್ರತಂ ಮೇಽದ್ಯ ಭವೇನ್ನ ಭಗ್ನಂ  
 ನ ದೃಷ್ಟ ಇತ್ಯುಚ್ಚರಿತೇನ ಕಿಂ ವೈ .. 34..  
 ಗತೋಽತ್ರ ಕೋಲಃ ಶರವಿದ್ಧದೇಹಃ  
 ಕಥಂ ಬ್ರವೀಮ್ಯದ್ಯ ಮೃಷಾಽಮೃಷಾ ವಾ .  
 ಕ್ಷುಧಾರ್ದಿತೋಽಯಂ ಪರಿಪೃಚ್ಛತೀವ  
 ದೃಷ್ಟ್ವಾ ಹನಿಷ್ಯತ್ಯಪಿ ಸೂಕರಂ ವೈ .. 35..  
 ಸತ್ಯಂ ನ ಸತ್ಯಂ ಖಲು ಯತ್ರ ಹಿಂಸಾ  
 ದಯಾನ್ವಿತಂ ಚಾನ್ಯತಮೇವ ಸತ್ಯಂ .  
 ಹಿತಂ ನರಾಣಾಂ ಭವತೀಹ ಯೇನ  
 ತದೇವ ಸತ್ಯಂ ನ ತಥಾಽನ್ಯಥೈವ .. 36..

ಹಿತಂ ಕಥಂ ಸ್ಯಾದುಭಯೋರ್ವಿರುದ್ಧಯೋ-  
ಸ್ತದುತ್ತರಂ ಕಿಂ ನ ಯಥಾ ಮೃಷಾ ವಚಃ .  
ವಿಚಾರಯನ್ವಾಡವ ಧರ್ಮಸಂಕಟೇ  
ನ ಪ್ರಾಪ ವಕ್ತುಂ ವಚನಂ ಯಥೋಚಿತಂ .. 37..  
ಬಾಣಾಹತಂ ವೀಕ್ಷ್ಯ ದಯಾನ್ವಿತಂಚ  
ಕೋಲಂ ತದಂತೇ ಸಮುದಾಹೃತಂ ವಚಃ .  
ತೇನ ಪ್ರಸನ್ನಾ ನಿಜಬೀಜತಃ ಶಿವಾ  
ವಿದ್ಯಾಂ ದುರಾಪಾಂ ಪ್ರದದೌ ಚ ತಸ್ಮೈ .. 38..  
ಬೀಜೋಚ್ಚಾರಣತೋ ದೇವ್ಯಾ ವಿದ್ಯಾ ಪ್ರಸ್ಫುರಿತಾಖಿಲಾ .  
ವಾಲ್ಮೀಕೇಶ್ಚ ಯಥಾಪೂರ್ವಂ ತಥಾ ಸ ಹ್ಯಭವತ್ಕವಿಃ .. 39..  
ತಮುವಾಚ ದ್ವಿಜೋ ವ್ಯಾಧಂ ಸಮ್ಘೃತಂ ಧನುರ್ಧರಂ .  
ಸತ್ಯಕಾಮಸ್ತು ಧರ್ಮಾತ್ಮಾ ಶ್ಲೋಕಮೇಕಂ ದಯಾಪರಃ .. 40..  
ಯಾ ಪಶ್ಯತಿ ನ ಸಾ ಬ್ರೂತೇ ಯಾ ಬ್ರೂತೇ ಸಾ ನ ಪಶ್ಯತಿ .  
ಅಹೋ ವ್ಯಾಧ ಸ್ವಕಾರ್ಯಾರ್ಥಿನ್ ಕಿಂ ಪೃಚ್ಛಸಿ ಪುನಃ ಪುನಃ .. 41..  
ಇತ್ಯುಕ್ತಸ್ತು ತದಾ ತೇನ ಗತೋಽಸೌ ಪಶುಹಾ ಪುನಃ .  
ನಿರಾಶಃ ಸೂಕರೇ ತಸ್ಮಿನ್ನರಾವೃತ್ತೋ ನಿಜಾಲಯೇ .. 42..  
ಬ್ರಾಹ್ಮಣಸ್ತು ಕವಿರ್ಜಾತಃ ಪ್ರಾಚೇತಸ ಇವಾಪರಃ .  
ಪ್ರಸಿದ್ಧಃ ಸರ್ವಲೋಕೇಷು ನಾಮ್ನಾ ಸತ್ಯವ್ರತೋ ದ್ವಿಜಃ .. 43..  
ಸಾರಸ್ವತಂ ತತೋ ಬೀಜಂ ಜಜಾಪ ವಿಧಿಪೂರ್ವಕಂ .  
ಪಂಡಿತಶ್ಚಾತಿವಿಖ್ಯಾತೋ ದ್ವಿಜೋಽಸೌ ಧರಣೀತಲೇ .. 44..  
ಪ್ರತಿಪರ್ವಸು ಗಾಯಂತಿ ಬ್ರಾಹ್ಮಣಾ ಯದ್ಯಶಃ ಸದಾ .  
ಆಖ್ಯಾನಂ ಚಾತಿವಿಸ್ತೀರ್ಣ ಸ್ತುವಂತಿ ಮುನಯಃ ಕಿಲ .. 45..  
ತಚ್ಚುತ್ವಾ ಸದನಂ ತಸ್ಯ ಸಮಾಗಮ್ಯ ತದಾಶ್ರಮೇ .  
ಯೇನ ತ್ಯಕ್ತಃ ಪುರಾ ತೇನ ಗೃಹಂ ನೀತೋಽತಿಮಾನಿತಃ .. 46..  
ತಸ್ಮಾದ್ರಾಜನ್ನದಾ ಸೇವ್ಯಾ ಪೂಜನೀಯಾ ಚ ಭಕ್ತಿತಃ .  
ಆದಿಶಕ್ತಿಃ ಪರಾ ದೇವೀ ಜಗತಾಂ ಕಾರಣಂ ಹಿ ಸಾ .. 47..  
ತಸ್ಯಾ ಯಜ್ಞಂ ಮಹಾರಾಜ ಕುರು ವೇದವಿಧಾನತಃ .  
ಸರ್ವಕಾಮಪ್ರದಂ ನಿತ್ಯಂ ನಿಶ್ಚಯಂ ಕಥಿತಂ ಪುರಾ .. 48..  
ಸ್ಮೃತಾ ಸಂಪೂಜಿತಾ ಭಕ್ತ್ಯಾ ಧ್ಯಾತಾ ಚೋಚ್ಚಾರಿತಾ ಸ್ಮೃತಾ .  
ದದಾತಿ ವಾಂಛಿತಾನರ್ಥಾನ್ಕಾರ್ಯದಾ ತೇನ ಕೀರ್ತ್ಯತೇ .. 49..  
ಅನುಭಾವಮಿದಂ ರಾಜನ್ ಕರ್ತವ್ಯಂ ಸರ್ವಥಾ ಬುದ್ಧಿಃ .

ದೃಷ್ಟ್ವಾ ರೋಗಯುತಾಂದೀನಾನ್ಕು ಧಿತಾನ್ನಿರ್ಧನಾಂಭತಾನ್ .. 50..  
 ಜನಾನಾತಾಂಸ್ತಥಾ ಮೂರ್ಖಾನ್ವೀಡಿತಾನ್ಪ್ರೀರಿಭಿಃ ಸದಾ .  
 ದಾನಾನಾಜ್ಞಾಕರಾನ್ಕು ದ್ರಾನ್ವಿಕಲಾನ್ವಿಹ್ವಲಾನಥ .. 51..  
 ಅತ್ಯಪ್ತಾನ್ಭೋಜನೇ ಭೋಗೇ ಸದಾರ್ತಾನಜಿತೇಂದ್ರಿಯಾನ್ .  
 ತೃಷ್ಣಾಧಿಕಾನಶಕ್ತಾಂಶ್ಚ ಸದಾಧಿಪರಿಪೀಡಿತಾನ್ .. 52..  
 ತಥಾ ವಿಭವಸಂಪನ್ನಾನ್ ಪುತ್ರಪೌತ್ರವಿವರ್ಧನಾನ್ .  
 ಪುಷ್ಪದೇಹಾಂಶ್ಚ ಸಂಭೋಗೈಃ ಸಂಯುತಾನ್ವೇದವಾದಿನಃ .. 53..  
 ರಾಜಲಕ್ಷ್ಮ್ಯಾ ಯುತಾಂಭೂರಾನ್ವಶೀಕೃತಜನಾನಥ .  
 ಸ್ವಜನೈರವಿಯುಕ್ತಾಂಶ್ಚ ಸರ್ವಲಕ್ಷಣಲಕ್ಷಿತಾನ್ .. 54..  
 ವ್ಯತಿರೇಕಾನ್ವಯಾಭ್ಯಾಂ ಚ ವಿಚೇತವ್ಯಂ ವಿಚಕ್ಷಣೈಃ .  
 ಏಭಿರ್ನ ಪೂಜಿತಾ ದೇವೀ ಸರ್ವಾರ್ಥಫಲದಾ ಶಿವಾ .. 55..  
 ಸಮಾರಾಧಿತಾ ಚ ತಥಾ ನೃಭಿರೇಭಿಃ ಸದಾಂಬಿಕಾ .  
 ಯತೋಽಮೀ ಸುಖಿನಃ ಸರ್ವೇ ಸಂಸಾರೇಽಸ್ಮಿನ್ನ ಸಂಶಯಃ .. 56..  
 ವ್ಯಾಸ ಉವಾಚ .  
 ಇತಿ ರಾಜಂಭೃತಂ ತತ್ರ ಮಯಾ ಮುನಿಸಮಾಗಮೇ .  
 ಲೋಮಶಸ್ಯ ಮುಖಾತ್ಕಾಮಂ ದೇವೀಮಾಹಾತ್ಮ್ಯಮುತ್ತಮಂ .. 57..  
 ಇತಿ ಸಂಚಿಂತ್ಯ ರಾಜೇಂದ್ರ ಕರ್ತವ್ಯಂ ಚ ಸದಾರ್ಚನಂ .  
 ಭಕ್ತ್ಯಾ ಪರಮಯಾ ದೇವ್ಯಾಃ ಪ್ರೀತ್ಯಾ ಚ ಪುರುಷರ್ಷಭ .. 58..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಸತ್ಯವ್ರತಾಖ್ಯಾನವರ್ಣನಂ ನಾಮೈಕಾದಶೋಽಧ್ಯಾಯಃ .. 3.11..

### 3.12 ದ್ವಾದಶೋಽಧ್ಯಾಯಃ . ಅಂಬಾಯಜ್ಞವಿಧಿವರ್ಣನಂ .

ರಾಜೋವಾಚ .  
 ವದ ಯಜ್ಞವಿಧಿಂ ಸಮ್ಯಗ್ವಿವ್ಯಾಸ್ತಸ್ಯಾಃ ಸಮಂತತಃ .  
 ಶ್ರುತ್ವಾ ಕರೋಮ್ಯಹಂ ಸ್ವಾಮಿನೃಧಾಶಕ್ತಿ ಹ್ಯತಂದ್ರಿತಃ .. 1..  
 ಪೂಜಾವಿಧಿಂ ಚ ಮಂತ್ರಾಂಶ್ಚ ಹೋಮದ್ರವ್ಯಮಸಂಶಯಂ .  
 ಬ್ರಾಹ್ಮಣಾಃ ಕತಿಸಂಖ್ಯಾಶ್ಚ ದಕ್ಷಿಣಾಶ್ಚತಥಾ ಪುನಃ .. 2..  
 ವ್ಯಾಸ ಉವಾಚ .  
 ಶೃಣು ರಾಜನ್ ಪ್ರವಕ್ಷ್ಯಾಮಿ ದೇವ್ಯಾ ಯಜ್ಞಂ ವಿಧಾನತಃ .  
 ತ್ರಿವಿಧಂ ತು ಸದಾ ಜ್ಞೇಯಂ ವಿಧಿದೃಷ್ಟೇನ ಕರ್ಮಣಾ .. 3..  
 ಸಾತ್ತಿ ಕಂ ರಾಜಸಂ ಚೈವ ತಾಮಸಂ ಚ ತಥಾಪರಂ .



ಮುನೀನಾಂ ಸಾತ್ವಿಕಂ ಪ್ರೋಕ್ತಂ ನೃಪಾಣಾಂ ರಾಜಸಂ ಸ್ಮೃತಂ .. 4..  
ತಾಮಸಂ ರಾಕ್ಷಸಾನಾಂ ವೈ ಜ್ಞಾನಿನಾಂ ತು ಗುಣೋಜ್ಜಿತಂ .  
ವಿಮುಕ್ತಾನಾಂ ಜ್ಞಾನಮಯಂ ವಿಸ್ತರಾತ್ಪ್ರಬ್ರವೀಮಿ ತೇ .. 5..  
ದೇಶಃ ಕಾಲಸ್ತಥಾ ದ್ರವ್ಯಂ ಮಂತ್ರಾಶ್ಚ ಬ್ರಾಹ್ಮಣಾಸ್ತಥಾ .  
ಶ್ರದ್ಧಾ ಚ ಸಾತ್ವಕೀ ಯತ್ರ ತಂ ಯಜ್ಞಂ ಸಾತ್ವಿಕಂ ವಿದುಃ .. 6..  
ದ್ರವ್ಯಶುದ್ಧಿಃ ಕ್ರಿಯಾಶುದ್ಧಿರ್ಮಂತ್ರಶುದ್ಧಿಶ್ಚ ಭೂಮಿಪ .  
ಭವೇದ್ಯದಿ ತದಾ ಪೂರ್ಣಂ ಫಲಂ ಭವತಿ ನಾನ್ಯಥಾ .. 7..  
ಅನ್ಯಾಯೋಪಾರ್ಜಿತೇನೈವ ಕರ್ತವ್ಯಂ ಸುಕೃತಂ ಕೃತಂ .  
ನ ಕೀರ್ತಿರಿಹ ಲೋಕೇ ಚ ಪರಲೋಕೇ ನ ತತ್ಫಲಂ .. 8..  
ತಸ್ಮಾನ್ಯಾಯಾರ್ಜಿತೇನೈವ ಕರ್ತವ್ಯಂ ಸುಕೃತಂ ಸದಾ .  
ಯಶನೇ ಪರಲೋಕಾಯ ಭವತ್ಯೇವ ಸುಖಾಯ ಚ .. 9..  
ಪ್ರತ್ಯಕ್ಷಂ ತವ ರಾಜೇಂದ್ರ ಪಾಂಡವೈಸ್ತು ಮಖಃ ಕೃತಃ .  
ರಾಜಸೂಯಃ ಕ್ರತುವರಃ ಸಮಾಪ್ತವರದಕ್ಷಿಣಃ .. 10..  
ಯತ್ರ ಸಾಕ್ಷಾಧ್ಧಿಃ ಕೃಷ್ಣೋ ಯಾದವೇಂದ್ರೋ ಮಹಾಮನಾಃ .  
ಬ್ರಾಹ್ಮಣಾಃ ಪೂರ್ಣವಿದ್ಯಾಶ್ಚ ಭಾರದ್ವಾಜಾದಯಸ್ತಥಾ .. 11..  
ಕೃತ್ವಾ ಯಜ್ಞಂ ಸುಸಂಪೂರ್ಣಂ ಮಾಸಮಾತ್ರೇಣ ಪಾಂಡವೈಃ .  
ಪ್ರಾಪ್ತಂ ಮಹತ್ತರಂ ಕಷ್ಟಂ ವನವಾಸಶ್ಚ ದಾರುಣಃ .. 12..  
ಪೀಡನಂಚೈವ ಪಾಂಚಾಲಾಸ್ತಥಾ ದ್ಯೂತೇ ಪರಾಜಯಃ .  
ವನವಾಸೋ ಮಹತ್ಕಷ್ಟಂ ಕ್ಷ ಗತಂ ಮಖಜಂ ಫಲಂ .. 13..  
ದಾಸತ್ವಂಚ ವಿರಾಟಸ್ಯ ಕೃತಂ ಸರ್ವಮಹಾತ್ಮಭಿಃ .  
ಕೀಚಕೇನ ಪರಿಕ್ಷಿಷ್ಟಾ ದ್ರೌಪದೀ ಚ ಪ್ರಮದ್ವರಾ .. 14..  
ಆಶೀರ್ವಾದಾ ದ್ವಿಜಾತೀನಾಂ ಕ್ಷ ಗತಾಃ ಶುದ್ಧಚೇತಸಾಂ .  
ಭಕ್ತಿರ್ವಾ ವಾಸುದೇವಸ್ಯ ಕ್ಷ ಗತಾ ತತ್ರ ಸಂಕಟೇ .. 15..  
ನ ರಕ್ಷಿತಾ ತದಾ ಬಾಲಾ ಕೇನಾಪಿ ದ್ರುಪದಾತ್ಮಜಾ .  
ಪ್ರಾಪ್ತಕೇಶಗ್ರಹಾ ಕಾಲೇ ಸಾಧ್ವೀ ಚ ವರವರ್ಣಿನೀ .. 16..  
ಕಿಮತ್ರ ಚಿಂತನೀಯಂ ವೈ ಧರ್ಮವೈಗುಣ್ಯಕಾರಣಂ .  
ಕೇಶವೇ ಸತಿ ದೇವೇಶೇ ಧರ್ಮಪುತ್ರೇ ಯುಧಿಷ್ಠಿರೇ .. 17..  
ಭವಿತವ್ಯಮಿತಿ ಪ್ರೋಕ್ತೇ ನಿಷ್ಠಲಃ ಸ್ಯಾತ್ತದಾಗಮಃ .  
ವೇದಮಂತ್ರಾಸ್ತಥಾನ್ಯೇ ಚ ವಿತಥಾಃ ಸ್ಯುರಸಂಶಯಂ .. 18..  
ಸಾಧನಂ ನಿಷ್ಠಲಂ ಸರ್ವಮುಪಾಯಶ್ಚ ನಿರರ್ಥಕಃ .  
ಭವಿತವ್ಯಂ ಭವತ್ಯೇವ ವಚನೇ ಪ್ರತಿಪಾದಕೇ .. 19..  
ಆಗಮೋಽಪ್ಯರ್ಥವಾದಃ ಸ್ಯಾತ್ಪ್ರಿಯಾಃ ಸರ್ವಾ ನಿರರ್ಥಕಾಃ .

ಸ್ವರ್ಗಾರ್ಥಂಚ ತಪೋ ವ್ಯರ್ಥಂ ವರ್ಣಧರ್ಮಶ್ಚ ವೈ ತಥಾ .. 20..  
 ಸರ್ವಂ ಪ್ರಮಾಣಂ ವ್ಯರ್ಥಂ ಸ್ಯಾದ್ಭವಿತವ್ಯೇ ಕೃತೇ ಹೃದಿ .  
 ಉಭಯಂಚಾಪಿ ಮಂತವ್ಯಂ ದೈವಂ ಚೋಪಾಯ ಏವ ಚ .. 21..  
 ಕೃತೇ ಕರ್ಮಣಿ ಚೇತ್ಸಿದ್ಧಿವಿಪರಿತಾ ಯದಾ ಭವೇತ್ .  
 ವೈಗುಣ್ಯಂ ಕಲ್ಪನೀಯಂ ಸ್ಯಾತ್ಪ್ರಾಜ್ಞೈಃ ಪಂಡಿತಮೌಲಿಭಿಃ .. 22..  
 ತತ್ಕರ್ಮ ಬಹುಧಾ ಪ್ರೋಕ್ತಂ ವಿದ್ವದ್ಭಿಃ ಕರ್ಮಕಾರಿಭಿಃ .  
 ಕರ್ತೃಭೇದಾನ್ಮಂತ್ರಭೇದಾದ್ವ್ಯಭೇದಾತ್ತಥಾ ಪುನಃ .. 23..  
 ಯಥಾ ಮಘವತಾ ಪೂರ್ವಂ ವಿಶ್ವರೂಪೋ ವೃತೋ ಗುರುಃ .  
 ವಿಪರೀತಂ ಕೃತಂ ತೇನ ಕರ್ಮ ಮಾತ್ಮಹಿತಾಯ ವೈ .. 24..  
 ದೇವೇಭ್ಯೋ ದಾನವೇಭ್ಯಸ್ತು ಸ್ವಸ್ತೀತ್ಯುಕ್ತ್ವಾ ಪುನಃ ಪುನಃ .  
 ಅಸುರಾ ಮಾತ್ಮಪಕ್ಷೀಯಾಃ ಕೃತಂ ತೇಷಾಂಚ ರಕ್ಷಣಂ .. 25..  
 ದೈತ್ಯಾನ್ ದೃಷ್ಟ್ವಾ ತಿಸಂಪುಷ್ಪಾಂಶ್ಚುಕೋಪ ಮಘವಾ ತದಾ .  
 ಶಿರಾಂಸಿ ತಸ್ಯ ವಜ್ರೇಣ ಚಿಚ್ಛೇದ ತರಸಾ ಹರಿಃ .. 26..  
 ಕ್ರಿಯಾವೈಗುಣ್ಯಮತ್ರೈವ ಕರ್ತೃಭೇದಾದನಂಶಯಂ .  
 ನೋಚೇತ್ಪಂಚಾಲರಾಜೇನ ರೋಷೇಣಾಪಿ ಕೃತಾ ಕ್ರಿಯಾ .. 27..  
 ಭಾರದ್ವಾಜವಿನಾಶಾಯ ಪುತ್ರಸ್ಯೋತ್ಪಾದನಾಯ ಚ .  
 ಧೃಷ್ಟದ್ಯುಮ್ನಃ ಸಮುತ್ಪನ್ನೋ ವೇದಿಮಧ್ಯಾಚ್ಚ ದ್ರೌಪದೀ .. 28..  
 ಪುರಾ ದಶರಥೇನಾಪಿ ಪುತ್ರೇಷ್ಟಿಸ್ತು ಕೃತಾ ಯದಾ .  
 ಅಪುತ್ರಸ್ಯ ಸುತಾಸ್ತಸ್ಯ ಚತ್ವಾರಃ ಸಂಪ್ರಜಜ್ಞಿರೇ .. 29..  
 ಅತಃ ಕ್ರಿಯಾ ಕೃತಾ ಯುಕ್ತ್ಯಾ ಸಿದ್ಧಿದಾ ಸರ್ವಥಾ ಭವೇತ್ .  
 ಅಯುಕ್ತ್ಯಾ ವಿಪರಿತಾ ಸ್ಯಾತ್ಸರ್ವಥಾ ನೃಪಸತ್ತಮ .. 30..  
 ಪಾಂಡವಾನಾಂ ಯಥಾ ಯಜ್ಞೇ ಕಿಂಚಿದ್ವೈಗುಣ್ಯಯೋಗತಃ .  
 ವಿಪರೀತಂ ಫಲಂ ಪ್ರಾಪ್ತಂ ನಿರ್ಜಿತಾಸ್ತೇ ದುರೋದರೇ .. 31..  
 ಸತ್ಯವಾದೀ ತಥಾ ರಾಜನ್ ಧರ್ಮಪುತ್ರೋ ಯುಧಿಷ್ಠಿರಃ .  
 ದ್ರೌಪದೀ ಚ ತಥಾ ಸಾಧ್ವೀ ತಥಾನ್ಯೇಪ್ಯನುಜಾಃ ಶುಭಾಃ .. 32..  
 ಕುದ್ರವ್ಯಯೋಗಾದ್ವೈಗುಣ್ಯಂ ಸಮುತ್ಪನ್ನಂ ಮಖೇಽಥವಾ .  
 ಸಾಭಿಮಾನೈಃ ಕೃತಾದ್ವಾಪಿ ದೂಷಣಂ ಸಮುಪಸ್ಥಿತಂ .. 33..  
 ಸಾತ್ತ್ವಿಕಸ್ತು ಮಹಾರಾಜ ದುರ್ಲಭೋ ವೈ ಮಖಃ ಸ್ಮೃತಃ .  
 ವೈಖಾನಸಮುನೀನಾಂ ಹಿ ವಿಹಿತೋಽಸೌ ಮಹಾಮಖಃ .. 34..  
 ಸಾತ್ತ್ವಿಕಂ ಭೋಜನಂ ಯೇ ವೈ ನಿತ್ಯಂ ಕುರ್ವಂತಿ ತಾಪಸಾಃ .  
 ನ್ಯಾಯಾರ್ಜಿತಂಚ ವನ್ಯಂಚ ತಥಾ ಋಷ್ಯಂ ಸುಸಂಸ್ಕೃತಂ .. 35..

ಪುರೋಡಾಶಪರಾ ನಿತ್ಯಂ ವಿಯೂಪಾ ಮಂತ್ರಪೂರ್ವಕಾಃ .  
 ಶ್ರದ್ಧಾಧಿಕಾ ಮಖಾ ರಾಜನ್ ಸಾತ್ವಿಕಾಃ ಪರಮಾಃ ಸ್ತೃತಾಃ .. 36..  
 ರಾಜಸಾ ದ್ರವ್ಯಬಹುಲಾಃ ಸಯೂಪಾಶ್ಚ ಸುಸಂಸ್ಕೃತಾಃ .  
 ಕ್ಷತ್ರಿಯಾಣಾಂ ವಿಶಾಂಚೈವ ಸಾಭಿಮಾನಾಶ್ಚ ವೈ ಮಖಾಃ .. 37..  
 ತಾಮಸಾ ದಾನವಾನಾಂ ವೈ ಸಕ್ರೋಧಾ ಮದವರ್ಧಕಾಃ .  
 ಸಾಮರ್ಷಾಃ ಸಂಸ್ಕೃತಾಃ ಕ್ರೂರಾ ಮಖಾಃ ಪೋಕ್ತಾ ಮಹಾತ್ಮಭಿಃ .. 38..  
 ಮುನೀನಾಂ ಮೋಕ್ಷಕಾಮಾನಾಂ ವಿರಕ್ತಾನಾಂ ಮಹಾತ್ಮನಾಂ .  
 ಮಾನಸಸ್ತು ಸ್ತೃತೋ ಯಾಗಃ ಸರ್ವಸಾಧನಸಂಯುತಃ .. 39..  
 ಅನ್ಯೇಷು ಸರ್ವಯಜ್ಞೇಷು ಕಿಂಚಿನ್ಮೂನಂ ಭವೇದಪಿ .  
 ದ್ರವ್ಯೇಣ ಶ್ರದ್ಧಯಾ ವಾಸಪಿ ಕ್ರಿಯಯಾ ಬ್ರಾಹ್ಮಣೈಸ್ತಥಾ .. 40..  
 ದೇಶಕಾಲಪೃಥಗ್ವ್ಯಸಾಧನೈಃ ಸಕಲೈಸ್ತಥಾ .  
 ನಾನ್ಯೋ ಭವತಿ ಪೂರ್ಣೇ ವೈ ತಥಾ ಭವತಿ ಮಾನಸಃ .. 41..  
 ಪ್ರಥಮಂ ತು ಮನಃ ಶೋಧ್ಯಂ ಕರ್ತವ್ಯಂ ಗುಣವರ್ಜಿತಂ .  
 ಶುದ್ಧೇ ಮನಸಿ ದೇಹೋ ವೈ ಶುದ್ಧ ಏವ ನ ಸಂಶಯಃ .. 42..  
 ಇಂದ್ರಿಯಾರ್ಥಪರಿತ್ಯಕ್ತಂ ಯದಾ ಜಾತಂ ಮನಃ ಶುಚಿ .  
 ತದಾ ತಸ್ಯ ಮಖಸ್ಯಾಸೌ ಪ್ರಭವೇದಧಿಕಾರವಾನ್ .. 43..  
 ತದಾಸೌ ಮಂಡಪಂ ಕೃತ್ವಾ ಬಹುಯೋಜನವಿಸ್ತೃತಂ .  
 ಸ್ತಂಭೈಶ್ಚ ವಿಪುಲೈಃ ಶ್ಲಕ್ಷ್ಣೈರ್ಯುಜ್ಜಿಯದ್ರುಮಸಂಭವೈಃ .. 44..  
 ವೇದೀಂ ಚ ವಿಶದಾಂ ತತ್ರ ಮನಸಾ ಪರಿಕಲ್ಪಯೇತ್ .  
 ಅಗ್ನಯೋಽಪಿ ತಥಾ ಸ್ಥಾಪ್ಯಾ ವಿಧಿವನ್ಮನಸಾ ಕಿಲ .. 45..  
 ಬ್ರಾಹ್ಮಣಾನಾಂಚ ವರಣಂ ತಥೈವ ಪ್ರತಿಪಾದ್ಯ ಚ .  
 ಬ್ರಹ್ಮಾಧ್ವರ್ಯುಸ್ತಥಾ ಹೋತಾ ಪ್ರಸ್ತೋತಾ ವಿಧಿಪೂರ್ವಕಂ .. 46..  
 ಉದ್ಗಾತಾ ಪ್ರತಿಹರ್ತಾ ಚ ಸಭ್ಯಾಶ್ಚಾನೈ ಯಥಾವಿಧಿ .  
 ಪೂಜನೀಯಾಃ ಪ್ರಯತ್ನೇನ ಮನಸೈವ ದ್ವಿಜೋತ್ತಮಾಃ .. 47..  
 ಪ್ರಾಣೋಽಪಾನಸ್ತಥಾ ವ್ಯಾನಃ ಸಮಾನೋದಾನ ಏವ ಚ .  
 ಪಾವಕಾಃ ಪಂಚ ಏವೈತೇ ಸ್ಥಾಪ್ಯಾ ವೇದ್ಯಾಂ ವಿಧಾನತಃ .. 48..  
 ಗಾರ್ಹಪತ್ಯಸ್ತದಾ ಪ್ರಾಣೋಽಪಾನಶ್ಚಾಹವನೀಯಕಃ .  
 ದಕ್ಷಿಣಾಗ್ನಿಸ್ತಥಾ ವ್ಯಾನಃ ಸಮಾನಶ್ಚಾವಸಥ್ಯಕಃ .. 49..  
 ಸಭ್ಯೋದಾನಃ ಸ್ತೃತಾ ಹ್ಯೇತೇ ಪಾವಕಾಃ ಪರಮೋತ್ಕಟಾಃ .  
 ದ್ರವ್ಯಂಚ ಮನಸಾ ಭಾವ್ಯಂ ನಿರ್ಗುಣಂ ಪರಮಂ ಶುಚಿ .. 50..  
 ಮನ ಏವ ತದಾ ಹೋತಾ ಯಜಮಾನಸ್ತಥೈವ ತತ್ .

ಯಜ್ಞಾಧಿದೇವತಾ ಬ್ರಹ್ಮ ನಿರ್ಗುಣಂ ಚ ಸನಾತನಂ .. 51..  
ಫಲದಾ ನಿರ್ಗುಣಾ ಶಕ್ತಿಃ ಸದಾ ನಿರ್ವೇದದಾ ಶಿವಾ .  
ಬ್ರಹ್ಮವಿದ್ಯಾಖಿಲಾಧಾರಾ ವ್ಯಾಪ್ಯ ಸರ್ವತ್ರ ಸಂಸ್ಥಿತಾ .. 52..  
ತದುದ್ದೇಶೇನ ತದ್ಭವ್ಯಂ ಹುನೇತ್ಪ್ರಾಣಾಗ್ನಿಷು ದ್ವಿಜಃ .  
ಪಶ್ಚಾಚ್ಚಿತ್ತಂ ನಿರಾಲಂಬಂ ಕೃತ್ವಾ ಪ್ರಾಣಾನಪಿ ಪ್ರಭೋ .. 53..  
ಕುಂಡಲೀಮುಖಮಾರ್ಗೇಣ ಹುನೇದ್ಬ್ರಹ್ಮಣಿ ಶಾಶ್ವತೇ .  
ಸ್ವಾನುಭೂತ್ಯಾ ಸ್ವಯಂ ಸಾಕ್ಷಾತ್ಸ್ವಾತ್ಮಭೂತಾಂ ಮಹೇಶ್ವರೀಂ .. 54..  
ಸಮಾಧಿನೈವ ಯೋಗೇನ ಧ್ಯಾಯೇಚ್ಛೇತಸ್ಯನಾಕುಲಃ .  
ಸರ್ವಭೂತಸ್ಥಮಾತ್ಮಾನಂ ಸರ್ವಭೂತಾನಿ ಚಾತ್ಮನಿ .. 55..  
ಯದಾ ಪಶ್ಯತಿ ಭೂತಾತ್ಮಾ ತದಾ ಪಶ್ಯತಿ ತಾಂ ಶಿವಾಂ .  
ದೃಷ್ಟ್ವಾ ತಾಂ ಬ್ರಹ್ಮವಿದ್ಭೂಯಾತ್ಸಚ್ಚಿದಾನಂದರೂಪಿಣೀಂ .. 56..  
ತದಾ ಮಾಯಾದಿಕಂ ಸರ್ವಂ ದಗ್ಧಂ ಭವತಿ ಭೂಮಿಪ .  
ಪ್ರಾರಬ್ಧಂ ಕರ್ಮಮಾತ್ರಂ ತು ಯಾವದ್ದೇಹಂ ಚ ತಿಷ್ಠತಿ .. 57..  
ಜೀವನ್ಮುಕ್ತಸ್ತದಾ ಜಾತೋ ಮೃತೋ ಮೋಕ್ಷಮವಾಪ್ನುಯಾತ್ .  
ಕೃತಕೃತ್ಯೋ ಭವೇತ್ತಾತ ಯೋ ಭಜೇಜ್ಜಗದಂಬಿಕಾಂ .. 58..  
ತಸ್ಮಾತ್ಸರ್ವಪ್ರಯತ್ನೇನ ಧ್ಯೇಯಾ ಶ್ರೀಭುವನೇಶ್ವರೀ .  
ಶ್ರೋತವ್ಯಾ ಚೈವ ಮಂತವ್ಯಾ ಗುರುವಾಕ್ಯಾನುಸಾರತಃ .. 59..  
ರಾಜನ್ನೇವಂ ಕೃತೋ ಯಜ್ಞೋ ಮೋಕ್ಷದೋ ನಾತ್ರ ಸಂಶಯಃ .  
ಅನ್ಯೇ ಯಜ್ಞಾಃ ಸಕಾಮಾಸ್ತು ಪ್ರಭವಂತಿ ಕ್ಷಯೋನ್ಮುಖಾಃ .. 60..  
ಅಗ್ನಿಷ್ಟೋಮೇನ ವಿಧಿವತ್ಸ್ವರ್ಗಕಾಮೋ ಯಜೇದಿತಿ .  
ವೇದಾನುಶಾಸನಂ ಚೈತತ್ಪ್ರವದಂತಿ ಮನೀಷಿಣಃ .. 61..  
ಕ್ಷೀಣೇ ಪುಣ್ಯೇ ಮೃತ್ಯುಲೋಕಂ ವಿಶಂತಿ ಚ ಯಥಾಮತಿ .  
ತಸ್ಮಾತ್ತು ಮಾನಸಃ ಶ್ರೇಷ್ಠೋ ಯಜ್ಞೋಽಪ್ಯಕ್ಷಯ ಏವ ಸಃ .. 62..  
ನ ರಾಜ್ಞಾ ಸಾಧಿತುಂ ಯೋಗ್ಯೋ ಮಖೋಽಸೌ ಜಯಮಿಚ್ಛತಾ .  
ತಾಮಸಸ್ತು ಕೃತಃ ಪೂರ್ವಂ ಸರ್ಪಯಜ್ಞಸ್ತ್ವಯಾಧುನಾ .. 63..  
ವೈರಂ ನಿರ್ವಾಹಿತಂ ರಾಜಂಸ್ತಕ್ಷಕಸ್ಯ ದುರಾತ್ಮನಃ .  
ಯತ್ಕೃತೇ ನಿಹತಾಃ ಸರ್ಪಾಸ್ತ್ವಯಾಽಗ್ನೌ ಕೋಟಿಶಃ ಪರೇ .. 64..  
ದೇವೀಯಜ್ಞಂ ಕುರುಷ್ವಾದ್ಯ ವಿತತಂ ವಿಧಿಪೂರ್ವಕಂ .  
ವಿಷ್ಣುನಾ ಯಃ ಕೃತಃ ಪೂರ್ವಂ ಸೃಷ್ಟ್ಯಾದೌ ನೃಪಸತ್ತಮ .. 65..  
ತಥಾ ತ್ವಂ ಕುರು ರಾಜೇಂದ್ರ ವಿಧಿಂ ತೇ ಪ್ರಬ್ರವೀಮ್ಯಹಂ .  
ಬ್ರಾಹ್ಮಣಾಃ ಸಂತಿ ರಾಜೇಂದ್ರ ವಿಧಿಜ್ಞಾ ವೇದವಿತ್ತಮಾಃ .. 66..

ದೇವೀಬೀಜವಿಧಾನಜ್ಞಾ ಮಂತ್ರಮಾರ್ಗವಿಚಕ್ಷಣಾಃ .  
 ಯಾಜಕಾಸ್ತೇ ಭವಿಷ್ಯಂತಿ ಯಜಮಾನಸ್ವ ಮೇವ ಹಿ .. 67..  
 ಕೃತ್ವಾ ಯಜ್ಞಂ ವಿಧಾನೇನ ದತ್ತ್ವಾ ಪುಣ್ಯಂ ಮಖಾರ್ಜಿತಂ .  
 ಸಮುದ್ಧರ ಮಹಾರಾಜ ಪಿತರಂ ದುರ್ಗತಿಂಗತಂ .. 68..  
 ವಿಪ್ರಾವಮಾನಜಂ ಪಾಪಂ ದುರ್ಘಟಂ ನರಕಪ್ರದಂ .  
 ತಥೈವ ಶಾಪಜೋ ದೋಷಃ ಪ್ರಾಪ್ತಃ ಪಿತ್ರಾ ತವಾನಘ .. 69..  
 ತಥಾ ದುರ್ಮರಣಂ ಪ್ರಾಪ್ತಂ ಸರ್ಪದಂಶೇನ ಭೂಭುಜಾ .  
 ಅಂತರಾಲೇ ತಥಾ ಮೃತ್ಯೂರ್ನ ಭೂಮೌ ಕುಶಸಂಸ್ತರೇ .. 70..  
 ನ ಸಂಗ್ರಾಮೇ ನ ಗಂಗಾಯಾಂ ಸ್ನಾನದಾನಾದಿವರ್ಜಿತಂ .  
 ಮರಣಂ ತೇ ಪಿತುಸ್ತತ್ರ ಸೌಧೇ ಜಾತಂ ಕುರೂದ್ವಹ .. 71..  
 ಕೃಪಣಾನಿ ಚ ಸರ್ವಾಣಿ ನರಕಸ್ಯ ನೃಪೋತ್ತಮ .  
 ತತ್ಕೈಕಂ ಕಾರಣಂ ತಸ್ಯ ನ ಜಾತಂ ಚಾತಿದುರ್ಲಭಂ .. 72..  
 ಯತ್ರ ಯತ್ರ ಸ್ಥಿತಃಪ್ರಾಣೋ ಜ್ಞಾತ್ವಾ ಕಾಲಂ ಸಮಾಗತಂ .  
 ಸಾಧನಾನಾಮಭಾವೇಽಪಿ ಹ್ಯವಶಶ್ಚಾತಿಸಂಕಟೇ .. 73..  
 ಯದಾ ನಿರ್ವೇದಮಾಯಾತಿ ಮನಸಾ ನಿರ್ಮಲೇನ ವೈ .  
 ಪಂಚಭೂತಾತ್ಮಕೋ ದೇಹೋ ಮಮ ಕಿಂಚಾತ್ರ ದುಃಖದಂ .. 74..  
 ಪತತ್ತ್ವದ್ಯ ಯಥಾಕಾಮಂ ಮುಕ್ತೋಽಹಂ ನಿರ್ಗುಣೋಽವ್ಯಯಃ .  
 ನಾಶಾತ್ಮಕಾನಿ ತತ್ತ್ವಾನಿ ತತ್ರ ಕಾ ಪರಿದೇವನಾ .. 75..  
 ಬ್ರಹ್ಮೈವಾಹಂ ನ ಸಂಸಾರೀ ಸದಾ ಮುಕ್ತಃ ಸನಾತನಃ .  
 ದೇಹೇನ ಮಮ ಸಂಬಂಧಃ ಕರ್ಮಣಾ ಪ್ರತಿಪಾದಿತಃ .. 76..  
 ತಾನಿ ಸರ್ವಾಣಿ ಮುಕ್ತಾನಿ ಶುಭಾನಿ ಚೇತರಾಣಿ ಚ .  
 ಮನುಷ್ಯದೇಹಯೋಗೇನ ಸುಖದುಃಖಾನುಸಾಧನಾತ್ .. 77..  
 ವಿಮುಕ್ತೋಽತಿಭಯಾದ್ಭೋರಾದಸ್ಮಾತ್ಸಂಸಾರಸಂಕಟಾತ್ .  
 ಇತ್ಯೇವಂ ಚಿಂತ್ಯಮಾನಸ್ತು ಸ್ನಾನದಾನವಿವರ್ಜಿತಃ .. 78..  
 ಮರಣಂ ಚೇದವಾಪ್ನೋತಿ ಸ ಮುಚ್ಛ್ಯೇಜ್ಜನ್ಮದುಃಖತಃ .  
 ಏಷಾ ಕಾಷ್ಠಾ ಪರಾ ಪ್ರೋಕ್ತಾ ಯೋಗಿನಾಮಪಿ ದುರ್ಲಭಾ .. 79..  
 ಪಿತಾ ತೇ ನೃಪಶಾರ್ದೂಲ ಶ್ರುತ್ವಾ ಶಾಪಂ ದ್ವಿಜೋದಿತಂ .  
 ದೇಹೇ ಮಮತ್ವಂ ಕೃತವಾನ್ನ ನಿರ್ವೇದಮವಾಪ್ತವಾನ್ .. 80..  
 ನೀರೋಗೋ ಮಮ ದೇಹೋಽಯಂ ರಾಜ್ಯಂ ನಿಹತಕಂಟಕಂ .  
 ಕಥಂ ಜೀವಾಮ್ಯಹಂ ಕಾಮಂ ಮಂತ್ರಜ್ಞಾನಾನಯಂತು ವೈ .. 81..  
 ಔಷಧಂ ಮಣಿಮಂತ್ರಂ ಚ ಯಂತ್ರಂ ಪರಮಕಂ ತಥಾ .

ಆರೋಹಣಂ ತಥಾ ಸೌಧೇ ಕೃತವಾನ್ಮೃಪತಿಸ್ತದಾ .. 82..

ನ ಸ್ನಾನಂ ನ ಕೃತಂ ದಾನಂ ನ ದೇವ್ಯಾಃ ಸ್ಮರಣಂ ಕೃತಂ .

ನ ಭೂಮೌ ಶಯನಂ ಚೈವ ದೈವಂ ಮತ್ವಾ ಪರಂ ತಥಾ .. 83..

ಮಗ್ನೋ ಮೋಹಾರ್ಣವೇ ಘೋರೇ ಮೃತಃ ಸೌಧೇಽಹಿನಾ ಹತಃ .

ಕೃತ್ವಾ ಪಾಪಂ ಕಲೇರ್ಯೋಗಾತ್ತಾಪಸಸ್ಯಾವಮಾನಜಂ .. 84..

ಅವಶ್ಯಮೇವ ನರಕಮೇತೈರಾಚರಣೈರ್ಭವೇತ್ .

ತಸ್ಮಾತ್ತಂ ಪಿತರಂ ಪಾಪಾತ್ಸಮುದ್ಧರ ನೃಪೋತ್ತಮ .. 85..

ಸೂತ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ವ್ಯಾಸಸ್ಯಾಮಿತತೇಜಸಃ .

ಸಾಶ್ರುಕಂರೋಽತಿದುಃಖಾತೋರ್ಬಭೂವ ಜನಮೇಜಯಃ .. 86..

ಧಿಗಿದಂ ಜೀವಿತಂ ಮೇಽದ್ಯ ಪಿತಾ ಮೇ ನರಕೇ ಸ್ಥಿತಃ .

ತತ್ಕರೋಮಿ ಯಥೈವಾದ್ಯ ಸ್ವರ್ಗಂ ಯಾತ್ಯುತ್ತರಾಸುತಃ .. 87..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ ಅಂಬಾಯಜ್ಞವಿಧಿವರ್ಣನಂ ನಾಮ ದ್ವಾದಶೋಽಧ್ಯಾಯಃ .. 3.12..

### 3.13 ತ್ರಯೋದಶೋಽಧ್ಯಾಯಃ . ವಿಷ್ಣುನಾನುಷ್ಠಾನವರ್ಣನಂ .

ರಾಜೋವಾಚ .

ಹರಿಣಾ ತು ಕಥಂ ಯಜ್ಞಃ ಕೃತಃ ಪೂರ್ವಂ ಪಿತಾಮಹ .

ಜಗತ್ಕಾರಣರೂಪೇಣ ವಿಷ್ಣುನಾ ಪ್ರಭವಿಷ್ಣುನಾ .. 1..

ಕೇ ಸಹಾಯಾಸ್ತು ತತ್ರಾಸನ್ಬಾಹ್ಮಣಾಃ ಕೇ ಮಹಾಮತೇ .

ಋತ್ವಿಜೋ ವೇದತತ್ತ್ವಜ್ಞಾಸ್ತನ್ಮೇ ಬ್ರೂಹಿ ಪರಂತಪ .. 2..

ಪಶ್ಚಾತ್ಕರೋಮ್ಯಹಂ ಯಜ್ಞಂ ವಿಧಿದೃಷ್ಟೇನ ಕರ್ಮಣಾ .

ಶ್ರುತ್ವಾ ವಿಷ್ಣುಕೃತಂ ಯಾಗಮಂಭಿಕಾಯಾಃ ಸಮಾಹಿತಃ .. 3..

ವ್ಯಾಸ ಉವಾಚ .

ರಾಜಂಭೃಣು ಮಹಾಭಾಗ ವಿಸ್ತರಂ ಪರಮಾದ್ಭುತಂ .

ಯಥಾ ಭಗವತಾ ಯಜ್ಞಃ ಕೃತಶ್ಚ ವಿಧಿಪೂರ್ವಕಃ .. 4..

ವಿಸರ್ಜಿತಾ ಯದಾ ದೇವ್ಯಾ ದತ್ತ್ವಾ ಶಕ್ತಿಶ್ಚ ತಾಸ್ತಯಃ .

ಕಾಜೇಶಾಃ ಪುರುಷಾ ಜಾತಾ ವಿಮಾನವರಮಾಸ್ಥಿತಾಃ .. 5..

ಪ್ರಾಪ್ತಾ ಮಹಾರ್ಣವಂ ಘೋರಂ ತ್ರಯಸ್ತೇ ವಿಬುಧೋತ್ತಮಾಃ .

ಚಕ್ರುಃ ಸ್ಥಾನಾನಿ ವಾಸಾರ್ಥಂ ಸಮುತ್ಪಾದ್ಯ ಧರಾಂ ಸ್ಥಿತಾಃ .. 6..

ಆಧಾರಶಕ್ತಿರಚಲಾ ಮುಕ್ತಾ ದೇವ್ಯಾ ಸ್ವಯಂ ತತಃ .

ತದಾಧಾರಾ ಸ್ಥಿತಾ ಜಾತಾ ಧರಾ ಮೇದಃಸಮನ್ವಿತಾ .. 7..  
 ಮಧುಕೈಟಭಯೋರ್ಮೇದಃ ಸಂಯೋಗಾನ್ಮೇದಿನೀ ಸ್ಮೃತಾ .  
 ಧಾರಣಾಚ್ಚ ಧರಾ ಪ್ರೋಕ್ತಾ ಪೃಥ್ವೀ ವಿಸ್ತಾರಯೋಗತಃ .. 8..  
 ಮಹೀ ಚಾಪಿ ಮಹೀಯಸ್ತ್ವಾ ದ್ವೈತಾ ಸಾ ಶೇಷಮಸ್ತಕೇ .  
 ಗಿರಯಶ್ಚ ಕೃತಾಃ ಸರ್ವೇ ಧಾರಣಾರ್ಥ ಪ್ರವಿಸ್ತರಾಃ .. 9..  
 ಲೋಹಕೀಲಂ ಯಥಾ ಕಾಷ್ಟೇ ತಥಾ ತೇ ಗಿರಯಃ ಕೃತಾಃ .  
 ಮಹೀಧರೋ ಮಹಾರಾಜ ಪ್ರೋಚ್ಯತೇ ವಿಬುದ್ಧೈರ್ಜನೈಃ .. 10..  
 ಜಾತರೂಪಮಯೋ ಮೇರುರ್ಬಹುಯೋಜನವಿಸ್ತರಃ .  
 ಕೃತೋ ಮಣಿಮಯೈಃ ಶೃಂಗೈಃ ಶೋಭಿತಃ ಪರಮಾದ್ಭುತಃ .. 11..  
 ಮರೀಚಿನಾರದೋಽತ್ರಿಶ್ಚ ಪುಲಸ್ತ್ಯಃ ಪುಲಹಃ ಕೃತುಃ .  
 ದಕ್ಷೋ ವಸಿಷ್ಠ ಇತ್ಯೇತೇ ಬ್ರಹ್ಮಣಃ ಪ್ರಥಿತಾಃ ಸುತಾಃ .. 12..  
 ಮರೀಚೀಃ ಕಶ್ಯಪೋ ಜಾತೋ ದಕ್ಷಕನ್ಯಾಸ್ತಯೋದಶ .  
 ತಾಭ್ಯೋ ದೇವಾಶ್ಚ ದೈತ್ಯಾಶ್ಚ ಸಮುತ್ಪನ್ನಾ ಹ್ಯನೇಕಶಃ .. 13..  
 ತತಸ್ತು ಕಾಶ್ಯಪೀ ಸೃಷ್ಟಿಃ ಪ್ರವೃತ್ತಾ ಚಾತಿವಿಸ್ತರಾ .  
 ಮನುಷ್ಯಪಶುಸರ್ಪಾದಿಜಾತಿಭೇದೈರನೇಕಥಾ .. 14..  
 ಬ್ರಹ್ಮಣಶ್ಚಾರ್ಥದೇಹಾತ್ಮ ಮನುಃ ಸ್ವಾಯಂಭುವೋಽಭವತ್ .  
 ಶತರೂಪಾ ತಥಾ ನಾರೀ ಸಂಜಾತಾ ವಾಮಭಾಗತಃ .. 15..  
 ಪ್ರಿಯವ್ರತೋತ್ತಾನಪಾದೌ ಸುತೌ ತನ್ಯಾ ಬಭೂವತುಃ .  
 ತಿಸ್ತಃ ಕನ್ಯಾ ವರಾರೋಹಾ ಹ್ಯಭವನ್ನತಿಸುಂದರೀಃ .. 16..  
 ಏವಂ ಸೃಷ್ಟಿಂ ಸಮುತ್ಪಾದ್ಯ ಭಗವಾನ್ಕಮಲೋದ್ಭವಃ .  
 ಚಕಾರ ಬ್ರಹ್ಮಲೋಕಂಚ ಮೇರುಶೃಂಗೇ ಮನೋಹರಂ .. 17..  
 ವೈಕುಂಠಂ ಭಗವಾನ್ವಿಷ್ಣು ರಮಾರಮಣಮುತ್ತಮಂ .  
 ಕ್ರೀಡಾಸ್ಥಾನಂ ಸುರಮ್ಯಂಚ ಸರ್ವಲೋಕೋಪರಿಸ್ಥಿತಂ .. 18..  
 ಶಿವೋಽಪಿ ಪರಮಂ ಸ್ಥಾನಂ ಕೈಲಾಸಾಖ್ಯಂ ಚಕಾರ ಹ .  
 ಸಮಾಸಾದ್ಯ ಭೂತಗಣಂ ವಿಜಹಾರ ಯಥಾರುಚಿ .. 19..  
 ಸ್ವರ್ಗಸ್ಥಿವಿಷ್ಣುಪೋ ಮೇರುಶಿಖರೋಪರಿ ಕಲ್ಪಿತಃ .  
 ತಚ್ಚ ಸ್ಥಾನಂ ಸುರೇಂದ್ರಸ್ಯ ನಾನಾರತ್ನವಿರಾಜಿತಂ .. 20..  
 ಸಮುದ್ರಮಥನಾತ್ಪ್ರಾಪ್ತಃ ಪಾರಿಜಾತಸ್ತರುತ್ತಮಃ .  
 ಚತುರ್ದಂತಸ್ತಥಾ ನಾಗಃ ಕಾಮಧೇನುಶ್ಚ ಕಾಮದಾ .. 21..  
 ಉಚ್ಚೈಶ್ಚವಾಸ್ತಥಾಶ್ವೋ ವೈ ರಂಭಾದ್ಯಪ್ಸರಸಸ್ತಥಾ .  
 ಇಂದ್ರೇಣೋಪಾತ್ತಮಖಿಲಂ ಜಾತಂ ವೈ ಸ್ವರ್ಗಭೂಷಣಂ .. 22..  
 ಧನ್ವಂತರಿಶ್ಚಂದ್ರಮಾಶ್ಚ ಸಾಗರಾಚ್ಚ ಸಮುದ್ಭವೌ .

ಸ್ವರ್ಗಸ್ಥಿತೌ ವಿರಾಜೇತೇ ದೇವೌ ಬಹುಗಣೈರ್ವೃತೌ .. 23..  
 ಏವಂ ಸೃಷ್ಟಿಃ ಸಮುತ್ಪನ್ನಾ ತ್ರಿವಿಧಾ ನೃಪಸತ್ತಮ .  
 ದೇವತಿಯರ್ಜ್ಯನುಷ್ಯಾದಿಭೇದೈರ್ವಿವಿಧಕಲ್ಪಿತಾ .. 24..  
 ಅಂಡಜಾಃ ಸ್ವೇದಜಾಶ್ಚೈವ ಚೋದ್ಭಿಜ್ಜಾಶ್ಚ ಜರಾಯುಜಾಃ .  
 ಚತುರ್ಭೇದೈಃ ಸಮುತ್ಪನ್ನಾ ಜೀವಾಃ ಕರ್ಮಯುತಾಃ ಕಿಲ .. 25..  
 ಏವಂ ಸೃಷ್ಟಿಂ ಸಮಾಸಾದ್ಯ ಬ್ರಹ್ಮವಿಷ್ಣುಮಹೇಶ್ವರಾಃ .  
 ವಿಹಾರಂ ಸ್ವೇಷು ಸ್ಥಾನೇಷು ಚಕ್ರುಃ ಸರ್ವೇ ಯಥೇಷ್ಟಿತಂ .. 26..  
 ಏವಂ ಪ್ರವರ್ತೀತೇ ಸರ್ಗೇ ಭಗವಾನ್ಪ್ರಭುರಚ್ಯುತಃ .  
 ಮಹಾಲಕ್ಷ್ಮ್ಯಾ ಸಮಂ ತತ್ರ ಚಿಕ್ರೀಡ ಭುವನೇ ಸ್ವಕೇ .. 27..  
 ಏಕಸ್ಮಿನ್ನಮಯೇ ವಿಷ್ಣುರ್ವೈಕುಂಠೇ ಸಂಸ್ಥಿತಃ ಪುರಾ .  
 ಸುಧಾಸಿಂಧುಸ್ಥಿತಂ ದ್ವೀಪಂ ಸಸ್ಮಾರ ಮಣಿಮಂಡಿತಂ .. 28..  
 ಯತ್ರ ದೃಷ್ಟ್ವಾ ಮಹಾಮಾಯಾಂ ಮಂತ್ರಶ್ಚಾಸಾದಿತಃ ಶುಭಃ .  
 ಸ್ಮತ್ಪಾ ತಾಂ ಪರಮಾಂ ಶಕ್ತಿಂ ಸ್ತ್ರೀಭಾವಂ ಗಮಿತೋ ಯಥಾ .. 29..  
 ಯಜ್ಞಂ ಕರ್ತುಂ ಮನಶ್ಚಕ್ರೇ ಅಂಬಿಕಾಯಾ ರಮಾಪತಿಃ .  
 ಉತ್ತೀರ್ಯ ಭುವನಾತ್ಸ್ಮಾತ್ಸಮಾಹೂಯ ಮಹೇಶ್ವರಂ .. 30..  
 ಬ್ರಹ್ಮಾಣಂ ವರುಣಂ ಶಕ್ರಂ ಕುಬೇರಂ ಪಾವಕಂ ಯಮಂ .  
 ವಸಿಷ್ಠಂ ಕಶ್ಯಪಂ ದಕ್ಷಂ ವಾಮದೇವಂ ಬೃಹಸ್ಪತಿಂ .. 31..  
 ಸಂಭಾರಂ ಕಲ್ಪಯಾಮಾಸ ಯಜ್ಞಾರ್ಥಂ ಚಾತಿವಿಸ್ತರಂ .  
 ಮಹಾವಿಭವಸಂಯುಕ್ತಂ ಸಾತ್ತ್ವಿಕಂಚ ಮನೋಹರಂ .. 32..  
 ಮಂಡಪಂ ವಿತತಂ ತತ್ರ ಕಾರಯಾಮಾಸ ಶಿಲ್ಪಿಭಿಃ .  
 ಋತ್ವಿಜೋ ವರಯಾಮಾಸ ಸಪ್ತವಿಂಶತಿಸುವ್ರತಾನ್ .. 33..  
 ಚಿತಿಂಚ ಕಾರಯಾಮಾಸ ವೇದೀಶ್ಚೈವ ಸುವಿಸ್ತರಾಃ .  
 ಪ್ರಜೇಪುರ್ಬ್ರಾಹ್ಮಣಾ ಮಂತ್ರಾಂದೇವ್ಯಾ ಬೀಜಸಮನ್ವಿತಾನ್ .. 34..  
 ಜುಹುವಸ್ತೇ ಹವಿಃ ಕಾಮಂ ವಿಧಿವತ್ಪರಿಕಲ್ಪಿತೇ .  
 ಕೃತೇ ತು ವಿತತೇ ಹೋಮೇ ವಾಗುವಾಚಾಶರೀರಿಣೀ .. 35..  
 ವಿಷ್ಣುಂ ತದಾ ಸಮಾಭಾಷ್ಯ ಸುಸ್ವರಾ ಮಧುರಾಕ್ಷರಾ .  
 ವಿಷ್ಣೋ ತ್ವಂ ಭವ ದೇವಾನಾಂ ಹರೇ ಶ್ರೇಷ್ಠತಮಃ ಸದಾ .. 36..  
 ಮಾನ್ಯಶ್ಚ ಪೂಜನೀಯಶ್ಚ ಸಮರ್ಥಶ್ಚ ಸುರೇಷ್ವಪಿ .  
 ಸರ್ವೇ ತ್ವಾಮರ್ಚಯಿಷ್ಯಂತಿ ಬ್ರಹ್ಮಾದ್ಯಾಶ್ಚ ಸವಾಸವಾಃ .. 37..  
 ಪ್ರಭವಿಷ್ಯಂತಿ ಭೋ ಭಕ್ತ್ಯಾ ಮಾನವಾ ಭುವಿ ಸರ್ವತಃ .  
 ವರದನ್ತ್ವಂ ಚ ಸರ್ವೇಷಾಂ ಭವಿತಾ ಮಾನವೇಷು ವೈ .. 38..



ಕಾಮದಃ ಸರ್ವದೇವಾನಾಂ ಪರಮಃ ಪರಮೇಶ್ವರಃ .  
 ಸರ್ವಯಜ್ಞೇಷು ಮುಖ್ಯಸ್ತ್ವಂ ಪೂಜ್ಯಃ ಸರ್ವೈಶ್ಚ ಯಾಜ್ಞಿಕೈಃ .. 39..  
 ತ್ವಾಂ ಜನಾಃ ಪೂಜಯಿಷ್ಯಂತಿ ವರದಸ್ತ್ವಂ ಭವಿಷ್ಯಸಿ .  
 ಶ್ರಯಿಷ್ಯಂತಿ ಚ ದೇವಾಸ್ತ್ವಾಂ ದಾನವೈರತಿಪೀಡಿತಾಃ .. 40..  
 ಶರಣಸ್ತ್ವಂಚ ಸರ್ವೇಷಾಂ ಭವಿತಾ ಪುರುಷೋತ್ತಮ .  
 ಪುರಾಣೇಷು ಚ ಸರ್ವೇಷು ವೇದೇಷು ವಿತತೇಷು ಚ .. 41..  
 ತ್ವಂ ವೈ ಪೂಜ್ಯತಮಃ ಕಾಮಂ ಕೀರ್ತಿಸ್ತವ ಭವಿಷ್ಯತಿ .  
 ಯದಾ ಯದಾ ಹಿ ಧರ್ಮಸ್ಯ ಗ್ಲಾನಿರ್ಭವತಿ ಭೂತಲೇ .. 42..  
 ತದಾಂಶೇನಾವತೀರ್ಯಾಶು ಕರ್ತವ್ಯಂ ಧರ್ಮರಕ್ಷಣಂ .  
 ಅವತಾರಾಃ ಸುವಿಖ್ಯಾತಾಃ ಪೃಥಿವ್ಯಾಂ ತವ ಭಾಗಶಃ .. 43..  
 ಭವಿಷ್ಯಂತಿ ಧರಾಯಾಂ ವೈ ಮಾನನೀಯಾ ಮಹಾತ್ಮನಾಂ .  
 ಅವತಾರೇಷು ಸರ್ವೇಷು ನಾನಾಯೋನಿಷು ಮಾಧವ .. 44..  
 ವಿಖ್ಯಾತಃ ಸರ್ವಲೋಕೇಷು ಭವಿತಾ ಮಧುಸೂದನ .  
 ಅವತಾರೇಷು ಸರ್ವೇಷು ಶಕ್ತಿಸ್ತೇ ಸಹಚಾರಿಣೀ .. 45..  
 ಭವಿಷ್ಯತಿ ಮಮಾಂಶೇನ ಸರ್ವಕಾರ್ಯಪ್ರಸಾಧಿನೀ .  
 ವಾರಾಹೀ ನಾರಸಿಂಹೀ ಚ ನಾನಾಭೇದೈರನೇಕಧಾ .. 46..  
 ನಾನಾಯುಧಾಃ ಶುಭಾಕಾರಾಃ ಸರ್ವಾಭರಣಮಂಡಿತಾಃ .  
 ತಾಭಿಯುಕ್ತಃ ಸದಾ ವಿಷ್ಣೋ ಸುರಕಾರ್ಯಾಣಿ ಮಾಧವ .. 47..  
 ಸಾಧಯಿಷ್ಯಸಿ ತತ್ಸರ್ವಂ ಮದ್ಗತ್ತವರದಾನತಃ .  
 ತಾಸ್ತ್ವಯಾ ನಾವಮಂತವ್ಯಾಃ ಸರ್ವದಾ ಗರ್ವಲೇಶತಃ .. 48..  
 ಪೂಜನೀಯಾಃ ಪ್ರಯತ್ನೇನ ಮಾನನೀಯಾಶ್ಚ ಸರ್ವಥಾ .  
 ನೂನಂ ತಾ ಭಾರತೇ ಖಂಡೇ ಶಕ್ತಯಃ ಸರ್ವಕಾಮದಾಃ .. 49..  
 ಭವಿಷ್ಯಂತಿ ಮನುಷ್ಯಾಣಾಂ ಪೂಜಿತಾಃ ಪ್ರತಿಮಾಸು ಚ .  
 ತಾಸಾಂ ತವ ಚ ದೇವೇಶ ಕೀರ್ತಿಃ ಸ್ಯಾಂದಖಿಲೇಷ್ಟಪಿ .. 50..  
 ದ್ವೀಪೇಷು ಸಪ್ತಸ್ವಪಿ ಚ ವಿಖ್ಯಾತಾ ಭುವಿ ಮಂಡಲೇ .  
 ತಾಶ್ಚ ತ್ವಾಂ ವೈ ಮಹಾಭಾಗ ಮಾನವಾ ಭುವಿ ಮಂಡಲೇ .. 51..  
 ಅರ್ಚಯಿಷ್ಯಂತಿ ವಾಂಛಾರ್ಥಂ ಸಕಾಮಾಃ ಸತತಂ ಹರೇ .  
 ಅರ್ಚಾಸು ಚೋಪಹಾರೈಶ್ಚ ನಾನಾಭಾವಸಮನ್ವಿತಾಃ .. 52..  
 ಪೂಜಯಿಷ್ಯಂತಿ ವೇದೋಕ್ತೈರ್ಮಂತ್ರೈರ್ನಾಮಜಪೈಸ್ತಥಾ .  
 ಮಹಿಮಾ ತವ ಭೂಲೋಕೇ ಸ್ವರ್ಗೇ ಚ ಮಧುಸೂದನ .. 53..  
 ಪೂಜನಾದ್ವೇವದೇವೇಶ ವೃದ್ಧಿಮೇಷ್ಯತಿ ಮಾನವೈಃ .

ವ್ಯಾಸ ಉವಾಚ .

ಇತಿ ದತ್ತಾ ವರಾನ್ವಾಣೇ ವಿರರಾಮ ಖಸಂಭವಾ .. 54..

ಭಗವಾನಪಿ ಪ್ರೀತಾತ್ಮಾ ಹ್ಯಭವಚ್ಛವಣಾದಿವ .

ಸಮಾಪ್ಯ ವಿಧಿವದ್ಯಜ್ಞಂ ಭಗವಾನ್ವರಿರೀಶ್ವರಃ .. 55..

ವಿಸರ್ಜಯಿತ್ವಾ ತಾಂದೇವಾನ್ಬಹ್ಮಪುತ್ರಾನ್ಮನೀನಥ .

ಜಗಾಮಾನುಚರೈಃ ಸಾಧಂ ವೈಕುಂಠಂ ಗರುಡಧ್ವಜಃ .. 56..

ಸ್ವಾನಿ ಸ್ವಾನಿ ಚ ಧಿಷ್ಣಾನ್ಯನಿ ಪುನಃ ಸರ್ವೇ ಸುರಾಸ್ತತಃ .

ಮುನಯೋ ವಿಸ್ಮಿತಾ ವಾರ್ತಾಂ ಕುರ್ವಂತಸ್ತೇ ಪರಸ್ಪರಂ .. 57..

ಯಯುಃ ಪ್ರಮುದಿತಾಃ ಕಾಮಂ ಸ್ವಾಶ್ರಮಾನ್ವಾವನಾನಥ .. 58..

ಶ್ರುತ್ವಾ ವಾಣೀಂ ಪರಮವಿಶದಾಂ ವ್ಯೋಮಜಾಂ ಶ್ರೋತ್ರರಮ್ಯಾಂ

ಸರ್ವೇಷಾಂ ವೈ ಪ್ರಕೃತಿವಿಷಯೇ ಭಕ್ತಿಭಾವಶ್ಚ ಜಾತಃ .

ಚಕ್ರುಃ ಸರ್ವೇ ದ್ವಿಜಮುನಿಗಣಾಃ ಪೂಜನಂ ಭಕ್ತಿಯುಕ್ತಾ-

ಸ್ತಸ್ಯಾಃ ಕಾಮಂ ನಿಖಿಲಫಲದಂ ಚಾಗಮೋಕ್ತಂ ಮುನೀಂದ್ರಾಃ .. 59..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ

ಅಂಬಿಕಾಮಖಸ್ಯ ವಿಷ್ಣುನಾನುಷ್ಠಾನವರ್ಣನಂ ತ್ರಯೋದಶೋಽಧ್ಯಾಯಃ .. 3.13..

3.14 ಚತುರ್ದಶೋಽಧ್ಯಾಯಃ . ಯುಧಾಜಿದ್ವೀರಸೇನಯೋರ್ಯುದ್ಧಾರ್ಥಂ  
ಸಜ್ಜೀಭವನಂ .

ಜನಮೇಜಯ ಉವಾಚ .

ಶ್ರುತೋ ವೈ ಹರಿಣಾ ಕ್ಲೃಪ್ತೋ ಯಜ್ಞೋ ವಿಸ್ತರತೋ ದ್ವಿಜ .

ಮಹಿಮಾನಂ ತಥಾಂಬಾಯಾ ವದ ವಿಸ್ತರತೋ ಮಮ .. 1..

ಶ್ರುತ್ವಾ ದೇವ್ಯಾಶ್ಚರಿತ್ರಂ ವೈ ಕುರ್ವೇ ಮಖಮನುತ್ತಮಂ .

ಪ್ರಸಾದಾತ್ತವ ವಿಪ್ರೇಂದ್ರ ಭವಿಷ್ಯಾಮಿ ಚ ಪಾವನಃ .. 2..

ವ್ಯಾಸ ಉವಾಚ .

ಶೃಣು ರಾಜನ್ವವಕ್ಷ್ಯಾಮಿ ದೇವ್ಯಾಶ್ಚರಿತಮುತ್ತಮಂ .

ಇತಿಹಾಸಂ ಪುರಾಣಂಚ ಕಥಯಾಮಿ ಸುವಿಸ್ತರಂ .. 3..

ಕೋಸಲೇಷು ನೃಪಶ್ರೇಷ್ಠಃ ಸೂರ್ಯವಂಶಸಮುದ್ಭವಃ .

ಪುಷ್ಯಪುತ್ರೋ ಮಹಾತೇಜಾ ಧ್ರುವಸಂಧಿರಿತಿ ಸ್ಮೃತಃ .. 4..

ಧರ್ಮಾತ್ಮಾ ಸತ್ಯಸಂಧಶ್ಚ ವರ್ಣಾಶ್ರಮಹಿತೇ ರತಃ .

ಅಯೋಧ್ಯಾಯಾಂ ಸಮೃದ್ಧಾಯಾಂ ರಾಜ್ಯಂ ಚಕ್ರೇ ಶುಚಿವ್ರತಃ .. 5..

ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚಾನೈಃ ತಥಾ ದ್ವಿಜಾಃ .  
 ಸ್ವಾಂ ಸ್ವಾಂ ವೃತ್ತಿಂ ಸಮಾಸ್ಥಾಯ ತದ್ರಾಜ್ಯೇ ಧರ್ಮತೋಽಭವನ್ .. 6..  
 ನ ಚೌರಾಃ ಪಿಶುನಾ ಧೂರ್ತಾಸ್ತಸ್ಯ ರಾಜ್ಯೇ ಚ ಕುತ್ರಚಿತ್ .  
 ದಂಭಾಃ ಕೃತಘ್ನಾ ಮೂರ್ಖಾಶ್ಚ ವಸಂತಿ ಕಿಲ ಮಾನವಾಃ .. 7..  
 ಏವಂ ವೈ ವರ್ತಮಾನಸ್ಯ ನೃಪಸ್ಯ ಕುರುಸತ್ತಮ .  
 ದ್ವೇ ಪತ್ನ್ಯೋ ರೂಪಸಂಪನ್ನೇ ಹ್ಯಾಸತುಃ ಕಾಮಭೋಗದೇ .. 8..  
 ಮನೋರಮಾ ಧರ್ಮಪತ್ನೀ ಸುರೂಪಾಽತಿವಿಚಕ್ಷಣಾ .  
 ಲೀಲಾವತೀ ದ್ವಿತೀಯಾ ಚ ಸಾಽಪಿ ರೂಪಗುಣಾನ್ವಿತಾ .. 9..  
 ವಿಜಹಾರ ಸಪತ್ನೀಭ್ಯಾಂ ಗೃಹೇಷೂಪವನೇಷು ಚ .  
 ಕ್ರೀಡಾಗಿರೌ ದೀರ್ಘಿಕಾಸು ಸೌಧೇಷು ವಿವಿಧೇಷು ಚ .. 10..  
 ಮನೋರಮಾ ಶುಭೇ ಕಾಲೇ ಸುಷುವೇ ಪುತ್ರಮುತ್ತಮಂ .  
 ಸುದರ್ಶನಾಭಿಧಂ ಪುತ್ರಂ ರಾಜಲಕ್ಷಣಸಂಯುತಂ .. 11..  
 ಲೀಲಾವತ್ಯಪಿ ತತ್ಪತ್ನೀ ಮಾಸೇನೈಕೇನ ಭಾಮಿನೀ .  
 ಸುಷುವೇ ಸುಂದರಂ ಪುತ್ರಂ ಶುಭೇ ಪಕ್ಷೇ ದಿನೇ ತಥಾ .. 12..  
 ಚಕಾರ ನೃಪತಿಸ್ತತ್ರ ಜಾತಕರ್ಮಾದಿಕಂ ದ್ವಯೋಃ .  
 ದದೌ ದಾನಾನಿ ವಿಪ್ರೇಭ್ಯಃ ಪುತ್ರಜನ್ಮಪ್ರಮೋದಿತಃ .. 13..  
 ಪ್ರೀತಿಂ ತಯೋಃ ಸಮಾಂ ರಾಜಾ ಚಕಾರ ಸುತಯೋರ್ನೃಪ .  
 ನೃಪಶ್ಚಕಾರ ಸೌಹಾರ್ದೇಷ್ಟಂತರಂ ನ ಕದಾಚನ .. 14..  
 ಚೂಡಾಕರ್ಮ ತಯೋಶ್ಚಕ್ರೇ ವಿಧಿನಾ ನೃಪಸತ್ತಮಃ .  
 ಯಥಾವಿಭವಮೇವಾಸೌ ಪ್ರೀತಿಯುಕ್ತಃ ಪರಂತಪಃ .. 15..  
 ಕೃತಚೂಡೌ ಸುತೌ ಕಾಮಂ ಜಹ್ರತುರ್ನೃಪತೇರ್ಮನಃ .  
 ಕ್ರೀಡಮಾನಾವುಭೌ ಕಾಂತೌ ಲೋಕಾನಾಮನುರಂಜಕೌ .. 16..  
 ತಯೋಃ ಸುದರ್ಶನೋ ಜ್ಯೇಷ್ಠೋ ಲೀಲಾವತ್ಯಾಃ ಸುತಃ ಶುಭಃ .  
 ಶತ್ರುಜಿತ್ಸಂಜ್ಞಕಃ ಕಾಮಂ ಚಾಟುವಾಕ್ಯೋ ಬಭೂವ ಹ .. 17..  
 ನೃಪತೇಃ ಪ್ರೀತಿಜನಕೋ ಮಂಜುವಾಕ್ಯಾರುದರ್ಶನಃ .  
 ಪ್ರಜಾನಾಂ ವಲ್ಲಭಃ ಸೋಽಭೂತ್ತಥಾ ಮಂತ್ರಿಜನಸ್ಯ ವೈ .. 18..  
 ತಥಾ ತಸ್ಮಿನ್ನೃಪಃ ಪ್ರೀತಿಂಚಕಾರ ಗುಣಯೋಗತಃ .  
 ಮಂದಭಾಗ್ಯಾನ್ಮಂದಭಾವೋ ನ ತಥಾ ವೈ ಸುದರ್ಶನೇ .. 19..  
 ಏವಂ ಗಚ್ಛತಿ ಕಾಲೇ ತು ಧ್ರುವಸಂಧಿರ್ನೃಪೋತ್ತಮಃ .  
 ಜಗಾಮ ವನಮಧ್ಯೇಽಸೌ ಮೃಗಯಾಭಿರತಃ ಸದಾ .. 20..  
 ನಿಘ್ನನ್ಮೃಗಾನ್ ರುರೂಂಕಂಬೂನ್ಮೂಕರಾನ್ಗವಯಾಂಭಶಾನ್ .  
 ಮಹಿಷಾಂಭರಭಾನ್ವಡ್ಗಾಂಶ್ಚಿಕ್ರೀಡ ನೃಪತಿರ್ವನೇ .. 21..

ಕ್ರೀಡಮಾನೇ ನೃಪೇ ತತ್ರ ವನೇ ಘೋರೇಽತಿದಾರುಣೇ .  
 ಉದತಿಷ್ಠನ್ನಿಕುಂಜಾತ್ತು ಸಿಂಹಃ ಪರಮಕೋಪನಃ .. 22..  
 ರಾಜ್ಞಾ ಶಿಲೀಮುಖೇನಾದೌ ವಿಧ್ಧಃ ಕ್ರೋಧವಶಂ ಗತಃ .  
 ದೃಷ್ಟ್ವಾ ಗ್ರೀ ನೃಪತಿಂ ಸಿಂಹೋ ನನಾದ ಮೇಘನಿಃಸ್ವನಃ .. 23..  
 ಕೃತ್ವಾ ಚೋರ್ಧ್ವಂ ಸ ಲಾಂಗೂಲಂ ಪ್ರಸಾರಿತಬೃಹತ್ಪಟಃ .  
 ಹಂತುಂ ನೃಪತಿಮಾಕಾಶಾದುತ್ತಪಾತಾತಿಕೋಪನಃ .. 24..  
 ನೃಪತಿಸ್ತರಸಾ ವೀಕ್ಷ್ಯ ದಧಾರಾಸಿಂ ಕರೇ ತದಾ .  
 ವಾಮೇ ಚರ್ಮ ಸಮಾದಾಯ ಸ್ಥಿತಃ ಸಿಂಹ ಇವಾಪರಃ .. 25..  
 ನೇವಕಾಸ್ತಸ್ಯ ಯೇ ಸರ್ವೇ ತೇಽಪಿ ಬಾಣಾನ್ವೃಥಕೃಧಕ್ .  
 ಅಮುಂಚನ್ಮುಪಿತಾಃ ಕಾಮಂ ಸಿಂಹೋಪರಿ ರುಷಾನ್ವಿತಾಃ .. 26..  
 ಹಾಹಾಕಾರೋ ಮಹಾನಾಸೀತ್ನಂಪ್ರಹಾರಶ್ಚ ದಾರುಣಃ .  
 ಉತ್ಪಪಾತ ತತಃ ಸಿಂಹೋ ನೃಪಸ್ಯೋಪರಿ ದಾರುಣಃ .. 27..  
 ತಂ ಪತಂತಂ ಸಮಾಲೋಕ್ಯ ಖಡ್ಗೇನಾಭ್ಯಹನನ್ಮೃಪಃ .  
 ಸೋಽಪಿ ಕ್ರೂರೈರ್ನಖಾಗ್ನಿಶ್ಚ ತತ್ರಾಗತ್ಯ ವಿದಾರಿತಃ .. 28..  
 ಸ ನಖೈರಾಹತೋ ರಾಜಾ ಪಪಾತ ಚ ಮಮಾರ ವೈ .  
 ಚುಕ್ತುಶುಃ ಸೈನಿಕಾಸ್ತೇ ತು ನಿರ್ಜಘ್ನುವಿಶಿಖೈಸ್ತದಾ .. 29..  
 ಮೃತಃ ಸಿಂಹೋಽಪಿ ತತ್ರೈವ ಭೂಪತಿಶ್ಚ ತಥಾ ಮೃತಃ .  
 ಸೈನಿಕೈರ್ಮಂತ್ರಿಮುಖ್ಯಾಶ್ಚ ತತ್ರಾಗತ್ಯ ನಿವೇದಿತಾಃ .. 30..  
 ಪರಲೋಕಗತಂ ಭೂಪಂ ಶ್ರುತ್ವಾ ತೇ ಮಂತ್ರಿಸತ್ತಮಾಃ .  
 ಸಂಸ್ಕಾರಂ ಕಾರಯಾಮಾಸುರ್ಗತ್ವಾ ತತ್ರ ವನಾಂತಿಕೇ .. 31..  
 ಪರಲೋಕಕ್ರಿಯಾಂ ಸರ್ವಾಂ ವಸಿಷ್ಠೋ ವಿಧಿಪೂರ್ವಕಂ .  
 ಕಾರಯಾಮಾಸ ತತ್ರೈವ ಪರಲೋಕಸುಖಾವಹಂ .. 32..  
 ಪ್ರಜಾಃ ಪ್ರಕೃತಯಶ್ಚೈವ ವಸಿಷ್ಠಶ್ಚ ಮಹಾಮುನಿಃ .  
 ಸುದರ್ಶನಂ ನೃಪಂ ಕರ್ತುಂ ಮಂತ್ರಂ ಚಕ್ರುಃ ಪರಸ್ಪರಂ .. 33..  
 ಧರ್ಮಪತ್ನೀಸುತಃ ಶಾಂತಃ ಪುರುಷಶ್ಚ ಸುಲಕ್ಷಣಃ .  
 ಅಯಂ ನೃಪಾಸನಾರ್ಹಶ್ಚ ಹ್ಯಬ್ಜುವನ್ಮಂತ್ರಿಸತ್ತಮಾಃ .. 34..  
 ವಸಿಷ್ಠೋಽಪಿ ತಥೈವಾಹ ಯೋಗ್ಯೋಽಯಂ ನೃಪತೇಃ ಸುತಃ .  
 ಬಾಲೋಽಪಿ ಧರ್ಮವಾನ್ ರಾಜಾ ನೃಪಾಸನಮಿಹಾರ್ಹತಿ .. 35..  
 ಕೃತೇ ಮಂತ್ರೇ ಮಂತ್ರಿವೃದ್ಧೈರ್ಯುಧಾಜಿನ್ನಾಮ ಪಾರ್ಥಿವಃ .  
 ತತ್ರಾಜಗಾಮ ತರಸಾ ಶ್ರುತ್ವಾ ತೂಜ್ಜಯಿನೀಪತಿಃ .. 36..  
 ಮೃತಂ ಜಾಮಾತರಂ ಶ್ರುತ್ವಾ ಲೀಲಾವತ್ಯಾಃ ಪಿತಾ ತದಾ .

ತತ್ರಾಜಗಾಮ ತ್ವರಿತೋ ದೌಹಿತ್ರಪ್ರಿಯಕಾಮ್ಯಯಾ .. 37..  
 ವೀರಸೇನಸ್ತಥಾಽಽಯಾತಃ ಸುದರ್ಶನಹಿತೇಚ್ಛಯಾ .  
 ಕಲಿಂಗಾಧಿಪತಿಶ್ಚೈವ ಮನೋರಮಾಪಿತಾ ನೃಪಃ .. 38..  
 ಉಭೌ ತೌ ಸೈನ್ಯಸಂಯುಕ್ತೌ ನೃಪೌ ಸಾಧ್ವಸಸಂಸ್ಥಿತೌ .  
 ಚಕ್ರತುರ್ಮಂತ್ರಿಮುಖ್ಯೈಸ್ತೈರ್ಮಂತ್ರಂ ರಾಜ್ಯಸ್ಯ ಕಾರಣಾತ್ .. 39..  
 ಯುಧಾಜಿತ್ತು ತದಾಪೃಚ್ಛಜ್ಜೇಷ್ಠಃ ಕಃ ಸುತತೋರ್ವ್ಯಯೋಃ .  
 ರಾಜ್ಯಂ ಪ್ರಾಪ್ನೋತಿ ಜ್ಯೇಷ್ಠೋ ವೈ ನ ಕನೀಯಾನ್ಕದಾಚನ .. 40..  
 ವೀರಸೇನೋಽಪಿ ತತ್ರಾಹ ಧರ್ಮಪತ್ನೀಸುತಃ ಕಿಲ .  
 ರಾಜ್ಯಾರ್ಹಃ ಸ ಯಥಾ ರಾಜನ್ ಶಾಸ್ತ್ರಜ್ಞೇಭ್ಯೋ ಮಯಾ ಶ್ರುತಂ .. 41..  
 ಯುಧಾಜಿತ್ತುನರಾಹೇದಂ ಜ್ಯೇಷ್ಠೋಽಯಂ ಚ ಯಥಾ ಗುಣೈಃ .  
 ರಾಜಲಕ್ಷಣಸಂಯುಕ್ತೋ ನ ತಥಾಯಂ ಸುದರ್ಶನಃ .. 42..  
 ವಿವಾದೋಽತ್ರ ಸುಸಂಪನ್ನೋ ನೃಪಯೋಸ್ತತ್ರ ಲುಬ್ಧಯೋಃ .  
 ಕಃ ಸಂದೇಹಮಪಾಕರ್ತುಂ ಕ್ಷಮಃ ಸ್ಯಾದತಿಸಂಕಟೇ .. 43..  
 ಯುಧಾಜಿನ್ಮಂತ್ರಿಣಃ ಪ್ರಾಹ ಯೂಯಂ ಸ್ವಾರ್ಥಪರಾಃ ಕಿಲ .  
 ಸುದರ್ಶನಂ ನೃಪಂ ಕೃತ್ವಾ ಧನಂ ಭೋಕ್ತುಂ ಕಿಲೇಚ್ಛಥ .. 44..  
 ಯುಷ್ಮಾಕಂ ತು ವಿಚಾರೋಽಯಂ ಮಯಾ ಜ್ಞಾತಸ್ತಥೇಂಗಿತೈಃ .  
 ಶತ್ರುಜಿತ್ನಬಲಸ್ತಸ್ಮಾತ್ಸಮ್ಮತೋ ವೋ ನೃಪಾಸನೇ .. 45..  
 ಮಯಿ ಜೀವತಿ ಕಃ ಕುರ್ಯಾತ್ಕನೀಯಾಂಸಂ ನೃಪಂ ಕಿಲ .  
 ತ್ಯಕ್ತ್ವಾ ಜ್ಯೇಷ್ಠಂ ಗುಣಾರ್ಹಂಚ ಸೇನಯಾ ಚ ಸಮನ್ವಿತಂ .. 46..  
 ನೂನಂ ಯುದ್ಧಂ ಕರಿಷ್ಯಾಮಿ ತಸ್ಮಿನ್ನಡ್ಗಸ್ಯ ಮೇದಿನೀ .  
 ಧಾರಯಾ ಚ ದ್ವಿಧಾ ಭೂಯಾದ್ಯುಷ್ಮಾಕಂ ತತ್ರ ಕಾ ಕಥಾ .. 47..  
 ವೀರಸೇನಸ್ತು ತಚ್ಛ್ರುತ್ವಾ ಯುಧಾಜಿತಮಭಾಷತ .  
 ಬಾಲೌ ದ್ವೌ ಸದೃಶಪ್ರಜ್ಞೌ ಕೋ ಭೇದೋಽತ್ರ ವಿಚಕ್ಷಣ .. 48..  
 ಏವಂ ವಿವದಮಾನೌ ತೌ ಸಂಸ್ಥಿತೌ ನೃಪತೀ ತದಾ .  
 ಪ್ರಜಾಶ್ಚ ಋಷಯಶ್ಚೈವ ಬಭೂವುರ್ವ್ಯಗ್ರಮಾನಸಾಃ .. 49..  
 ಸಮಾಜಗುಶ್ಚ ಸಾಮಂತಾಃ ಸಸೈನ್ಯಾಃ ಕ್ಲೇಶತತ್ಪರಾಃ .  
 ವಿಗ್ರಹಂಚಾಭಿಕಾಂಕ್ಷಂತಃ ಪರಸ್ಪರಮತಂದ್ರಿತಾಃ .. 50..  
 ನಿಷಾದಾ ಹ್ಯಾಯಯುಸ್ತತ್ರ ಶೃಂಗವೇರಪುರಾಶ್ರಯಾಃ .  
 ರಾಜದ್ರವ್ಯಮಪಾಹರ್ತುಂ ಮೃತಂ ಶ್ರುತ್ವಾ ಮಹೀಪತಿಂ .. 51..  
 ಪುತ್ರೌ ಚ ಬಾಲಕೌ ಶ್ರುತ್ವಾ ವಿಗ್ರಹಂ ಚ ಪರಸ್ಪರಂ .  
 ಚೌರಾಸ್ತತ್ರ ಸಮಾಜಗುರ್ಧೇಶದೇಶಾಂತರಾದಪಿ .. 52..

ಸಮ್ಮರ್ದಸ್ತತ್ರ ಸಂಜಾತಃ ಕಲಹೇ ಸಮುಪಸ್ಥಿತೇ .

ಯುಧಾಜಿದ್ವೀರಸೇನಶ್ಚ ಯುದ್ಧಕಾಮೌ ಬಭೂವತುಃ .. 53..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ

ಯುಧಾಜಿದ್ವೀರಸೇನಯೋರ್ಯುದ್ಧಾರ್ಥಂ ಸಜ್ಜೀಭವನಂ ನಾಮ ಚತುರ್ದಶೋಽಧ್ಯಾಯಃ

.. 3.14..

3.15 ಪಂಚದಶೋಽಧ್ಯಾಯಃ . ಮನೋರಮಯಾ ಭಾರದ್ವಾಜಾಶ್ರಮಂ ಪ್ರತಿ  
ಗಮನಂ .

ವ್ಯಾಸ ಉವಾಚ .

ಸಂಯುಗೇ ಚ ಸತಿ ತತ್ರ ಭೂಪಯೋರಾಹವಾಯ ಸಮುಪಾತ್ತಶಸ್ತ್ರಯೋಃ .

ಕ್ರೋಧಲೋಭವಶಯೋಃ ಸಮಂ ತತಃ ಸಂಬಭೂವ ತುಮುಲಸ್ತು ವಿಮದಃ .. 1..

ಸಂಸ್ಥಿತಃ ಸ ಸಮರೇ ಧೃತಚಾಪಃ ಪಾರ್ಥಿವಃ ಪೃಥುಲಬಾಹುಯುಧಾಜಿತ್ .

ಸಂಯುತಃ ಸ್ವಬಲವಾಹನಾದಿಕ್ಯೈರಾಹವಾಯ ಕೃತನಿಶ್ಚಯೋ ನೃಪಃ .. 2..

ವೀರಸೇನ ಇಹ ಸೈನ್ಯಸಂಯುತಃ ಕ್ಷಾತ್ರಧರ್ಮಮನುಸೃತ್ಯ ಸಂಗರೇ .

ಪುತ್ರೀಕಾತ್ಮಜಹಿತಾಯ ಪಾರ್ಥಿವಃ ಸಂಸ್ಥಿತಃ ಸುರಪತೇಃ ಸಮತೇಜಾಃ .. 3..

ಸ ಬಾಣವೃಷ್ಟಿಂ ವಿನಸರ್ಜ ಪಾರ್ಥಿವೋ

ಯುಧಾಜಿತಂ ವೀಕ್ಷ್ಯ ರಣೇ ಸ್ಥಿತಂಚ .

ಗಿರಿಂ ತಡಿತ್ವಾನಿವ ತೋಯವೃಷ್ಟಿಭಿಃ

ಕ್ರೋಧಾನ್ವಿತಃ ಸತ್ಯಪರಾಕ್ರಮೋಽಸೌ .. 4..

ತಂ ವೀರಸೇನೋ ವಿಶಿಖ್ರೈಃ ಶಿಲಾಶಿತ್ಯೈಃ

ಸಮಾವೃಣೋದಾಶುಗಮೈರಜಿಹ್ಮಗೈಃ .

ಚಿಚ್ಛೇದ ಬಾಣೈಶ್ಚ ಶಿಲೀಮುಖಾನಸೌ

ತೇನೈವ ಮುಕ್ತಾನತಿವೇಗಪಾತಿನಃ .. 5..

ಗಜರಥತುರಗಾಣಾಂ ಸಂಬಭೂವಾತಿಯುದ್ಧಂ

ಸುರನರಮುನಿಸಂಘೈರ್ವೀಕ್ಷಿತಂಚಾತಿಘೋರಂ .

ವಿತತವಿಹಗವೃಂದೈರಾವೃತಂ ವ್ಯೋಮ ಸದ್ಯಃ

ಪಿತೃತಮಶಿತುಕಾಮೈಃ ಕಾಮಗೃಧ್ರಾದಿಭಿಶ್ಚ .. 6..

ತತ್ರಾದ್ಭುತಾ ಕ್ಷತಜಸಿಂಧುರುವಾಹ ಘೋರಾ

ವೃಂದೇಭ್ಯ ಏವ ಗಜವೀರತುರಂಗಮಾಣಾಂ .

ತ್ರಾಸಾವಹಾ ನಯನಮಾರ್ಗಗತಾ ನರಾಣಾಂ

ಪಾಪಾತ್ಮನಾಂ ರವಿಜಮಾರ್ಗಭವೇವ ಕಾಮಂ .. 7..  
ಕೀರ್ಣಾನಿ ಭಿನ್ನಪುಲಿನೇ ನರಮಸ್ತಕಾನಿ  
ಕೇಶಾವೃತಾನಿ ಚ ವಿಭಾಂತಿ ಯಥೈವ ಸಿಂಧೌ .  
ತುಂಬೀಫಲಾನಿ ವಿಹಿತಾನಿ ವಿಹರ್ತುಕಾಮೈ-  
ರ್ಬಾಲ್ಯೈರ್ಯಥಾ ರವಿಸುತಾಪ್ರಭವೈಶ್ಚ ನೂನಂ .. 8..  
ವೀರಂ ಮೃತಂ ಭುವಿ ಗತಂ ಪತಿತಂ ರಥಾದ್ವೈ  
ಗೃಧ್ರಃ ಪಲಾರ್ಥಮುಪರಿ ಭ್ರಮತೀತಿ ಮನ್ಯೇ .  
ಜೀವೋಽಪ್ಯಸೌ ನಿಜಶರೀರಮವೇಕ್ಷ್ಯ ಕಾಂತಂ  
ಕಾಂಕ್ಷತ್ಯಹೋಽತಿವಿವಶೋಽಪಿ ಪುನಃ ಪ್ರವೇಷ್ಟುಂ .. 9..  
ಆಜೌ ಹತೋಽಪಿ ನೃವರಃ ಸುವಿಮಾನರೂಢಃ  
ಸ್ವಾಂಕೇ ಸ್ಥಿತಾಂ ಸುರವಧೂಂ ಪ್ರವದತ್ಯಭೀಷ್ಟಂ .  
ಪಶ್ಯಾಧುನಾ ಮಮ ಶರೀರಮಿದಂ ಪೃಥಿವ್ಯಾಂ  
ಬಾಣಾಹತಂ ನಿಪತಿತಂ ಕರಭೋರು ಕಾಂತಂ .. 10..  
ಏಕೋ ಹತಸ್ತು ರಿಪುಣೈವ ಗತೋಽನ್ತರಿಕ್ಷಂ  
ದೇವಾಂಗನಾಂ ಸಮಧಿಗಮ್ಯ ಯುತೋ ವಿಮಾನೇ .  
ತಾವತ್ಪ್ರಿಯಾ ಹುತವಹೇ ಸುಸಮರ್ಪ್ಯ ದೇಹಂ  
ಜಗ್ರಾಹ ಕಾಂತಮಬಲಾ ಸಬಲಾ ಸ್ವಕೀಯಾ .. 11..  
ಯುದ್ಧೇ ಮೃತೌ ಚ ಸುಭಟೌ ದಿವಿ ಸಂಗತೌ ತಾ-  
ವನ್ಯೋನ್ಯಶಸ್ತನಿಹತೌ ಸಹ ಸಂಪ್ರಯಾತೌ .  
ತತ್ಕೈವ ಜಘ್ನತುರಲಂ ಪರಮಾಹಿತಾಸ್ತಾ-  
ವೇಕಾಪ್ಸರೋಽರ್ಥವಿಹತೌ ಕಲಹಾಕುಲೌ ಚ .. 12..  
ಕಶ್ಚಿದ್ಯುವಾ ಸಮಧಿಗಮ್ಯ ಸುರಾಂಗನಾಂ ವೈ  
ರೂಪಾಧಿಕಾಂ ಗುಣವತೀಂ ಕಿಲ ಭಕ್ತಿಯುಕ್ತಃ .  
ಸ್ವೀಯಾನ್ ಗುಣಾನ್ಪವಿತತಾನ್ಪವದಂಸ್ತದಾಽಸೌ  
ತಾಂ ಪ್ರೇಮದಾಮನುಚಕಾರ ಚ ಯೋಗಯುಕ್ತಃ .. 13..  
ಭೌಮಂ ರಜೋಽತಿವಿತತಂ ದಿವಿ ಸಂಸ್ಥಿತಂಚ  
ರಾತ್ರಿಂ ಚಕಾರ ತರಣಿಂಚ ಸಮಾವೃಣೋದ್ಯತ್ .  
ಮಗ್ನಂ ತದೇವ ರುಧಿರಾಂಬುನಿಧಾವಕಸ್ಮಾತ್  
ಪ್ರಾದುರ್ಬಭೂವ ರವಿರಪ್ಯತಿಕಾಂತಿಯುಕ್ತಃ .. 14..  
ಕಶ್ಚಿದ್ಗತಸ್ತು ಗಗನಂ ಕಿಲ ದೇವಕನ್ಯಾಂ  
ಸಂಪ್ರಾಪ್ಯ ಚಾರುವದನಾಂ ಕಿಲ ಭಕ್ತಿಯುಕ್ತಾಂ .  
ನಾಂಗೀಚಕಾರ ಚತುರೋ ವ್ರತನಾಶಭೀತೋ

ಯಾಸ್ಯತ್ಯಯಂ ಮಮ ವೃಥಾ ಹ್ಯನುಕೂಲಶಬ್ದಃ .. 15..  
 ಸಂಗ್ರಾಮೇ ಸಂವೃತೇ ತತ್ರ ಯುಧಾಜಿತ್ವೈ ಧಿವೀಪತಿಃ .  
 ಜಘಾನ ವೀರಸೇನಂ ತಂ ಬಾಣೈಸ್ತೀವೈಃ ಸುದಾರುಣೈಃ .. 16..  
 ನಿಹತಃ ಸ ಪಪಾತೋವ್ಯಾಂ ಛಿನ್ನಮೂರ್ಧಾ ಮಹೀಪತಿಃ .  
 ಪ್ರಭಗ್ನಂ ತದ್ಬಲಂ ಸರ್ವಂ ನಿರ್ಗತಂ ಚ ಚತುರ್ದಿಶಂ .. 17..  
 ಮನೋರಮಾ ಹತಂ ಶ್ರುತ್ವಾ ಪಿತರಂ ರಣಮೂರ್ಧನಿ .  
 ಭಯತ್ರಸ್ತಾಥ ಸಂಜಾತಾ ಪಿತುವೈರಮನುಸ್ಮರನ್ .. 18..  
 ಹನಿಷ್ಯತಿ ಯುಧಾಜಿದ್ವೈ ಪುತ್ರಂ ಮಮ ದುರಾಶಯಃ .  
 ರಾಜ್ಯಲೋಭೇನ ಪಾಪಾತ್ಮಾ ಸೇತಿ ಚಿಂತಾಪರಾಭವತ್ .. 19..  
 ಕಿಂ ಕರೋಮಿ ಕ್ವ ಗಚ್ಛಾಮಿ ಪಿತಾ ಮೇ ನಿಹತೋ ರಣೇ .  
 ಭರ್ತಾ ಚಾಪಿ ಮೃತೋಽದ್ವೈ ವ ಪುತ್ರೋಽಯಂ ಮಮ ಬಾಲಕಃ .. 20..  
 ಲೋಭೋಽತಿವ ಚ ಪಾಪಿಷ್ಠಸ್ತೇನ ಕೋ ನ ವಶೀಕೃತಃ .  
 ಕಿಂ ನ ಕುರ್ಯಾತ್ತದಾವಿಷ್ಣುಃ ಪಾಪಂ ಪಾರ್ಥಿವಸತ್ತಮಃ .. 21..  
 ಪಿತರಂ ಮಾತರಂ ಭ್ರಾತೃನ್ಸುರೂನ್ವ ಜನಬಾಂಧವಾನ್ .  
 ಹಂತಿ ಲೋಭಸಮಾವಿಷ್ಟೋ ಜನೋ ನಾತ್ರ ವಿಚಾರಣಾ .. 22..  
 ಅಭಕ್ತ್ಯಭಕ್ಷಣಂ ಲೋಭಾದಗಮ್ಯಾಗಮನಂ ತಥಾ .  
 ಕರೋತಿ ಕಿಲ ತೃಷ್ಣಾತೋಽಧರ್ಮತ್ಯಾಗಂ ತಥಾ ಪುನಃ .. 23..  
 ನ ಸಹಾಯೋಽಸ್ಮಿ ಮೇ ಕಶ್ಚಿನ್ನಗರೇಽತ್ರ ಮಹಾಬಲಃ .  
 ಯದಾಧಾರೇ ಸ್ಥಿತಾ ಚಾಹಂ ಪಾಲಯಾಮಿ ಸುತಂ ಶುಭಂ .. 24..  
 ಹತೇ ಪುತ್ರೇ ನೃಪೇಣಾದ್ಯ ಕಿಂ ಕರಿಷ್ಯಾಮ್ಯಹಂ ಪುನಃ .  
 ನ ಮೇ ತ್ರಾತಾಽಸ್ಮಿ ಭುವನೇ ಯೇನ ವೈ ಸುಸ್ಥಿತಾ ಹ್ಯಹಂ .. 25..  
 ಸಾಪಿ ವೈರಯುತಾ ಕಾಮಂ ಸಪತ್ನೀ ಸರ್ವದಾ ಭವೇತ್ .  
 ಲೀಲಾವತೀ ನ ಮೇ ಪುತ್ರೇ ಭವಿಷ್ಯತಿ ದಯಾವತೀ .. 26..  
 ಯುಧಾಜಿತಿ ಸಮಾಯಾತೇ ನ ಮೇ ನಿಸರಣಂ ಭವೇತ್ .  
 ಜ್ಞಾತ್ವಾ ಬಾಲಂ ಸುತಂ ಸೋಽದ್ಯ ಕಾರಾಗಾರಂ ನಯಿಷ್ಯತಿ .. 27..  
 ಶ್ರುಯತೇ ಹಿ ಪುರೇಂದ್ರೇಣ ಮಾತುರ್ಗರ್ಭಗತಃ ಶಿಶುಃ .  
 ಕೃಂತಿತಃ ಸಪ್ತಧಾ ಪಶ್ಚಾತ್ಕೃತಾಸ್ತೇ ಸಪ್ತ ಸಪ್ತಧಾ .. 28..  
 ಪ್ರವಿಶ್ಯ ಚೋದರಂ ಮಾತುಃ ಕರೇ ಕೃತ್ವಾಲ್ಪಕಂ ಪವಿಂ .  
 ಏಕೋನಪಂಚಾಶದಪಿ ತೇಽಭವನ್ಮರುತೋ ದಿವಿ .. 29..  
 ಸಪತ್ನೈ ಗರಲಂ ದತ್ತಂ ಸಪತ್ನ್ಯಾ ನೃಪಭಾರ್ಯಯಾ .  
 ಗರ್ಭನಾಶಾರ್ಥಮುದ್ದಿಶ್ಯ ಪುರೈತದ್ವೈ ಮಯಾ ಶ್ರುತಂ .. 30..



ಜಾತಸ್ತು ಬಾಲಕಃ ಪಶ್ಚಾದ್ಭೀಷ್ಮೇ ವಿಷಯುತಃ ಕಿಲ .  
 ತೇನಾಸೌ ಸಗರೋ ನಾಮ ವಿಖ್ಯಾತೋ ಭುವಿ ಮಂಡಲೇ .. 31..  
 ಜೀವಮಾನೋಽಥ ಭರ್ತಾ ವೈ ಕೈಕೇಯ್ಯಾ ನೃಪಭಾರ್ಯಯಾ .  
 ರಾಮಃ ಪ್ರವ್ರಾಜಿತೋ ಜ್ಯೇಷ್ಠೋ ಮೃತೋ ದಶರಥೋ ನೃಪಃ .. 32..  
 ಮಂತ್ರಿಣಸ್ತ್ವ ವಶಾಃ ಕಾಮಂ ಯೇ ಮೇ ಪುತ್ರಂ ಸುದರ್ಶನಂ .  
 ರಾಜಾನಂ ಕರ್ತುಕಾಮಾ ವೈ ಯುಧಾಜಿದ್ವಶಗಾಶ್ಚ ತೇ .. 33..  
 ನ ಮೇ ಭ್ರಾತಾ ತಥಾ ಶೂರೋ ಯೋ ಮಾಂ ಬಂಧಾತ್ಪ್ರಮೋಚಯೇತ್ .  
 ಮಹತ್ಕಷ್ಟಂಚ ಸಂಪ್ರಾಪ್ತಂ ಮಯಾ ವೈ ದೈವಯೋಗತಃ .. 34..  
 ಉದ್ಯಮಃ ಸರ್ವಥಾ ಕಾರ್ಯಃ ಸಿದ್ಧಿದೈವಾದ್ಧಿ ಜಾಯತೇ .  
 ಉಪಾಯಂ ಪುತ್ರರಕ್ಷಾರ್ಥಂ ಕರೋಮ್ಯದ್ಯ ತ್ವರಾನ್ವಿತಾ .. 35..  
 ಇತಿ ಸಂಚಿಂತ್ಯ ಸಾ ಬಾಲಾ ವಿದಲ್ಲಂ ಚಾತಿಮಾನಿನಂ .  
 ನಿಪುಣಂ ಸರ್ವಕಾರ್ಯೇಷು ಚಿಂತ್ಯಂ ಮಂತ್ರಿವರೋತ್ತಮಂ .. 36..  
 ಸಮಾಹೂಯ ತಮೇಕಾಂತೇ ಪ್ರೋವಾಚ ಬಹುದುಃಖಿತಾ .  
 ಗೃಹೀತ್ವಾ ಬಾಲಕಂ ಹಸ್ತೇ ರುದತೀ ದೀನಮಾನಸಾ .. 37..  
 ಪಿತಾ ಮೇ ನಿಹತಃ ಸಂಖ್ಯೇ ಪುತ್ರೋಽಯಂ ಬಾಲಕಸ್ತಥಾ .  
 ಯುಧಾಜಿದ್ವಲವಾನ್ ರಾಜಾ ಕಿಂ ವಿಧೇಯಂ ವದಸ್ವ ಮೇ .. 38..  
 ತಾಮುವಾಚ ವಿದಲ್ಲೋಽಸೌ ನಾತ್ರ ಸ್ಥಾತವ್ಯಮೇವ ಚ .  
 ಗಮಿಷ್ಯಾಮೋ ವನೇ ಕಾಮಂ ವಾರಾಣಸ್ಯಾಃ ಪುನಃ ಕಿಲ .. 39..  
 ತತ್ರ ಮೇ ಮಾತುಲಃ ಶ್ರೀಮಾನ್ವರ್ತತೇ ಬಲವತ್ತರಃ .  
 ಸುಬಾಹುರಿತಿ ವಿಖ್ಯಾತೋ ರಕ್ಷಿತಾ ಸ ಭವಿಷ್ಯತಿ .. 40..  
 ಯುಧಾಜಿದ್ವರ್ಷನೋತ್ಕಂಠಮನಸಾ ನಗರಾದ್ಭಹಿಃ .  
 ನಿರ್ಗತ್ಯ ರಥಮಾರುಹ್ಯ ಗಂತವ್ಯಂ ನಾತ್ರ ಸಂಶಯಃ .. 41..  
 ಇತ್ಯುಕ್ತಾ ತೇನ ಸಾ ರಾಜ್ಞೀ ಗತ್ವಾ ಲೀಲಾವತೀಂ ಪ್ರತಿ .  
 ಉವಾಚ ಪಿತರಂ ದ್ರಷ್ಟುಂ ಗಚ್ಛಾಮ್ಯದ್ಯ ಸುಲೋಚನೇ .. 42..  
 ಇತ್ಯುಕ್ತಾ ರಥಮಾರುಹ್ಯ ಸೈರಂಧ್ರೀಸಂಯುತಾ ತದಾ .  
 ವಿದಲ್ಲೇನ ಚ ಸಂಯುಕ್ತಾ ನಿಸ್ಸೃತಾ ನಗರಾದ್ಭಹಿಃ .. 43..  
 ತಸ್ತಾ ಹ್ಯಾರ್ತಾತಿಕೃಪಣಾ ಪಿತುಃ ಶೋಕಸಮಾಕುಲಾ .  
 ದೃಷ್ಟ್ವಾ ಯುಧಾಜಿತಂ ಭೂಪಂ ಪಿತರಂ ಗತಜೀವಿತಂ .. 44..  
 ಸಂಸ್ಕಾರ್ಯ ಚ ತ್ವರಾಯುಕ್ತಾ ವೇಪಮಾನಾ ಭಯಾಕುಲಾ .  
 ದಿನದ್ವಯೇನ ಸಂಪ್ರಾಪ್ತಾ ರಾಜ್ಞೀ ಭಾಗೀರಥೀತಟಂ .. 45..  
 ನಿಷಾದೈಲುಂಠಿತಾ ತತ್ರ ಗೃಹೀತಂ ಸಕಲಂ ವಸು .  
 ರಥಂಚಾಪಿ ಗೃಹೀತ್ವಾ ತೇ ನಿರ್ಗತಾ ದಸ್ಯವಃ ಶರಾಃ .. 46..

ರುದತೀ ಸುತಮಾದಾಯ ಚಾರುವಸ್ತಾ ಮನೋರಮಾ .  
 ನಿಯಯೌ ಜಾಹ್ನವೀತೀರೇ ಸೈರಂದ್ರೀಕರಲಂಬಿತಾ .. 47..  
 ಆರುಹ್ಯ ಚ ಭಯಾಚ್ಛೇಘ್ರಮುಡುಪಂ ಸಾ ಭಯಾಕುಲಾ .  
 ತೀರ್ತ್ವಾ ಭಾಗೀರಥೀಂ ಪುಣ್ಯಾಂ ಯಯೌ ತ್ರಿಕೂಟಪರ್ವತಂ .. 48..  
 ಭಾರದ್ವಾಜಾಶ್ರಮಂ ಪ್ರಾಪ್ತಾ ತ್ವರಯಾ ಚ ಭಯಾಕುಲಾ .  
 ಸಂವೀಕ್ಷ್ಯ ತಾಪಸಾಂಸ್ತತ್ರ ಸಂಜಾತಾ ನಿರ್ಭಯಾ ತದಾ .. 49..  
 ಮುನಿನಾ ಸಾ ತತಃ ಪೃಷ್ಠಾ ಕಾಸಿ ಕಸ್ಯ ಪರಿಗ್ರಹಃ .  
 ಕಷ್ಟೇನಾತ್ರ ಕಥಂ ಪ್ರಾಪ್ತಾ ಸತ್ಯಂ ಬ್ರೂಹಿ ಶುಚಿಸ್ಮಿತೇ .. 50..  
 ದೇವೀ ವಾ ಮಾನುಷೀ ವಾಸಿ ಬಾಲಪುತ್ರಾ ವನೇ ಕಥಂ .  
 ರಾಜ್ಯಭ್ರಷ್ಟೇವ ವಾಮೋರು ಭಾಸಿ ತ್ವಂ ಕಮಲೇಕ್ಷಣೇ .. 51..  
 ಏವಂ ಸಾ ಮುನಿನಾ ಪೃಷ್ಠಾ ನೋವಾಚ ವರವರ್ಣಿನೀ .  
 ರುದತೀ ದುಃಖಸಂತಪ್ತಾ ವಿದಲ್ಲಂ ಚ ಸಮಾದಿಶತ್ .. 52..  
 ವಿದಲ್ಲಸ್ತಮುವಾಚೇದಂ ಧ್ರುವಸಂಧಿನ್ಯಪೋತ್ತಮಃ .  
 ತಸ್ಯ ಭಾರ್ಯಾ ಧರ್ಮಪತ್ನೀ ನಾಮ್ನಾ ಚೇಯಂ ಮನೋರಮಾ .. 53..  
 ಸಿಂಹೇನ ನಿಹತೋ ರಾಜಾ ಸೂರ್ಯವಂಶೀ ಮಹಾಬಲಃ .  
 ಪುತ್ರೋಽಯಂ ನೃಪತೇಸ್ತಸ್ಯ ನಾಮ್ನಾ ಚೈವ ಸುದರ್ಶನಃ .. 54..  
 ಅಸ್ಯಾಃ ಪಿತಾತಿಥರ್ಮಾತ್ಮಾ ದೌಹಿತ್ರಾರ್ಥಂ ಮೃತೋ ರಣೇ .  
 ಯುಧಾಜಿಧ್ಯಯಸಂತ್ರಸ್ತಾ ಸಂಪ್ರಾಪ್ತಾ ವಿಜನೇ ವನೇ .. 55..  
 ತ್ವಾಮೇವ ಶರಣಂ ಪ್ರಾಪ್ತಾ ಬಾಲಪುತ್ರಾ ನೃಪಾತ್ಮಜಾ .  
 ತ್ರಾತಾ ಭವ ಮಹಾಭಾಗ ತ್ವಮಸ್ಯಾ ಮುನಿಸತ್ತಮ .. 56..  
 ಆರ್ತಸ್ಯ ರಕ್ಷಣೇ ಪುಣ್ಯಂ ಯಜ್ಞಾಧಿಕಮುದಾಹೃತಂ .  
 ಭಯತಸ್ತಸ್ಯ ದೀನಸ್ಯ ವಿಶೇಷಫಲದಂ ಸ್ಮೃತಂ .. 57..  
 ಋಷಿರುವಾಚ .  
 ನಿರ್ಭಯಾ ವಸ ಕಲ್ಯಾಣಿ ಪುತ್ರಂ ಪಾಲಯ ಸುವ್ರತೇ .  
 ನ ತೇ ಭಯಂ ವಿಶಾಲಾಕ್ಷಿ ಕರ್ತವ್ಯಂ ಶತ್ರುಸಂಭವಂ .. 58..  
 ಪಾಲಯಸ್ವ ಸುತಂ ಕಾಂತಂ ರಾಜಾ ತೇಽಯಂ ಭವಿಷ್ಯತಿ .  
 ನಾತ್ರ ದುಃಖಂ ತಥಾ ಶೋಕಃ ಕದಾಚಿತ್ಸಂಭವಿಷ್ಯತಿ .. 59..  
 ವ್ಯಾಸ ಉವಾಚ .  
 ಇತ್ಯುಕ್ತಾ ಮುನಿನಾ ರಾಜ್ಞೀ ಸ್ವಸ್ಥಾ ಸಾ ಸಂಬಭೂವ ಹ .  
 ಉಟಜೇ ಮುನಿನಾ ದತ್ತೇ ವೀತಶೋಕಾ ತದಾವಸತ್ .. 60..  
 ಸೈರಂದ್ರೀಸಹಿತಾ ತತ್ರ ವಿದಲ್ಲೇನ ಚ ಸಂಯುತಾ .  
 ಸುದರ್ಶನಂ ಪಾಲಯಾನಾ ನೈವಸತ್ನಾ ಮನೋರಮಾ .. 61..

ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ  
ಮನೋರಮಯಾ ಭಾರದ್ವಾಜಾಶ್ರಮಂ ಪ್ರತಿ ಗಮನಂ ನಾಮ ಪಂಚದಶೋಽಧ್ಯಾಯಃ  
.. 3.15..

3.16 ಷೋಡಶೋಽಧ್ಯಾಯಃ . ಯುಧಾಜಿದ್ಭಾರದ್ವಾಜಯೋಃ  
ಸಂವಾದವರ್ಣನಂ .

ವ್ಯಾಸ ಉವಾಚ .  
ಯುಧಾಜಿತ್ವಥ ಸಂಗ್ರಾಮಾದ್ಗತ್ವಾಽಯೋಧ್ಯಾಂ ಮಹಾಬಲಃ .  
ಮನೋರಮಾಂ ಚ ಪಪ್ರಚ್ಛ ಸುದರ್ಶನಜಿಘಾಂಸಯಾ .. 1..  
ಸೇವಕಾನ್ ಪ್ರೇಷಯಾಮಾಸ ಕ್ಷ ಗತೇತಿ ಮುಹುರ್ವದನ್ .  
ಶುಭೇ ದಿನೇಽಥ ದೌಹಿತಂ ಸ್ಥಾಪಯಾಮಾಸ ಚಾಸನೇ .. 2..  
ಮಂತ್ರಿಭಿಶ್ಚ ವಸಿಷ್ಠೇನ ಮಂತ್ರೈರಾಥವರ್ಣೈಃ ಶುಭೈಃ .  
ಅಭಿಷಿಕ್ತಶ್ಚ ಸಂಪೂರ್ಣೈಃ ಕಲಶೈರ್ಜಲಪೂರಿತೈಃ .. 3..  
ಭೇರೀಶಂಖನಿನಾದೈಶ್ಚ ತೂರ್ಯಾಣಾಂ ಚಾಥ ನಿಃಸ್ವನೈಃ .  
ಉತ್ಸವಸ್ತು ನಗರ್ಯಾ ವೈ ಸಂಬಭೂವ ಕುರೂದ್ವಹ .. 4..  
ವಿಪ್ರಾಣಾಂ ವೇದಪಾಠೈಶ್ಚ ಬಂದಿನಾಂ ಸ್ತುತಿಭಿಃಸ್ತಥಾ .  
ಅಯೋಧ್ಯಾ ಮುದಿತೇವಾಸೀಜ್ಜಯಶಬ್ದೈಃ ಸುಮಂಗಳೈಃ .. 5..  
ಹೃಷ್ಟಪುಷ್ಟಜನಾಕೀರ್ಣಾ ಸ್ತುತಿವಾದಿತ್ರನಿಃಸ್ವನಾ .  
ನವೇ ತಸ್ಮಿನ್ನಹೀಪಾಲೇ ಪೂರ್ಬಭೌ ನೂತನೇವ ಸಾ .. 6..  
ಕೇಚಿತ್ಸಾಧುಜನಾ ಯೇ ವೈ ಚಕ್ರುಃ ಶೋಕಂ ಗೃಹೇ ಸ್ಥಿತಾಃ .  
ಸುದರ್ಶನಂ ವಿಚಿಂತ್ಯಾದ್ಯ ಕ್ಷ ಗತೋಽಸೌ ನೃಪಾತ್ಮಜಃ .. 7..  
ಮನೋರಮಾತಿಸಾದ್ವೀ ಸಾ ಕ್ಷ ಗತಾ ಸುತಸಂಯುತಾ .  
ಪಿತಾಸ್ಯಾ ನಿಹತಃ ಸಂಖ್ಯೇ ರಾಜ್ಯಲೋಭೇನ ವೈರಿಣಾ .. 8..  
ಇತ್ಯೇವಂ ಚಿಂತ್ಯಮಾನಾಸ್ತೇ ಸಾಧವಃ ಸಮಬುದ್ಧಯಃ .  
ಅತಿಷ್ಠಂದುಃಖಿತಾಸ್ತತ್ರ ಶತ್ರುಜಿದ್ವಶವರ್ತಿನಃ .. 9..  
ಯುಧಾಜಿದಪಿ ದೌಹಿತಂ ಸ್ಥಾಪಯಿತ್ವಾ ವಿಧಾನತಃ .  
ರಾಜ್ಯಂಚ ಮಂತ್ರಿಸಾತ್ಕೃತ್ವಾ ಚಲಿತಃ ಸ್ವಾಂ ಪುರೀಂ ಪ್ರತಿ .. 10..  
ಶ್ರುತ್ವಾ ಸುದರ್ಶನಂ ತತ್ರ ಮುನೀನಾಮಾಶ್ರಮೇ ಸ್ಥಿತಂ .  
ಹಂತುಕಾಮೋ ಜಗಾಮಾಶು ಚಿತ್ರಕೂಟಂ ಸ ಪರ್ವತಂ .. 11..  
ನಿಷಾದಾಧಿಪತಿಂ ಶೂರಂ ಪುರಸ್ಕೃತ್ಯ ಬಲಾಭಿಧಂ .

ದುರ್ದರ್ಶಾಋಮಗಾದಾಶು ಶೃಂಗವೇರಪುರಾಧಿಪಂ .. 12..  
 ಶ್ರುತ್ವಾ ಮನೋರಮಾ ತತ್ರ ಬಭೂವಾತಿಸುದುಃಖಿತಾ .  
 ಆಗಚ್ಛಂತಂ ಬಾಲಪುತ್ರಾ ಭಯಾರ್ತಾ ಸೈನ್ಯಸಂಯುತಂ .. 13..  
 ತಮುವಾಚಾತಿಶೋಕಾರ್ತಾ ಮುನಿಂ ಸಾಶ್ರುವಿಲೋಚನಾ .  
 ಕಿಂ ಕರೋಮಿ ಕ್ಷ ಗಚ್ಛಾಮಿ ಯುಧಾಜಿತ್ಸಮುಪಸ್ಥಿತಃ .. 14..  
 ಪಿತಾ ಮೇ ನಿಹತೋಽನೇನ ದೌಹಿತೋ ಭೂಪತಿಃ ಕೃತಃ .  
 ಸುತಂ ಮೇ ಹಂತುಕಾಮೋಽತ್ರ ಸಮಾಯಾತಿ ಬಲಾನ್ವಿತಃ .. 15..  
 ಪುರಾ ಶ್ರುತಂ ಮಯಾ ಸ್ವಾಮಿನ್ಪಾಂಡವಾ ವೈ ವನೇ ಸ್ಥಿತಾಃ .  
 ಮುನೀನಾಮಾಶ್ರಮೇ ಪುಣ್ಯೇ ಪಾಂಚಾಲ್ಯಾ ಸಹಿತಾಸ್ತದಾ .. 16..  
 ಗತಾಸ್ತೇ ಮೃಗಯಾಂ ಪಾರ್ಥಾ ಭ್ರಾತರಃ ಪಂಚ ಏವ ತೇ .  
 ದ್ರೌಪದೀ ಸಂಸ್ಥಿತಾ ತತ್ರ ಮುನೀನಾಮಾಶ್ರಮೇ ಶುಭೇ .. 17..  
 ಧೌಮ್ಯೋಽತ್ರಿಗಾಲವಃ ಪೈಲೋ ಜಾವಾಲಿಗೌತಮೋ ಭೃಗುಃ .  
 ಚ್ಯವನಶ್ಚಾತ್ರಿಗೋತ್ರಶ್ಚ ಕಣ್ವಶ್ಚೈವ ಜತುಃ ಕೃತುಃ .. 18..  
 ವೀತಿಹೋತ್ರಃ ಸುಮಂತುಶ್ಚ ಯಜ್ಞದತ್ತೋಽಥ ವತ್ಸಲಃ .  
 ರಾಶಾಸನಃ ಕಹೋಡಶ್ಚ ಯವಕ್ರೀರ್ಯಜ್ಞಕೃತ್ಯತುಃ .. 19..  
 ಏತೇ ಚಾನ್ಯೇ ಚ ಮುನಯೋ ಭಾರದ್ವಾಜಾದಯಃ ಶುಭಾಃ .  
 ವೇದಪಾರಯುತಾಃ ಸರ್ವೇ ಸಂಸ್ಥಿತಾಶ್ಚಾಶ್ರಮೇ ಸ್ಥಿತಾಃ .. 20..  
 ದಾಸೀಭಿಃ ಸಹಿತಾ ತತ್ರ ಯಾಜ್ಞಸೇನೀ ಸ್ಥಿತಾ ಮುನೇ .  
 ಆಶ್ರಮೇ ಚಾರುಸರ್ವಾಂಗೀ ನಿರ್ಭಯಾ ಮುನಿಸಂವೃತೇ .. 21..  
 ಪಾರ್ಥಾ ಮೃಗಾನುಗಾಸ್ತಾವತ್ಪ್ರಯಾತಾಶ್ಚ ವನಾದ್ವನಂ .  
 ಧನುರ್ಬಾಣಧರಾ ವೀರಾಃ ಪಂಚ ವೈ ಶತ್ರುತಾಪನಾಃ .. 22..  
 ತಾವತ್ಸಿಂಧುಪತಿಃ ಶ್ರೀಮಾನ್ಮಾರ್ಗಸ್ಥೋ ಬಲಸಂಯುತಃ .  
 ಆಗತಶ್ಚಾಶ್ರಮಾಭ್ಯಾಶೇ ಶ್ರುತ್ವಾ ತು ನಿಗಮಂಧ್ವನಿಂ .. 23..  
 ಶ್ರುತ್ವಾ ವೇದಧ್ವನಿಂ ರಾಜಾ ಮುನೀನಾಂ ಭಾವಿತಾತ್ಮನಾಂ .  
 ಉತ್ತಾರ ರಥಾತ್ಪೂರ್ಣಂ ದರ್ಶನಾಕಾಂಕ್ಷಯಾ ನೃಪಃ .. 24..  
 ಯದಾ ನಿರಗಮತ್ತತ್ರ ಭೃತ್ಯದ್ವಯಸಮನ್ವಿತಃ .  
 ವೇದಪಾರಯುತಾನ್ವೀಕ್ಷ್ಯ ಮುನೀನುದ್ಯಮಸಂಸ್ಥಿತಃ .. 25..  
 ಕೃತಾಂಜಲಿಪುಟಃ ಸ್ವಾಮಿನ್ಸಂಸ್ಥಿತೋಽಥ ಜಯದ್ರಥಃ .  
 ಆಶ್ರಮೇ ಮುನಿಭಿರ್ಜುಷ್ಟೇ ಭೂಪತಿಃ ಸಂವಿವೇಶ ಹ .. 26..  
 ತತ್ತೋಪವಿಷ್ಟಂ ರಾಜಾನಂ ದ್ರಷ್ಟುಕಾಮಾಃ ಸ್ತ್ರಿಯಸ್ತದಾ .  
 ಆಯಯುರ್ಮುನಿಭಾರ್ಯಾಶ್ಚ ಕೋಽಯಮಿತ್ಯಬ್ರುವನ್ಮೃಪಂ .. 27..  
 ತಾಸಾಂ ಮಧ್ಯೇ ವರಾರೋಹಾ ಯಾಜ್ಞಸೇನೀ ಸಮಾಗತಾ .

ಜಯದ್ರಥೇನ ದೃಷ್ಟ್ವಾ ಸಾ ರೂಪೇಣ ಶ್ರೀರಿವಾಪರಾ .. 28..  
 ತಾಂ ವಿಲೋಕ್ಯಾಸಿತಾಪಾಂಗೀಂ ದೇವಕನ್ಯಾಮಿವಾಪರಾಂ .  
 ಪಪ್ರಚ್ಛ ನೃಪತಿರ್ಧೌಮ್ಯಂ ಕೇಯಂ ಶ್ಯಾಮಾ ವರಾನನಾ .. 29..  
 ಭಾರ್ಯಾ ಕಸ್ಯ ಸುತಾ ಕಸ್ಯ ನಾಮ್ನಾ ಕಾ ವರವರ್ಣಿನೀ .  
 ರೂಪಲಾವಣ್ಯಸಂಯುಕ್ತಾ ಶಚೀವ ವಸುಧಾಂಗತಾ .. 30..  
 ಬರ್ಬೂಲವನಮಧ್ಯಸ್ಥಾ ಲವಂಗಲತಿಕಾ ಯಥಾ .  
 ರಾಕ್ಷಸೀವೃಂದಗಾ ನೂನಂ ರಂಭೇವಾಭಾತಿ ಭಾಮಿನೀ .. 31..  
 ಸತ್ಯಂ ವದ ಮಹಾಭಾಗ ಕಸ್ಯೇಯಂ ವಲ್ಲಭಾಬಲಾ .  
 ರಾಜಪತ್ನೀವ ಚಾಭಾತಿ ನೈಷಾ ಮುನಿವಧೂರ್ವಿಜ .. 32..  
 ಧೌಮ್ಯ ಉವಾಚ .  
 ಪಾಂಡವಾನಾಂ ಪ್ರಿಯಾ ಭಾರ್ಯಾ ದ್ರೌಪದೀ ಶುಭಲಕ್ಷಣಾ .  
 ಪಾಂಚಾಲೀ ಸಿಂಧುರಾಜೇಂದ್ರ ವಸತ್ಯತ್ರ ವರಾಶ್ರಮೇ .. 33..  
 ಜಯದ್ರಥ ಉವಾಚ .  
 ಕ್ಷ ಗತಾಃ ಪಾಂಡವಾಃ ಪಂಚ ಶೂರಾಃ ಸಂಪ್ರತಿ ವಿಶ್ರುತಾಃ .  
 ವಸಂತ್ಯತ್ರ ವನೇ ವೀರಾ ವೀತಶೋಕಾ ಮಹಾಬಲಾಃ .. 34..  
 ಧೌಮ್ಯ ಉವಾಚ .  
 ಮೃಗಯಾರ್ಥಂ ಗತಾಃ ಪಂಚ ಪಾಂಡವಾ ರಥಸಂಸ್ಥಿತಾಃ .  
 ಆಗಮಿಷ್ಯಂತಿ ಮಧ್ಯಾನ್ವೇ ಮೃಗಾನಾದಾಯ ಪಾರ್ಥಿವಾಃ .. 35..  
 ತಚ್ಚುತ್ವಾ ವಚನಂ ತಸ್ಯ ಉದತಿಷ್ಠದಸೌ ನೃಪಃ .  
 ದ್ರೌಪದೀಸನ್ನಿಧೌ ಗತ್ವಾ ಪ್ರಗಮ್ಯೇದಮುವಾಚ ಹ .. 36..  
 ಕುಶಲಂ ತೇ ವರಾರೋಹೇ ಕ್ಷ ಗತಾಃ ಪತಯಶ್ಚ ತೇ .  
 ಏಕಾದಶ ಗತಾನ್ಯದ್ಯ ವರ್ಷಾಣಿ ಚ ವನೇ ಕಿಲ .. 37..  
 ದ್ರೌಪದೀ ತು ತದೋವಾಚ ಸ್ವಸ್ತಿ ತೇಽಸ್ತು ನೃಪಾತ್ಮಜ .  
 ವಿಶ್ರಮಸ್ವಾಶ್ರಮಾಭ್ಯಾಶೇ ಕ್ಷಣಾದಾಯಾಂತಿ ಪಾಂಡವಾಃ .. 38..  
 ಏವಂ ಬ್ರುವಂತ್ಯಾಂ ತಸ್ಯಾಂ ತು ಲೋಭಾವಿಷ್ಠಃ ಸ ಭೂಪತಿಃ .  
 ಜಹಾರ ದ್ರೌಪದೀಂ ವೀರೋಽನಾದೃತ್ಯ ಮುನಿಸತ್ತಮಾನ್ .. 39..  
 ಕಸ್ಯಚಿನ್ನೈವ ವಿಶ್ವಾಸಃ ಕರ್ತವ್ಯಃ ಸರ್ವಥಾ ಬುದ್ಧಿಃ .  
 ಕುರ್ವಂದುಃಖಮವಾಪ್ನೋತಿ ದೃಷ್ಟ್ವಾಂತಸ್ತ್ವತ್ರ ವೈ ಬಲಿಃ .. 40..  
 ವೈರೋಚನಸುತಃ ಶ್ರೀಮಾಂಧರ್ಮಿಷ್ಠಃ ಸತ್ಯಸಂಗರಃ .  
 ಯಜ್ಞಕರ್ತಾ ಚ ದಾತಾ ಚ ಶರಣ್ಯಃ ಸಾಧುಸಮೃತಃ .. 41..  
 ನಾಧರ್ಮೇ ನಿರತಃ ಕ್ವಾಪಿ ಪ್ರಲ್ಬಾದಸ್ಯ ಚ ಪೌತ್ರಕಃ .  
 ಏಕೋನಶತಯಜ್ಞಾನ್ವೈ ಸ ಚಕಾರ ಸದಕ್ಷಿಣಾನ್ .. 42..

ಸತ್ತ್ವಮೂರ್ತಿಃ ಸದಾ ವಿಷ್ಣುಃ ಸೇವ್ಯಃ ಸ ಯೋಗಿನಾಮಪಿ .  
 ನಿರ್ವಿಕಾರೋಽಪಿ ಭಗವಂದೇವಕಾರ್ಯಾರ್ಥಸಿದ್ಧಯೇ .. 43..  
 ಕಶ್ಯಪಾಚ್ಚ ಸಮುದ್ಭೂತೋ ವಿಷ್ಣುಃ ಕಪಟವಾಮನಃ .  
 ರಾಜ್ಯಂ ಛಲೇನ ಹೃತವಾನ್ಮಹೀಂ ಚೈವ ಸಸಾಗರಾಂ .. 44..  
 ಸೋಽಭವತ್ಸತ್ಯವಾಗ್ರಾಜಾ ಬಲಿವೈರೋಚನಿಸ್ತದಾ .  
 ಕಪಟಂ ಕೃತವಾನ್ವಿಷ್ಣುರಿಂದ್ರಾರ್ಥೇ ತು ಮಯಾ ಶ್ರುತಂ .. 45..  
 ಅನ್ಯಃ ಕಿಂ ನ ಕರೋತ್ಯೇವಂ ಕೃತಂ ವೈ ಸತ್ತ್ವಮೂರ್ತಿನಾ .  
 ವಾಮನಂ ರೂಪಮಾಸ್ಥಾಯ ಯಜ್ಞಪಾತಂ ಚಿಕೀರ್ಷತಾ .. 46..  
 ನ ಚ ವಿಶ್ವಸಿತವ್ಯಂ ವೈ ಕದಾಚಿತ್ಕೇನಚಿತ್ತಥಾ .  
 ಲೋಭಶ್ಚೇತಸಿ ಚೇತ್ಸಾ ಮಿನ್ಕೀದೃಕ್ಪಾಪಕೃತಂ ಭಯಂ .. 47..  
 ಲೋಭಾಹತಾಃ ಪ್ರಕುರ್ವಂತಿ ಪಾಪಾನಿ ಪ್ರಾಣಿನಃ ಕಿಲ .  
 ಪರಲೋಕಾದ್ಭಯಂ ನಾಸ್ತಿ ಕಸ್ಯಚಿತ್ಕರ್ಹಿಚಿನ್ಮನೇ .. 48..  
 ಮನಸಾ ಕರ್ಮಣಾ ವಾಚಾ ಪರಸ್ವಾದಾನಹೇತುತಃ .  
 ಪ್ರಪತಂತಿ ನರಾಃ ಸಮ್ಯಗ್ಗೋಭೋಪಹತಚೇತಸಃ .. 49..  
 ದೇವಾನಾರಾಧ್ಯ ಸತತಂ ವಾಂಛಂತಿ ಚ ಧನಂ ನರಾಃ .  
 ನ ದೇವಾಸ್ತತ್ಕರೇ ಕೃತ್ವಾ ಸಮರ್ಥಾ ದಾತುಮಂಜನಾ .. 50..  
 ಅನ್ಯಸ್ಯಾನೀಯತೇ ವಿತ್ತಂ ಪ್ರಯಚ್ಛಂತಿ ಮನೀಷಿತಂ .  
 ವಾಣಿಜ್ಯೇನಾಥ ದಾನೇನ ಚೌರ್ಯೇಣಾಪಿ ಬಲೇನ ವಾ .. 51..  
 ವಿಕ್ರಯಾರ್ಥಂ ಗೃಹೀತ್ವಾ ಚ ಧಾನ್ಯವಸ್ತಾದಿಕಂ ಬಹು .  
 ದೇವಾನರ್ಚಯತೇ ವೈಶ್ಯೋ ಮಹರ್ಧಿರ್ಮೇ ಭವೇದಿತಿ .. 52..  
 ನಾತ್ರ ಕಿಂ ಪರವಿತ್ತೇಚ್ಛಾ ವಾಣಿಜ್ಯೇನ ಪರಂತಪ .  
 ಗ್ರಹಣಕಾಲೇ ತು ಸಂಪ್ರಾಪ್ತೇ ಮಹರ್ಘಂಚಾಪಿ ಕಾಂಕ್ಷತಿ .. 53..  
 ಏವಂ ಹಿ ಪ್ರಾಣಿನಃ ಸರ್ವೇ ಪರಸ್ವಾದಾನತತ್ಪರಾಃ .  
 ವರ್ತಂತೇ ಸತತಂ ಬ್ರಹ್ಮನ್ ವಿಶ್ವಾಸಃ ಕೀದೃಶಃ ಪುನಃ .. 54..  
 ವೃಥಾ ತೀರ್ಥಂ ವೃಥಾ ದಾನಂ ವೃಥಾಽಧ್ಯಯನಮೇವ ಚ .  
 ಲೋಭಮೋಹಾವೃತಾನಾಂ ವೈ ಕೃತಂ ತದಕೃತಂ ಭವೇತ್ .. 55..  
 ತಸ್ಮಾದೇನಂ ಮಹಾಭಾಗ ವಿಸರ್ಜಯ ಗೃಹಂ ಪ್ರತಿ .  
 ಸಪುತ್ರಾಽಹಂ ವಸಿಷ್ಠಾಮಿ ಜಾನಕೀವದ್ವಿ ಜೋತ್ತಮ .. 56..  
 ಇತ್ಯುಕ್ತೋಽಸೌ ಮುನಿಸ್ತಾವದ್ಗತ್ವಾ ಯುಧಾಜಿತಂ ನೃಪಂ .  
 ಉವಾಚ ವಚನಂ ರಾಜ್ಞೇ ಭಾರದ್ವಾಜಃ ಪ್ರತಾಪವಾನ್ .. 57..  
 ಗಚ್ಛ ರಾಜನ್ ಯಥಾಕಾಮಂ ಸ್ವಪುರಂ ನೃಪಸತ್ತಮ .  
 ನೇಯಂ ಮನೋರಮಾಭ್ಯೇತಿ ಬಾಲಪುತ್ರಾ ಸುದುಃಖಿತಾ .. 58..

ಯುಧಾಜಿದುವಾಚ .

ಮುನೇ ಮುಂಚ ಹರಂ ಸೌಮ್ಯ ವಿಸರ್ಜಯ ಮನೋರಮಾಂ .

ನ ಚ ಯಾಸ್ಯಾಮ್ಯಹಂ ಮುಕ್ತ್ವಾ ನೇಷ್ಯಾಮ್ಯದ್ಯ ಬಲಾತ್ಪನಃ .. 59..

ಖುಷಿರುವಾಚ .

ನಯಸ್ವ ಯದಿ ಶಕ್ತಿಸ್ತೇ ಬಲೇನಾದ್ಯ ಮಮಾಶ್ರಮಾತ್ .

ವಿಶ್ವಾಮಿತ್ರೋ ಯಥಾ ಧೇನುಂ ವಸಿಷ್ಠಸ್ಯ ಮುನೇಃ ಪುರಾ .. 60..

ಇತಿ ಶ್ರೀಮದ್ವೇದವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ

ಯುಧಾಜಿದ್ಭಾರದ್ವಾಜಯೋಃ ಸಂವಾದವರ್ಣನಂ ನಾಮ ಷೋಡಶೋಽಧ್ಯಾಯಃ ..

3.16..

### 3.17 ಸಪ್ತದಶೋಽಧ್ಯಾಯಃ . ವಿಶ್ವಾಮಿತ್ರಕಥೋತ್ತರಂ ರಾಜಪುತ್ರಸ್ಯ ಕಾಮಬೀಜಪ್ರಾಪ್ತಿವರ್ಣನಂ .

ವ್ಯಾಸ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಮುನೇಸ್ತತ್ರಾವನೀಪತಿಃ .

ಮಂತ್ರಿವೃದ್ಧಂ ಸಮಾಹೂಯ ಪಪ್ರಚ್ಛ ತಮತಂದ್ರಿತಃ .. 1..

ಕಿಂ ಕರ್ತವ್ಯಂ ಸುಬುದ್ಧೇಽತ್ರ ಮಯಾಽದ್ಯ ವದ ಸುವ್ರತ .

ಬಲಾನ್ನಯಾಮಿ ತಾಂ ಕಾಮಂ ಸಪುತ್ರಾಂಚ ಸುಭಾಷೀಣೀಂ .. 2..

ರಿಪುರಲ್ಪೋಽಪಿ ನೋಪೇಕ್ಷ್ಯಃ ಸರ್ವಥಾ ಶುಭಮಿಚ್ಛತಾ .

ರಾಜಯಕ್ಷ್ಮೇವ ಸಂವೃದ್ಧೋ ಮೃತ್ಯವೇ ಪರಿಕಲ್ಪಯೇತ್ .. 3..

ನಾತ್ರ ಸೈನ್ಯಂ ನ ಯೋದ್ಧಾಸ್ತಿ ಯೋ ಮಾಮತ್ರ ನಿವಾರಯೇತ್ .

ಗೃಹೀತ್ವಾ ಹನ್ಮಿ ತಂ ತತ್ರ ದೌಹಿತಸ್ಯ ರಿಪುಂ ಕಿಲ .. 4..

ನಿಷ್ಕಂಟಕಂ ಭವೇದ್ರಾಜ್ಯಂ ಯತಾಮ್ಯದ್ಯ ಬಲಾದಹಂ .

ಹತೇ ಸುದರ್ಶನೇ ನೂನಂ ನಿರ್ಭಯೋಽಸೌ ಭವೇದಿತಿ .. 5..

ಪ್ರಧಾನ ಉವಾಚ .

ಸಾಹಸಂ ನ ಹಿ ಕರ್ತವ್ಯಂ ಶ್ರುತಂ ರಾಜನ್ ಮುನೇರ್ವಚಃ .

ವಿಶ್ವಾಮಿತ್ರಸ್ಯ ದೃಷ್ಟಾಂತಃ ಕಥಿತಸ್ತೇನ ಮಾರಿಷ .. 6..

ಪುರಾ ಗಾಧಿಸುತಃ ಶ್ರೀಮಾನ್ವಿಶ್ವಾಮಿತ್ರೋಽತಿವಿಶ್ರುತಃ .

ವಿಚರನ್ನ ನೃಪಶ್ರೇಷ್ಠೋ ವಸಿಷ್ಠಾಶ್ರಮಮಭ್ಯಗಾತ್ .. 7..

ನಮಸ್ಕೃತ್ಯ ಚ ತಂ ರಾಜಾ ವಿಶ್ವಾಮಿತ್ರಃ ಪ್ರತಾಪವಾನ್ .

ಉಪವಿಷ್ಠೋ ನೃಪಶ್ರೇಷ್ಠೋ ಮುನಿನಾ ದತ್ತವಿಷ್ಠರಃ .. 8..

ನಿಮಂತ್ರಿತೋ ವಸಿಷ್ಠೇನ ಭೋಜನಾಯ ಮಹಾತ್ಮನಾ .  
 ಸಸೈನ್ಯಶ್ಚ ಸ್ಥಿತೋ ರಾಜಾ ಗಾಧಿಪುತ್ರೋ ಮಹಾಯಶಾಃ .. 9..  
 ನಂದಿನ್ಯಾಽಽಸಾದಿತಂ ಸರ್ವಂ ಭಕ್ಷ್ಯ ಭೋಜ್ಯಾದಿಕಂ ಚ ಯತ್ .  
 ಭುಕ್ತ್ವಾ ರಾಜಾ ಸಸೈನ್ಯಶ್ಚ ವಾಂಛಿತಂ ತತ್ರ ಭೋಜನಂ .. 10..  
 ಪ್ರತಾಪಂ ತಂಚ ನಂದಿನ್ಯಾಃ ಪರಿಜ್ಞಾಯ ಸ ಪಾರ್ಥಿವಃ .  
 ಯಯಾಚೇ ನಂದಿನೀಂ ರಾಜಾ ವಸಿಷ್ಠಂ ಮುನಿಸತ್ತಮಂ .. 11..  
 ವಿಶ್ವಾಮಿತ್ರ ಉವಾಚ .  
 ಮುನೇ ಧೇನುಸಹಸ್ರಂ ತೇ ಘಟೋದ್ದೀನಾಂ ದದಾಮ್ಯಹಂ .  
 ನಂದಿನೀಂ ದೇಹಿ ಮೇ ಧೇನುಂ ಪ್ರಾರ್ಥಯಾಮಿ ಪರಂತಪ .. 12..  
 ವಸಿಷ್ಠ ಉವಾಚ .  
 ಹೋಮಧೇನುರಿಯಂ ರಾಜನ್ವ ದದಾಮಿ ಕಥಂಚನ .  
 ಸಹಸ್ರಂಚಾಪಿ ಧೇನೂನಾಂ ತವೇದಂ ತವ ತಿಷ್ಠತು .. 13..  
 ವಿಶ್ವಾಮಿತ್ರ ಉವಾಚ .  
 ಅಯುತಂ ವಾಥ ಲಕ್ಷ್ಯಂ ವಾ ದದಾಮಿ ಮನಸೇಪ್ಪಿತಂ .  
 ದ್ವೇಹಿ ಮೇ ನಂದಿನೀಂ ಸಾಧೋ ಗ್ರಹೀಷ್ಯಾಮಿ ಬಲಾದಥ .. 14..  
 ವಸಿಷ್ಠ ಉವಾಚ .  
 ಕಾಮಂ ಗೃಹಾಣ ನೃಪತೇ ಬಲಾದದ್ಯ ಯಥಾರುಚಿ .  
 ನಾಹಂ ದದಾಮಿ ತೇ ರಾಜನ್ವೇಚ್ಛಯಾ ನಂದಿನೀಂ ಗೃಹಾತ್ .. 15..  
 ತಚ್ಛ್ರುತ್ವಾ ನೃಪತಿರ್ಭೃತ್ಯಾನಾದಿದೇಶ ಮಹಾಬಲಾನ್ .  
 ನಯಘ್ನಂ ನಂದಿನೀಂ ಧೇನುಂ ಬಲದರ್ಪಸುಸಂಸ್ಥಿತಾಃ .. 16..  
 ತೇ ಭೃತ್ಯಾ ಜಗೃಹುಸ್ತಾಂ ತು ಹಠಾದಾಕ್ರಮ್ಯ ಯಂತ್ರಿತಾಂ .  
 ವೇಪಮಾನಾ ಮುನಿಂ ಪ್ರಾಹ ಸುರಭಿಃ ಸಾಶ್ರುಲೋಚನಾ .. 17..  
 ಮುನೇ ತ್ಯಜಸಿ ಮಾಂ ಕಸ್ಮಾತ್ಕರ್ಷಯಂತಿ ಸುಯಂತ್ರಿತಾಂ .  
 ಮುನಿಸ್ತಾಂ ಪ್ರತ್ಯುವಾಚೇದಂ ತ್ಯಜೇ ನಾಹಂ ಸುದುಗ್ಧದೇ .. 18..  
 ಬಲಾನ್ವಯತಿ ರಾಜಾಽಸೌ ಪೂಜಿತೋಽದ್ಯ ಮಯಾ ಶುಭೇ .  
 ಕಿಂ ಕರೋಮಿ ನ ಚೇಚ್ಛಾಮಿ ತ್ಯಕ್ತುಂ ತ್ವಾಂ ಮನಸಾ ಕಿಲ .. 19..  
 ಇತ್ಯುಕ್ತಾ ಮುನಿನಾ ಧೇನುಃ ಕ್ರೋಧಯುಕ್ತಾ ಬಭೂವ ಹ .  
 ಹಂಭಾರವಂ ಚಕಾರಾಶು ಕ್ರೂರಶಬ್ದಂ ಸುದಾರುಣಂ .. 20..  
 ಉದ್ಗತಾಸ್ತತ್ರ ದೇಹಾತ್ತು ದೈತ್ಯಾ ಘೋರತರಾಸ್ತದಾ .  
 ಸಾಯುಧಾಸ್ತಿಷ್ಠ ತಿಷ್ಠೇತಿ ಬ್ರುವಂತಃ ಕವಚಾವೃತಾಃ .. 21..  
 ಸೈನ್ಯಂ ಸರ್ವಂ ಹತಂ ತೈಸ್ತು ನಂದಿನೀ ಪ್ರತಿಮೋಚಿತಾ .  
 ಏಕಾಕೀ ನಿರ್ಗತೋ ರಾಜಾ ವಿಶ್ವಾಮಿತ್ರೋಽತಿದುಃಖಿತಃ .. 22..



ಹಂತ ಪಾಪೋಽತಿದೀನಾತ್ಮಾ ನಿಂದನ್ ಕ್ಷಾತ್ರಬಲಂ ಮಹತ್ .  
ಬ್ರಾಹ್ಮಂ ಬಲಂ ದುರಾರಾಧ್ಯಂ ಮತ್ವಾ ತಪಸಿ ಸಂಸ್ಥಿತಃ .. 23..  
ತಪ್ತ್ವಾ ಬಹುನಿ ವರ್ಷಾಣಿ ತಪೋ ಘೋರಂ ಮಹಾವನೇ .  
ಋಷಿತ್ವಂ ಪ್ರಾಪ ಗಾಧೇಯಸ್ಥಕ್ತ್ವಾ ಕ್ಷಾತ್ರಂ ವಿಧಿಂ ಪುನಃ .. 24..  
ತಸ್ಮಾತ್ತ್ವಮಪಿ ರಾಜೇಂದ್ರ ಮಾ ಕೃಥಾ ವೈರಮದ್ಭುತಂ .  
ಕುಲನಾಶಕರಂ ನೂನಂ ತಾಪಸೈಃ ಸಹ ಸಂಯುಗಂ .. 25..  
ಮುನಿವರ್ಯಂ ವ್ರಜಾದ್ಯ ತ್ವಂ ಸಮಾಶ್ವಾಸ್ಯ ತಪೋನಿಧಿಂ .  
ಸುದರ್ಶನೋಽಪಿ ರಾಜೇಂದ್ರ ತಿಷ್ಠತ್ವತ್ರ ಯಥಾಸುಖಂ .. 26..  
ಬಾಲೋಽಯಂ ನಿರ್ಧನಃ ಕಿಂ ತೇ ಕರಿಷ್ಯತಿ ನೃಪಾಹಿತಂ .  
ವೃಥಾ ತೇ ವೈರಭಾವೋಽಯಮನಾಥೇ ದುರ್ಬಲೇ ಶಿಶೌ .. 27..  
ದಯಾ ಸರ್ವತ್ರ ಕರ್ತವ್ಯಾ ದೈವಾಧೀನಮಿದಂ ಜಗತ್ .  
ಈರ್ಷ್ಯಯಾ ಕಿಂ ನೃಪಶ್ರೇಷ್ಠ ಯದ್ಭಾವ್ಯಂ ತದ್ಭವಿಷ್ಯತಿ .. 28..  
ವಜ್ರಂ ತೃಣಾಯತೇ ರಾಜನ್ ದೈವಯೋಗಾನ್ ಸಂಶಯಃ .  
ತೃಣಂ ವಜ್ರಾಯತೇ ಕ್ವಾಪಿ ಸಮಯೇ ದೈವಯೋಗತಃ .. 29..  
ಶಶಕೋ ಹಂತಿ ಶಾರ್ದೂಲಂ ಮಶಕೋ ವೈ ತಥಾ ಗಜಂ .  
ಸಾಹಸಂ ಮುಂಚ ಮೇಧಾವಿನ್ ಕುರು ಮೇ ವಚನಂ ಹಿತಂ .. 30..  
ವ್ಯಾಸ ಉವಾಚ .  
ತಚ್ಛುತ್ವಾ ವಚನಂ ತಸ್ಯ ಯುಧಾಜಿನ್ಮಪಸತ್ತಮಃ .  
ಪ್ರಣಮ್ಯ ತಂ ಮುನಿಂ ಮೂರ್ಘ್ನಾ ಜಗಾಮ ಸ್ವಪುರಂ ನೃಪಃ .. 31..  
ಮನೋರಮಾಽಪಿ ಸ್ವಸ್ಥಾಭೂದಾಶ್ರಮೇ ತತ್ರ ಸಂಸ್ಥಿತಾ .  
ಪಾಲಯಾಮಾಸ ಪುತ್ರಂ ತಂ ಸುದರ್ಶನಮೃತವ್ರತಂ .. 32..  
ದಿನೇ ದಿನೇ ಕುಮಾರೋಽಸೌ ಜಗಾಮೋಪಚಯಂ ತತಃ .  
ಮುನಿಬಾಲಗತಃ ಕ್ರೀಡನ್ನಿರ್ಭಯಃ ಸರ್ವತಃ ಶುಭಃ .. 33..  
ಏಕಸ್ಮಿನ್ನಮಯೇ ತತ್ರ ವಿದಲ್ಲಂ ಸಮುಪಾಗತಂ .  
ಕ್ಲಿಬೇತಿ ಮುನಿಪುತ್ರಸ್ತಮಾಮಂತ್ರಯತ್ತದಂತಿಕೇ .. 34..  
ಸುದರ್ಶನಸ್ತು ತಚ್ಛುತ್ವಾ ದಧಾರೈಕಾಕ್ಷರಂ ಸ್ಫುಟಂ .  
ಅನುಸ್ವಾರಯುತಂ ತಚ್ಚ ಪ್ರೋವಾಚಾಪಿ ಪುನಃ ಪುನಃ .. 35..  
ಬೀಜಂ ವೈ ಕಾಮರಾಜಾಖ್ಯಂ ಗೃಹೀತಂ ಮನಸಾ ತದಾ .  
ಜಜಾಪ ಬಾಲಕೋಽತ್ಯರ್ಥಂ ಧೃತ್ವಾ ಚೇತಸಿ ಸಾದರಂ .. 36..  
ಭಾವಿಯೋಗಾನ್ಮಹಾರಾಜ ಕಾಮರಾಜಾಖ್ಯಮದ್ಭುತಂ .  
ಸ್ವಭಾವೇನೈವ ತೇನೇತ್ಥಂ ಗೃಹೀತಂ ಬಾಲಕೇನ ವೈ .. 37..  
ತದಾಽಸೌ ಪಂಚಮೇ ವರ್ಷೇ ಪ್ರಾಪ್ಯ ಮಂತ್ರಮನುತ್ತಮಂ .

ಋಷಿಚ್ಛಂದೋವಿಹೀನಂಚ ಧ್ಯಾನನ್ಯಾಸವಿವರ್ಜಿತಂ .. 38..  
 ಪ್ರಜಪನ್ನನಸಾ ನಿತ್ಯಂ ಕ್ರೀಡತ್ಯಪಿ ಸ್ವಪಿತ್ಯಪಿ .  
 ವಿಸ್ಮಾರ ನ ತಂ ಮಂತ್ರಂ ಜ್ಞಾತ್ವಾ ಸಾರಮಿತಿ ಸ್ವಯಂ .. 39..  
 ವರ್ಷೇ ಚೈಕಾದಶೇ ಪ್ರಾಪ್ತೇ ಕುಮಾರೋಽಸೌ ನೃಪಾತ್ಮಜಃ .  
 ಮುನಿನಾ ಚೋಪನೀತೋಽಥ ವೇದಮಧ್ಯಾಪಿತಸ್ತಥಾ .. 40..  
 ಧನುರ್ವೇದಂ ತಥಾ ಸಾಂಗಂ ನೀತಿಶಾಸ್ತ್ರಂ ವಿಧಾನತಃ .  
 ಅಭ್ಯಸ್ತಾಃ ಸಕಲಾ ವಿದ್ಯಾಸ್ತೇನ ಮಂತ್ರಬಲಾದಿನಾ .. 41..  
 ಕದಾಚಿತ್ಸೋಪಿ ಪ್ರತ್ಯಕ್ಷಂ ದೇವೀರೂಪಂ ದದರ್ಶ ಹ .  
 ರಕ್ತಾಂಬರಂ ರಕ್ತವರ್ಣಂ ರಕ್ತಸರ್ವಾಂಗಭೂಷಣಂ .. 42..  
 ಗರುಡೇ ವಾಹನೇ ಸಂಸ್ಥಾಂ ವೈಷ್ಣವೀಂ ಶಕ್ತಿಮದ್ಭುತಾಂ .  
 ದೃಷ್ಟ್ವಾ ಪ್ರಸನ್ನವದನಃ ಸ ಬಭೂವ ನೃಪಾತ್ಮಜಃ .. 43..  
 ವನೇ ತಸ್ಮಿಂಸ್ಥಿತಃ ಸೋಽಥ ಸರ್ವವಿದ್ಯಾರ್ಥತತ್ತ್ವವಿತ್ .  
 ಮಾತರಂ ಸೇವಮಾನಸ್ತು ವಿಜಹಾರ ನದೀತಟೇ .. 44..  
 ಶರಾಸನಂಚ ಸಂಪ್ರಾಪ್ತಂ ವಿಶಿಖಾಶ್ಚ ಶಿಲಾಶಿತಾಃ .  
 ತೂಣೀರಕವಚಂ ತಸ್ಮೈ ದತ್ತಂ ಚಾಂಬಿಕಯಾ ವನೇ .. 45..  
 ಏತಸ್ಮಿನ್ನಮಯೇ ಪುತ್ರೀ ಕಾಶಿರಾಜಸ್ಯ ಸುಪ್ರಿಯಾ .  
 ನಾಮ್ನಾ ಶಶಿಕಲಾ ದಿವ್ಯಾ ಸರ್ವಲಕ್ಷಣಸಂಯುತಾ .. 46..  
 ಶುಶ್ರಾವ ನೃಪಪುತ್ರಂ ತಂ ವನಸ್ಥಂಚ ಸುದರ್ಶನಂ .  
 ಸರ್ವಲಕ್ಷಣಸಂಪನ್ನಂ ಶೂರಂ ಕಾಮಮಿವಾಪರಂ .. 47..  
 ಬಂದೀಜನಮುಖಾಚ್ಛುತ್ವಾ ರಾಜಪುತ್ರಂ ಸುಸಂಗತಂ .  
 ಚಕಮೇ ಮನಸಾ ತಂ ವೈ ವರಂ ವರಯಿತುಂ ಧಿಯಾ .. 48..  
 ಸ್ವಪ್ನೇ ತಸ್ಯಾಃ ಸಮಾಗಮ್ಯ ಜಗದಂಬಾ ನಿಶಾಂತರೇ .  
 ಉವಾಚ ವಚನಂ ಚೇದಂ ಸಮಾಶ್ವಾಸ್ಯ ಸುಸಂಸ್ಥಿತಾ .. 49..  
 ವರಂ ವರಯ ಸುಶ್ರೋಣಿ ಮಮ ಭಕ್ತಃ ಸುದರ್ಶನಃ .  
 ಸರ್ವಕಾಮಪ್ರದಸ್ತೇಽಸ್ತು ವಚನಾನ್ಮಮ ಭಾಮಿನಿ .. 50..  
 ಏವಂ ಶಶಿಕಲಾ ದೃಷ್ಟ್ವಾ ಸ್ವಪ್ನೇ ರೂಪಂ ಮನೋಹರಂ .  
 ಅಂಬಾಯಾ ವಚನಂ ಸ್ಮೃತ್ವಾ ಜಹರ್ಷ ಭೃಶಭಾಮಿನೀ .. 51..  
 ಉತ್ಥಿತಾ ಸಾ ಮುದಾ ಯುಕ್ತಾ ಪೃಷ್ಟ್ವಾ ಮಾತ್ರಾ ಪುನಃ ಪುನಃ .  
 ಪ್ರಮೋದೇ ಕಾರಣಂ ಬಾಲಾ ನೋವಾಚಾತಿತ್ರಪಾನ್ವಿತಾ .. 52..  
 ಜಹಾಸ ಮುದಮಾಪನ್ನಾ ಸ್ಮೃತ್ವಾ ಸ್ವಪ್ನಂ ಮುಹುರ್ಮುಹುಃ .  
 ಸಖೀಂ ಪ್ರಾಹ ತದಾನ್ಯಾಂ ವೈ ಸ್ವಪ್ನವೃತ್ತಂ ಸವಿಸ್ತರಂ .. 53..

ಕದಾಚಿತ್ಸಾ ವಿಹಾರಾರ್ಥಮವಾಪೋಪವನಂ ಶುಭಂ .  
 ಸಖೀಯುಕ್ತಾ ವಿಶಾಲಾಕ್ಷೀ ಚಂಪಕೈರುಪಶೋಭಿತಂ .. 54..  
 ಪುಷ್ಪಾಣಿ ಚಿನ್ವತೀ ಬಾಲಾ ಚಂಪಕಾಧಃಸ್ಥಿತಾಬಲಾ .  
 ಅಪಶ್ಯದ್ಬ್ರಾಹ್ಮಣಂ ಮಾರ್ಗೇ ಆಗಚ್ಛಂತಂ ತ್ವರಾನ್ವಿತಂ .. 55..  
 ತಂ ಪ್ರಣಮ್ಯ ದ್ವಿಜಂ ಶ್ಯಾಮಾ ಬಭಾಷೇ ಮಧುರಂ ವಚಃ .  
 ಕುತೋ ದೇಶಾನ್ಮಹಾಭಾಗ ಕೃತಮಾಗಮನಂ ತ್ವಯಾ .. 56..  
 ದ್ವಿಜ ಉವಾಚ .  
 ಭಾರದ್ವಾಜಾಶ್ರಮಾದ್ಬಾಲೇ ನೂನಮಾಗಮನಂ ಮಮ .  
 ಜಾತಂ ವೈ ಕಾರ್ಯಯೋಗೇನ ಕಿಂ ಪೃಚ್ಛಸಿ ವದಸ್ವ ಮೇ .. 57..  
 ಶಶಿಕಲೋವಾಚ .  
 ತತ್ರಾಶ್ರಮೇ ಮಹಾಭಾಗ ವರ್ಣನೀಯಂ ಕಿಮಸ್ತಿ ವೈ .  
 ಲೋಕಾತಿಗಂ ವಿಶೇಷೇಣ ಪ್ರೇಕ್ಷಣೀಯತಮಂ ಕಿಲ .. 58..  
 ಬ್ರಾಹ್ಮಣ ಉವಾಚ .  
 ಧ್ರುವಸಂಧಿಸುತಃ ಶ್ರೀಮಾನಾಸ್ತೇ ಸುದರ್ಶನೋ ನೃಪಃ .  
 ಯಥಾರ್ಥನಾಮಾ ಸುಶ್ರೋಣಿ ವರ್ತತೇ ಪುರುಷೋತ್ತಮಃ .. 59..  
 ತಸ್ಯ ಲೋಚನಮತ್ಯಂತಂ ನಿಷ್ಕಲಂ ಪ್ರತಿಭಾತಿ ಮೇ .  
 ಯೇನ ದೃಷ್ಟೋ ನ ವಾಮೋರು ಕುಮಾರಸ್ತು ಸುದರ್ಶನಃ .. 60..  
 ಏಕತ್ರ ನಿಹಿತಾ ಧಾತ್ರಾ ಗುಣಾಃ ಸರ್ವೇ ಸಿಸೃಕ್ಷುಣಾ .  
 ಗುಣಾನಾಮಾಕರಂ ದ್ರಷ್ಟುಂ ಮನ್ಯೇ ತೇನೈವ ಕೌತುಕಾತ್ .. 61..  
 ತವ ಯೋಗ್ಯಃ ಕುಮಾರೋಽಸೌ ಭರ್ತಾ ಭವಿತುಮರ್ಹತಿ .  
 ಯೋಗೋಽಯಂ ವಿಹಿತೋಽಪ್ಯಾಸೀನ್ಮಣಿಕಾಂಚನಯೋರಿವ .. 62..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ  
 ವಿಶ್ವಾಮಿತ್ರಕಥೋತ್ತರಂ ರಾಜಪುತ್ರಸ್ಯ ಕಾಮಬೀಜಪ್ರಾಪ್ತಿವರ್ಣನಂ ನಾಮ  
 ಸಪ್ತದಶೋಽಧ್ಯಾಯಃ .. 3.17..

3.18 ಅಷ್ಟಾದಶೋಽಧ್ಯಾಯಃ . ಶಶಿಕಲಯಾ ಮಾತರಂ ಪ್ರತಿ  
 ಸಂದೇಶಪ್ರೇಷಣಂ .

ವ್ಯಾಸ ಉವಾಚ .  
 ಶ್ರುತ್ವಾ ತದ್ವಚನಂ ಶ್ಯಾಮಾ ಪ್ರೇಮಯುಕ್ತಾ ಬಭೂವ ಹ .  
 ಪ್ರತಸ್ಥೇ ಬ್ರಾಹ್ಮಣಸ್ತಸ್ಮಾತ್ಸಾ ನಾದುಕ್ತ್ವಾ ಸಮಾಹಿತಃ .. 1..

ಸಾ ತು ಪೂರ್ವಾನುರಾಗಾದ್ವೈ ಮಗ್ನಾ ಪ್ರೇಮ್ಣಾಽತಿಚಂಚಲಾ .  
 ಕಾಮಬಾಣಹತೇವಾಸ ಗತೇ ತಸ್ಮಿಂದ್ವಿಜೋತ್ತಮೇ .. 2..  
 ಅಥ ಕಾಮಾದಿತಾ ಪ್ರಾಹ ಸಖೀಂ ಭಂದೋಽನುವರ್ತಿನೀಂ .  
 ವಿಕಾರಶ್ಚ ಸಮುತ್ಪನ್ನೋ ದೇಹೇ ಯಚ್ಚ ವಣಾದನು .. 3..  
 ಅಜ್ಞಾತರಸವಿಜ್ಞಾನಂ ಕುಮಾರಂ ಕುಲಸಂಭವಂ .  
 ದುನೋತಿ ಮದನಃ ಪಾಪಃ ಕಿಂ ಕರೋಮಿ ಕ್ವ ಯಾಮಿ ಚ .. 4..  
 ಸ್ವಪ್ನೇಷು ವಾ ಮಯಾ ದೃಷ್ಟಃ ಪಂಚಬಾಣ ಇವಾಪರಃ .  
 ತಪತೇ ಮೇ ಮನೋಽತ್ಯರ್ಥಂ ವಿರಹಾಕುಲಿತಂ ಮೃದು .. 5..  
 ಚಂದನಂ ದೇಹಲಗ್ನಂ ಮೇ ವಿಷವದ್ಭಾತಿ ಭಾಮಿನಿ .  
 ಸೃಗಿಯಂ ಸರ್ಪವಚ್ಛೈವ ಚಂದ್ರಪಾದಾಶ್ಚ ವಕ್ಷಿವತ್ .. 6..  
 ನ ಚ ಹರ್ಮ್ಯೇ ವನೇ ಶಂ ಮೇ ದೀರ್ಘಿಕಾಯಾಂ ನ ಪರ್ವತೇ .  
 ನ ದಿವಾ ನ ನಿಶಾಯಾಂ ವಾ ನ ಸುಖಂ ಸುಖಸಾಧನೈಃ .. 7..  
 ನ ಶಯ್ಯಾ ನ ಚ ತಾಂಬೂಲಂ ನ ಗೀತಂ ನ ಚ ವಾದನಂ .  
 ಪ್ರೀಣಯಂತಿ ಮನೋ ಮೇಽದ್ಯ ನ ತೃಪ್ತೇ ಮಮ ಲೋಚನೇ .. 8..  
 ಪ್ರಯಾಮ್ಯದ್ಯ ವನೇ ತತ್ರ ಯತ್ರಾಸೌ ವರ್ತತೇ ಶರಃ .  
 ಭೀತಾಸ್ಮಿ ಕುಲಲಜ್ವಾಯಾಃ ಪರತಂತ್ರಾ ಪಿತುಸ್ತಥಾ .. 9..  
 ಸ್ವಯಂವರಂ ಪಿತಾ ಮೇಽದ್ಯ ನ ಕರೋತಿ ಕರೋಮಿ ಕಿಂ .  
 ದಾಸ್ಯಾಮಿ ರಾಜಪುತ್ರಾಯ ಕಾಮಂ ಸುದರ್ಶನಾಯ ವೈ .. 10..  
 ಸಂತ್ಯನ್ಯೇ ಪೃಥಿವೀಪಾಲಾಃ ಶತಶಃ ಸಂಭೃತರ್ಧಯಃ .  
 ರಮಣೀಯಾ ನ ಮೇ ತೇಽದ್ಯ ರಾಜ್ಯಹೀನೋಽಪ್ಯಸೌ ಮತಃ .. 11..  
 ವ್ಯಾಸ ಉವಾಚ .  
 ಏಕಾಕೀ ನಿರ್ಧನಶ್ಚೈವ ಬಲಹೀನಃ ಸುದರ್ಶನಃ .  
 ವನವಾಸೀ ಫಲಾಹಾರಸ್ತಸ್ಯಾಶ್ಚಿತ್ತೇ ಸುಸಂಸ್ಥಿತಾ .. 12..  
 ವಾಗ್ಬೀಜಸ್ಯ ಜಪಾತ್ಸಿದ್ಧಿಸ್ತಸ್ಯಾ ಏಷಾಪ್ಯುಪಸ್ಥಿತಾ .  
 ಸೋಪಿ ಧ್ಯಾನಪರೋಽತ್ಯಂತಂ ಜಜಾಪ ಮಂತ್ರಮುತ್ತಮಂ .. 13..  
 ಸ್ವಪ್ನೇ ಪಶ್ಯತ್ಯಸೌ ದೇವೀಂ ವಿಷ್ಣುಮಾಯಾಮಖಂಡಿತಾಂ .  
 ವಿಶ್ವಮಾತರಮವ್ಯಕ್ತಾಂ ಸರ್ವಸಂಪತ್ಕರಾಂಬಿಕಾಂ .. 14..  
 ಶೃಂಗವೇರಪುರಾಧ್ಯಕ್ಷೋ ನಿಷಾದಃ ಸಮುಪೇತ್ಯ ತಂ .  
 ದದೌ ರಥವರಂ ತಸ್ಮೈ ಸರ್ವೋಪಸ್ಕರಸಂಯುತಂ .. 15..  
 ಚತುರ್ಭಿಸ್ತುರಗೈರ್ಯುಕ್ತಂ ಪತಾಕಾವರಮಂಡಿತಂ .  
 ಜೈತ್ರಂ ರಾಜಸುತಂ ಜ್ಞಾತ್ವಾ ದದೌ ಚೋಪಾಯನಂ ತದಾ .. 16..

ಸೋಽಪಿ ಜಗ್ರಾಹ ತಂ ಪ್ರೀತ್ಯಾ ಮಿತ್ರತ್ವೇನ ಸುಸಂಸ್ಥಿತಂ .  
 ವನ್ಯೈರ್ಮೂಲಫಲೈಃ ಸಮ್ಯಗರ್ಚಯಾಮಾಸ ಶಂಬರಂ .. 17..  
 ಕೃತಾತಿಥ್ಯೇ ಗತೇ ತಸ್ಮಿನ್ನಿಷಾದಾಧಿಪತೌ ತದಾ .  
 ಮುನಯಃ ಪ್ರೀತಿಯುಕ್ತಾಸ್ತೇ ತಮೂಚುಸ್ತಾಪಸಾ ಮಿಥಃ .. 18..  
 ರಾಜಪುತ್ರ ಧ್ರುವಂ ರಾಜ್ಯಂ ಪ್ರಾಪ್ಸ್ಯಸಿ ತ್ವಂ ಚ ಸರ್ವಥಾ .  
 ಸ್ವಲ್ಪೈರಹೋಭಿರವ್ಯಗ್ರಃ ಪ್ರತಾಪಾನ್ನಾತ್ರ ಸಂಶಯಃ .. 19..  
 ಪ್ರಸನ್ನಾ ತೇಽಮ್ನಿಕಾ ದೇವೀ ವರದಾ ವಿಶ್ವಮೋಹಿನೀ .  
 ಸಹಾಯಸ್ತು ಸುಸಂಪನ್ನೋ ನ ಚಿಂತಾಂ ಕುರು ಸುವ್ರತ .. 20..  
 ಮನೋರಮಾಂ ತಥೋಚುಸ್ತೇ ಮುನಯಃ ಸಂಶಿತವ್ರತಾಃ .  
 ಪುತ್ರಸ್ತೇದ್ಯ ಧರಾಧೀಶೋ ಭವಿಷ್ಯತಿ ಶುಚಿಸ್ಮಿತೇ .. 21..  
 ಸಾ ತಾನುವಾಚ ತನ್ವಂಗೀ ವಚನಂ ವೋಽಸ್ತು ಸತ್ಪಲಂ .  
 ದಾಸೋಽಯಂ ಭವತಾಂ ವಿಪ್ರಾಃ ಕಿಂ ಚಿತ್ರಂ ಸದುಪಾಸನಾತ್ .. 22..  
 ನ ಸೈನ್ಯಂ ಸಚಿವಾಃ ಕೋಶೋ ನ ಸಹಾಯಶ್ಚ ಕಶ್ಚನ .  
 ಕೇನ ಯೋಗೇನ ಪುತ್ರೋ ಮೇ ರಾಜ್ಯಂ ಪ್ರಾಪ್ತುಮಿಹಾರ್ಹತಿ .. 23..  
 ಆಶೀರ್ವಾದೈಶ್ಚ ವೋ ನೂನಂ ಪುತ್ರೋಽಯಂ ಮೇ ಮಹೀಪತಿಃ .  
 ಭವಿಷ್ಯತಿ ನ ಸಂದೇಹೋ ಭವಂತೋ ಮಂತ್ರವಿತ್ತಮಾಃ .. 24..  
 ವ್ಯಾಸ ಉವಾಚ .  
 ರಥಾರೂಢಃ ಸ ಮೇಧಾವೀ ಯತ್ರ ಯಾತಿ ಸುದರ್ಶನಃ .  
 ಅಕ್ಷೌಹಿಣೀಸಮಾವೃತ್ತ ಇವಾಭಾತಿ ಸ ತೇಜಸಾ .. 25..  
 ಪ್ರತಾಪೋ ಮಂತ್ರಬೀಜಸ್ಯ ನಾನ್ಯಃ ಕಶ್ಚನ ಭೂಪತೇ .  
 ಏವಂ ವೈ ಜಪತಸ್ತಸ್ಯ ಪ್ರೀತಿಯುಕ್ತಸ್ಯ ಸರ್ವಥಾ .. 26..  
 ಸಂಪ್ರಾಪ್ಯ ಸದ್ಗುರೋರ್ಬೀಜಂ ಕಾಮರಾಜಾಖ್ಯಮದ್ಭುತಂ .  
 ಜಪೇದ್ಯಸ್ತು ಶುಚಿಃ ಶಾಂತಃ ಸರ್ವಾನ್ಕಾಮಾನವಾಪ್ನುಯಾತ್ .. 27..  
 ನ ತದಸ್ತಿ ಪೃಥಿವ್ಯಾಂ ವಾ ದಿವಿ ವಾಪಿ ಸುದುರ್ಲಭಂ .  
 ಪ್ರಸನ್ನಾಯಾಃ ಶಿವಾಯಾಶ್ಚ ಯದಪ್ರಾಪ್ಯಂ ನೃಪೋತ್ತಮ .. 28..  
 ತೇ ಮಂದಾಸ್ತೇತಿದುರ್ಭಾಗ್ಯಾ ರೋಗೈಸ್ತೇ ಸಮಭಿದ್ರುತಾಃ .  
 ಯೇಷಾಂ ಚಿತ್ತೇ ನ ವಿಶ್ವಾಸೋ ಭವೇದಂಬಾರ್ಚನಾದಿಷು .. 29..  
 ಯಾ ಮಾತಾ ಸರ್ವದೇವಾನಾಂ ಯುಗಾದೌ ಪರಿಕೀರ್ತಿತಾ .  
 ಆದಿಮಾತೇತಿ ವಿಖ್ಯಾತಾ ನಾಮ್ನಾ ತೇನ ಕುರೂದ್ವಹ .. 30..  
 ಬುದ್ಧಿಃ ಕೀರ್ತಿರ್ಧೃತಿರ್ಲಕ್ಷ್ಮೀಃ ಶಕ್ತಿಃ ಶ್ರದ್ಧಾ ಮತಿಃ ಸ್ಮೃತಿಃ .  
 ಸರ್ವೇಷಾಂ ಪ್ರಾಣಿನಾಂ ಸಾ ವೈ ಪ್ರತ್ಯಕ್ಷಂ ವೈ ವಿಭಾಸತೇ .. 31..  
 ನ ಜಾನಂತಿ ನರಾ ಯೇ ವೈ ಮೋಹಿತಾ ಮಾಯಯಾ ಕಿಲ .

ನ ಭಜಂತಿ ಕುತರ್ಕಜ್ಞಾ ದೇವೀಂ ವಿಶ್ವೇಶ್ವರೀಂ ಶಿವಾಂ .. 32..  
 ಬ್ರಹ್ಮಾ ವಿಷ್ಟುಸ್ತಥಾ ಶಂಭುವಾಸವೋ ವರುಣೋ ಯಮಃ .  
 ವಾಯುರಗ್ನಿಃ ಕುಬೇರಶ್ಚ ತ್ವಷ್ಟಾ ಪೂಷಾಶ್ವಿನೌ ಭಗಃ .. 33..  
 ಆದಿತ್ಯಾ ವಸವೋ ರುದ್ರಾ ವಿಶ್ವೇದೇವಾ ಮರುದ್ಧಣಾಃ .  
 ಸರ್ವೇ ಧ್ಯಾಯಂತಿ ತಾಂ ದೇವೀಂ ಸೃಷ್ಟಿಸ್ಥಿತ್ಯಂತಕಾರಿಣೀಂ .. 34..  
 ಕೋ ನ ಸೇವೇತ ವಿದ್ವಾನ್ವೈ ತಾಂ ಶಕ್ತಿಂ ಪರಮಾತ್ಮಿಕಾಂ .  
 ಸುದರ್ಶನೇನ ಸಾ ಜ್ಞಾತಾ ದೇವೀ ಸರ್ವಾರ್ಥದಾ ಶಿವಾ .. 35..  
 ಬ್ರಹ್ಮೈವ ಸಾಽತಿದುಷ್ಟಾಪ್ಯಾ ವಿದ್ಯಾವಿದ್ಯಾಸ್ವರೂಪಿಣೀ .  
 ಯೋಗಗಮ್ಯಾ ಪರಾ ಶಕ್ತಿರ್ಮುಮುಕ್ಷೂಣಾಂ ಚ ವಲ್ಲಭಾ .. 36..  
 ಪರಮಾತ್ಮಸ್ವರೂಪಂ ಕೋ ವೇತ್ತುಮರ್ಹತಿ ತಾಂ ವಿನಾ .  
 ಯಾ ಸೃಷ್ಟಿಂ ತ್ರಿವಿಧಾಂ ಕೃತ್ವಾ ದರ್ಶಯತ್ಕಖಿಲಾತ್ಮನೇ .. 37..  
 ಸುದರ್ಶನಸ್ತು ತಾಂ ದೇವೀಂ ಮನಸಾ ಪರಿಚಿಂತಯನ್ .  
 ರಾಜ್ಯಲಾಭಾತ್ಪರಂ ಪ್ರಾಪ್ಯ ಸುಖಂ ವೈ ಕಾನನೇ ಸ್ಥಿತಃ .. 38..  
 ಸಾಪಿ ಚಂದ್ರಕಲಾತ್ಯರ್ಥಂ ಕಾಮಬಾಣಪ್ರಪೀಡಿತಾ .  
 ನಾನೋಪಚಾರೈರನಿಶಂ ದಧಾರ ದುಃಖಿತಂ ವಪುಃ .. 39..  
 ತಾವತ್ತನ್ಯಾಃ ಪಿತಾ ಜ್ಞಾತ್ವಾ ಕನ್ಯಾಂ ಪುತ್ರವರಾರ್ಥಿನೀಂ .  
 ಸುಬಾಹುಃ ಕಾರಯಾಮಾಸ ಸ್ವಯಂವರಮತಂದ್ರಿತಃ .. 40..  
 ಸ್ವಯಂವರಸ್ತು ತ್ರಿವಿಧೋ ವಿದ್ವದ್ಭಿಃ ಪರಿಕೀರ್ತಿತಃ .  
 ರಾಜ್ಞಾಂ ವಿವಾಹಯೋಗ್ಯೌ ವೈ ನಾನ್ಯೇಷಾಂ ಕಥಿತಃ ಕಿಲ .. 41..  
 ಇಚ್ಛಾಸ್ವಯಂವರಶ್ಚೈ ಕೋ ದ್ವಿತೀಯಶ್ಚ ಪಣಾಭಿಧಃ .  
 ಯಥಾ ರಾಮೇಣ ಭಗ್ನಂ ವೈ ತ್ಯಂಬಕಸ್ಯ ಶರಾಸನಂ .. 42..  
 ತೃತೀಯಃ ಶೌರ್ಯಶುಲ್ಕಶ್ಚ ಶೂರಾಣಾಂ ಪರಿಕೀರ್ತಿತಃ .  
 ಇಚ್ಛಾಸ್ವಯಂವರಂ ತತ್ರ ಚಕಾರ ನೃಪಸತ್ತಮಃ .. 43..  
 ಶಿಲ್ಪಿಭಿಃ ಕಾರಿತಾ ಮಂಚಾಃ ಶುಭೈರಾಸ್ತರಣೈರ್ಯುತಾಃ .  
 ತತಶ್ಚ ವಿವಿಧಾಕಾರಾಃ ಸುಕ್ಲಪ್ತಾಃ ಸಭ್ಯಮಂಡಪಾಃ .. 44..  
 ಏವಂ ಕೃತೇಽತಿಸಂಭಾರೇ ವಿವಾಹಾರ್ಥಂ ಸುವಿಸ್ತರೇ .  
 ಸಖೀಂ ಶಶಿಕಲಾ ಪ್ರಾಹ ದುಃಖಿತಾ ಚಾರುಲೋಚನಾ .. 45..  
 ಇದಂ ಮೇ ಮಾತರಂ ಬ್ರೂಹಿ ತ್ವಮೇಕಾಂತೇ ವಚೋ ಮಮ .  
 ಮಯಾ ವೃತಃ ಪತಿಶ್ಚಿತ್ತೇ ಧ್ರುವಸಂಧಿಸುತಃ ಶುಭಃ .. 46..  
 ನಾನ್ಯಂ ವರಂ ವರಿಷ್ಠ್ಯಾಮಿ ತಮೃತೇ ವೈ ಸುದರ್ಶನಂ .  
 ಸ ಮೇ ಭರ್ತಾ ನೃಪಸುತೋ ಭಗವತ್ಯಾ ಪ್ರತಿಷ್ಠಿತಃ .. 47..  
 ವ್ಯಾಸ ಉವಾಚ .

ಇತ್ಯುಕ್ತಾ ಸಾ ಸಖೀ ಗತ್ವಾ ಮಾತರಂ ಪ್ರಾಹ ಸತ್ವರಾ .  
 ವೈದಭೀಂ ವಿಜನೇ ವಾಕ್ಯಂ ಮಧುರಂ ಮಂಜುಭಾಷಿಣೀ .. 48..  
 ಪುತ್ರೀ ತೇ ದುಃಖಿತಾ ಪ್ರಾಹ ಸಾದ್ವೀ ತ್ವಾಂ ಮನ್ಮುಖೀನ ಯತ್ .  
 ಶೃಣು ತ್ವಂ ಕುರು ಕಲ್ಯಾಣಿ ತದ್ಧಿತಂ ತ್ವರಿತಾಽಧುನಾ .. 49..  
 ಭಾರದ್ವಾಜಾಶ್ರಮೇ ಪುಣ್ಯೇ ಧ್ರುವಸಂಧಿಸುತೋಽಸ್ತಿ ಯಃ .  
 ಸ ಮೇ ಭರ್ತಾ ವೃತಶ್ಚಿತ್ತೇ ನಾನ್ಯಂ ಭೂಪಂ ವೃಣೋಮ್ಯಹಂ .. 50..  
 ವ್ಯಾಸ ಉವಾಚ .  
 ರಾಜ್ಞೇ ತದ್ವಚನಂ ಶ್ರುತ್ವಾ ಸ್ವಪತೌ ಗೃಹಮಾಗತೇ .  
 ನಿವೇದಯಾಮಾಸ ತದಾ ಪುತ್ರೀವಾಕ್ಯಂ ಯಥಾತಥಂ .. 51..  
 ತಚ್ಚುತ್ವಾ ವಚನಂ ರಾಜಾ ವಿಸ್ಮಿತಃ ಪ್ರಹಸನ್ಮುಹುಃ .  
 ಭಾರ್ಯಾಮುವಾಚ ವೈದಭೀಂ ಸುಬಾಹುಸ್ತು ಋತಂ ವಚಃ .. 52..  
 ಸುಭ್ರು ಜಾನಾಸಿ ಬಾಲೋಽಸೌ ರಾಜ್ಯಾನ್ನಿಷ್ಕಾಸಿತೋ ವನೇ .  
 ಏಕಾಕೀ ಸಹ ಮಾತ್ರಾ ವೈ ವಸತೇ ನಿರ್ಜನೇ ವನೇ .. 53..  
 ತತ್ಕೃತೇ ನಿಹತೋ ರಾಜಾ ವೀರಸೇನೋ ಯುಧಾಜಿತಾ .  
 ಸ ಕಥಂ ನಿರ್ಧನೋ ಭರ್ತಾ ಯೋಗ್ಯಃ ಸ್ಯಾಚ್ಚಾರುಲೋಚನೇ .. 54..  
 ಬ್ರೂಹಿ ಪುತ್ರೀಂ ತತೋ ವಾಕ್ಯಂ ಕದಾಚಿದಪಿ ವಿಪ್ರಿಯಂ .  
 ಆಗಮಿಷ್ಯಂತಿ ರಾಜಾನಃ ಸ್ಥಿತಮಂತಃ ಸ್ವಯಂವರೇ .. 55..  
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ  
 ಶಶಿಕಲಯಾ ಮಾತರಂ ಪ್ರತಿ ಸಂದೇಶಪ್ರೇಷಣಂ ನಾಮಾಷ್ಟಾದಶೋಽಧ್ಯಾಯಃ ..  
 3.18..

3.19 ಏಕೋನವಿಂಶೋಽಧ್ಯಾಯಃ . ರಾಜಸಂವಾದವರ್ಣನಂ .

ವ್ಯಾಸ ಉವಾಚ .  
 ಭರ್ತಾ ಸಾಸಭಿಕಿತಾ ಬಾಲಾಂ ಪುತ್ರೀಂ ಕೃತ್ವಾಂಕಸಂಸ್ಥಿತಾಂ .  
 ಉವಾಚ ವಚನಂ ಶ್ಲಕ್ಷ್ಣಂ ಸಮಾಶ್ವಸ್ಯ ಶುಚಿಸ್ಮಿತಾಂ .. 1..  
 ಕಿಂ ವೃಥಾ ಸುದತಿ ತ್ವಂ ಹಿ ವಿಪ್ರಿಯಂ ಮಮ ಭಾಷನೇ .  
 ಪಿತಾ ತೇ ದುಃಖಮಾಪ್ನೋತಿ ವಾಕ್ಯೇನಾನೇನ ಸುವ್ರತೇ .. 2..  
 ಸುದರ್ಶನೋತಿದುರ್ಭಾಗ್ಯೋ ರಾಜ್ಯಭ್ರಷ್ಟೋ ನಿರಾಶ್ರಯಃ .  
 ಬಲಕೋಶವಿಹೀನಶ್ಚ ಪರಿತ್ಯಕ್ತಸ್ತು ಬಾಂಧವೈಃ .. 3..  
 ಮಾತ್ರಾ ಸಹ ವನಂ ಪ್ರಾಪ್ತಃ ಫಲಮೂಲಾಶನಃ ಕೃಶಃ .

ನ ತೇ ಯೋಗ್ಯೋ ವರೋಽಯಂ ವೈ ವನವಾಸೀ ಚ ದುರ್ಭಗಃ .. 4..

ರಾಜಪುತ್ರಾಃ ಕೃತಪ್ರಜ್ಞಾ ರೂಪವಂತಃ ಸುಸಮ್ಮತಾಃ .

ತವಾಹಾಃ ಪುತ್ರಿ ಸಂತ್ಯನ್ಯೇ ರಾಜಚಿಹ್ನೈರಲಂಕೃತಾಃ .. 5..

ಭ್ರಾತಾಸಸ್ಯ ವರ್ತತೇ ಕಾಂತಃ ಸ ರಾಜ್ಯಂ ಕೋಸಲೇಷು ವೈ .

ಕರೋತಿ ರೂಪಸಂಪನ್ನಃ ಸರ್ವಲಕ್ಷಣಸಂಯುತಃ .. 6..

ಅನ್ಯಚ್ಚ ಕಾರಣಂ ಸುಭೃ ಶೃಣು ಯಚ್ಚ ಯಥಾ ಶ್ರುತಂ .

ಯುಧಾಜಿತ್ವತಂ ತಸ್ಯ ವಧಕಾಮೋಽಸ್ಮಿ ಭೂಮಿಪಃ .. 7..

ದೌಹಿತಃ ಸ್ಥಾಪಿತಸ್ತೇನ ರಾಜ್ಯೇ ಕೃತ್ವಾಽತಿಸಂಗರಂ .

ವೀರಸೇನಂ ನೃಪಂ ಹತ್ವಾ ಸಮ್ಮಂತ್ಯ ಸಚಿವೈಃ ಸಹ .. 8..

ಭಾರದ್ವಾಜಾಶ್ರಮಂ ಪ್ರಾಪ್ತಂ ಹಂತುಕಾಮಃ ಸುದರ್ಶನಂ .

ಮುನಿನಾ ವಾರಿತಃ ಪಶ್ಚಾಜ್ಜಗಾಮ ನಿಜಮಂದಿರಂ .. 9..

ಶಶಿಕಲೋವಾಚ .

ಮಾತರ್ಮಮೇಷ್ಠಿತಃ ಕಾಮಂ ವನಸ್ಥೋಽಪಿ ನೃಪಾತ್ಮಜಃ .

ಶರ್ಯಾತಿವಚನೇನೈವ ಸುಕನ್ಯಾ ಚ ಪತಿವ್ರತಾ .. 10..

ಚ್ಯವನಂಚ ಯಥಾ ಪ್ರಾಪ್ಯ ಪತಿಶುಶ್ರೂಷಣೇ ರತಾ .

ಭರ್ತೃಶುಶ್ರೂಷಣಂ ಸ್ತ್ರೀಣಾಂ ಸ್ವರ್ಗದಂ ಮೋಕ್ಷದಂ ತಥಾ .. 11..

ಅಕೃತವಕೃತಂ ನೂನಂ ಸುಖದಂ ಭವತಿ ಸ್ತ್ರಿಯಾಃ .

ಭಗವತ್ಯಾ ಸಮಾದಿಷ್ಟಂ ಸ್ವಪ್ನೇ ವರಮನುತ್ತಮಂ .. 12..

ತಮೃತೇಽಹಂ ಕಥಂ ಚಾನ್ಯಂ ಸಂಶ್ರಯಾಮಿ ನೃಪಾತ್ಮಜಂ .

ಮಚ್ಚಿತ್ತಭಿತೌ ಲಿಖಿತೋ ಭಗವತ್ಯಾ ಸುದರ್ಶನಃ .. 13..

ತಂ ವಿಹಾಯ ಪ್ರಿಯಂ ಕಾಂತಂ ಕರಿಷ್ಯೇಽಹಂ ನ ಚಾಪರಂ .

ವ್ಯಾಸ ಉವಾಚ .

ಪ್ರತ್ಯಾದಿಷ್ಟಾಥ ವೈದರ್ಭೀ ತಯಾ ಬಹುನಿದರ್ಶನೈಃ .. 14..

ಭರ್ತಾರಂ ಸರ್ವಮಾಚಷ್ಟ ಪುತ್ರೋಕ್ತಂ ವಚನಂ ಭೃಶಂ .

ವಿವಾಹಸ್ಯ ದಿನಾದರ್ವಾಘಾಪ್ತಂ ಶ್ರುತಸಮನ್ವಿತಂ .. 15..

ದ್ವಿಜಂ ಶಶಿಕಲಾ ತತ್ರ ಪ್ರೇಷಯಾಮಾಸ ಸತ್ವರಂ .

ಯಥಾ ನ ವೇದ ಮೇ ತಾತಸ್ತಥಾ ಗಚ್ಛ ಸುದರ್ಶನಂ .. 16..

ಭಾರದ್ವಾಜಾಶ್ರಮೇ ಬ್ರೂಹಿ ಮದ್ವಾಕ್ಯಾತ್ತರಸಾ ವಿಭೋ .

ಪಿತ್ರಾ ಮೇ ಸಂಭೃತಃ ಕಾಮಂ ಮದರ್ಥೇನ ಸ್ವಯಂವರಃ .. 17..

ಆಗಮಿಷ್ಯಂತಿ ರಾಜಾನೋ ಬಲಯುಕ್ತಾ ಹ್ಯನೇಕಶಃ .

ಮಯಾ ತ್ವಂ ವೈ ವೃತಶ್ಚಿತ್ತೇ ಸರ್ವಥಾ ಪ್ರೀತಿಪೂರ್ವಕಂ .. 18..

ಭಗವತ್ಯಾ ಸಮಾದಿಷ್ಟಃ ಸ್ವಪ್ನೇ ಮಮ ಸುರೋಪಮ .



ವಿಷಮದ್ಮಿ ಹುತಾಶೇ ವಾ ಪ್ರಪತಾಮಿ ಪ್ರದೀಪಿತೇ .. 19..  
 ವರಯೇ ತ್ವದೃತೇ ನಾನ್ಯಂ ಪಿತೃಭ್ಯಾಂ ಪ್ರೇರಿತಾಪಿ ವಾ .  
 ಮನಸಾ ಕರ್ಮಣಾ ವಾಚಾ ಸಂವೃತಸ್ತ್ವಂ ಮಯಾ ವರಃ .. 20..  
 ಭಗವತ್ಯಾಃ ಪ್ರಸಾದೇನ ಶರ್ಮಾವಾಭ್ಯಾಂ ಭವಿಷ್ಯತಿ .  
 ಆಗಂತವ್ಯಂ ತ್ವಯಾತ್ಮೈವ ದೈವಂ ಕೃತ್ವಾ ಪರಂ ಬಲಂ .. 21..  
 ಯದಧೀನಂ ಜಗತ್ಸರ್ವಂ ವರ್ತತೇ ಸಚರಾಚರಂ .  
 ಭಗವತ್ಯಾ ಯದಾದಿಷ್ಟಂ ನ ತನ್ನಿಧ್ಯಾ ಭವಿಷ್ಯತಿ .. 22..  
 ಯದ್ವಶೇ ದೇವತಾಃ ಸರ್ವಾ ವರ್ತಂತೇ ಶಂಕರಾದಯಃ .  
 ವಕ್ತವ್ಯೋಽಸೌ ತ್ವಯಾ ಬ್ರಹ್ಮನ್ನೇಕಾಂತೇ ವೈ ನೃಪಾತ್ಮಜಃ .. 23..  
 ಯಥಾ ಭವತಿ ಮೇ ಕಾರ್ಯಂ ತತ್ಕರ್ತವ್ಯಂ ತ್ವಯಾನಘ .  
 ಇತ್ಯುಕ್ತ್ವಾ ದಕ್ಷಿಣಾಂ ದತ್ತ್ವಾ ಮುನಿರ್ವ್ಯಾಪಾರಿತಸ್ತಯಾ .. 24..  
 ಗತ್ವಾ ಸರ್ವಂ ನಿವೇದ್ಯಾಶು ತತ್ರ ಪ್ರತ್ಯಾಗತೋ ದ್ವಿಜಃ .  
 ಸುದರ್ಶನಸ್ತು ತಜ್ಜ್ಞಾ ತ್ವಾ ನಿಶ್ಚಯಂ ಗಮನೇ ತದಾ .. 25..  
 ಚಕಾರ ಮುನಿನಾ ತೇನ ಪ್ರೇರಿತಃ ಪರಮಾದರಾತ್ .  
 ವ್ಯಾಸ ಉವಾಚ .  
 ಗಮನಾಯೋದ್ಯತಂ ಪುತ್ರಂ ತಮುವಾಚ ಮನೋರಮಾ .. 26..  
 ವೇಪಮಾನಾತಿದುಃಖಾರ್ತಾ ಜಾತತ್ರಾಸಾಶ್ಚುಲೋಚನಾ .  
 ಕುತ್ರ ಗಚ್ಛಸಿ ಪುತ್ರಾದ್ಯ ಸಮಾಜೇ ಭೂಭೃತಾಂ ಕಿಲ .. 27..  
 ಏಕಾಕೀ ಕೃತವೈರಶ್ಚ ಕಿಂ ವಿಚಿಂತ್ಯ ಸ್ವಯಂವರೇ .  
 ಯುಧಾಜಿದ್ಧಂತುಕಾಮಸ್ತ್ವಾಂ ಸಮೇಷ್ಯತಿ ಮಹೀಪತಿಃ .. 28..  
 ನ ತೇಽನ್ಯೋಽಸ್ತಿ ಸಹಾಯಶ್ಚ ತಸ್ಮಾನ್ಮಾ ವ್ರಜ ಪುತ್ರಕ .  
 ಏಕಪುತ್ರಾತಿದೀನಾಸ್ಮಿ ತವಾಧಾರಾ ನಿರಾಶ್ರಯಾ .. 29..  
 ನಾರ್ಹಸಿ ತ್ವಂ ಮಹಾಭಾಗ ನಿರಾಶಾಂ ಕರ್ತುಮ್ಕದ್ಯ ಮಾಂ .  
 ಪಿತಾ ತೇ ನಿಹತೋ ಯೇನ ಸೋಽಪಿ ತತ್ರಾಗತೋ ನೃಪಃ .. 30..  
 ಏಕಾಕಿನಂ ಗತಂ ತತ್ರ ಯುಧಾಜಿತ್ವಾಂ ಹನಿಷ್ಯತಿ .  
 ಸುದರ್ಶನ ಉವಾಚ .  
 ಭವಿತವ್ಯಂ ಭವತ್ಯೇವ ನಾತ್ರ ಕಾರ್ಯಾ ವಿಚಾರಣಾ .. 31..  
 ಆದೇಶಾಚ್ಚ ಜಗನ್ಮಾತುರ್ಗಚ್ಛಾಮ್ಯದ್ಯ ಸ್ವಯಂವರೇ .  
 ಮಾ ಶೋಕಂ ಕುರು ಕಲ್ಯಾಣಿ ಕ್ಷತ್ರಿಯಾಽಸಿ ವರಾನನೇ .. 32..  
 ನ ಬಿಭೇಮಿ ಪ್ರಸಾದೇನ ಭಗವತ್ಯಾ ನಿರಂತರಂ .  
 ವ್ಯಾಸ ಉವಾಚ .

ಇತ್ಯುಕ್ತ್ವಾ ರಥಮಾರುಹ್ಯ ಗಂತುಕಾಮಂ ಸುದರ್ಶನಂ .. 33..  
 ದೃಷ್ಟ್ವಾ ಮನೋರಮಾ ಪುತ್ರಮಾಶೀರ್ಭಿಶ್ಚಾನ್ವಮೋದಯತ್ .  
 ಅಗ್ರತಸ್ತೇಽಮ್ನಿಕಾ ಪಾತು ಪಾರ್ವತೀ ಪಾತು ಪೃಷ್ಠತಃ .. 34..  
 ಪಾರ್ವತೀ ಪಾರ್ಶ್ವಯೋಃ ಪಾತು ಶಿವಾ ಸರ್ವತ್ರ ಸಾಂಪ್ರತಂ .  
 ವಾರಾಹೀ ವಿಷಮೇ ಮಾರ್ಗೇ ದುರ್ಗಾ ದುರ್ಗೇಷು ಕರ್ಹಿಚಿತ್ .  
 ಕಾಲಿಕಾ ಕಲಹೇ ಘೋರೇ ಪಾತು ತ್ವಾಂ ಪರಮೇಶ್ವರೀ .. 35..  
 ಮಂಡಪೇ ತತ್ರ ಮಾತಂಗೀ ತಥಾ ಸೌಮ್ಯಾ ಸ್ವಯಂವರೇ .  
 ಭವಾನೀ ಭೂಪಮಧ್ಯೇ ತು ಪಾತು ತ್ವಾಂ ಭವಮೋಚನೀ .. 36..  
 ಗಿರಿಜಾ ಗಿರಿದುರ್ಗೇಷು ಚಾಮುಂಡಾ ಚತ್ವರೇಷು ಚ .  
 ಕಾಮಗಾ ಕಾನನೇಷ್ಟೇವಂ ರಕ್ಷತು ತ್ವಾಂ ಸನಾತನೀ .. 37..  
 ವಿವಾದೇ ವೈಷ್ಣವೀ ಶಕ್ತಿರವತಾತ್ತ್ವಾಂ ರಘೂದ್ವಹ .  
 ಭೈರವೀ ಚರಣೇ ಸೌಮ್ಯ ಶತ್ರುಣಾಂ ವೈ ಸಮಾಗಮೇ .. 38..  
 ಸರ್ವದಾ ಸರ್ವದೇಶೇಷು ಪಾತು ತ್ವಾಂ ಭುವನೇಶ್ವರೀ .  
 ಮಹಾಮಾಯಾ ಜಗದ್ಧಾತ್ರೀ ಸಚ್ಚಿದಾನಂದರೂಪಿಣೀ .. 39..  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾ ತಂ ತದಾ ಮಾತಾ ವೇಪಮಾನಾ ಭಯಾಕುಲಾ .  
 ಉವಾಚಾಹಂ ತ್ವಯಾ ಸಾರ್ಥಮಾಗಮಿಷ್ಯಾಮಿ ಸರ್ವಥಾ .. 40..  
 ನಿಮಿಷಾರ್ಥಂ ವಿನಾ ತ್ವಾಂ ವೈ ನಾಹಂ ಸ್ಥಾತುಮಿಹೋತ್ಸಹೇ .  
 ಸಹೈವ ನಯ ಮಾಂ ವತ್ಸ ಯತ್ರ ತೇ ಗಮನೇ ಮತಿಃ .. 41..  
 ಇತ್ಯುಕ್ತ್ವಾ ನಿಃಸೃತಾ ಮಾತಾ ಧಾತ್ರೇಯೀಸಂಯುತಾ ತದಾ .  
 ವಿಪ್ರೈರ್ದತ್ತಾಶಿಷಃ ಸರ್ವೇ ನಿಯಮಯುರ್ಹರ್ಷಸಂಯುತಾಃ .. 42..  
 ವಾರಾಣಸ್ಯಾಂ ತತಃ ಪ್ರಾಪ್ತೋ ರಥೇನೈಕೇನ ರಾಘವಃ .  
 ಜ್ಞಾತಃ ಸುಬಾಹುನಾ ತತ್ರ ಪೂಜಿತಶ್ಚಾರ್ಹಣಾದಿಭಿಃ .. 43..  
 ನಿವೇಶಾರ್ಥಂ ಗೃಹಂ ದತ್ತಮನ್ನಪಾನಾದಿಕಂ ತಥಾ .  
 ಸೇವಕಂ ಸಮನುಜ್ಞಾಪ್ಯ ಪರಿಚರ್ಯಾರ್ಥಮೇವ ಚ .. 44..  
 ಮಿಲಿತಾಸ್ತ್ವ ಧ ರಾಜಾನೋ ನಾನಾದೇಶಾಧಿಪಾಃ ಕಿಲ .  
 ಯುಧಾಜಿದಪಿ ಸಂಪ್ರಾಪ್ತೋ ದೌಹಿತೀಣ ಸಮನ್ವಿತಃ .. 45..  
 ಕರೂಷಾಧಿಪತಿಶ್ಚೈವ ತಥಾ ಮದ್ರೇಶ್ವರೋ ನೃಪಃ .  
 ಸಿಂಧುರಾಜಸ್ತಥಾ ವೀರೋ ಯೋದ್ಧಾ ಮಾಹಿಷ್ಮತೀಪತಿಃ .. 46..  
 ಪಾಂಚಾಲಃ ಪರ್ವತೀಯಶ್ಚ ಕಾಮರೂಪೋಽತಿವೀರ್ಯವಾನ್ .  
 ಕಾರ್ಣಾಟಶ್ಶೋಲದೇಶೀಯೋ ವೈದರ್ಭಶ್ಚ ಮಹಾಬಲಃ .. 47..

ಅಕ್ಷೌಹಿಣೀ ತ್ರಿಷಷ್ಟಿಶ್ಚ ಮಿಲಿತಾ ಸಂಖ್ಯಯಾ ತದಾ .  
 ವೇಷ್ಟಿತಾ ನಗರೀ ಸಾ ತು ಸೈನ್ಯೈಃ ಸರ್ವತ್ರ ಸಂಸ್ಥಿತೈಃ .. 48..  
 ಏತೇ ಚಾನ್ಯೇ ಚ ಬಹವಃ ಸ್ವಯಂವರದಿದೃಕ್ಷಯಾ .  
 ಮಿಲಿತಾಸ್ತತ್ರ ರಾಜಾನೋ ವರವಾರಣಸಂಯುತಾಃ .. 49..  
 ಅನ್ಯೋನ್ಯಂ ನೃಪಪುತ್ರಾಸ್ತ ಇತ್ಯೂಚುರ್ಮಿಲಿತಾಸ್ತದಾ .  
 ಸುದರ್ಶನೋ ನೃಪಸುತೋ ಹ್ಯಾಗತೋಽಸ್ತಿ ನಿರಾಕುಲಃ .. 50..  
 ಏಕಾಕೀ ರಥಮಾರುಹ್ಯ ಮಾತ್ರಾ ಸಹ ಮಹಾಮತಿಃ .  
 ವಿವಾಹಾರ್ಥಮಿಹಾಯಾತಃ ಕಾಕುತ್ಸ್ಥಃ ಕಿಂ ನು ಸಾಂಪ್ರತಂ .. 51..  
 ಏತಾನ್ ರಾಜಸುತಾಂಸ್ತ್ಯಕ್ತ್ವಾ ಸಸೈನ್ಯಾನ್ಸಾಯುಧಾನಥ .  
 ಕಿಮೇನಂ ರಾಜಪುತ್ರೀ ಸಾ ವರಿಷ್ಯತಿ ಮಹಾಭುಜಂ .. 52..  
 ಯುಧಾಜಿದಥ ರಾಜೇಶಸ್ತಾನುವಾಚ ಮಹೀಪತೀನ್ .  
 ಅಹಮೇನಂ ಹನಿಷ್ಯಾಮಿ ಕನ್ಯಾರ್ಥೇ ನಾತ್ರ ಸಂಶಯಃ .. 53..  
 ಕೇರಲಾಧಿಪತಿಃ ಪ್ರಾಹ ತಂ ತದಾ ನೀತಿಸತ್ತಮಃ .  
 ನಾತ್ರ ಯುದ್ಧಂ ಪ್ರಕರ್ತವ್ಯಂ ರಾಜನ್ನಿಚ್ಛಾಸ್ವಯಂವರೇ .. 54..  
 ಬಲೇನ ಹರಣಂ ನಾಸ್ತಿ ನಾತ್ರ ಶುಲ್ಕಸ್ವಯಂವರಃ .  
 ಕನ್ಯೇಚ್ಛಯಾಽತ್ರ ವರಣಂ ವಿವಾದಃ ಕೀದೃಶಸ್ತಿ ಹ .. 55..  
 ಅನ್ಯಾಯೇನ ತ್ವಯಾ ಪೂರ್ವಮಸೌ ರಾಜ್ಯಾತ್ಪ್ರವಾಸಿತಃ .  
 ದೌಹಿತ್ರಾಯಾರ್ಪಿತಂ ರಾಜ್ಯಂ ಬಲವನ್ನೃಪಸತ್ತಮ .. 56..  
 ಕಾಕುತ್ಸ್ಥೋಽಯಂ ಮಹಾಭಾಗ ಕೋಸಲಾಧಿಪತೇಃ ಸುತಃ .  
 ಕಥಮೇನಂ ರಾಜಪುತ್ರಂ ಹನಿಷ್ಯಸಿ ನಿರಾಗಸಂ .. 57..  
 ಲಪ್ಸ್ಯಸೇ ತತ್ಪಲಂ ನೂನಮನಯಸ್ಯ ನೃಪೋತ್ತಮ .  
 ಶಾಸ್ತಾಸ್ತಿ ಕಶ್ಚಿದಾಯುಷ್ಮಂಜಗತೋಽಸ್ಯ ಜಗತ್ಪತಿಃ .. 58..  
 ಧರ್ಮೋ ಜಯತಿ ನಾಧರ್ಮಃ ಸತ್ಯಂ ಜಯತಿ ನಾನ್ಯತಂ .  
 ಮಾನಯಂ ಕುರು ರಾಜೇಂದ್ರ ತ್ಯಜ ಪಾಪಮತಿಂ ಕಿಲ .. 59..  
 ದೌಹಿತ್ರಸ್ತವ ಸಂಪ್ರಾಪ್ತಃ ಸೋಽಪಿ ರೂಪಸಮನ್ವಿತಃ .  
 ರಾಜ್ಯಯುಕ್ತಸ್ತಥಾ ಶ್ರೀಮಾನ್ಮಥಂ ತಂ ನ ವರಿಷ್ಯತಿ .. 60..  
 ಅನ್ಯೇ ರಾಜಸುತಾಃ ಕಾಮಂ ವರ್ತಂತೇ ಬಲವತ್ತರಾಃ .  
 ಕನ್ಯಾಸ್ವಯಂವರೇ ಕನ್ಯಾ ಸ್ವೀಕರಿಷ್ಯತಿ ಸಾಂಪ್ರತಂ .. 61..  
 ವೃತೇ ತಥಾ ವಿವಾದಃ ಕಃ ಪ್ರವದಂತು ಮಹೀಭುಜಃ .  
 ಪರಸ್ಪರಂ ವಿರೋಧೋಽತ್ರ ನ ಕರ್ತವ್ಯೋ ವಿಜಾನತಾ .. 62..  
 ಇತಿ ಶ್ರೀಮದ್ಭೀಮವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ ರಾಜಸಂವಾದವರ್ಣನಂ ನಾಮೈಕೋನವಿಂಶೋಽಧ್ಯಾಯಃ ..  
3.19..

3.20 ವಿಂಶೋಽಧ್ಯಾಯಃ . ಸ್ವಪಿತರಂ ಪ್ರತಿ ಶಶಿಕಲಾವಾಕ್ಯಂ .

ವ್ಯಾಸ ಉವಾಚ .

ಇತಿವಾದಿನಿ ಭೂಪಾಲೇ ಕೇರಲಾಧಿಪತೌ ತದಾ .

ಪ್ರತ್ಯುವಾಚ ಮಹಾಭಾಗ ಯುಧಾಜಿದಪಿ ಪಾರ್ಥಿವಃ .. 1..

ನೀತಿರೇಷಾ ಮಹೀಪಾಲ ಯದ್ಭವೀತಿ ಭವಾನಿಹ .

ಸಮಾಜೇ ಪಾರ್ಥಿವಾನಾಂ ವೈ ಸತ್ಯವಾಗ್ನಿಜಿತೇಂದ್ರಿಯಃ .. 2..

ಯೋಗ್ಯೇಷು ವರ್ತಮಾನೇಷು ಕನ್ಯಾರತ್ನಂ ಕುಲೋದ್ವಹ .

ಅಯೋಗ್ಯೋರ್ಹತಿ ಭೂಪಾಲ ನ್ಯಾಯೋಽಯಂ ತವ ರೋಚತೇ .. 3..

ಭಾಗಂ ಸಿಂಹಸ್ಯ ಗೋಮಾಯುರ್ಭೋಕ್ತುಮರ್ಹತಿ ವಾ ಕಥಂ .

ತಥಾ ಸುದರ್ಶನೋಽಯಂ ವೈ ಕನ್ಯಾರತ್ನಂ ಕಿಮರ್ಹತಿ .. 4..

ಬಲಂ ವೇದೋ ಹಿ ವಿಪ್ರಾಣಾಂ ಭೂಭುಜಾಂ ಚಾಪಜಂ ಬಲಂ .

ಕಿಮನ್ಯಾಯ್ಯಂ ಮಹಾರಾಜ ಬ್ರವೀಮ್ಯಹಮಿಹಾಧುನಾ .. 5..

ಬಲಂ ಶುಲ್ಕಂ ಯಥಾ ರಾಜ್ಞಾಂ ವಿವಾಹೇ ಪರಿಕೀರ್ತಿತಂ .

ಬಲವಾನೇವ ಗೃಹ್ಣಾತು ನಾಬಲಸ್ತು ಕದಾಚನ .. 6..

ತಸ್ಮಾತ್ಕನ್ಯಾಪಣಂ ಕೃತ್ವಾ ನೀತಿರತ್ರ ವಿಧೀಯತಾಂ .

ಅನ್ಯಥಾ ಕಲಹಃ ಕಾಮಂ ಭವಿಷ್ಯತಿ ಮಹೀಭುಜಾಂ .. 7..

ಏವಂ ವಿವಾದೇ ಸಂವೃತ್ತೇ ರಾಜ್ಞಾಂ ತತ್ರ ಪರಸ್ಪರಂ .

ಆಹೂತಸ್ತು ಸಭಾಮಧ್ಯೇ ಸುಬಾಹುರ್ನೃಪಸತ್ತಮಃ .. 8..

ಸಮಾಹೂಯ ನೃಪಾಃ ಸರ್ವೇ ತಮೂಚುಸ್ತತ್ತ್ವದರ್ಶಿನಃ .

ರಾಜನ್ನೀತಿಸ್ತ್ವಯಾ ಕಾರ್ಯಾ ವಿವಾಹೇಽತ್ರ ಸಮಾಹಿತಾ .. 9..

ಕಿಂ ತೇ ಚಿಕೀರ್ಷಿತಂ ರಾಜಂಸ್ತದ್ವದಸ್ವ ಸಮಾಹಿತಃ .

ಪುತ್ರಾಃ ಪ್ರದಾನಂ ಕಸ್ಮೈ ತೇ ರೋಚತೇ ನೃಪ ಚೇತಸಿ .. 10..

ಸುಬಾಹುರುವಾಚ .

ಪುತ್ರಾ ಮೇ ಮನಸಾ ಕಾಮಂ ವೃತಃ ಕಿಲ ಸುದರ್ಶನಃ .

ಮಯಾ ನಿವಾರಿತೋಽತ್ಯರ್ಥಂ ನ ಸಾ ಪ್ರತ್ಯೇತಿ ಮೇ ವಚಃ .. 11..

ಕಿಂ ಕರೋಮಿ ಸುತಾಯಾ ಮೇ ನ ವಶೇ ವರ್ತತೇ ಮನಃ .

ಸುದರ್ಶನಸ್ತಥೈಕಾಕೇ ಸಂಪ್ರಾಪ್ತೋಽಸ್ತಿ ನಿರಾಕುಲಃ .. 12..

ವ್ಯಾಸ ಉವಾಚ .

ಸಂಪನ್ನಾ ಭೂಭುಜಃ ಸರ್ವೇ ಸಮಾಹೂಯ ಸುದರ್ಶನಂ .  
 ಊಚುಃ ಸಮಾಗತಂ ಶಾಂತಮೇಕಾಕಿನಮತಂದ್ರಿತಾಃ .. 13..  
 ರಾಜಪುತ್ರ ಮಹಾಭಾಗ ಕೇನಾಹೂತೋಽಸಿ ಸುವ್ರತ .  
 ಏಕಾಕೀ ಯಃ ಸಮಾಯಾತಃ ಸಮಾಜೇ ಭೂಭೃತಾಮಿಹ .. 14..  
 ನ ವೈ ಸೈನ್ಯಂ ನ ಸಚಿವಾ ನ ಕೋಶೋ ನ ಬೃಹದ್ಬಲಂ .  
 ಕಿಮರ್ಥಂಚ ಸಮಾಯಾತಸ್ತತ್ತ್ವಂ ಬ್ರೂಹಿ ಮಹಾಮತೇ .. 15..  
 ಯುದ್ಧಕಾಮಾ ನೃಪತಯೋ ವರ್ತಂತೇಽತ್ರ ಸಮಾಗಮೇ .  
 ಕನ್ಯಾರ್ಥಂ ಸೈನ್ಯಸಂಪನ್ನಾಃ ಕಿಂ ತ್ವಂ ಕರ್ತುಮಿಹೇಚ್ಛಸಿ .. 16..  
 ಭ್ರಾತಾ ತೇ ಸುಬಲಃ ಶೂರಃ ಸಂಪ್ರಾಪ್ತೋಽಸ್ಮಿ ಜಿಘೃಕ್ಷಯಾ .  
 ಯುಧಾಜಿಜ್ಞ ಮಹಾಬಾಹುಃ ಸಾಹಾಯ್ಯಂ ಕರ್ತುಮಾಗತಃ .. 17..  
 ಗಚ್ಛ ವಾ ತಿಷ್ಠ ರಾಜೇಂದ್ರ ಯಾಥಾತಥ್ಯಮುದಾಹೃತಂ .  
 ತ್ವಯಿ ಸೈನ್ಯವಿಹೀನೇ ಚ ಯಥೇಷ್ಟಂ ಕುರು ಸುವ್ರತ .. 18..  
 ಸುದರ್ಶನ ಉವಾಚ .  
 ನ ಬಲಂ ನ ಸಹಾಯೋ ಮೇ ನ ಕೋಶೋ ದುರ್ಗಸಂಶ್ರಯಃ .  
 ನ ಮಿತ್ರಾಣಿ ನ ಸೌಹಾರ್ದೀ ನ ನೃಪಾ ರಕ್ಷಕಾ ಮಮ .. 19..  
 ಅತ್ರ ಸ್ವಯಂವರಂ ಶ್ರುತ್ವಾ ದ್ರಷ್ಟುಕಾಮ ಇಹಾಗತಃ .  
 ಸ್ವಪ್ನೇ ದೇವ್ಯಾ ಪ್ರೇರಿತೋಽಸ್ಮಿ ಭಗವತ್ಯಾ ನ ಸಂಶಯಃ .. 20..  
 ನಾನ್ಯಚ್ಛಿಕೀರ್ಷಿತಂ ಮೇಽದ್ಯ ಮಾಮಾಹ ಜಗದೀಶ್ವರೀ .  
 ತಯಾ ಯದ್ವಿಹಿತಂ ತಚ್ಚ ಭವಿತಾಽದ್ಯ ನ ಸಂಶಯಃ .. 21..  
 ನ ಶತ್ರುರಸ್ಮಿ ಸಂಸಾರೇ ಕೋಽಪ್ಯತ್ರ ಜಗತೀಶ್ವರಾಃ .  
 ಸರ್ವತ್ರ ಪಶ್ಯತೋ ಮೇಽದ್ಯ ಭವಾನೀಂ ಜಗದಂಬಿಕಾಂ .. 22..  
 ಯಃ ಕರಿಷ್ಯತಿ ಶತ್ರುತ್ವಂ ಮಯಾ ಸಹ ನೃಪಾತ್ಮಜಾಃ .  
 ಶಾಸ್ತಾ ತಸ್ಯ ಮಹಾವಿದ್ಯಾ ನಾಹಂ ಜಾನಾಮಿ ಶತ್ರುತಾಂ .. 23..  
 ಯದ್ಭಾವಿ ತದ್ವೈ ಭವಿತಾ ನಾನ್ಯಥಾ ನೃಪಸತ್ತಮಾಃ .  
 ಕಾ ಚಿಂತಾ ಹ್ಯತ್ರ ಕರ್ತವ್ಯಾ ದೈವಾಧೀನೋಽಸ್ಮಿ ಸರ್ವಥಾ .. 24..  
 ದೇವಭೂತಮನುಷ್ಯೇಷು ಸರ್ವಭೂತೇಷು ಸರ್ವದಾ .  
 ಸರ್ವೇಷಾಂ ತತ್ಕೃತಾ ಭಕ್ತಿನಾನ್ಯಥಾ ನೃಪಸತ್ತಮಾಃ .. 25..  
 ಸಾ ಯಂ ಚಿಕೀರ್ಷತೇ ಭೂಪಂ ತಂ ಕರೋತಿ ನೃಪಾಧಿಪಾಃ .  
 ನಿರ್ಧನಂ ವಾ ನರಂ ಕಾಮಂ ಕಾ ಚಿಂತಾ ವೈ ತದಾ ಮಮ .. 26..  
 ತಾಮೃತೇ ಪರಮಾಂ ಶಕ್ತಿಂ ಬ್ರಹ್ಮವಿಷ್ಣುಹರಾದಯಃ .  
 ನ ಶಕ್ತಾಃ ಸ್ಪಂದಿತುಂ ದೇವಾಃ ಕಾ ಚಿಂತಾ ಮೇ ತದಾ ನೃಪಾಃ .. 27..  
 ಅಶಕ್ತೋ ವಾ ಸಶಕ್ತೋ ವಾ ಯಾದೃಶಸ್ತಾದೃಶಸ್ವಹಂ .

ತದಾಜ್ಞಯಾ ನೃಪಾದ್ಯೈವ ಸಂಪ್ರಾಪ್ತೋಽಸ್ಮಿ ಸ್ವಯಂವರೇ .. 28..

ಸಾ ಯದಿಚ್ಛತಿ ತತ್ಪುರ್ಯಾನ್ಮಮ ಕಿಂ ಚಿಂತನೇನ ವೈ .

ನಾತ್ರ ಶಂಕಾ ಪ್ರಕರ್ತವ್ಯಾ ಸತ್ಯಮೇತದ್ಭವೀಮ್ಯಹಂ .. 29..

ಜಯೇ ಪರಾಜಯೇ ಲಜ್ಜಾ ನ ಮೇಽತ್ರಾಣ್ಣಪಿ ಪಾರ್ಥಿವಾಃ .

ಭಗವತ್ಯಾಸ್ತು ಲಜ್ಜಾಸ್ತಿ ತದಧೀನೋಽಸ್ಮಿ ಸರ್ವಥಾ .. 30..

ವ್ಯಾಸ ಉವಾಚ .

ಇತಿ ತಸ್ಯ ತದಾಕರ್ಣ್ಯ ವಚನಂ ರಾಜಸತ್ತಮಾಃ .

ಊಚುಃ ಪರಸ್ಪರಂ ಪ್ರೇಕ್ಷ್ಯ ನಿಶ್ಚಯಜ್ಞಾನರಾಧಿಪಾಃ .. 31..

ಸತ್ಯಮುಕ್ತಂ ತ್ವಯಾ ಸಾಧೋ ನ ಮಿಥ್ಯಾ ಕರ್ಹಿಚಿದ್ಭವೇತ್ .

ತಥಾಪ್ಯುಜ್ಜಯನೀನಾಥಸ್ತ್ವಾಂ ಹಂತುಂ ಪರಿಕಾಂಕ್ಷತಿ .. 32..

ತ್ವತ್ಕೃತೇ ನ ದಯಾದಿಷ್ಟಾ ತ್ವಾಂ ಬ್ರವೀಮೋ ಮಹಾಮತೇ .

ಯದ್ಯುಕ್ತಂ ತತ್ತ್ವಯಾ ಕಾರ್ಯಂ ವಿಚಾರ್ಯ ಮನಸಾಽನಘಃ .. 33..

ಸುದರ್ಶನ ಉವಾಚ .

ಸತ್ಯಮುಕ್ತಂ ಭವದ್ಭಿಶ್ಚ ಕೃಪಾವದ್ಭಿಃ ಸುಹೃಜ್ಜನೈಃ .

ಕಿಂ ಬ್ರವೀಮಿ ಪುನರ್ವಾಕ್ಯಮುಕ್ತ್ವಾ ನೃಪತಿಸತ್ತಮಾಃ .. 34..

ನ ಮೃತ್ಯುಃ ಕೇನಚಿದ್ಭಾವ್ಯಃ ಕಸ್ಯಚಿದ್ಭಾವ್ಯ ಕದಾಚನ .

ದೈವಾಧೀನಮಿದಂ ಸರ್ವಂ ಜಗತ್ಸಾಂ ವರಜಂಗಮಂ .. 35..

ಸ್ವವಶೋಽಯಂ ನ ಜೀವೋಽಸ್ಮಿ ಸ್ವಕರ್ಮವಶಗಃ ಸದಾ .

ತತ್ಕರ್ಮ ತ್ರಿವಿಧಂ ಪ್ರೋಕ್ತಂ ವಿದ್ವದ್ಭಿಃ ಸ್ತತ್ತ್ವ ದರ್ಶಿಭಿಃ .. 36..

ಸಂಚಿತಂ ವರ್ತಮಾನಂಚ ಪ್ರಾರಬ್ಧಂಚ ತೃತೀಯಕಂ .

ಕಾಲಕರ್ಮಸ್ವಭಾವೈಶ್ಚ ತತಂ ಸರ್ವಮಿದಂ ಜಗತ್ .. 37..

ನ ದೇವೋ ಮಾನುಷಂ ಹಂತುಂ ಶಕ್ತಃ ಕಾಲಾಗಮಂ ವಿನಾ .

ಹಂತಂ ನಿಮಿತ್ತಮಾತ್ರೇಣ ಹಂತಿ ಕಾಲಃ ಸನಾತನಃ .. 38..

ಯಥಾ ಪಿತಾ ಮೇ ನಿಹತಃ ಸಿಂಹೇನಾಮಿತ್ರಕರ್ಷಣಃ .

ತಥಾ ಮಾತಾಮಹೋಽಪ್ಯೇವಂ ಯುದ್ಧೇ ಯುಧಾಜಿತಾ ಹತಃ .. 39..

ಯತ್ನಕೋಟಿಂ ಪ್ರಕುರ್ವಾಣೋ ಹನ್ಯತೇ ದೈವಯೋಗತಃ .

ಜೀವೇದ್ವರ್ಷಸಹಸ್ರಾಣಿ ರಕ್ಷಣೇನ ವಿನಾ ನರಃ .. 40..

ನಾಹಂ ಬಿಭೇಮಿ ಧರ್ಮಿಷ್ಠಾಃ ಕದಾಚಿಚ್ಛ ಯುಧಾಜಿತಃ .

ದೈವಮೇವ ಪರಂ ಮತ್ಪ್ತಾ ಸುಸ್ಥಿತೋಽಸ್ಮಿ ಸದಾ ನೃಪಾಃ .. 41..

ಸ್ಮರಣಂ ಸತತಂ ನಿತ್ಯಂ ಭಗವತ್ಯಾಃ ಕರೋಮ್ಯಹಂ .

ವಿಶ್ವಸ್ಯ ಜನನೀ ದೇವೀ ಕಲ್ಯಾಣಂ ಸಾ ಕರಿಷ್ಯತಿ .. 42..

ಪೂರ್ವಾರ್ಜಿತಂ ಹಿ ಭೋಕ್ತವ್ಯಂ ಶುಭಂ ವಾಪ್ಯಶುಭಂ ತಥಾ .  
 ಸ್ವಕೃತಸ್ಯ ಚ ಭೋಗೇನ ಕೀದೃಕ್ಶೋಕೋ ವಿಜಾನತಾಂ .. 43..  
 ಸ್ವಕರ್ಮಫಲಯೋಗೇನ ಪ್ರಾಪ್ಯ ದುಃಖಮಚೇತನಃ .  
 ನಿಮಿತ್ತಕಾರಣೇ ವೈರಂ ಕರೋತ್ಯಲ್ಪಮತಿಃ ಕಿಲ .. 44..  
 ನ ತಥಾಽಹಂ ವಿಜಾನಾಮಿ ವೈರಂ ಶೋಕಂ ಭಯಂ ತಥಾ .  
 ನೀಶಂಕಮಿಹ ಸಂಪ್ರಾಪ್ತಃ ಸಮಾಜೇ ಭೂಭೃತಾಮಿಹ .. 45..  
 ಏಕಾಕೀ ದ್ರಷ್ಟುಕಾಮೋಽಹಂ ಸ್ವಯಂವರಮನುತ್ತಮಂ .  
 ಭವಿಷ್ಯತಿ ಚ ಯದ್ಭಾವ್ಯಂ ಪ್ರಾಪ್ತೋಽಸ್ಮಿ ಚಂಡಿಕಾಜ್ಜಯಾ .. 46..  
 ಭಗವತ್ಯಾಃ ಪ್ರಮಾಣಂ ಮೇ ನಾನ್ಯಂ ಜಾನಾಮಿ ಸಂಯತಃ .  
 ತತ್ಕೃತಂಚ ಸುಖಂ ದುಃಖಂ ಭವಿಷ್ಯತಿ ಚ ನಾನ್ಯಥಾ .. 47..  
 ಯುಧಾಜಿತ್ನುಖಮಾಪ್ನೋತು ನ ಮೇ ವೈರಂ ನೃಪೋತ್ತಮಾಃ .  
 ಯಃ ಕರಿಷ್ಯತಿ ಮೇ ವೈರಂ ಸ ಪ್ರಾಪ್ಯತಿ ಫಲಂ ತಥಾ .. 48..  
 ವ್ಯಾಸ ಉವಾಚ .  
 ಇತ್ಯುಕ್ತಾಸ್ತೇ ತಥಾ ತೇನ ಸಂತುಷ್ಟಾ ಭೂಭುಜಃ ಸ್ಥಿತಾಃ .  
 ಸೋಽಪಿ ಸ್ವಮಾಶ್ರಮಂ ಪ್ರಾಪ್ಯ ಸುಸ್ಥಿತಃ ಸಂಬಭೂವ ಹ .. 49..  
 ಅಪರೋಽಹ್ನಿ ಶುಭೇ ಕಾಲೇ ನೃಪಾಃ ಸಮ್ಮಂತ್ರಿತಾಃ ಕಿಲ .  
 ಸುಬಾಹುನಾ ನೃಪೇಣಾಥ ರುಚಿರೇ ವೈ ಸ್ವಮಂಡಪೇ .. 50..  
 ದಿವ್ಯಾಸ್ತರಣಯುಕ್ತೇಷು ಮಂಚೇಷು ರಚಿತೇಷು ಚ .  
 ಉಪವಿಷ್ಟಾಶ್ಚ ರಾಜಾನಃ ಶುಭಾಲಂಕರಣೈರ್ಯುತಾಃ .. 51..  
 ದಿವ್ಯವೇಷಧರಾಃ ಕಾಮಂ ವಿಮಾನೇಷ್ಟಮರಾ ಇವ .  
 ದೀಪ್ಯಮಾನಾಃ ಸ್ಥಿತಾಸ್ತತ್ರ ಸ್ವಯಂವರದಿದೃಕ್ಷಯಾ .. 52..  
 ಇತಿ ಚಿಂತಾಪರಾಃ ಸರ್ವೇ ಕದಾ ಸಾಪ್ಯಾಗಮಿಷ್ಯತಿ .  
 ಭಾಗ್ಯವಂತಂ ನೃಪಶ್ರೇಷ್ಠಂ ಶ್ರುತಪುಣ್ಯಂ ವರಿಷ್ಯತಿ .. 53..  
 ಯದಾ ಸುದರ್ಶನಂ ದೈವಾತ್ಮಜಾ ಸಂಭೂಷಯೇದಿಹ .  
 ವಿವಾದೋ ವೈ ನೃಪಾಣಾಂ ಚ ಭವಿತಾ ನಾತ್ರ ಸಂಶಯಃ .. 54..  
 ಇತ್ಯೇವಂ ಚಿಂತ್ಯಮಾನಾಸ್ತೇ ಭೂಪಾ ಮಂಚೇಷು ಸಂಸ್ಥಿತಾಃ .  
 ವಾದಿತ್ರಘೋಷಃ ಸುಮಹಾನುತ್ಥಿತೋ ನೃಪಮಂಡಪೇ .. 55..  
 ಅಥ ಕಾಶೀಪತಿಃ ಪ್ರಾಹ ಸುತಾಂ ಸ್ನಾತಾಂ ಸ್ವಲಂಕೃತಾಂ .  
 ಮಧೂಕಮಾಲಾಸಂಯುಕ್ತಾಂ ಕ್ಷೌಮವಾಸೋವಿಭೂಷಿತಾಂ .. 56..  
 ವಿವಾಹೋಪಸ್ಕರೈರ್ಯುಕ್ತಾಂ ದಿವ್ಯಾಂ ಸಿಂಧುಸುತೋಪಮಾಂ .  
 ಚಿಂತಾಪರಾಂ ಸುವಸನಾಂ ಸ್ಮಿತಪೂರ್ವಮಿದಂ ವಚಃ .. 57..  
 ಉತ್ತಿಷ್ಠ ಪುತ್ರಿ ಸುನಸೇ ಕರೇ ಧೃತ್ವಾ ಶುಭಾಂ ಸ್ರಜಂ .

ವ್ರಜ ಮಂಡಪಮಧ್ಯೇಽದ್ಯ ಸಮಾಜಂ ಪಶ್ಯ ಭೂಭುಜಾಂ .. 58..  
 ಗುಣವಾನ್ ರೂಪಸಂಪನ್ನಃ ಕುಲೀನಶ್ಚ ನೃಪೋತ್ತಮಃ .  
 ತವ ಚಿತ್ತೇ ವಸೇದ್ಯಸ್ತು ತಂ ವೃಣುಷ್ವ ಸುಮಧ್ಯಮೇ .. 59..  
 ದೇಶದೇಶಾಧಿಪಾಃ ಸರ್ವೇ ಮಂಚೇಷು ರಚಿತೇಷು ಚ .  
 ಸಂವಿಷ್ಟಾಃ ಪಶ್ಯ ತನ್ವಂಗಿ ವರಯಸ್ವ ಯಥಾರುಚಿ .. 60..  
 ವ್ಯಾಸ ಉವಾಚ .  
 ತಂ ತಥಾ ಭಾಷಮಾಣಂ ವೈ ಪಿತರಂ ಮಿತಭಾಷಿಣೀ .  
 ಉವಾಚ ವಚನಂ ಬಾಲಾ ಲಲಿತಂ ಧರ್ಮಸಂಯುತಂ .. 61..  
 ಶಶಿಕಲೋವಾಚ .  
 ನಾಹಂ ದೃಷ್ಟಿಪಥೇ ರಾಜ್ಞಾಂ ಗಮಿಷ್ಯಾಮಿ ಪಿತಃ ಕಿಲ .  
 ಕಾಮುಕಾನಾಂ ನರೇಶಾನಾಂ ಗಚ್ಛಂತ್ಯನ್ಯಾಶ್ಚ ಯೋಷಿತಃ .. 62..  
 ಧರ್ಮಶಾಸ್ತ್ರೇ ಶ್ರುತಂ ತಾತ ಮಯೇದಂ ವಚನಂ ಕಿಲ .  
 ಏಕ ಏವ ವರೋ ನಾರ್ಯಾ ನಿರೀಕ್ಷ್ಯಃ ಸ್ಯಾನ್ನ ಚಾಪರಃ .. 63..  
 ಸತೀತ್ವಂ ನಿರ್ಗತಂ ತಸ್ಯಾ ಯಾ ಪ್ರಯಾತಿ ಬಹೂನಥ .  
 ಸಂಕಲ್ಪಯಂತಿ ತೇ ಸರ್ವೇ ದೃಷ್ಟ್ವಾ ಮೇ ಭವತಾತ್ಮಿತಿ .. 64..  
 ಸ್ವಯಂವರೇ ಸ್ರಜಂ ಧೃತ್ವಾ ಯದಾಗಚ್ಛತಿ ಮಂಡಪೇ .  
 ಸಾಮಾನ್ಯಾ ಸಾ ತದಾ ಜಾತಾ ಕುಲಟೀವಾಪರಾ ವಧೂಃ .. 65..  
 ವಾರಸ್ತ್ರೀ ವಿಪಣೇ ಗತ್ವಾ ಯಥಾ ವೀಕ್ಷ್ಯ ನರಾಂಸ್ಥಿತಾನ್ .  
 ಗುಣಾಗುಣಪರಿಜ್ಞಾನಂ ಕರೋತಿ ನಿಜಮಾನಸೇ .. 66..  
 ನೈಕಭಾವಾ ಯಥಾ ವೇಶ್ಯಾ ವೃಥಾ ಪಶ್ಯತಿ ಕಾಮುಕಂ .  
 ತಥಾಽಹಂ ಮಂಡಪೇ ಗತ್ವಾ ಕುರ್ವೇ ವಾರಸ್ತ್ರಿಯಾ ಕೃತಂ .. 67..  
 ವೃದ್ಧೈರೇತೈಃ ಕೃತಂ ಧರ್ಮಂ ನ ಕರಿಷ್ಯಾಮಿ ಸಾಂಪ್ರತಂ .  
 ಪತ್ನೀವ್ರತಂ ತಥಾ ಕಾಮಂ ಚರಿಷ್ಯೇಽಹಂ ಧೃತವ್ರತಾ .. 68..  
 ಸಾಮಾನ್ಯಾ ಪ್ರಥಮಂ ಗತ್ವಾ ಕೃತ್ವಾ ಸಂಕಲ್ಪಿತಂ ಬಹು .  
 ವೃಣೋತಿ ಚೈಕಂ ತದ್ವದ್ವೈ ವೃಣೋಮಿ ಕಥಮದ್ಯ ವೈ .. 69..  
 ಸುದರ್ಶನೋ ಮಯಾ ಪೂರ್ವಂ ವೃತಃ ಸರ್ವಾತ್ಮನಾ ಪಿತಃ .  
 ತಮೃತೇ ನಾನ್ಯಥಾ ಕರ್ತುಮಿಚ್ಛಾಮಿ ನೃಪಸತ್ತಮ .. 70..  
 ವಿವಾಹವಿಧಿನಾ ದೇಹಿ ಕನ್ಯಾದಾನಂ ಶುಭೇ ದಿನೇ .  
 ಸುದರ್ಶನಾಯ ನೃಪತೇ ಯದೀಚ್ಛಸಿ ಶುಭಂ ಮಮ .. 71..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ



ಸ್ವಪಿತರಂ ಪ್ರತಿ ಶಶಿಕಲಾವಾಕ್ಯಂ ನಾಮವಿಂಶೋಧ್ಯಾಯಃ .. 3.20..

3.21 ಏಕವಿಂಶೋಧ್ಯಾಯಃ . ಕನ್ಯಯಾ ಸ್ವಪಿತರಂ ಪ್ರತಿ ಸುದರ್ಶನೇನ ಸಹ  
ವಿವಾಹಾರ್ಥಕಥನಂ .

ವ್ಯಾಸ ಉವಾಚ .

ಸುಬಾಹುರಪಿ ತಚ್ಚುತ್ವಾ ಯುಕ್ತಮುಕ್ತಂ ತಯಾ ತದಾ .

ಚಿಂತಾವಿಷ್ಟೋ ಬಭೂವಾಶು ಕಿಂ ಕರ್ತವ್ಯಮತಃ ಪರಂ .. 1..

ಸಂಗತಾಃ ಪೃಥಿವೀಪಾಲಾಃ ಸಸೈನ್ಯಾಃ ಸಪರಿಗ್ರಹಾಃ .

ಉಪವಿಷ್ಟಾಶ್ಚ ಮಂಚೇಷು ಯೋದ್ಧಕಾಮಾ ಮಹಾಬಲಾಃ .. 2..

ಯದಿ ಬ್ರವೀಮಿ ತಾನ್ಸರ್ವಾನ್ಸುತಾ ನಾಯಾತಿ ಸಾಂಪ್ರತಂ .

ತಥಾಪಿ ಕೋಪಸಂಯುಕ್ತಾ ಹನ್ಯುರ್ಮಾ ದುಷ್ಟಬುದ್ಧಯಃ .. 3..

ನ ಮೇ ಸೈನ್ಯಬಲಂ ತಾದೃಜ್ಞ ದುರ್ಗಬಲಮದ್ಭುತಂ .

ಯೇನಾಹಂ ನೃಪತೀನ್ಸರ್ವಾನ್ ಪ್ರತ್ಯಾದೇಷ್ಟುಮಿಹೋತ್ಸಹೇ .. 4..

ಸುದರ್ಶನಸ್ತಥೈಕಾಕೀ ಹ್ಯಸಹಾಯೋಧನಃ ಶಿಶುಃ .

ಕಿಂ ಕರ್ತವ್ಯಂ ನಿಮಗ್ನೋಹಂ ಸರ್ವಥಾ ದುಃಖಸಾಗರೇ .. 5..

ಇತಿ ಚಿಂತಾಪರೋ ರಾಜಾ ಜಗಾಮ ನೃಪಸನ್ನಿಧೌ .

ಪ್ರಣಮ್ಯ ತಾನುವಾಚಾಥ ಪ್ರಶ್ರಯಾವನತೋ ನೃಪಃ .. 6..

ಕಿಂ ಕರ್ತವ್ಯಂ ನೃಪಾಃ ಕಾಮಂ ನೈತಿ ಮೇ ಮಂಡಪೇ ಸುತಾ .

ಬಹುಶಃ ಪ್ರೇರ್ಯಮಾಣಾಃಪಿ ಸಾ ಮಾತ್ರಾಃಪಿ ಮಯಾಃಪಿ ಚ .. 7..

ಮೂರ್ಘಾ ಪತಾಮಿ ಪಾದೇಷು ರಾಜ್ಞಾಂ ದಾಸೋಽಸ್ಮಿ ಸಾಂಪ್ರತಂ .

ಪೂಜಾದಿಕಂ ಗೃಹೀತ್ವಾಽದ್ಯ ವ್ರಜಂತು ಸದನಾನಿ ವಃ .. 8..

ದದಾಮಿ ಬಹುರತ್ನಾನಿ ವಸ್ತ್ರಾಣಿ ಚ ಗಜಾನ್ ರಥಾನ್ .

ಗೃಹೀತ್ವಾಽದ್ಯ ಕೃಪಾಂ ಕೃತ್ವಾ ವ್ರಜಂತು ಭವನಾನ್ಯುತ .. 9..

ನ ವಶೇ ಮೇ ಸುತಾ ಬಾಲಾ ಮ್ಪ್ರಿಯತೇ ಯದಿ ಖೇದಿತಾ .

ತದಾ ಮೇ ಸ್ಯಾನ್ಮಹದ್ದುಃಖಂ ತೇನ ಚಿಂತಾತುರೋಽಸ್ಮ್ಯಹಂ .. 10..

ಭವಂತಃ ಕರುಣಾವಂತೋ ಮಹಾಭಾಗ್ಯಾ ಮಹೌಜಸಃ .

ಕಿಂ ಮೇ ತಯಾ ದುಹಿತ್ರಾ ತು ಮಂದಯಾ ದುವಿನೀತಯಾ .. 11..

ಅನುಗ್ರಾಹ್ಯೋಽಸ್ಮಿ ವಃ ಕಾಮಂ ದಾಸೋಽಹಮಿತಿ ಸರ್ವಥಾ .

ಸುತಾ ಸುತೇವ ಮಂತವ್ಯಾ ಭವದ್ಭಿಃ ಸರ್ವಥಾ ಮಮ .. 12..

ವ್ಯಾಸ ಉವಾಚ .

ಶ್ರುತ್ವಾ ಸುಬಾಹುವಚನಂ ನೋಚುಃ ಕೇಚನ ಭೂಮಿಪಾಃ .

ಯುಧಾಜಿತೋಧತಾಮ್ರಾಕ್ಷಸ್ತಮುವಾಚ ರುಷಾನ್ವಿತಃ .. 13..  
ರಾಜನೂಷ್ಣೋಽಸಿ ಕಿಂ ಬ್ರೂಷೇ ಕೃತ್ವಾ ಕಾರ್ಯ ಸುನಿಂದಿತಂ .  
ಸ್ವಯಂವರಃ ಕಥಂ ಮೋಹಾದ್ರಚಿತಃ ಸಂಶಯೇ ಸತಿ .. 14..  
ಮಿಲಿತಾ ಭೂಭುಜಃ ಸರ್ವೇ ತ್ವಯಾಹೂತಾಃ ಸ್ವಯಂವರೇ .  
ಕಥಮದ್ಯ ನೃಪಾ ಗಂತುಂ ಯೋಗ್ಯಾಸ್ತೇ ಸ್ವಗೃಹಾನ್ವತಿ .. 15..  
ಅವಮಾನ್ಯ ನೃಪಾನ್ವರ್ವಾಂಸ್ತ್ವಂ ಕಿಂ ಸುದರ್ಶನಾಯ ವೈ .  
ದಾತುಮಿಚ್ಛಸಿ ಪುತ್ರೀಂಚ ಕಿಮನಾರ್ಯಮತಃ ಪರಂ .. 16..  
ವಿಚಾರ್ಯ ಪುರುಷೇಣಾದೌ ಕಾರ್ಯಂ ವೈ ಶುಭಮಿಚ್ಛತಾ .  
ಆರಬ್ಧವ್ಯಂ ತ್ವಯಾ ತತ್ತು ಕೃತಂ ರಾಜನ್ನಜಾನತಾ .. 17..  
ಏತಾನ್ವಿಹಾಯ ನೃಪತೀನ್ವಲವಾಹನಸಂಯುತಾನ್ .  
ವರಂ ಸುದರ್ಶನಂ ಕರ್ತುಂ ಕಥಮಿಚ್ಛಸಿ ಸಾಂಪ್ರತಂ .. 18..  
ಅಹಂ ತ್ವಾಂ ಹನ್ಮಿ ಪಾಪಿಷ್ಠಂ ತಥಾ ಪಶ್ಚಾತ್ಸುದರ್ಶನಂ .  
ದೌಹಿತ್ರಾಯಾದ್ಯ ತೇ ಕನ್ಯಾಂ ದಾಸ್ಯಾಮೀತಿ ವಿನಿಶ್ಚಯಃ .. 19..  
ಮಯಿ ತಿಷ್ಠತಿ ಕೋಽನ್ಯೋಽಸ್ತಿ ಯಃ ಕನ್ಯಾಂ ಹರ್ತುಮಿಚ್ಛತಿ .  
ಸುದರ್ಶನಃ ಕಿಯಾನದ್ಯ ನಿರ್ಧನೋ ನಿರ್ಬಲಃ ಶಿಶುಃ .. 20..  
ಭಾರದ್ವಾಜಾಶ್ರಮೇ ಪೂರ್ವಂ ಮುಕ್ತೋ ಮುನಿಕೃತೇ ಮಯಾ .  
ನಾದ್ಯಾಹಂ ಮೋಚಯಿಷ್ಯಾಮಿ ಸರ್ವಥಾ ಜೀವಿತಂ ಶಿಶೋಃ .. 21..  
ತಸ್ಮಾದ್ವಿಚಾರ್ಯ ಸಮ್ಯಕ್ತ್ವಂ ಪುತ್ರಾ ಚ ಭಾರ್ಯಯಾ ಸಹ .  
ದೌಹಿತ್ರಾಯ ಪ್ರಿಯಾಂ ಕನ್ಯಾಂ ದೇಹಿ ಮೇ ಸುಭುವಂ ಕಿಲ .. 22..  
ಸಂಬಂಧೀ ಭವ ದತ್ತಾ ತ್ವಂ ಪುತ್ರೀಮೇತಾಂ ಮನೋರಮಾಂ .  
ಉಚ್ಚಾಶ್ರಯಃ ಪ್ರಕರ್ತವ್ಯಃ ಸರ್ವದಾ ಶುಭಮಿಚ್ಛತಾ .. 23..  
ಸುದರ್ಶನಾಯ ದತ್ತಾ ತ್ವಂ ಪುತ್ರೀಂ ಪ್ರಾಣಪ್ರಿಯಾಂ ಶುಭಾಂ .  
ಏಕಾಕಿಣೀಪ್ಯರಾಜ್ಯಾಯ ಕಿಂ ಸುಖಂ ಪ್ರಾಪ್ತುಮಿಚ್ಛಸಿ .. 24..  
(ಕುಲಂ ವಿತ್ತಂ ಬಲಂ ರೂಪಂ ರಾಜ್ಯಂ ದುರ್ಗಂ ಸುಹೃಜ್ಜನಂ .  
ದೃಷ್ಟ್ವಾ ಕನ್ಯಾ ಪ್ರದಾತವ್ಯಾ ನಾನ್ಯಥಾ ಸುಖಮೃಚ್ಛತಿ)..  
ಪರಿಚಿಂತಯ ಧರ್ಮಂ ತ್ವಂ ರಾಜನೀತಿಂಚ ಶಾಶ್ವತೀಂ .  
ಕುರು ಕಾರ್ಯಂ ಯಥಾಯೋಗ್ಯಂ ಮಾ ಕೃಥಾ ಮತಿಮನ್ಯಥಾ .. 25..  
ಸುಹೃದಸಿ ಮಮಾತ್ಯರ್ಥಂ ಹಿತಂ ತೇ ಪ್ರಬ್ರವೀಮ್ಯಹಂ .  
ಸಮಾನಯ ಸುತಾಂ ರಾಜನ್ ಮಂಡಪೇ ತಾಂ ಸಖೀವೃತಾಂ .. 26..  
ಸುದರ್ಶನವೃತೇ ಚೇಯಂ ವರಿಷ್ಠತಿ ಯದಾಽಪ್ಯಸೌ .  
ವಿಗ್ರಹೋ ಮೇ ತದಾ ನ ಸ್ಯಾದ್ವಿವಾಹೋಽಸ್ತು ತವೇಪ್ಪಿತಃ .. 27..  
ಅನ್ಯೇ ನೃಪತಯಃ ಸರ್ವೇ ಕುಲೀನಾಃ ಸಬಲಾಃ ಸಮಾಃ .

ವಿರೋಧಃ ಕೀದೃಶಸ್ವೇನಂ ವೃಣೋದ್ಯದಿ ನೃಪೋತ್ತಮ .. 28..  
 ಅನ್ಯಧಾಸಹಂ ಹರಿಷ್ಯೇಸದ್ಯ ಬಲಾತ್ಕನ್ಯಾಮಿಮಾಂ ಶುಭಾಂ .  
 ಮಾ ವಿರೋಧಂ ಸುದುಃಸಾಧ್ಯಂ ಗಚ್ಛ ಪಾರ್ಥಿವಸತ್ತಮ .. 29..  
 ವ್ಯಾಸ ಉವಾಚ .  
 ಯುಧಾಜಿತಾ ಸಮಾದಿಷ್ಟಃ ಸುಬಾಹುಃ ಶೋಕಸಂಯುತಃ .  
 ನಿಶ್ಚಸನ್ನವನಂ ಗತ್ವಾ ಭಾರ್ಯಾಂ ಪ್ರಾಹ ಶುಚಾವೃತಃ .. 30..  
 ಪುತ್ರೀಂ ಬ್ರೂಹಿ ಸುಧರ್ಮಜ್ಞೇ ಕಲಹೇ ಸಮುಪಸ್ಥಿತೇ .  
 ಕಿಂ ಕರ್ತವ್ಯಂ ಮಯಾ ಶಕ್ಯಂ ತ್ವದ್ವಶೋಸ್ಮಿ ಸುಲೋಚನೇ .. 31..  
 ವ್ಯಾಸ ಉವಾಚ .  
 ಸಾ ಶ್ರುತ್ವಾ ಪತಿವಾಕ್ಯಂ ತು ಗತ್ವಾ ಪ್ರಾಹ ಸುತಾಂತಿಕಂ .  
 ವತ್ಸೇ ರಾಜಾತಿದುಃಖಾರ್ತಃ ಪಿತಾ ತೇಸದ್ಯಾಪಿ ವರ್ತತೇ .. 32..  
 ತ್ವದರ್ಥೇ ವಿಗ್ರಹಃ ಕಾಮಂ ಸಮುತ್ಪನ್ನೋಸದ್ಯ ಭೂಭೃತಾಂ .  
 ಅನ್ಯಂ ವರಯ ಸುಶೋಣಿ ಸುದರ್ಶನಮೃತೇ ನೃಪಂ .. 33..  
 ಯದಿ ಸುದರ್ಶನಂ ವತ್ಸೇ ಹರಾತ್ತ್ವಂ ವೈ ವರಿಷ್ಯಸಿ .  
 ಯುಧಾಜಿತ್ವಾಂ ಚ ಮಾಂ ಚೈವ ಹನಿಷ್ಯತಿ ಬಲಾನ್ವಿತಃ .. 34..  
 ಸುದರ್ಶನಂ ಚ ರಾಜಾಸೌ ಬಲಮತ್ತಃ ಪ್ರತಾಪವಾನ್ .  
 ದ್ವಿತೀಯಸ್ತೇ ಪತಿಃ ಪಶ್ಚಾದ್ಭವಿತಾ ಕಲಹೇ ಸತಿ .. 35..  
 ತಸ್ಮಾತ್ಸುದರ್ಶನಂ ತ್ಯಕ್ತ್ವಾ ವರಯಾನ್ಯಂ ನೃಪೋತ್ತಮಂ .  
 ಸುಖಮಿಚ್ಛಸಿ ಚೇನ್ನಹ್ಯಂ ತುಭ್ಯಂ ವಾ ಮೃಗಲೋಚನೇ .  
 ಇತಿ ಮಾತ್ರಾ ಬೋಧಿತಾಂ ತಾಂ ಪಶ್ಚಾದ್ರಾಜಾಪ್ಯಬೋಧಯತ್ .. 36..  
 ಉಭಯೋರ್ವಚನಂ ಶ್ರುತ್ವಾ ನಿರ್ಭಯೋವಾಚ ಕನ್ಯಕಾ  
 ಕನ್ಯೋವಾಚ .  
 ಸತ್ಯಮುಕ್ತಂ ನೃಪಶ್ರೇಷ್ಠ ಜಾನಾಸಿ ಚ ವ್ರತಂ ಮಮ .. 37..  
 ನಾನ್ಯಂ ವೃಣೋಮಿ ಭೂಪಾಲ ಸುದರ್ಶನಮೃತೇ ಕ್ಷಚಿತ್ .  
 ಬಿಭೇಷಿ ಯದಿ ರಾಜೇಂದ್ರ ನೃಪೇಭ್ಯಃ ಕಿಲ ಕಾತರಃ .. 38..  
 ಸುದರ್ಶನಾಯ ದತ್ತಾ ಮಾಂ ವಿಸರ್ಜಯ ಪುರಾದ್ಭೂಹಿಃ .  
 ಸ ಮಾಂ ರಥೇ ಸಾಮಾರೋಪ್ಯ ನಿರ್ಗಮಿಷ್ಯತಿ ತೇ ಪುರಾತ್ .. 39..  
 ಭವಿತವ್ಯಂ ತು ಪಶ್ಚಾದ್ವೈ ಭವಿಷ್ಯತಿ ನ ಚಾನ್ಯಥಾ .  
 ನಾತ್ರ ಚಿಂತಾ ತ್ವಯಾ ಕಾರ್ಯಾ ಭವಿತವ್ಯೇ ನೃಪೋತ್ತಮ .. 40..  
 ಯದ್ಭಾವಿ ತದ್ಭವತ್ಯೇವ ಸರ್ವಥಾತ್ರ ನ ಸಂಶಯಃ .  
 ರಾಜೋವಾಚ .

ನ ಪುತ್ರಿಸಾಹಸಂ ಕಾರ್ಯಂ ಮತಿಮದ್ಭಿಃ ಕದಾಚನ .. 41..  
 ಬಹುಭಿರ್ನ ವಿರೋಧವ್ಯಮಿತಿ ವೇದವಿದೋ ವಿದುಃ .  
 ವಿಸ್ತಕ್ತ್ವಾಮಿ ಕಥಂ ಕನ್ಯಾಂ ದತ್ತ್ವಾ ರಾಜಸುತಾಯ ಚ .. 42..  
 ರಾಜಾನೋ ವರಸಂಯುಕ್ತಾಃ ಕಿಂ ನ ಕುರ್ಯುರಸಾಂಪ್ರತಂ .  
 ಯದಿ ತೇ ರೋಚತೇ ವತ್ಸೇ ಪಣಂ ಸಂವಿದಧಾಮ್ಯಹಂ .. 43..  
 ಜನಕೇನ ಯಥಾ ಪೂರ್ವಂ ಕೃತಃ ಸೀತಾಸ್ವಯಂವರೇ .  
 ಶೈವಂ ಧನುರ್ಯಥಾ ತೇನ ಧೃತಂ ಕೃತ್ವಾ ಪಣಂ ತಥಾ .. 44..  
 ತಥಾಹಮಪಿ ತನ್ವಂಗಿ ಕರೋಮ್ಯದ್ಯ ದುರಾಸದಂ .  
 ವಿವಾದೋ ಯೇನ ರಾಜ್ಞಾಂ ವೈ ಕೃತೇ ಸತಿ ಶಮಂ ವ್ರಜೇತ್ .. 45..  
 ಪಾಲಯಿಷ್ಯತಿ ಯಃ ಕಾಮಂ ಸ ತೇ ಭರ್ತಾ ಭವಿಷ್ಯತಿ .  
 ಸುದರ್ಶನಸ್ತಥಾನ್ಯೋ ವಾ ಯಃ ಕಶ್ಚಿದ್ಬಲವತ್ತರಃ .. 46..  
 ಪಾಲಯಿತ್ವಾ ಪಣಂ ತ್ವಾಂ ವೈ ವರಯಿಷ್ಯತಿ ಸರ್ವಥಾ .  
 ಏವಂ ಕೃತೇ ನೃಪಾಣಾಂ ತು ವಿವಾದಃ ಶಮಿತೋ ಭವೇತ್ .. 47..  
 ಸುಖೇನಾಹಂ ವಿವಾಹಂ ತೇ ಕರಿಷ್ಯಾಮಿ ತತಃ ಪರಂ .  
 ಕನ್ಯೋವಾಚ .  
 ಸಂದೇಹೇ ನೈವ ಮಜ್ಞಾಮಿ ಮೂರ್ಖಕೃತ್ಯಮಿದಂ ಯತಃ .. 48..  
 ಮಯಾ ಸುದರ್ಶನಃ ಪೂರ್ವಂ ಧೃತಶ್ಚೇತಸಿ ನಾನ್ಯಥಾ .  
 ಕಾರಣಂ ಪುಣ್ಯಪಾಪಾನಾಂ ಮನ ಏವ ಮಹೀಪತೇ .. 49..  
 ಮನಸಾ ವಿದೃತಂ ತ್ಯಕ್ತ್ವಾ ಕಥಮನ್ಯಂ ವೃಣೇ ಪಿತಃ .  
 ಕೃತೇ ಪಣೇ ಮಹಾರಾಜ ಸರ್ವೇಷಾಂ ವಶಗಾ ಹ್ಯಹಂ .. 50..  
 ಏಕಃ ಪಾಲಯಿತಾ ದ್ವೌ ವಾ ಬಹವೋ ವಾ ಭವಂತಿ ಚೇತ್ .  
 ಕಿಂ ಕರ್ತವ್ಯಂ ತದಾ ತಾತ ವಿವಾದೇ ಸಮುಪಸ್ಥಿತೇ .. 51..  
 ಸಂಶಯಾಧಿಷ್ಠಿತೇ ಕಾರ್ಯೇ ಮತಿಂ ನಾಹಂ ಕರೋಮ್ಯತಃ .  
 ಮಾ ಚಿಂತಾಂ ಕುರು ರಾಜೇಂದ್ರ ದೇಹಿ ಸುದರ್ಶನಾಯ ಮಾಂ .. 52..  
 ವಿವಾಹಂ ವಿಧಿನಾ ಕೃತ್ವಾ ಶಂ ವಿಧಾಸ್ಯತಿ ಚಂಡಿಕಾ .  
 ಯನ್ನಾಮಕೀರ್ತನಾದೇವ ದುಃಖೌಘೋ ವಿಲಯಂ ವ್ರಜೇತ್ .. 53..  
 ತಾಂ ಸ್ಮೃತ್ವಾ ಪರಮಾಂ ಶಕ್ತಿಂ ಕುರು ಕಾರ್ಯಮತಂದ್ರಿತಃ .  
 ಗತ್ವಾ ವದ ನೃಪೇಭ್ಯಸ್ತಂ ಕೃತಾಂಜಲಿಪುಟೋಽದ್ಯ ವೈ .. 54..  
 ಆಗಂತವ್ಯಂಚ ಶ್ವಃ ಸರ್ವೈರಿಹ ಭೂಪೈಃ ಸ್ವಯಂವರೇ .  
 ಇತ್ಯುಕ್ತ್ವಾ ತ್ವಂ ವಿಸೃಜ್ಯಾಶು ಸರ್ವಂ ನೃಪತಿಮಂಡಲಂ .. 55..  
 ವಿವಾಹಂ ಕುರು ರಾತ್ರೌ ಮೇ ವೇದೋಕ್ತವಿಧಿನಾ ನೃಪ .

ಪಾರಿಬಹಂ ಯಥಾಯೋಗ್ಯಂ ದತ್ತ್ವಾ ತಸ್ಮೈ ವಿನರ್ಜಯ .. 56..

ಗಮಿಷ್ಯತಿ ಗೃಹೀತ್ವಾ ಮಾಂ ಧ್ರುವಸಂಧಿಸುತಃ ಕಿಲ .

ಕದಾಚಿತ್ತೇ ನೃಪಾಃ ಕ್ರುದ್ಧಾಃ ಸಂಗ್ರಾಮಂ ಕರ್ತುಮುದ್ಯತಾಃ .. 57..

ಭವಿಷ್ಯತಿ ತದಾ ದೇವೀ ಸಾಹಾಯ್ಯಂ ನಃ ಕರಿಷ್ಯತಿ .

ಸೋಽಪಿ ರಾಜಸುತಸ್ಯೈಸ್ತು ಸಂಗ್ರಾಮಂ ಸಂವಿಧಾಸ್ಯತಿ .. 58..

ದೈವಾನ್ಮಥೇ ಮೃತೇ ತಸ್ಮಿನ್ಮರಿಷ್ಯಾಮ್ಯಹಮಪ್ಯುತ .

ಸ್ವಸ್ತಿ ತೇಸ್ತು ಗೃಹೇ ತಿಷ್ಠ ದತ್ತ್ವಾ ಮಾಂ ಸಹಸೈನ್ಯಕಃ .. 59..

ಏಕೈವಾಹಂ ಗಮಿಷ್ಯಾಮಿ ತೇನ ಸಾರ್ಥಂ ರಿರಂಸಯಾ .

ವ್ಯಾಸ ಉವಾಚ .

ಇತಿ ತಸ್ಯಾ ವಚಃ ಶ್ರುತ್ವಾ ರಾಜಾಸೌ ಕೃತನಿಶ್ಚಯಃ .

ಮತಿಂ ಚಕ್ರೇ ತಥಾ ಕರ್ತುಂ ವಿಶ್ವಾಸಂ ಪ್ರತಿಪದ್ಯ ಚ .. 60..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ

ಕನ್ಯಯಾ ಸ್ವಪಿತರಂ ಪ್ರತಿ ಸುದರ್ಶನೇನ ಸಹ ವಿವಾಹಾರ್ಥಕಥನಂ ನಾಮೈಕವಿಂಶೋಧ್ಯಾಯಂ

.. 3.21..

3.22 ದ್ವಾವಿಂಶೋಧ್ಯಾಯಃ . ಸುದರ್ಶನಶಶಿಕಲಯೋರ್ವಿವಾಹವರ್ಣನಂ .

ವ್ಯಾಸ ಉವಾಚ .

ಶ್ರುತ್ವಾ ಸುತಾವಾಕ್ಯಮನಿಂದಿತಾತ್ಮಾ

ನೃಪಾಂಶ್ಚ ಗತ್ವಾ ನೃಪತಿರ್ಜಗಾದ .

ವ್ರಜಂತು ಕಾಮಂ ಶಿವಿರಾಣಿ ಭೂಪಾಃ

ಶ್ಲೋ ವಾ ವಿವಾಹಂ ಕಿಲ ಸಂವಿಧಾಸ್ಯೇ .. 1..

ಭಕ್ಷ್ಯಾಣಿ ಪೇಯಾನಿ ಮಯಾಽರ್ಪಿತಾನಿ

ಗೃಹ್ಣಂತು ಸರ್ವೇ ಮಯಿ ಸುಪ್ರಸನ್ನಾಃ .

ಶ್ಲೋ ಭಾವಿ ಕಾರ್ಯಂ ಕಿಲ ಮಂಡಪೇಽತ್ರ

ಸಮೇತ್ಯ ಸರ್ವೈರಿಹ ಸಂವಿಧೇಯಂ .. 2..

ನಾಯಾತಿ ಪುತ್ರೀ ಕಿಲ ಮಂಡಪೇಽದ್ಯ

ಕರೋಮಿ ಕಿಂ ಭೂಪತಯೋಽತ್ರ ಕಾಮಂ .

ಪ್ರಾತಃ ಸಮಾಶ್ವಾಸ್ಯ ಸುತಾಂ ನಯಿಷ್ಯೇ

ಗಚ್ಛಂತು ತಸ್ಮಾಚ್ಛಿವಿರಾಣಿ ಭೂಪಾಃ .. 3..

ನ ವಿಗ್ರಹೋ ಬುದ್ಧಿಮತಾಂ ನಿಜಾಶ್ರಿತೇ

ಕೃಪಾ ವಿಧೇಯಾ ಸತತಂ ಹೃಪತ್ಯೇ .  
 ವಿಧಾಯ ತಾಂ ಪ್ರಾತಾರಿಹಾನಯಿಷ್ಯೇ  
 ಸುತಾಂ ತು ಗಚ್ಛಂತು ನೃಪಾ ಯಥೇಷ್ಟಂ .. 4..  
 ಇಚ್ಛಾಪಣಂ ವಾ ಪರಿಚಿಂತ್ಯ ಚಿತ್ತೇ  
 ಪ್ರಾತಃ ಕರಿಷ್ಯಾಮ್ಯಥ ಸಂವಿವಾಹಂ .  
 ಸರ್ವೈಃ ಸಮೇತ್ಯಾತ್ರ ನೃಪೈಃ ಸಮೇತೈಃ  
 ಸ್ವಯಂವರಃ ಸರ್ವಮತೇನ ಕಾರ್ಯಃ .. 5..  
 ಶ್ರುತ್ವಾ ನೃಪಾಸ್ತೇಽವಿತಥಂ ವಿದಿತ್ವಾ  
 ವಚೋ ಯಯುಃ ಸ್ವಾನಿ ನಿಕೇತನಾನಿ .  
 ವಿಧಾಯ ಪಾರ್ಶ್ವೇ ನಗರಸ್ಯ ರಕ್ಷಾಂ  
 ಚಕ್ರುಃ ಕ್ರಿಯಾ ಮಧ್ಯದಿನೋದಿತಾಶ್ಚ .. 6..  
 ಸುಬಾಹುರಪ್ಯಾರ್ಯಜನೈಃ ಸಮೇತ-  
 ಶ್ಚಕಾರ ಕಾರ್ಯಾಣಿ ವಿವಾಹಕಾಲೇ .  
 ಪುತ್ರೀಂ ಸಮಾಹೂಯ ಗೃಹೇ ಸುಗುಪ್ತೇ  
 ಪುರೋಹಿತೈರ್ವೇದವಿದಾಂ ವರಿಷ್ಠೈಃ .. 7..  
 ಸ್ನಾನಾದಿಕಂ ಕರ್ಮ ವರಸ್ಯ ಕೃತ್ವಾ  
 ವಿವಾಹಭೂಷಾಕರಣಂ ತಥೈವ .  
 ಆನಾಯ್ಯ ವೇದೀರಚಿತೇ ಗೃಹೇ ವೈ  
 ತಸ್ಯಾರ್ಹಣಾಂ ಭೂಮಿಪತಿಶ್ಚಕಾರ .. 8..  
 ಸವಿಷ್ಟರಂ ಚಾಚಮನೀಯಮಘ್ಯಂ  
 ವಸ್ತ್ರದ್ವಯಂ ಗಾಮಥ ಕುಂಡಲೇ ದ್ವೇ .  
 ಸಮರ್ಪ್ಯ ತಸ್ಮೈ ವಿಧಿವನ್ನರೇಂದ್ರ  
 ಐಚ್ಛತ್ಸುತಾದಾನಮಹೀನಸತ್ತ್ವಃ .. 9..  
 ಸೋಽಪ್ಯಗ್ರಹೀತ್ಸರ್ವಮದೀನಚೇತಾಃ  
 ಶಶಾಮ ಚಿಂತಾಥ ಮನೋರಮಾಯಾಃ .  
 ಕನ್ಯಾಂ ಸುಕೇಶೀಂ ನಿಧಿಕನ್ಯಕಾಸಮಾಂ  
 ಮೇನೇ ತದಾಽಽತ್ಮಾನಮನುತ್ತಮಂಚ .. 10..  
 ಸುಪೂಜಿತಂ ಭೂಷಣವಸ್ತ್ರದಾನೈ-  
 ವರೋತ್ತಮಂ ತಂ ಸಚಿವಾಸ್ತದಾನೀಂ .  
 ನಿನ್ಯುಶ್ಚ ತೇ ಕೌತುಕಮಂಡಪಾಂತ-  
 ಮುರ್ದಾದಾನ್ವಿತಾ ವೀತಭಯಾಶ್ಚ ಸರ್ವೇ .. 11..  
 ಸಮಾಪ್ತಭೂಷಾಂ ವಿಧಿವದ್ವಿಧಿಜ್ಞಾಃ

ಸ್ತ್ರಿಯಶ್ಚ ತಾಂ ರಾಜಸುತಾಂ ಸುಯಾನೇ .  
 ಆರೋಪ್ಯ ನಿನ್ಯುವರಸನ್ನಿಧಾನಾನ್  
 ಚತುಷ್ಕಯುಕ್ತೇ ಕಿಲ ಮಂಡಪೇ ವೈ .. 12..  
 ಅಗ್ನಿಂ ಸಮಾಧಾಯ ಪುರೋಹಿತಃ ಸ  
 ಹುತ್ವಾ ಯಥಾವಚ್ಚ ತದಂತರಾಲೇ .  
 ಆಹ್ವಾಯಯತ್ತೌ ಕೃತಕೌತುಕೌ ತು  
 ವಧೂವರೌ ಪ್ರೇಮಯುತೌ ನಿಕಾಮಂ .. 13..  
 ಲಾಜಾವಿಸರ್ಗಂ ವಿಧಿವದ್ವಿಧಾಯ  
 ಕೃತ್ವಾ ಹುತಾಶಸ್ಯ ಪ್ರದಕ್ಷಿಣಾಂಚ .  
 ತೌ ಚಕ್ರತುಸ್ತತ್ರ ಯಥೋಚಿತ್ತಂ ತತ್  
 ಸರ್ವಂ ವಿಧಾನಂ ಕುಲಗೋತ್ರಜಾತಂ .. 14..  
 ಶತದ್ವಯಂ ಚಾಶ್ಚಯುಜಾಂ ರಥಾನಾಂ  
 ಸುಭೂಷಿತಂ ಚಾಪಿ ಶರೌಘಸಂಯುತಂ .  
 ದದೌ ನೃಪೇಂದ್ರಸ್ತು ಸುದರ್ಶನಾಯ  
 ಸುಪೂಜಿತಂ ಪಾರಿಬರ್ಹಂ ವಿವಾಹೇ .. 15..  
 ಮದೋತ್ಕಟಾನ್ವೇಮವಿಭೂಷಿತಾಂಶ್ಚ  
 ಗಜಾನ್ಗಿರೀಃ ಶೃಂಗಸಮಾನದೇಹಾನ್ .  
 ಶತಂ ಸಪಾದಂ ನೃಪಸೂನವೇಽಸೌ  
 ದದಾವಥ ಪ್ರೇಮಯುತೋ ನೃಪೇಂದ್ರಃ .. 16..  
 ದಾಸೀಶತಂ ಕಾಂಚನಭೂಷಿತಂ ಚ  
 ಕರೇಣುಕಾನಾಂ ಚ ಶತಂ ಸುಚಾರು .  
 ಸಮರ್ಪಯಾಮಾಸ ವರಾಯ ರಾಜಾ  
 ವಿವಾಹಕಾಲೇ ಮುದಿತೋಽನುವೇಲಂ .. 17..  
 ಅದಾತ್ಪುನರ್ದಾಸಸಹಸ್ರಮೇಕಂ  
 ಸರ್ವಾಯುದೈಃ ಸಂಭೃತಭೂಷಿತಂಚ .  
 ರತ್ನಾನಿ ವಾಸಾಂಸಿ ಯಥೋಚಿತಾನಿ  
 ದಿವ್ಯಾನಿ ಚಿತ್ರಾಣಿ ತಥಾವಿಕಾನಿ .. 18..  
 ದದೌ ಪುನರ್ವಾಸಗೃಹಾಣಿ ತಸ್ಮೈ  
 ರಮ್ಯಾಣಿ ದೀರ್ಘಾಣಿ ವಿಚಿತ್ರತಾನಿ .  
 ಸಿಂಧೂದ್ಭವಾನಾಂ ತುರಗೋತ್ತಮಾನಾ-  
 ಮದಾತ್ಸಹಸ್ರದ್ವಿತಯಂ ಸುರಮ್ಯಂ .. 19..  
 ಕ್ರಮೇಲಕಾನಾಂಚ ಶತತ್ರಯಂ ವೈ

ಪ್ರತ್ಯಾದಿಶದ್ಭಾರಭೃತಾಂ ಸುಚಾರು .  
 ಶತದ್ವಯಂ ವೈ ಶಕಟೋತ್ತಮಾನಾಂ  
 ತಸ್ಮೈ ದದೌ ಧಾನ್ಯರಸೈಃ ಪ್ರಪೂರಿತಂ .. 20..  
 ಮನೋರಮಾಂ ರಾಜಸುತಾಂ ಪ್ರಣಮ್ಯ  
 ಜಗಾದ ವಾಕ್ಯಂ ವಿಹಿತಾಂಜಲಿಃ ಪುರಃ .  
 ದಾಸೋಽಸ್ಮಿ ತೇ ರಾಜಸುತೇ ವರಿಷ್ಠೇ  
 ತದ್ಬ್ರೂಹಿ ಯತ್ಸ್ಯಾತ್ತ್ವ ಮನೋಗತಂ ತೇ .. 21..  
 ತಂ ಚಾರುವಾಕ್ಯಂ ನಿಜಗಾದ ಸಾಪಿ  
 ಸ್ವಸ್ತ್ಯಸ್ತು ತೇ ಭೂಪ ಕುಲಸ್ಯ ವೃದ್ಧಿಃ .  
 ಸಮ್ನಾನಿತಾಹಂ ಮಮ ಸೂನವೇ ತ್ವಯಾ  
 ದತ್ತಾ ಯತೋ ರತ್ನವರಾ ಸ್ವಕನ್ಯಾ .. 22..  
 ನ ಬಂದಿಪುತ್ರೀ ನೃಪ ಮಾಗಧೀ ವಾ  
 ಸ್ತೌಮೀಹ ಕಿಂ ತ್ವಾಂ ಸ್ವಜನಂ ಮಹತ್ತರಂ .  
 ಸುಮೇರುತುಲ್ಯಸ್ತು ಕೃತಃ ಸುತೋಽದ್ಯ ಮೇ  
 ಸಂಬಂಧಿನಾ ಭೂಪತಿನೋತ್ತಮೇನ .. 23..  
 ಅಹೋಽತಿಚಿತ್ರಂ ನೃಪತೇಶ್ಚರಿತ್ರಂ  
 ಪರಂ ಪವಿತ್ರಂ ತವ ಕಿಂ ವದಾಮಿ .  
 ಯದ್ಭ್ರಷ್ಟರಾಜ್ಯಾಯ ಸುತಾಯ ಮೇಽದ್ಯ  
 ದತ್ತಾ ತ್ವಯಾ ಪೂಜ್ಯಸುತಾ ವರಿಷ್ಠಾ .. 24..  
 ವನಾಧಿವಾಸಾಯ ಕಿಲಾಧನಾಯ  
 ಪಿತ್ರಾ ವಿಹೀನಾಯ ವಿಸೈನ್ಯಕಾಯ .  
 ಸರ್ವಾನಿಮಾನ್ಭೂಮಿಪತೀನ್ವಿಹಾಯ  
 ಫಲಾಶನಾಯಾರ್ಥವಿವರ್ಜಿತಾಯ .. 25..  
 ಸಮಾನವಿತ್ತೇಽಥ ಕುಲೇ ಬಲೇ ಚ  
 ದದಾತಿ ಪುತ್ರೀಂ ನೃಪತಿಶ್ಚ ಭೂಯಃ .  
 ನ ಕೋಽಪಿ ಮೇ ಭೂಪಸುತೇಽರ್ಥಹೀನೇ  
 ಗುಣಾನ್ವಿತಾಂ ರೂಪವತೀಂಚ ದದ್ಯಾತ್ .. 26..  
 ವೈರಂ ತು ಸರ್ವೈಃ ಸಹ ಸಂವಿಧಾಯ  
 ನೃಪೈರ್ವರಿಷ್ಠೈರ್ಬಲಸಂಯುತೈಶ್ಚ .  
 ಸುದರ್ಶನಾಯಾಥ ಸುತಾಽರ್ಪಿತಾ ಮೇ  
 ಕಿಂ ವರ್ಣಯೇ ಧೈರ್ಯಮಿದಂ ತ್ವದೀಯಂ .. 27..  
 ನಿಶಮ್ಯ ವಾಕ್ಯಾನಿ ನೃಪಃ ಪ್ರಹೃಷ್ಟಃ



ಕೃತಾಂಜಲಿರ್ವಾಕ್ಯಮುವಾಚ ಭೂಯಃ .  
 ಗೃಹಾಣ ರಾಜ್ಯಂ ಮಮ ಸುಪ್ರಸಿದ್ಧಂ  
 ಭವಾಮಿ ಸೇನಾಪತಿರದ್ಯ ಚಾಹಂ .. 28..  
 ನೋಚೇತ್ತದರ್ಥಂ ಪ್ರತಿಗೃಹ್ಯ ಚಾತ್ರ  
 ಸುತಾನ್ವಿತೋ ರಾಜ್ಯಫಲಾನಿ ಭುಂಕ್ಷ್ವ .  
 ವಿಹಾಯ ವಾರಾಣಸಿಕಾನಿವಾಸಂ  
 ವನೇ ಪುರೇ ವಾಸಮತೋ ನ ಮೇಽಸ್ಮಿ .. 29..  
 ನೃಪಾಸ್ತು ಸಂತೈವ ರುಷಾನ್ವಿತಾ ವೈ  
 ಗತ್ವಾ ಕರಿಷ್ಯೇ ಪ್ರಥಮಂ ತು ಸಾಂತ್ವನಂ .  
 ತತಃ ಪರಂ ದ್ವಾವಪರಾವುಪಾಯೌ  
 ನೋಚೇತ್ತತೋ ಯುದ್ಧಮಹಂ ಕರಿಷ್ಯೇ .. 30..  
 ಜಯಾಜಯೋ ದೈವವಶೋ ತಥಾಪಿ  
 ಧರ್ಮೇ ಜಯೋ ನೈವ ಕೃತೇಽಪ್ಯಧರ್ಮೇ .  
 ತೇಷಾಂ ಕಿಲಾಧರ್ಮವತಾಂ ನೃಪಾಣಾಂ  
 ಕಥಂ ಭವಿಷ್ಯತ್ಯನುಚಿಂತಿತಂ ವೈ .. 31..  
 ಆಕರ್ಣ್ಯ ತದ್ಭಾಷಿತಮರ್ಥವಚ್ಚ  
 ಜಗಾದ ವಾಕ್ಯಂ ಹಿತಕಾರಕಂ ತಂ .  
 ಮನೋರಮಾ ಮಾನಮವಾಪ್ಯ ತಸ್ಮಾತ್  
 ಸರ್ವಾತ್ಮನಾ ಮೋದಯುತಾ ಪ್ರಸನ್ನಾ .. 32..  
 ರಾಜಂಭಿವಂ ತೇಽಸ್ತು ಕುರುಷ್ವ ರಾಜ್ಯಂ  
 ತ್ಯಕ್ತ್ವಾ ಭಯಂ ತ್ವಂ ಸ್ವಸುತೈಃ ಸಮೇತಃ .  
 ಸುತೋಽಪಿ ಮೇ ನೂನಮವಾಪ್ಯ ರಾಜ್ಯಂ  
 ಸಾಕೇತಪುರ್ಯಾಂ ಪ್ರಚರಿಷ್ಯತೀಹ .. 33..  
 ವಿಸರ್ಜಯಾಸ್ಮಾನ್ನಿಜಸದ್ಮ ಗಂತುಂ  
 ಶಿವಂ ಭವಾನೀ ತವ ಸಂವಿಧಾಸ್ಯತಿ .  
 ನ ಕಾಽಪಿ ಚಿಂತಾ ಮಮ ಭೂಪ ವರ್ತತೇ  
 ಸಂಚಿಂತಯಂತ್ಯಾ ಪರಮಾಂಬಿಕಾಂ ವೈ .. 34..  
 ದೋಷಾ ಗತಾ ವಿವಿಧವಾಕ್ಯಪದೈ ರಸಾಲೈ-  
 ರನ್ಯೋನ್ಯಭಾಷಣಪದೈರಮೃತೋಪಮೈಶ್ಚ .  
 ಪ್ರಾತರ್ನೃಪಾಃ ಸಮಧಿಗಮ್ಯ ಕೃತಂ ವಿವಾಹಂ  
 ರೋಷಾನ್ವಿತಾ ನಗರಬಾಹ್ಯಗತಾಸ್ತಥೋಚುಃ .. 35..  
 ಅದೈವ ತಂ ನೃಪಕಲಂಕಧರಂಚ ಹತ್ವಾ

ಬಾಲಂ ತಥೈವ ಕಿಲ ತಂ ನ ವಿವಾಹಯೋಗ್ಯಂ .  
 ಗೃಹ್ಣೀಮ ತಾಂ ಶಶಿಕಲಾಂ ನೃಪತೇಶ್ಚ ಲಕ್ಷ್ಮೀಂ  
 ಲಜ್ಜಾಮವಾಪ್ಯ ನಿಜಸದ್ಮ ಕಥಂ ವ್ರಜೇಮ .. 36..  
 ಶೃಣ್ವಂತು ತೂರ್ಯನಿನದಾನ್ಕಿಲ ವಾದ್ಯಮಾನಾ-  
 ಇಂಖಸ್ವನಾನಭಿಭವಂತಿ ಮೃದಂಗಶಬ್ದಾಃ .  
 ಗೀತಧ್ವನಿಂ ಚ ವಿವಿಧಂ ನಿಗಮಸ್ವನಂಚ  
 ಮನ್ಯಾಮಹೇ ನೃಪತಿನಾಽತ್ರ ಕೃತೋ ವಿವಾಹಃ .. 37..  
 ಅಸ್ಮಾನ್ವತಾರ್ಯ ವಚನೈರ್ವಿಧಿವಚ್ಚಕಾರ  
 ವೈವಾಹಿಕೇನ ವಿಧಿನಾ ಕರಪೀಡನಂ ವೈ .  
 ಕರ್ತವ್ಯಮದ್ಯ ಕಿಮಹೋ ಪ್ರವಿಚಿಂತಯಂತು  
 ಭೂಪಾಃ ಪರಸ್ಪರಮತಿಂ ಚ ಸಮರ್ಥಯಂತು .. 38..  
 ಏವಂ ವದತ್ಸು ನೃಪತಿಷ್ವಥ ಕನ್ಯಾಕಾಯಾಃ  
 ಕೃತ್ವಾ ವಿವಾಹವಿಧಿಮಪ್ರತಿಮಪ್ರಭಾವಃ .  
 ಭೂಪಾನ್ನಿಮಂತ್ರಯಿತುಮಾಶು ಜಗಾಮ ರಾಜಾ  
 ಕಾಶೀಪತಿಃ ಸ್ವಸುಹೃದೈಃ ಪ್ರಥಿತಪ್ರಭಾವೈಃ .. 39..  
 ಆಗಚ್ಚಂತಂ ಚ ತಂ ದೃಷ್ಟ್ವಾ ನೃಪಾಃ ಕಾಶೀಪತಿಂ ತದಾ .  
 ನೋಚುಃ ಕಿಂಚಿದಪಿ ಕ್ರೋಧಾನ್ಮಾನಮಾಧಾಯ ಸಂಸ್ಥಿತಾಃ .. 40..  
 ಸ ಗತ್ವಾ ಪ್ರಣಿಪತ್ಯಾಹ ಕೃತಾಂಜಲಿರಭಾಷತ .  
 ಆಗಂತವ್ಯಂ ನೃಪೈಃ ಸರ್ವೈರ್ಭೋಜನಾರ್ಥಂ ಗೃಹೇ ಮಮ .. 41..  
 ಕನ್ಯಯಾಸೌ ವೃತೋ ಭೂಪಃ ಕಿಂ ಕರೋಮಿ ಹಿತಾಹಿತಂ .  
 ಭವದ್ಭಿಸ್ತು ಶುಭಃ ಕಾರ್ಯೋ ಮಹಾಂತೋ ಹಿ ದಯಾಲವಃ .. 42..  
 ತನ್ನಿಶಮ್ಯ ವಚಸ್ತಸ್ಯ ನೃಪಾಃ ಕ್ರೋಧಪರಿಪ್ಲುತಾಃ .  
 ಪ್ರತ್ಯೂಚುರ್ಭುಕ್ತಮಸ್ಮಾಭಿಃ ಸ್ವಗೃಹಂ ನೃಪತೇ ವ್ರಜ .. 43..  
 ಕುರು ಕಾರ್ಯಾಣ್ಯಶೇಷಾಣಿ ಯಥೇಷ್ಟಂ ಸುಕೃತಂ ಕೃತಂ .  
 ನೃಪಾಃ ಸರ್ವೇ ಪ್ರಯಾಂತ್ಸದ್ಯ ಸ್ವಾನಿ ಸ್ವಾನಿ ಗೃಹಾಣಿ ವೈ .. 44..  
 ಸುಬಾಹುರಪಿ ತಚ್ಛುತ್ವಾ ಜಗಾಮ ಶಂಕಿತೋ ಗೃಹಂ .  
 ಕಿಂ ಕರಿಷ್ಯಂತಿ ಸಂವಿಗ್ನಾಃ ಕ್ರೋಧಯುಕ್ತಾ ನೃಪೋತ್ತಮಾಃ .. 45..  
 ಗತೇ ತಸ್ಮಿನ್ನಹೀಪಾಲಾಶ್ಚಕ್ರುಶ್ಚ ಸಮಯಂ ಪುನಃ .  
 ರುದ್ಧ್ವಾ ಮಾರ್ಗಂ ಗ್ರಹೀಷ್ಯಾಮಃ ಕನ್ಯಾಂ ಹತ್ವಾ ಸುದರ್ಶನಂ .. 46..  
 ಕೇಚನೋಚುಃ ಕಿಮಸ್ಮಾಕಂ ಹಂತ ತೇನ ನೃಪೇಣ ವೈ .  
 ದೃಷ್ಟ್ವಾ ತು ಕೌತುಕಂ ಸರ್ವಂ ಗಮಿಷ್ಯಾಮೋ ಯಥಾಗತಂ .. 47..

ಇತ್ಯುಕ್ತ್ವಾ ತೇ ನೃಪಾಃ ಸರ್ವೇ ಮಾರ್ಗಮಾಕ್ರಮ್ಯ ಸಂಸ್ಥಿತಾಃ .  
 ಚಕಾರೋತ್ತರಕಾರ್ಯಾಣಿ ಸುಬಾಹುಃ ಸ್ವಗೃಹಂ ಗತಃ .. 48..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ  
 ಸುದರ್ಶನಶಶಿಕಲಯೋರ್ವಿವಾಹವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ .. 3.22..

3.23 ತ್ರಯೋವಿಂಶೋಽಧ್ಯಾಯಃ . ಸುಬಾಹುಕೃತದೇವೀಸ್ತುತಿವರ್ಣನಂ .

ವ್ಯಾಸ ಉವಾಚ .

ತಸ್ಮೈ ಗೌರವಭೋಜ್ಯಾನಿ ವಿಧಾಯ ವಿಧಿವತ್ತದಾ .  
 ವಾಸರಾಣಿ ಚ ಷಡ್ರಾಜಾ ಭೋಜಯಾಮಾಸ ಭಕ್ತಿತಃ .. 1..  
 ಏವಂ ವಿವಾಹಕಾರ್ಯಾಣಿ ಕೃತ್ವಾ ಸರ್ವಾಣಿ ಪಾರ್ಥಿವಃ .  
 ಪಾರಿಬರ್ಹಂ ಪ್ರದತ್ವಾಽಥ ಮಂತ್ರಯನ್ನಚಿವೈಃ ಸಹ .. 2..  
 ದೂತೈಸ್ತು ಕಥಿತಂ ಶ್ರುತ್ವಾ ಮಾರ್ಗಸಂರೋಧನಂ ಕೃತಂ .  
 ಬಭೂವ ವಿಮನಾ ರಾಜಾ ಸುಬಾಹುರಮಿತದ್ಯುತಿಃ .. 3..  
 ಸುದರ್ಶನಸ್ತದೋವಾಚ ಶ್ವಶುರಂ ಸಂಶಿತವ್ರತಃ .  
 ಅಸ್ಮಾನ್ವಿಸರ್ಜಯಾಶು ತ್ವಂ ಗಮಿಷ್ಯಾಮೋ ಹ್ಯಶಂಕಿತಾಃ .. 4..  
 ಭಾರದ್ವಾಜಾಶ್ರಮಂ ಪುಣ್ಯಂ ಗತ್ವಾ ತತ್ರ ಸಮಾಹಿತಾಃ .  
 ನಿವಾಸಾಯ ವಿಚಾರೋ ವೈ ಕರ್ತವ್ಯಃ ಸರ್ವಥಾ ನೃಪ .. 5..  
 ನೃಪೇಭ್ಯಶ್ಚ ನ ಕರ್ತವ್ಯಂ ಭಯಂ ಕಿಂಚಿತ್ತ್ವಯಾಽನಘ .  
 ಜಗನ್ಮಾತಾ ಭವಾನೀ ಮೇ ಸಾಹಾಯ್ಯಂ ವೈ ಕರಿಷ್ಯತಿ .. 6..

ವ್ಯಾಸ ಉವಾಚ .

ತಸ್ಯೇತಿ ಮತಮಾಜ್ಞಾಯ ಜಾಮಾತುರ್ನುಪಸತ್ತಮಃ .  
 ವಿಸಸರ್ಜ ಧನಂ ದತ್ವಾ ಪ್ರತಸ್ಥೇ ಸೋಽಪಿ ಸತ್ತರಃ .. 7..  
 ಬಲೇನ ಮಹತಾಽಽವಿಷ್ಟೋ ಯಯಾವನು ನೃಪೋತ್ತಮಃ .  
 ಸುದರ್ಶನೋ ವೃತಸ್ತತ್ರ ಚಚಾಲ ಪಥಿ ನಿರ್ಭಯಃ .. 8..  
 ರಥೈಃ ಪರಿವೃತಃ ಶೂರಃ ಸದಾರೋ ರಥಸಂಸ್ಥಿತಃ .  
 ಗಚ್ಛಂದದರ್ಶ ಸೈನ್ಯಾನಿ ನೃಪಾಣಾಂ ರಘುನಂದನಃ .. 9..  
 ಸುಬಾಹುರಪಿ ತಾನ್ವೀಕ್ಷ್ಯ ಚಿಂತಾವಿಷ್ಟೋ ಬಭೂವ ಹ .  
 ವಿಧಿವತ್ಸ ಶಿವಾಂ ಚಿತ್ತೇ ಜಗಾಮ ಶರಣಂ ಮುದಾ .. 10..  
 ಜಜಾಪೈಕಾಕ್ಷರಂ ಮಂತ್ರಂ ಕಾಮರಾಜಮನುತ್ತಮಂ .  
 ನಿರ್ಭಯೋ ವೀತಶೋಕಶ್ಚ ಪತ್ನ್ಯಾ ಸಹ ನವೋಽಯಾ .. 11..

ತತಃ ಸರ್ವೇ ಮಹೀಪಾಲಾಃ ಕೃತ್ವಾ ಕೋಲಾಹಲಂ ತದಾ .  
 ಉತ್ಥಿತಾಃ ಸೈನ್ಯಸಂಯುಕ್ತಾ ಹಂತುಕಾಮಾಸ್ತು ಕನ್ಯಕಾಂ .. 12..  
 ಕಾಶಿರಾಜಸ್ತು ತಾಂದೃಷ್ಟ್ವಾ ಹಂತುಕಾಮೋ ಬಭೂವ ಹ .  
 ನಿವಾರಿತಸ್ತದಾಽತ್ಯರ್ಥಂ ರಾಘವೇಣ ಜಿಗೀಷತಾ .. 13..  
 ತತ್ರಾಪಿ ನೇದುಃ ಶಂಖಾಶ್ಚ ಭೇರ್ಯಶ್ಚಾನಕದುಂದುಭಿಃ .  
 ಸುಬಾಹೋಶ್ಚ ನೃಪಾಣಾಂಚ ಪರಸ್ಪರಜಿಘಾಂಸತಾಂ .. 14..  
 ಶತ್ರುಜಿತ್ತು ಸುಸಂವೃತ್ತಃ ಸ್ಥಿತಸ್ತತ್ರ ಜಿಘಾಂಸಯಾ .  
 ಯುಧಾಜಿತ್ತತ್ಯಹಾಯಾರ್ಥಂ ಸನ್ನದ್ಧಃ ಪ್ರಬಭೂವ ಹ .. 15..  
 ಕೇಚಿಚ್ಚ ಪ್ರೇಕ್ಷಕಾಸ್ತಸ್ಯ ಸಹಾನೀಕೈಃ ಸ್ಥಿತಾಸ್ತದಾ .  
 ಯುಧಾಜಿದಗ್ರತೋ ಗತ್ವಾ ಸುದರ್ಶನಮುಪಸ್ಥಿತಃ .. 16..  
 ಶತ್ರುಜಿತ್ತೇನ ಸಹಿತೋ ಹಂತುಂ ಭ್ರಾತರಮಾನುಜಃ .  
 ಪರಸ್ಪರಂ ತೇ ಬಾಣೌಘೈಸ್ತತಕ್ಷುಃ ಕ್ರೋಧಮೂರ್ಛಿತಾಃ .. 17..  
 ಸಮ್ಮದಃ ಸುಮಹಾಂಸ್ತತ್ರ ಸಂಪ್ರವೃತ್ತಃ ಸುಮಾರ್ಗಣೈಃ .  
 ಕಾಶೀಪತಿಸ್ತದಾ ತೂರ್ಣಂ ಸೈನ್ಯೇನ ಬಹುನಾ ವೃತಃ .. 18..  
 ನಾಹಾಯ್ಯಾರ್ಥಂ ಜಗಾಮಾಶು ಜಾಮಾತರಮನಿಂದಿತಂ .  
 ಏವಂ ಪ್ರವೃತ್ತೇ ಸಂಗ್ರಾಮೇ ದಾರುಣೇ ಲೋಮಹರ್ಷಣೇ .. 19..  
 ಪ್ರಾದುರ್ಬಭೂವ ಸಹಸಾ ದೇವೀ ಸಿಂಹೋಪರಿ ಸ್ಥಿತಾ .  
 ನಾನಾಯುಧಧರಾ ರಮ್ಯಾ ವರಾಭೂಷಣಭೂಷಿತಾ .. 20..  
 ದಿವ್ಯಾಂಬರಪರೀಧಾನಾ ಮಂದಾರಸ್ತಕ್ನುಸಂಯುತಾ .  
 ತಾಂ ದೃಷ್ಟ್ವಾ ತೇಽಥ ಭೂಪಾಲಾ ವಿಸ್ಮಯಂ ಪರಮಂ ಗತಾಃ .. 21..  
 ಕೇಯಂ ಸಿಂಹಸಮಾರೂಢಾ ಕುತೋ ವೇತಿ ಸಮುತ್ಥಿತಾ .  
 ಸುದರ್ಶನಸ್ತು ತಾಂ ವೀಕ್ಷ್ಯ ಸುಬಾಹುಮಿತಿ ಚಾಬ್ರವೀತ್ .. 22..  
 ಪಶ್ಯ ರಾಜನ್ಮಹಾದೇವೀಮಾಗತಾಂ ದಿವ್ಯದರ್ಶನಾಂ .  
 ಅನುಗ್ರಹಾಯ ಮೇ ನೂನಂ ಪ್ರಾದುರ್ಭೂತಾ ದಯಾನ್ವಿತಾ .. 23..  
 ನಿರ್ಭಯೋಽಹಂ ಮಹಾರಾಜ ಜಾತೋಽಸ್ಮಿ ನಿರ್ಭಯಾದಪಿ .  
 ಸುದರ್ಶನಃ ಸುಬಾಹುಶ್ಚ ತಾಮಾಲೋಕ್ಯ ವರಾನನಾಂ .. 24..  
 ಪ್ರಣಾಮಂ ಚಕ್ರತುಸ್ತಸ್ಯಾ ಮುದಿತೌ ದರ್ಶನೇನ ಚ .  
 ನನಾದ ಚ ತದಾ ಸಿಂಹೋ ಗಜಾಸ್ತಸ್ತಾಶ್ಚಕಂಪಿರೇ .. 25..  
 ವವುರ್ವಾತಾ ಮಹಾಘೋರಾ ದಿಶಶ್ಚಾನನ್ನದಾರುಣಾಃ .  
 ಸುದರ್ಶನಸ್ತದಾ ಪ್ರಾಹ ನಿಜಂ ಸೇನಾಪತಿಂ ಪ್ರತಿ .. 26..  
 ಮಾರ್ಗೇ ವೃಜ ತ್ವಂ ತರಸಾ ಭೂಪಾಲಾ ಯತ್ರ ಸಂಸ್ಥಿತಾಃ .  
 ಕಿಂ ಕರಿಷ್ಯಂತಿ ರಾಜಾನಃ ಕುಪಿತಾ ದುಷ್ಟಚೇತಸಃ .. 27..

ಶರಣಾರ್ಥಂಚ ಸಂಪ್ರಾಪ್ತಾ ದೇವೀ ಭಗವತೀ ಹಿ ನಃ .  
 ನಿರಾತಂಕೈಶ್ಚ ಗಂತವ್ಯಂ ಮಾರ್ಗೇಽಸ್ಮಿನ್ನೂಪಸಂಕುಲೇ .. 28..  
 ಸ್ಮೃತಾ ಮಯಾ ಮಹಾದೇವೀ ರಕ್ಷಣಾರ್ಥಮುಪಾಗತಾ .  
 ತಚ್ಚುತ್ವಾ ವಚನಂ ಸೇನಾಪತಿಸ್ತೇನ ಪಥಾಽವೃಜತ್ .. 29..  
 ಯುಧಾಜಿತ್ತು ಸುಸಂಕ್ರುದ್ಧಸ್ತಾನುವಾಚ ಮಹೀಪತೀನ್ .  
 ಕಿಂ ಸ್ಥಿತಾ ಭಯಸಂತ್ರಸ್ತಾ ನಿಘ್ನಂತು ಕನ್ಯಕಾನ್ವಿತಂ .. 30..  
 ಅವಮನ್ಯ ಚ ನಃ ಸರ್ವಾನ್ಪಲಹೀನೋ ಬಲಾಧಿಕಾನ್ .  
 ಕನ್ಯಾಂ ಗೃಹೀತ್ವಾ ಸಂಯಾತಿ ನಿರ್ಭಯಸ್ತರಸಾ ಶಿಶುಃ .. 31..  
 ಕಿಂ ಭೀತಾಃ ಕಾಮಿನೀಂ ವೀಕ್ಷ್ಯ ಸಿಂಹೋಪರಿ ಸುಸಂಸ್ಥಿತಾಂ .  
 ನೋಪೇಕ್ಷ್ಯೋ ಹಿ ಮಹಾಭಾಗಾ ಹಂತವ್ಯೋಽತ್ರ ಸಮಾಹಿತೈಃ .. 32..  
 ಹತ್ವೈನಂ ಸಂಗ್ರಹೀಷ್ಯಾಮಃ ಕನ್ಯಾಂ ಚಾರುವಿಭೂಷಣಾಂ .  
 ನಾಯಂ ಕೇಸರಿಣಾದತ್ತಾಂ ಛೇತ್ತುಮರ್ಹತಿ ಜಂಬುಕಃ .. 33..  
 ಇತ್ಯುಕ್ತ್ವಾ ಸೈನ್ಯಸಂಯುಕ್ತಃ ಶತ್ರುಜಿತ್ಸಹಿತಸ್ತದಾ .  
 ಯೋದ್ಧುಕಾಮಃ ಸುಸಂಪ್ರಾಪ್ತೋ ಯುಧಾಜಿತ್ಯೋಧಸಂವೃತಃ .. 34..  
 ಮುಮೋಚ ವಿಶಿಖಾಂಸ್ತೂರ್ಣಂ ಸಮಪುಂಖಾಂಫಿಲಾಶಿತಾನ್ .  
 ಧನುರಾಕೃಷ್ಯ ಕರ್ಣಾಂತಂ ಕರ್ಮಾರಪರಿಮಾರ್ಜಿತಾನ್ .. 35..  
 ಹಂತುಕಾಮಃ ಸುದುರ್ಮೇಧಾಃ ಸುದರ್ಶನಮಥೋಪರಿ .  
 ಸುದರ್ಶನಸ್ತು ತಾನ್ಬಾಣೈಶ್ಚಿಚ್ಛೇದಾಪತತಃ ಕ್ಷಣಾತ್ .. 36..  
 ಏವಂ ಯುದ್ಧೇ ಪ್ರವೃತ್ತೇಽಥ ಚುಕೋಪ ಚಂಡಿಕಾ ಭೃಶಂ .  
 ದುರ್ಗಾದೇವೀ ಮುಮೋಚಾಥ ಬಾಣಾನ್ ಯುಧಾಜಿತಂ ಪ್ರತಿ .. 37..  
 ನಾನಾರೂಪಾ ತದಾ ಜಾತಾ ನಾನಾಶಸ್ತ್ರಧರಾ ಶಿವಾ .  
 ಸಂಪ್ರಾಪ್ತಾ ತುಮುಲಂ ತತ್ರ ಚಕಾರ ಜಗದಂಬಿಕಾ .. 38..  
 ಶತ್ರುಜಿನ್ನಿಹತಸ್ತತ್ರ ಯುಧಾಜಿದಪಿ ಪಾರ್ಥಿವಃ .  
 ಪತಿತೌ ತೌ ರಥಾಭ್ಯಾಂ ತು ಜಯಶಬ್ದಸ್ತದಾಽಭವತ್ .. 39..  
 ವಿಸ್ಮಯಂ ಪರಮಂ ಪ್ರಾಪ್ತಾ ಭೂಪಾಃ ಸರ್ವೇ ವಿಲೋಕ್ಯ ತಾಂ .  
 ನಿಧನಂ ಮಾತುಲಸ್ಯಾಪಿ ಭಾಗಿನೇಯಸ್ಯ ಸಂಯುಗೇ .. 40..  
 ಸುಬಾಹುರಪಿ ತದ್ಧೃಷ್ಟ್ವಾ ನಿಧನಂ ಸಂಯುಗೇ ತಯೋಃ .  
 ತುಷ್ಟ್ವಾಪ ಪರಮಪ್ರೀತೋ ದುರ್ಗಾಂ ದುರ್ಗಾರ್ತಿನಾಶಿನೀಂ .. 41..  
 ಸುಬಾಹುರುವಾಚ .  
 ನಮೌ ದೇವ್ಯೈ ಜಗದ್ಧಾತ್ಮೈಶ್ಚಿಶಿವಾಯೈ ಸತತಂ ನಮಃ .  
 ದುರ್ಗಾಯೈ ಭಗವತ್ಸ್ಯೈ ತೇ ಕಾಮದಾಯೈ ನಮೋ ನಮಃ .. 42..

ನಮಃ ಶಿವಾಯೈ ಶಾಂತ್ಯೈ ತೇ ವಿದ್ಯಾಯೈ ಮೋಕ್ಷದೇ ನಮಃ .

ವಿಶ್ವವ್ಯಾಪ್ತೈ ಜಗನ್ಮಾತರ್ಜಗದ್ಧಾತ್ಯೈ ನಮಃ ಶಿವೇ .. 43..

ನಾಹಂ ಗತಿಂ ತವ ಧಿಯಾ ಪರಿಚಿಂತಯನ್ ವೈ  
ಜಾನಾಮಿ ದೇವಿ ಸಗುಣಃ ಕಿಲ ನಿರ್ಗುಣಾಯಾಃ .

ಕಿಂ ಸ್ತಾಮಿ ವಿಶ್ವಜನನೀಂ ಪ್ರಕಟಪ್ರಭಾವಾಂ  
ಭಕ್ತಾರ್ತಿನಾಶನಪರಾಂ ಪರಮಾಂಚ ಶಕ್ತಿಂ .. 44..

ವಾಗ್ದೇವತಾ ತ್ವಮಸಿ ಸರ್ವಗತೈವ ಬುದ್ಧಿ-  
ವಿದ್ಯಾ ಮತಿಶ್ಚ ಗತಿರಪ್ಯಸಿ ಸರ್ವಜಂತೋಃ .

ತ್ವಾಂ ಸ್ತಾಮಿ ಕಿಂ ತ್ವಮಸಿ ಸರ್ವಮನೋನಿಯಂತ್ರೀ  
ಕಿಂ ಸ್ತೂಯತೇ ಹಿ ಸತತಂ ಖಲು ಚಾತ್ಮರೂಪಂ .. 45..

ಬ್ರಹ್ಮಾ ಹರಶ್ಚ ಹರಿರಪ್ಯನಿಶಂ ಸ್ತುವಂತೋ  
ನಾಂತಂ ಗತಾಃ ಸುರವರಾಃ ಕಿಲ ತೇ ಗುಣಾನಾಂ .

ಕ್ವಾಹಂ ವಿಭೇದಮತಿರಂಬ ಗುಣೈರ್ವ್ಯತೋ ವೈ  
ವಕ್ತುಂ ಕ್ಷಮಸ್ತವ ಚರಿತ್ರಮಹೋಽಪ್ಯಸಿದ್ಧಃ .. 46..

ಸತ್ಸಂಗತಿಃ ಕಥಮಹೋ ನ ಕರೋತಿ ಕಾಮಂ  
ಪ್ರಾಸಂಗಿಕಾಪಿ ವಿಹಿತಾ ಖಲು ಚಿತ್ತಶುದ್ಧಿಃ .

ಜಾಮಾತುರಸ್ಯ ವಿಹಿತೇನ ಸಮಾಗಮೇನ  
ಪ್ರಾಪ್ತಂ ಮಯಾಽದ್ಭುತಮಿದಂ ತವ ದರ್ಶನಂ ವೈ .. 47..

ಬ್ರಹ್ಮಾಪಿ ವಾಂಛತಿ ಸದೈವ ಹರೋ ಹರಿಶ್ಚ  
ಸೇಂದ್ರಾಃ ಸುರಾಶ್ಚ ಮುನಯೋ ವಿದಿತಾರ್ಥತತ್ತ್ವಾಃ .

ಯದ್ಧರ್ಶನಂ ಜನನಿ ತೇಽದ್ಯ ಮಯಾ ದುರಾಪಂ  
ಪ್ರಾಪ್ತಂ ವಿನಾ ದಮಶಮಾದಿಸಮಾಧಿಶ್ಚ .. 48..

ಕ್ವಾಹಂ ಸುಮಂದಮತಿರಾಶು ತವಾವಲೋಕಂ  
ಕ್ಷೇದಂ ಭವಾನಿ ಭವಭೇಷಜಮದ್ವಿತೀಯಂ .

ಜ್ಞಾತಾಽಸಿ ದೇವಿ ಸತತಂ ಕಿಲ ಭಾವಯುಕ್ತಾ  
ಭಕ್ತಾನುಕಂಪನಪರಾಮರವರ್ಗಪೂಜ್ಯಾ .. 49..

ಕಿಂ ವರ್ಣಯಾಮಿ ತವ ದೇವಿ ಚರಿತ್ರಮೇತದ್  
ಯದ್ರಕ್ಷಿತೋಽಸ್ತಿ ವಿಷಮೇಽತ್ರ ಸುದರ್ಶನೋಽಯಂ .

ಶತ್ರು ಹತೌ ಸುಬಲಿನೌ ತರನಾ ತ್ವಯಾದ್ಯ  
ಭಕ್ತಾನುಕಂಪಿ ಚರಿತಂ ಪರಮಂ ಪವಿತ್ರಂ .. 50..

ನಾಶ್ಚರ್ಯಮೇತದಿತಿ ದೇವಿ ವಿಚಾರಿತೇಽರ್ಥೇ  
ತ್ವಂ ಪಾಸಿ ಸರ್ವಮಖಿಲಂ ಸ್ಥಿರಜಂಗಮಂ ವೈ .

ತ್ರಾತಸ್ತ್ವಯಾ ಚ ವಿನಿಹತ್ಯ ರಿಪುರ್ದಯಾತಃ  
 ಸಂರಕ್ಷಿತೋಽಯಮಧುನಾ ಧ್ರುವಸಂಧಿಸೂನುಃ .. 51..  
 ಭಕ್ತಸ್ಯ ಸೇವನಪರಸ್ಯ ಸ್ವಯಶೋತಿದೀಪ್ತಂ  
 ಕರ್ತುಂ ಭವಾನಿ ರಚಿತಂ ಚರಿತಂ ತ್ವಯೈತತ್ .  
 ನೋಚೇತ್ಕಥಂ ಸುಪರಿಗೃಹ್ಯ ಸುತಾಂ ಮದೀಯಾಂ  
 ಯುದ್ಧೇ ಭವೇತ್ಕುಶಲವಾನನವದ್ಯಶೀಲಃ .. 52..  
 ಶಕ್ತ್ಯಾಸಿ ಜನ್ಮಮರಣಾದಿಭಯಾನ್ವಿಹಂತುಂ  
 ಕಿಂ ಚಿತ್ರಮತ್ರ ಕಿಲ ಭಕ್ತಜನಸ್ಯ ಕಾಮಂ .  
 ತ್ವಂ ಗೀಯಸೇ ಜನನಿ ಭಕ್ತಜನ್ಯರಪಾರಾ  
 ತ್ವಂ ಪಾಪಪುಣ್ಯರಹಿತಾ ಸಗುಣಾಽಗುಣಾ ಚ .. 53..  
 ತ್ವದ್ಭರ್ತನಾದಹಮಹೋ ಸುಕೃತೀ ಕೃತಾರ್ಥೋ  
 ಜಾತೋಽಸ್ಮಿ ದೇವಿ ಭುವನೇಶ್ವರಿ ಧನ್ಯಜನ್ಮಾ .  
 ಬೀಜಂ ನ ತೇ ನ ಭಜನಂ ಕಿಲ ವೇದ್ಮಿ ಮಾತ-  
 ಜ್ಞಾತಸ್ತವಾದ್ಯ ಮಹಿಮಾ ಪ್ರಕಟಪ್ರಭಾವಃ .. 54..  
 ವ್ಯಾಸ ಉವಾಚ .  
 ಏವಂ ಸ್ತುತಾ ತದಾ ದೇವೀ ಪ್ರಸನ್ನವದನಾ ಶಿವಾ .  
 ಉವಾಚ ಚ ನೃಪಂ ದೇವೀ ವರಂ ವರಯ ಸುವ್ರತ .. 55..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ  
 ಸುಬಾಹುಕೃತದೇವೀಸ್ತುತಿವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ .. 3.23..

3.24 ಚತುರ್ವಿಂಶೋಽಧ್ಯಾಯಃ . ದೇವೀಮಹಿಮವರ್ಣನಂ .

ವ್ಯಾಸ ಉವಾಚ .  
 ತಸ್ಯಾಸ್ತದ್ವಚನಂ ಶ್ರುತ್ವಾ ಭವಾನ್ಯಾಃ ಸ ನೃಪೋತ್ತಮಃ .  
 ಪ್ರೋವಾಚ ವಚನಂ ತತ್ರ ಸುಬಾಹುರ್ಭಕ್ತಿಸಂಯುತಃ .. 1..  
 ಸುಬಾಹುರುವಾಚ .  
 ಏಕತೋ ದೇವಲೋಕಸ್ಯ ರಾಜ್ಯಂ ಭೂಮಂಡಲಸ್ಯ ಚ .  
 ಏಕತೋ ದರ್ಶನಂ ತೇ ವೈ ನ ಚ ತುಲ್ಯಂ ಕದಾಚನ .. 2..  
 ದರ್ಶನಾತ್ಸದೃಶಂ ಕಿಂಚಿತ್ತಿಷು ಲೋಕೇಷು ನಾಸ್ತಿ ಮೇ .  
 ಕಂ ವರಂ ದೇವಿ ಯಾಚೇಹಂ ಕೃತಾರ್ಥೋಽಸ್ಮಿ ಧರಾತಲೇ .. 3..  
 ಏತದಿಚ್ಛಾಮ್ಯಹಂ ಮಾತರ್ಯಾಚಿತುಂ ವಾಂಛಿತಂ ವರಂ .

ತವ ಭಕ್ತಿಃ ಸದಾ ಮೇಽಸ್ತು ನಿಶ್ಚಲಾ ಹ್ಯನಪಾಯಿನೀ .. 4..  
 ನಗರೇಽತ್ರ ತ್ವಯಾ ಮಾತಃ ಸ್ಥಾತವ್ಯಂ ಮಮ ಸರ್ವದಾ .  
 ದುರ್ಗಾದೇವೀತಿ ನಾಮ್ನಾ ವೈ ತ್ವಂ ಶಕ್ತಿರಿಹ ಸಂಸ್ಥಿತಾ .. 5..  
 ರಕ್ಷಾ ತ್ವಯಾ ಚ ಕರ್ತವ್ಯಾ ಸರ್ವದಾ ನಗರಸ್ಯ ಹ .  
 ಯಥಾ ಸುದರ್ಶನಸ್ತಾತೋ ರಿಪುಸಂಘಾದನಾಮಯಃ .. 6..  
 ತಥಾಽತ್ರ ರಕ್ಷಾ ಕರ್ತವ್ಯಾ ವಾರಾಣಸ್ಯಾಸ್ತ್ವ ಯಾಂಬಿಕೇ .  
 ಯಾವತ್ಪುರೀ ಭವೇದ್ಭೂಮೌ ಸುಪ್ರತಿಷ್ಠಾ ಸುಸಂಸ್ಥಿತಾ .. 7..  
 ತಾವತ್ತ್ವ ಯಾಽತ್ರ ಸ್ಥಾತವ್ಯಂ ದುರ್ಗೇ ದೇವಿ ಕೃಪಾನಿಧೇ .  
 ವರೋಽಯಂ ಮಮ ತೇ ದೇಯಃ ಕಿಮನ್ಯತ್ಪ್ರಾರ್ಥಯಾಮ್ಯಹಂ .. 8..  
 ವಿವಿಧಾನ್ಸಕಲಾನ್ಕಾಮಾಂದೇಹಿ ಮೇ ವಿದ್ವಿಷೋ ಜಹಿ .  
 ಅಭದ್ರಾಣಾಂ ವಿನಾಶಂಚ ಕುರು ಲೋಕಸ್ಯ ಸರ್ವದಾ .. 9..  
 ವ್ಯಾಸ ಉವಾಚ .  
 ಇತಿ ಸಂಪ್ರಾರ್ಥಿತಾ ದೇವೀ ದುರ್ಗಾ ದುರ್ಗಾರ್ತಿನಾಶಿನೀ .  
 ತಮುವಾಚ ನೃಪಂ ತತ್ರ ಸ್ತುತ್ವಾ ವೈ ಸಂಸ್ಥಿತಂ ಪುರಃ .. 10..  
 ದುರ್ಗೋವಾಚ .  
 ರಾಜನ್ಸದಾ ನಿವಾಸೋ ಮೇ ಮುಕ್ತಿಪುರ್ಯಾಂ ಭವಿಷ್ಯತಿ .  
 ರಕ್ಷಾರ್ಥಂ ಸರ್ವಲೋಕಾನಾಂ ಯಾವತ್ತಿಷ್ಠತಿ ಮೇದಿನೀ .. 11..  
 ಅಥೋ ಸುದರ್ಶನಸ್ತತ್ರ ಸಮಾಗತ್ಯ ಮುದಾನ್ವಿತಃ .  
 ಪ್ರಣಮ್ಯ ಪರಯಾ ಭಕ್ತ್ಯಾ ತುಷ್ಟಾವ ಜಗದಂಬಿಕಾಂ .. 12..  
 ಅಹೋ ಕೃಪಾ ಯೇ ಕಥಯಾಮ್ಯಹಂ ಕಿಂ  
 ತ್ರಾತಸ್ತ್ವ ಯಾ ಯತ್ಕಿಲ ಭಕ್ತಿಹೀನಃ .  
 ಭಕ್ತಾನುಕಂಪೀ ಸಕಲೋ ಜನೋಽಸ್ಮಿ  
 ವಿಮುಕ್ತಭಕ್ತೇರವನಂ ವ್ರತಂ ತೇ .. 13..  
 ತ್ವಂ ದೇವಿ ಸರ್ವಂ ಸೃಜಸಿ ಪ್ರಪಂಚಂ  
 ಶ್ರುತಂ ಮಯಾ ಪಾಲಯಸಿ ಸ್ವಸೃಷ್ಟಂ .  
 ತ್ವಮತ್ಸಿ ಸಂಹಾರಪರೇ ಚ ಕಾಲೇ  
 ನ ತೇಽತ್ರ ಚಿತ್ರಂ ಮಮ ರಕ್ಷಣಂ ವೈ .. 14..  
 ಕರೋಮಿ ಕಿಂ ತೇ ವದ ದೇವಿ ಕಾರ್ಯಂ  
 ಕ್ಷ ವಾ ವ್ರಜಾಮೀತ್ಯನುಮೋದಯಾಶು .  
 ಕಾರ್ಯೇ ವಿಮೂಢೋಽಸ್ಮಿ ತವಾಜ್ಞಯಾಽಹಂ  
 ಗಚ್ಛಾಮಿ ತಿಷ್ಠೇ ವಿಹರಾಮಿ ಮಾತಃ .. 15..  
 ವ್ಯಾಸ ಉವಾಚ .



ತಂ ತಥಾ ಭಾಷಮಾಣಂ ತು ದೇವೀ ಪ್ರಾಹ ದಯಾನ್ವಿತಾ .  
 ಗಚ್ಛಾಯೋಧ್ಯಾಂ ಮಹಾಭಾಗ ಕುರು ರಾಜ್ಯಂ ಕುಲೋಚಿತಂ .. 16..  
 ಸ್ಮರಣೇಯಾ ಸದಾಹಂ ತೇ ಪೂಜನೀಯಾ ಪ್ರಯತ್ನತಃ .  
 ಶಂ ವಿಧಾಸ್ಯಾಮ್ಯಹಂ ನಿತ್ಯಂ ರಾಜ್ಯಂ ತೇ ನೃಪಸತ್ತಮ .. 17..  
 ಅಷ್ಟಮ್ಯಾಂಚ ಚತುರ್ದಶ್ಯಾಂ ನವಮ್ಯಾಂಚ ವಿಶೇಷತಃ .  
 ಮಮ ಪೂಜಾ ಪ್ರಕರ್ತವ್ಯಾ ಬಲಿದಾನವಿಧಾನತಃ .. 18..  
 ಅರ್ಚಾ ಮದೀಯಾ ನಗರೇ ಸ್ಥಾಪನೀಯಾ ತ್ವಯಾಸನಘ .  
 ಪೂಜನೀಯಾ ಪ್ರಯತ್ನೇನ ತ್ರಿಕಾಲಂ ಭಕ್ತಿಪೂರ್ವಕಂ .. 19..  
 ಶರತ್ಕಾಲೇ ಮಹಾಪೂಜಾ ಕರ್ತವ್ಯಾ ಮಮ ಸರ್ವದಾ .  
 ನವರಾತ್ರವಿಧಾನೇನ ಭಕ್ತಿಭಾವಯುತೇನ ಚ .. 20..  
 ಚೈತ್ರೇಶ್ವಿನೇ ತಥಾಽಽಷಾಢೇ ಮಾಘೇ ಕಾರ್ಯೋ ಮಹೋತ್ಸವಃ .  
 ನವರಾತ್ರೇ ಮಹಾರಾಜ ಪೂಜಾ ಕಾರ್ಯಾ ವಿಶೇಷತಃ .. 21..  
 ಕೃಷ್ಣಪಕ್ಷೇ ಚತುರ್ದಶ್ಯಾಂ ಮಮ ಭಕ್ತಿಸಮನ್ವಿತೈಃ .  
 ಕರ್ತವ್ಯಾ ನೃಪಶಾರ್ದೂಲ ತಥಾಽಽಷ್ಟಮ್ಯಾಂ ಸದಾ ಬುದ್ಧೈಃ .. 22..  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾಂತರ್ಹಿತಾ ದೇವೀ ದುರ್ಗಾ ದುರ್ಗಾರ್ತಿನಾಶಿನೀ .  
 ನತಾ ಸುದರ್ಶನೇನಾಥ ಸ್ತುತಾ ಚ ಬಹುವಿಸ್ತರಂ .. 23..  
 ಅಂತರ್ಹಿತಾಂ ತು ತಾಂ ದೃಷ್ಟ್ವಾ ರಾಜಾನಃ ಸರ್ವ ಏವ ತೇ .  
 ಪ್ರಣೇಮುಸ್ತಂ ಸಮಾಗಮ್ಯ ಯಥಾ ಶಕ್ರಂ ಸುರಾಸ್ತಥಾ .. 24..  
 ಸುಬಾಹುರಪಿ ತಂ ನತ್ವಾ ಸ್ಥಿತಶ್ಚಾಗ್ರೇ ಮುದಾನ್ವಿತಃ .  
 ಊಚುಃ ಸರ್ವೇ ಮಹೀಪಾಲಾ ಅಯೋಧ್ಯಾಧಿಪತಿಂ ತದಾ .. 25..  
 ತ್ವಮಸ್ಮಾಕಂ ಪ್ರಭುಃ ಶಾಸ್ತಾ ಸೇವಕಾಸ್ತೇ ವಯಂ ಸದಾ .  
 ಕುರು ರಾಜ್ಯಮಯೋಧ್ಯಾಯಾಂ ಪಾಲಯಾಸ್ಮಾನ್ಮ ಪೋತ್ತಮ .. 26..  
 ತ್ವತ್ಪ್ರಸಾದಾನೃಹಾರಾಜ ದೃಷ್ಟ್ವಾ ವಿಶ್ವೇಶ್ವರೀ ಶಿವಾ .  
 ಆದಿಶಕ್ತಿರ್ಭವಾನೀ ಸಾ ಚತುರ್ವರ್ಗಫಲಪ್ರದಾ .. 27..  
 ಧನ್ಯಸ್ತ್ವಂ ಕೃತಕೃತ್ಯೋಽಸಿ ಬಹುಪುಣ್ಯೋ ಧರಾತಲೇ .  
 ಯಸ್ಮಾಚ್ಚ ತ್ವತ್ಕೃತೇ ದೇವೀ ಪ್ರಾದುರ್ಭೂತಾ ಸನಾತನೀ .. 28..  
 ನ ಜಾನೀಮೋ ವಯಂ ಸರ್ವೇ ಪ್ರಭಾವಂ ನೃಪಸತ್ತಮ .  
 ಚಂಡಿಕಾಯಾಸ್ತಮೋಯುಕ್ತಾ ಮಾಯಯಾ ಮೋಹಿತಾಃ ಸದಾ .. 29..  
 ಧನದಾರಸುತಾನಾಂ ಚ ಚಿಂತನೇಽಭಿರತಾಃ ಸದಾ .  
 ಮಗ್ನಾ ಮಹಾರ್ವಣೇ ಘೋರೇ ಕಾಮಕ್ರೋಧಝುಷಾಕುಲೇ .. 30..

ಪೃಚ್ಛಾಮಸ್ತ್ವಾಂ ಮಹಾಭಾಗ ಸರ್ವಜ್ಞೋಽಸಿ ಮಹಾಮತೇ .  
 ಕೇಯಂ ಶಕ್ತಿಃ ಕುತೋ ಜಾತಾ ಕಿಂ ಪ್ರಭಾವಾ ವದಸ್ವ ತತ್ .. 31..  
 ಭವ ತ್ವಂ ನೌಶ್ಚ ಸಂಸಾರೇ ಸಾಧವೋಽತಿ ದಯಾಪರಾಃ .  
 ತಸ್ಮಾನ್ನೋ ವದ ಕಾಕುತ್ಸ್ಥ ದೇವೀಮಾಹಾತ್ಮ್ಯಮುತ್ತಮಂ .. 32..  
 ಯತ್ಪ್ರಭಾವಾ ಚ ಸಾ ದೇವೀ ಯತ್ಸ್ವ ರೂಪಾ ಯದುದ್ಯವಾ .  
 ಸತ್ಸರ್ವಂ ಶ್ರೋತುಮಿಚ್ಛಾಮಸ್ತ್ವಂ ಬ್ರೂಹಿ ನೃವರೋತ್ತಮ .. 33..  
 ವ್ಯಾಸ ಉವಾಚ .  
 ಇತಿ ಪೃಷ್ಟಸ್ತದಾ ತೈಸ್ತು ಧ್ರುವಸಂಧಿಸುತೋ ನೃಪಃ .  
 ವಿಚಿಂತ್ಯ ಮನಸಾ ದೇವೀಂ ತಾನುವಾಚ ಮುದಾನ್ವಿತಃ .. 34..  
 ಸುದರ್ಶನ ಉವಾಚ .  
 ಕಿಂ ಬ್ರವೀಮಿ ಮಹೀಪಾಲಾಸ್ತಸ್ಯಾಶ್ಚರಿತಮುತ್ತಮಂ .  
 ಬ್ರಹ್ಮಾದಯೋ ನ ಜಾನಂತಿ ಸೇಶಾಃ ಸುರಗಣಾಸ್ತಥಾ .. 35..  
 ಸರ್ವಸ್ಯಾದ್ಯಾ ಮಹಾಲಕ್ಷ್ಮೀರ್ವರೇಣ್ಯಾ ಶಕ್ತಿರುತ್ತಮಾ .  
 ಸಾತ್ತ್ವಿಕೀಯಂ ಮಹೀಪಾಲಾ ಜಗತ್ಪಾಲನತತ್ಪರಾ .. 36..  
 ಸೃಜತೇ ಯಾ ರಜೋರೂಪಾ ಸತ್ತ್ವ ರೂಪಾ ಚ ಪಾಲನೇ .  
 ಸಂಹಾರೇ ಚ ತಮೋರೂಪಾ ತ್ರಿಗುಣಾ ಸಾ ಸದಾ ಮತಾ .. 37..  
 ನಿರ್ಗುಣಾ ಪರಮಾ ಶಕ್ತಿಃ ಸರ್ವಕಾಮಫಲಪ್ರದಾ .  
 ಸರ್ವೇಷಾಂ ಕಾರಣಂ ಸಾ ಹಿ ಬ್ರಹ್ಮಾದೀನಾಂ ನೃಪೋತ್ತಮಾಃ .. 38..  
 ನಿರ್ಗುಣಾ ಸರ್ವಥಾ ಜ್ಞಾತುಮಶಕ್ಯಾ ಯೋಗಿಭಿರ್ನೃಪಾಃ .  
 ಸಗುಣಾ ಸುಖಸೇವ್ಯಾ ಸಾ ಚಿಂತನೀಯಾ ಸದಾ ಬುದ್ಧಿಃ .. 39..  
 ರಾಜಾನ ಉಚುಃ .  
 ಬಾಲ ಏವ ವನಂ ಪ್ರಾಪ್ತಸ್ತ್ವಂ ತು ನೂನಂ ಭಯಾತುರಃ .  
 ಕಥಂ ಜ್ಞಾತಾ ತ್ವಯಾ ದೇವೀ ಪರಮಾ ಶಕ್ತಿರುತ್ತಮಾ .. 40..  
 ಉಪಾಸಿತಾ ಕಥಂ ಚೈವ ಪೂಜಿತಾ ಚ ಕಥಂ ನೃಪ .  
 ಯಾ ಪ್ರಸನ್ನಾ ತು ಸಾಹಾಯ್ಯಂ ಚಕಾರ ತ್ವರಯಾನ್ವಿತಾ .. 41..  
 ಸುದರ್ಶನ ಉವಾಚ .  
 ಬಾಲಭಾವಾನ್ಮಯಾ ಪ್ರಾಪ್ತಂ ಬೀಜಂ ತಸ್ಯಾಃ ಸುಸಮ್ಮತಂ .  
 ಸ್ಮರಾಮಿ ಪ್ರಜಪನ್ನಿತ್ಯಂ ಕಾಮಬೀಜಾಭಿಧಂ ನೃಪಾಃ .. 42..  
 ಋಷಿಭಿಃ ಕಥ್ಯಮಾನಾ ಸಾ ಮಯಾ ಜ್ಞಾತಾಂಬಿಕಾ ಶಿವಾ .  
 ಸ್ಮರಾಮಿ ತಾಂ ದಿವಾರಾತ್ರಂ ಭಕ್ತ್ಯಾ ಪರಮಯಾ ಪರಾಂ .. 43..  
 ವ್ಯಾಸ ಉವಾಚ .

ತನ್ನಿಶಮ್ಯ ವಚಸ್ತಸ್ಯ ರಾಜಾನೋ ಭಕ್ತಿತತ್ಪರಾಃ .  
 ತಾಂ ಮತ್ಪಾ ಪರಮಾಂ ಶಕ್ತಿಂ ನಿಯಮಯುಃ ಸ್ವಗೃಹಾನ್ವತಿ .. 44..  
 ಸುಬಾಹುರಗಮತ್ಕಾಶ್ಯಾಂ ತಮಾಪೃಚ್ಛ್ಯ ಸುದರ್ಶನಂ .  
 ಸುದರ್ಶನೋಽಪಿ ಧರ್ಮಾತ್ಮಾ ನಿರ್ಜ್ಞಗಾಮ ಸುಕೋಸಲಾನ್ .. 45..  
 ಮಂತ್ರಿಣಸ್ತು ನೃಪಂ ಶ್ರುತ್ವಾ ಹತಂ ಶತ್ರುಜಿತಂ ಮೃಧೇ .  
 ಜಿತಂ ಸುದರ್ಶನಂಚೈವ ಬಭೂವುಃ ಪ್ರೇಮಸಂಯುತಾಃ .. 46..  
 ಆಗಚ್ಛಂತಂ ನೃಪಂ ಶ್ರುತ್ವಾ ತಂ ಸಾಕೇತನಿವಾಸಿನಃ .  
 ಉಪಾಯನಾನ್ಯುಪಾದಾಯ ಪ್ರಯಯುಃ ಸಮ್ಮುಖೇ ಜನಾಃ .. 47..  
 ತಥಾ ಪ್ರಕೃತಯಃ ಸರ್ವೇ ನಾನೋಪಾಯನಪಾಣಯಃ .  
 ಧ್ರುವಸಂಧಿಸುತಂ ದತ್ತ್ವಾ ಮುದಿತಾಃ ಪ್ರಯಯುಃ ಪ್ರಜಾಃ .. 48..  
 ಸ್ತ್ರಿಯೋಪಸಂಯುತಃ ಸೋಽಥ ಪ್ರಾಪ್ಯಾಯೋಧ್ಯಾಂ ಸುದರ್ಶನಃ .  
 ಸಮ್ಮಾನ್ಯ ಸರ್ವಲೋಕಾಂಶ್ಚ ಯಯೌ ರಾಜಾ ನಿವೇಶನಂ .. 49..  
 ವಂದಿಭಿಃ ಸ್ತೂಯಮಾನಸ್ತು ವಂದ್ಯಮಾನಶ್ಚ ಮಂತ್ರಿಭಿಃ .  
 ಕನ್ಯಾಭಿಃ ಕೀರ್ಯಮಾಣಶ್ಚ ಲಾಜ್ಯೈಃ ಸುಮನಸೈಸ್ತಥಾ .. 50..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಸುದರ್ಶನೇನ  
 ದೇವೀಮಹಿಮವರ್ಣನಂ ನಾಮ ತೃತೀಯಸ್ಕಂಧೇ ಚತುರ್ವಿಂಶೋಧ್ಯಾಯಃ .. 3.24..

### 3.25 ಪಂಚವಿಂಶೋಧ್ಯಾಯಃ . ದೇವೀಸ್ಥಾಪನವರ್ಣನಂ .

ವ್ಯಾಸ ಉವಾಚ .  
 ಗತ್ವಾಸಯೋಧ್ಯಾಂ ನೃಪಶ್ರೇಷ್ಠೋ ಗೃಹಂ ರಾಜ್ಞಃ ಸುಹೃದ್ವೃತಃ .  
 ಶತ್ರುಜಿನ್ಮಾತರಂ ಪ್ರಾಹ ಪ್ರಣಮ್ಯ ಶೋಕಸಂಕುಲಾಂ .. 1..  
 ಮಾತರ್ನ ತೇ ಮಯಾ ಪುತ್ರಃ ಸಂಗ್ರಾಮೇ ನಿಹತಃ ಕಿಲ .  
 ನ ಪಿತಾ ತೇ ಯುಧಾಜಿಚ್ಛ ಶಪೇ ತೇ ಚರಣೌ ತಥಾ .. 2..  
 ದುರ್ಗಯಾ ತೌ ಹತೌ ಸಂಖ್ಯೇ ನಾಪರಾಧೋ ಮಮಾತ್ರ ವೈ .  
 ಅವಶ್ಯಂಭಾವಿಭಾವೇಷು ಪ್ರತೀಕಾರೋ ನ ವಿದ್ಯತೇ .. 3..  
 ನ ಶೋಕೋಽತ್ರ ತ್ವಯಾ ಕಾರ್ಯೋ ಮೃತಪುತ್ರಸ್ಯ ಮಾನಿನಿ .  
 ಸ್ವಕರ್ಮವಶಗೋ ಜೀವೋ ಭುಂಕ್ತೇ ಭೋಗಾನ್ಸುಖಾಸುಖಾನ್ .. 4..  
 ದಾಸೋಽಸ್ಮಿ ತವ ಭೋ ಮಾತರ್ಯಥಾ ಮಮ ಮನೋರಮಾ .  
 ತಥಾ ತ್ವಮಪಿ ಧರ್ಮಜ್ಞೇ ನ ಭೇದೋಽಸ್ಮಿ ಮನಾಗಪಿ .. 5..  
 ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .

ತನ್ನಾನ್ನ ಶೋಚಿತವ್ಯಂ ತೇ ಸುಖೇ ದುಃಖೇ ಕದಾಚನ .. 6..  
 ದುಃಖೇ ದುಃಖಾಧಿಕಾನ್ವಶ್ಯೇತ್ಸುಖೇ ಪಶ್ಯೇತ್ಸುಖಾಧಿಕಂ .  
 ಆತ್ಮಾನಂ ಶೋಕಹರ್ಷಾಭ್ಯಾಂ ಶತ್ರುಭ್ಯಾಮಿವ ನಾರ್ಪಯೇತ್ .. 7..  
 ದೈವಾಧೀನಮಿದಂ ಸರ್ವಂ ನಾತ್ಮಾಧೀನಂ ಕದಾಚನ .  
 ನ ಶೋಕೇನ ತದಾಽಽತ್ಮಾನಂ ಶೋಷಯೇನ್ಮತಿಮಾನ್ನರಃ .. 8..  
 ಯಥಾ ದಾರುಮಯೀ ಯೋಷಾ ನಟಾದೀನಾಂ ಪ್ರಚೇಷ್ಟತೇ .  
 ತಥಾ ಸ್ವಕರ್ಮವಶಗೋ ದೇಹೀ ಸರ್ವತ್ರ ವರ್ತತೇ .. 9..  
 ಅಹಂ ವನಗತೋ ಮಾತರ್ನಾಭವಂ ದುಃಖಮಾನಸಃ .  
 ಚಿಂತಯನ್ಸ್ವಕೃತಂ ಕರ್ಮ ಭೋಕ್ತವ್ಯಮಿತಿ ವೇದ್ಮಿ ಚ .. 10..  
 ಮೃತೋ ಮಾತಾಮಹೋಽತ್ಯೈವ ವಿಧುರಾ ಜನನೀ ಮಮ .  
 ಭಯಾತುರಾ ಗೃಹೀತ್ವಾ ಮಾಂ ನಿಯಯೌ ಗಹನಂ ವನಂ .. 11..  
 ಲುಂಠಿತಾ ತಸ್ಕರೈರ್ಮಾರ್ಗೇ ವಸ್ತುಹೀನಾ ತಥಾ ಕೃತಾ .  
 ಪಾಥೇಯಂಚ ಹೃತಂ ಸರ್ವಂ ಬಾಲಪುತ್ರಾ ನಿರಾಶ್ರಯಾ .. 12..  
 ಮಾತಾ ಗೃಹೀತ್ವಾ ಮಾಂ ಪ್ರಾಪ್ತಾ ಭಾರದ್ವಾಜಾಶ್ರಮಂ ಪ್ರತಿ .  
 ವಿದಲ್ಲೋಽಯಂ ಸಮಾಯಾತಸ್ತಥಾ ಧಾತ್ರೇಯಿಕಾಽಬಲಾ .. 13..  
 ಮುನಿಭಿರ್ಮುನಿಪತ್ನೀಭಿದ್ವಯಾಯುಕ್ತೈಃ ಸಮಂತತಃ .  
 ಪೋಷಿತಾಃ ಫಲನೀವಾರೈರ್ವಯಂ ತತ್ರ ಸ್ಥಿತಾಸ್ತಯಃ .. 14..  
 ದುಃಖಂ ನಮೇ ತದಾ ಹ್ಯಾಸೀತ್ಸುಖಂ ನಾದ್ಯ ಧನಾಗಮೇ .  
 ನ ವೈರಂ ನ ಚ ಮಾತ್ಸರ್ಯಂ ಮಮ ಚಿತ್ತೇ ತು ಕರ್ಹಿಚಿತ್ .. 15..  
 ನೀವಾರಭಕ್ಷಣಂ ಶ್ರೇಷ್ಠಂ ರಾಜಭೋಗಾತ್ಪರಂತಪೇ .  
 ತದಾಶೀ ನರಕಂ ಯಾತಿ ನ ನೀವಾರಾಶನಃ ಕ್ಷಚಿತ್ .. 16..  
 ಧರ್ಮಸ್ಯಾಚರಣಂ ಕಾರ್ಯಂ ಪುರುಷೇಣ ವಿಜಾನತಾ .  
 ಸಂಜಿತ್ಯೇಂದ್ರಿಯವರ್ಗಂ ವೈ ಯಥಾ ನ ನರಕಂ ವೃಜೇತ್ .. 17..  
 ಮಾನುಷ್ಯಂ ದುರ್ಲಭಂ ಮಾತಃ ಖಂಡೇಽಸ್ಮಿನ್ನಾರತೇ ಶುಭೇ .  
 ಆಹಾರಾದಿ ಸುಖಂ ನೂನಂ ಭವೇತ್ಸರ್ವಾಸು ಯೋನಿಷು .. 18..  
 ಪ್ರಾಪ್ಯ ತಂ ಮಾನುಷಂ ದೇಹಂ ಕರ್ತವ್ಯಂ ಧರ್ಮಸಾಧನಂ .  
 ಸ್ವರ್ಗಮೋಕ್ಷಪ್ರದಂ ನೃಣಾಂ ದುರ್ಲಭಂ ಚಾನ್ಯಯೋನಿಷು .. 19..  
 ವ್ಯಾಸ ಉವಾಚ .  
 ಇತ್ಯುಕ್ತಾ ಸಾ ತದಾ ತೇನ ಲೀಲಾವತ್ಯತಿಲಜ್ಜಿತಾ .  
 ಪುತ್ರಶೋಕಂ ಪರಿತ್ಯಜ್ಯ ತಮಾಹಾಶ್ರುವಿಲೋಚನಾ .. 20..  
 ಸಾಪರಾಧಾಽಸ್ಮಿ ಪುತ್ರಾಹಂ ಕೃತಾ ಪಿತ್ರಾ ಯುಧಾಜಿತಾ .  
 ಹತ್ಯಾ ಮಾತಾಮಹಂ ತೇಽತ್ರ ಹೃತಂ ರಾಜ್ಯಂ ತು ಯೇನ ವೈ .. 21..

ನ ತಂ ವಾರಯಿತುಂ ಶಕ್ತಾ ತದಾಹಂ ನ ಸುತಂ ಮಮ .  
 ಯತ್ಕೃತಂ ಕರ್ಮ ತೇನೈವ ನಾಪರಾಧೋಽಸ್ತಿ ಮೇ ಸುತ .. 22..  
 ತೌ ಮೃತೌ ಸ್ವಕೃತೇನೈವ ಕಾರಣಂ ತ್ವಂ ತಯೋರ್ನ ಚ .  
 ನಾಹಂ ಶೋಚಾಮಿ ತಂ ಪುತ್ರಂ ಸದಾ ಶೋಚಾಮಿ ತತ್ಕೃತಂ .. 23..  
 ಪುತ್ರ ತ್ವಮಸಿ ಕಲ್ಯಾಣ ಭಗಿನೀ ಮೇ ಮನೋರಮಾ .  
 ನ ಕ್ರೋಧೋ ನ ಚ ಶೋಕೋ ಮೇ ತ್ವಯಿ ಪುತ್ರ ಮನಾಗಪಿ .. 24..  
 ಕುರು ರಾಜ್ಯಂ ಮಹಾಭಾಗ ಪ್ರಜಾಃ ಪಾಲಯ ಸುವ್ರತ .  
 ಭಗವತ್ಯಾಃ ಪ್ರಸಾದೇನ ಪ್ರಾಪ್ತಮೇತದಕಂಟಕಂ .. 25..  
 ತದಾಕರ್ಣ್ಯ ವಚೋ ಮಾತುರ್ನತ್ವಾ ತಾಂ ನೃಪನಂದನಃ .  
 ಜಗಾಮ ಭವನಂ ರಮ್ಯಂ ಯತ್ರ ಪೂರ್ವಂ ಮನೋರಮಾ .. 26..  
 ನೃವಸತ್ತತ್ರ ಗತ್ವಾ ತು ಸರ್ವಾನಾಹೂಯ ಮಂತ್ರಿಣಃ .  
 ದೈವಜ್ಞಾನಥ ಪಪ್ರಚ್ಛ ಮುಹೂರ್ತಂ ದಿವಸಂ ಶುಭಂ .. 27..  
 ಸಿಂಹಾಸನಂ ತಥಾ ಹೈಮಂ ಕಾರಯಿತ್ವಾ ಮನೋಹರಂ .  
 ಸಿಂಹಾಸನೇ ಸ್ಥಿತಾಂ ದೇವೀಂ ಪೂಜಯಿಷ್ಯೇ ಸದಾಪ್ಯಹಂ .. 28..  
 ಸ್ಥಾಪಯಿತ್ವಾಽಸನೇ ದೇವೀಂ ಧರ್ಮಾರ್ಥಕಾಮಮೋಕ್ಷದಾಂ .  
 ರಾಜ್ಯಂ ಪಶ್ಚಾತ್ಕರಿಷ್ಯಾಮಿ ಯಥಾ ರಾಮಾದಿಭಿಃ ಕೃತಂ .. 29..  
 ಪೂಜನೀಯಾ ಸದಾ ದೇವೀ ಸರ್ವೈರ್ನಾಗರಿಕೈರ್ಜನೈಃ .  
 ಮಾನನೀಯಾ ಶಿವಾ ಶಕ್ತಿಃ ಸರ್ವಕಾಮಾರ್ಥಸಿದ್ಧಿದಾ .. 30..  
 ಇತ್ಯುಕ್ತಾ ಮಂತ್ರಿಣಸ್ತೇ ತು ಚಕ್ರವ್ಯೇ ರಾಜಶಾಸನಂ .  
 ಪ್ರಾಸಾದಂ ಕಾರಯಾಮಾಸುಃ ಶಿಲ್ಪಿಭಿಃ ಸುಮನೋರಮಂ .. 31..  
 ಪ್ರತಿಮಾಂ ಕಾರಯಿತ್ವಾಽಥ ಮುಹೂರ್ತೇಽಥ ಶುಭೇ ದಿನೇ .  
 ದ್ವಿಜಾನಾಹೂಯ ವೇದಜ್ಞಾನ್ಸ್ಥಾಪಯಾಮಾಸ ಭೂಪತಿಃ .. 32..  
 ಹವನಂ ವಿಧಿವತ್ಕೃತ್ವಾ ಪೂಜಯಿತ್ವಾಽಥ ದೇವತಾಂ .  
 ಪ್ರಾಸಾದೇ ಮತಿಮಾನ್ ದೇವ್ಯಾಃ ಸ್ಥಾಪಯಾಮಾಸ ಭೂಮಿಪಃ .. 33..  
 ಉತ್ಸವಸ್ತತ್ರ ಸಂವೃತ್ತೋ ವಾದಿತ್ರಾಣಾಂಚ ನಿಃಸ್ವನೈಃ .  
 ಬ್ರಾಹ್ಮಣಾನಾಂ ವೇದಘೋಷೈರ್ಗಾನ್ಯೈಸ್ತು ವಿಧಿಧೈರ್ನೃಪ .. 34..  
 ವ್ಯಾಸ ಉವಾಚ .  
 ಪ್ರತಿಷ್ಠಾಪ್ಯ ಶಿವಾಂ ದೇವೀಂ ವಿಧಿವದ್ದೇದವಾದಿಭಿಃ .  
 ಪೂಜಾಂ ನಾನಾವಿಧಾಂ ರಾಜಾ ಚಕಾರಾತಿವಿಧಾನತಃ .. 35..  
 ಕೃತ್ವಾ ಪೂಜಾವಿಧಿಂ ರಾಜಾ ರಾಜ್ಯಂ ಪ್ರಾಪ್ಯ ಸ್ವಪೈತ್ಯಕಂ .  
 ವಿಖ್ಯಾತಶ್ಚಾಂಬಿಕಾ ದೇವೀ ಕೋಸಲೇಷು ಬಭೂವ ಹ .. 36..  
 ರಾಜ್ಯಂ ಪ್ರಾಪ್ಯ ನೃಪಃ ಸರ್ವಂ ಸಾಮಂತಕನ್ಯಪಾನಥ .

ವಶೇ ಚಕ್ರೇತಿಧರ್ಮಿಷ್ಠಾನ್ಸದ್ಧರ್ಮವಿಜಯೀ ನೃಪಃ .. 37..  
 ಯಥಾ ರಾಮಃ ಸ್ವರಾಜ್ಯೇಭೂದ್ಧಿಲೀಪಸ್ಯ ರಘುರ್ಯಥಾ .  
 ಪ್ರಜಾನಾಂ ವೈ ಸುಖಂ ತದ್ವನ್ಮರ್ಯಾದಾಪಿ ತಥಾಽಭವತ್ .. 38..  
 ಧರ್ಮೋ ವರ್ಣಾಶ್ರಮಾಣಾಂ ಚ ಚತುಷ್ಪಾದಭವತ್ತಥಾ .  
 ನಾಧರ್ಮೇ ರಮತೇ ಚಿತ್ತಂ ಕೇಷಾಮಪಿ ಮಹೀತಲೇ .. 39..  
 ಗ್ರಾಮೇ ಗ್ರಾಮೇ ಚ ಪ್ರಾಸಾದಾಂಶ್ಚಕೃಃ ಸರ್ವೇ ಜನಾಧಿಪಾಃ .  
 ದೇವ್ಯಾಃ ಪೂಜಾ ತದಾ ಪ್ರೀತ್ಯಾ ಕೋಸಲೇಷು ಪ್ರವರ್ತಿತಾ .. 40..  
 ಸುಬಾಹುರಪಿ ಕಾಶ್ಯಾಂ ತು ದುರ್ಗಾಯಾಃ ಪ್ರತಿಮಾಂ ಶುಭಾಂ .  
 ಕಾರಯಿತ್ವಾ ಚ ಪ್ರಾಸಾದಂ ಸ್ಥಾಪಯಾಮಾಸ ಭಕ್ತಿತಃ .. 41..  
 ತತ್ರ ತಸ್ಯಾ ಜನಾಃ ಸರ್ವೇ ಪ್ರೇಮಭಕ್ತಿಪರಾಯಣಾಃ .  
 ಪೂಜಾಂ ಚಕ್ರುರ್ವಿಧಾನೇನ ಯಥಾ ವಿಶ್ವೇಶ್ವರಸ್ಯ ಹ .. 42..  
 ವಿಖ್ಯಾತಾ ಸಾ ಬಭೂವಾಥ ದುರ್ಗಾದೇವೀ ಧರಾತಲೇ .  
 ದೇಶೇ ದೇಶೇ ಮಹಾರಾಜ ತಸ್ಯಾ ಭಕ್ತಿವ್ಯವರ್ಧತ .. 43..  
 ಸರ್ವತ್ರ ಭಾರತೇ ಲೋಕೇ ಸರ್ವವರ್ಣೇಷು ಸರ್ವಥಾ .  
 ಭಜನೀಯಾ ಭವಾನೀ ತು ಸರ್ವೇಷಾಮಭವತ್ತದಾ .. 44..  
 ಶಕ್ತಿಭಕ್ತಿರತಾಃ ಸರ್ವೇ ಮಾನಿನಶ್ಚಾಭವನ್ಮ ಪ .  
 ಆಗರ್ಮೋಕ್ತೈರಥ ಸ್ತೋತ್ರೈರ್ಜಪಧ್ಯಾನಪರಾಯಣಾಃ .. 45..  
 ನವರಾತ್ರೇಷು ಸರ್ವೇಷು ಚಕ್ರುಃ ಸರ್ವೇ ವಿಧಾನತಃ .  
 ಅರ್ಚನಂ ಹವನಂ ಯಾಗಂ ದೇವ್ಯಾ ಭಕ್ತಿಪರಾ ಜನಾಃ .. 46..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ದೇವೀಸ್ಥಾಪನವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ .. 3.25..

### 3.26 ಷಡ್ವಿಂಶೋಽಧ್ಯಾಯಃ . ಕುಮಾರೀಪೂಜಾವರ್ಣನಂ .

ಜನಮೇಜಯ ಉವಾಚ .  
 ನವರಾತ್ರೇ ತು ಸಂಪ್ರಾಪ್ತೇ ಕಿಂ ಕರ್ತವ್ಯಂ ದ್ವಿಜೋತ್ತಮ .  
 ವಿಧಾನಂ ವಿಧಿವದ್ಭೂಹಿ ಶರತ್ಕಾಲೇ ವಿಶೇಷತಃ .. 1..  
 ಕಿಂ ಫಲಂ ಖಲು ಕಸ್ತತ್ರ ವಿಧಿಃ ಕಾರ್ಯೋ ಮಹಾಮತೇ .  
 ಏತದ್ವಿಸ್ತರತೋ ಬ್ರೂಹಿ ಕೃಪಯಾ ದ್ವಿಜಸತ್ತಮ .. 2..  
 ವ್ಯಾಸ ಉವಾಚ .  
 ಶೃಣು ರಾಜನ್ವವಕ್ಷ್ಯಾಮಿ ನವರಾತ್ರವ್ರತಂ ಶುಭಂ .  
 ಶರತ್ಕಾಲೇ ವಿಶೇಷೇಣ ಕರ್ತವ್ಯಂ ವಿಧಿಪೂರ್ವಕಂ .. 3..

ವಸಂತೇ ಚ ಪ್ರಕರ್ತವ್ಯಂ ತಥೈವ ಪ್ರೇಮಪೂರ್ವಕಂ .  
 ದ್ವಾವೃತೂ ಯಮದಂಷ್ಟ್ರಾಖ್ಯೌ ನೂನಂ ಸರ್ವಜನೇಷು ವೈ .. 4..  
 ಶರದ್ವಸಂತನಾಮಾನೌ ದುರ್ಗಮೌ ಪ್ರಾಣಿನಾಮಿಹ .  
 ತಸ್ಮಾದ್ಯತ್ನಾದಿದಂ ಕಾರ್ಯಂ ಸರ್ವತ್ರ ಶುಭಮಿಚ್ಛತಾ .. 5..  
 ದ್ವಾವೇವ ಸುಮಹಾಘೋರಾವೃತೂ ರೋಗಕರೌ ನೃಣಾಂ .  
 ವಸಂತಶರದಾವೇವ ಸರ್ವನಾಶಕರಾವುಭೌ .. 6..  
 ತಸ್ಮಾತ್ತತ್ರ ಪ್ರಕರ್ತವ್ಯಂ ಚಂಡಿಕಾಪೂಜನಂ ಬುದ್ಧಿಃ .  
 ಚೈತ್ರಾಶ್ವಿನೇ ಶುಭೇ ಮಾಸೇ ಭಕ್ತಿಪೂರ್ವಂ ನರಾದಿವ .. 7..  
 ಅಮಾವಾಸ್ಯಾಂ ಚ ಸಂಪ್ರಾಪ್ಯ ಸಂಭಾರಂ ಕಲ್ಪಯೇಚ್ಛುಭಂ .  
 ಹವಿಷ್ಯಂ ಚಾಶನಂ ಕಾರ್ಯಮೇಕಭುಕ್ತಂ ತು ತದ್ಗಿನೇ .. 8..  
 ಮಂಡಪಸ್ತು ಪ್ರಕರ್ತವ್ಯಃ ಸಮೇ ದೇಶೇ ಶುಭೇ ಸ್ಥಲೇ .  
 ಹಸ್ತಷೋಡಶಮಾನೇನ ಸ್ತಂಭದ್ವಜಸಮನ್ವಿತಃ .. 9..  
 ಗೌರಮೃದ್ಗೋಮಯಾಭ್ಯಾಂ ಚ ಲೇಪನಂ ಕಾರಯೇತ್ತತಃ .  
 ತನ್ಮದ್ಯೇ ವೇದಿಕಾ ಶುಭ್ರಾ ಕರ್ತವ್ಯಾ ಚ ಸಮಾ ಸ್ಥಿರಾ .. 10..  
 ಚತುರ್ಹಸ್ತಾ ಚ ಹಸ್ತೋಚ್ಛ್ರಾ ಪೀಠಾರ್ಥಂ ಸ್ಥಾನಮುತ್ತಮಂ .  
 ತೋರಣಾನಿ ವಿಚಿತ್ರಾಣಿ ವಿತಾನಂಚ ಪ್ರಕಲ್ಪಯೇತ್ .. 11..  
 ರಾತ್ರೌ ದ್ವಿಜಾನಥಾಮಂತ್ರೈ ದೇವೀತತ್ತ್ವವಿಶಾರದಾನ್ .  
 ಆಚಾರನಿರತಾಂದಾಂತಾನ್ವೇದವೇದಾಂಗಪಾರಗಾನ್ .. 12..  
 ಪ್ರತಿವದ್ವಿವಸೇ ಕಾರ್ಯಂ ಪ್ರಾತಃಸ್ನಾನಂ ವಿಧಾನತಃ .  
 ನದ್ಯಾಂ ನದೇ ತಡಾಗೇ ವಾ ವಾಪ್ಯಾಂ ಕೂಪೇ ಗೃಹೇಽಥವಾ .. 13..  
 ಪ್ರಾತರ್ನಿತ್ಯಂ ಪುರಃ ಕೃತ್ವಾ ದ್ವಿಜಾನಾಂ ವರಣಂ ತತಃ .  
 ಅರ್ಘ್ಯಪಾದ್ಯಾದಿಕಂ ಸರ್ವಂ ಕರ್ತವ್ಯಂ ಮಧುಪೂರ್ವಕಂ .. 14..  
 ವಸ್ತ್ರಾಲಂಕರಣಾದೀನಿ ದೇಯಾನಿ ಚ ಸ್ವಶಕ್ತಿತಃ .  
 ವಿತ್ತಶಾರ್ಥಂ ನ ಕರ್ತವ್ಯಂ ವಿಭವೇ ಸತಿ ಕರ್ಹಿಚಿತ್ .. 15..  
 ವಿಪ್ರೈಃ ಸಂತೋಷಿತ್ಯೈಃ ಕಾರ್ಯಂ ಸಂಪೂರ್ಣಂ ಸರ್ವಥಾ ಭವೇತ್ .  
 ನವ ಪಂಚ ತ್ರಯಶ್ಚೈಕೋ ದೇವ್ಯಾಃ ಪಾರೇ ದ್ವಿಜಾಃ ಸ್ಮೃತಾಃ .. 16..  
 ವರಯೇದ್ಬ್ರಾಹ್ಮಣಂ ಶಾಂತಂ ಪಾರಾಯಣಕೃತೇ ತದಾ .  
 ಸ್ವಸ್ತಿವಾಚನಕಂ ಕಾರ್ಯಂ ವೇದಮಂತ್ರವಿಧಾನತಃ .. 17..  
 ವೇದ್ಯಾಂ ಸಿಂಹಾಸನಂ ಸ್ಥಾಪ್ಯ ಕ್ಷೌಮವಸ್ತ್ರಸಮನ್ವಿತಂ .  
 ತತ್ರ ಸ್ಥಾಪ್ಯಾಽಮ್ಬಿಕಾ ದೇವೀ ಚತುರ್ಹಸ್ತಾಯುಧಾನ್ವಿತಾ .. 18..  
 ರತ್ನಭೂಷಣಸಂಯುಕ್ತಾ ಮುಕ್ತಾಹಾರವಿರಾಜಿತಾ .

ದಿವ್ಯಾಂಬರಧರಾ ಸೌಮ್ಯಾ ಸರ್ವಲಕ್ಷಣಸಂಯುತಾ .. 19..  
 ಶಂಖಚಕ್ರಗದಾಪದ್ಮಧರಾ ಸಿಂಹೇ ಸ್ಥಿತಾ ಶಿವಾ .  
 ಅಷ್ಟಾದಶಭುಜಾ ವಾಸಪಿ ಪ್ರತಿಷ್ಠಾಪ್ಯಾ ಸನಾತನೀ .. 20..  
 ಅರ್ಚಾಭಾವೇ ತಥಾ ಯಂತ್ರಂ ನವಾರ್ಣಮಂತ್ರಸಂಯುತಂ .  
 ಸ್ಥಾಪಯೇತ್ಪೀಠಪೂಜಾರ್ಥಂ ಕಲಶಂ ತತ್ರ ಪಾರ್ಶ್ವತಃ .. 21..  
 ಪಂಚಪಲ್ಲವಸಂಯುಕ್ತಂ ವೇದಮಂತ್ರೈಃ ಸುಸಂಸ್ಕೃತಂ .  
 ಸುತೀರ್ಥಜಲಸಂಪೂರ್ಣಂ ಹೇಮರತ್ನೈಃ ಸಮನ್ವಿತಂ .. 22..  
 ಪಾರ್ಶ್ವೇ ಪೂಜಾರ್ಥಸಂಭಾರಾನ್ವರಿಕಲ್ಪ್ಯ ಸಮಂತತಃ .  
 ಗೀತವಾದಿತ್ರನಿರ್ಘೋಷಾನ್ಕಾರಯೇನ್ಮಂಗಲಾಯ ವೈ .. 23..  
 ತಿಥೌ ಹಸ್ತಾನ್ವಿತಾಯಾಂ ಚ ನಂದಾಯಾಂ ಪೂಜನಂ ವರಂ .  
 ಪ್ರಥಮೇ ದಿವಸೇ ರಾಜನ್ ವಿಧಿವತ್ಕಾಮದಂ ನೃಣಾಂ .. 24..  
 ನಿಯಮಂ ಪ್ರಥಮಂ ಕೃತ್ವಾ ಪಶ್ಚಾತ್ಪೂಜಾಂ ಸಮಾಚರೇತ್ .  
 ಉಪವಾಸೇನ ನಕ್ಷೇನ ಚೈಕಭುಕ್ತೇನ ವಾ ಪುನಃ .. 25..  
 ಕರಿಷ್ಯಾಮಿ ವ್ರತಂ ಮಾತರ್ನವರಾತ್ರಮನುತ್ತಮಂ .  
 ಸಾಹಾಯ್ಯಂ ಕುರು ಮೇ ದೇವಿ ಜಗದಂಬ ಮಮಾಖಿಲಂ .. 26..  
 ಯಥಾಶಕ್ತಿ ಪ್ರಕರ್ತವ್ಯೋ ನಿಯಮೋ ವ್ರತಹೇತವೇ .  
 ಪಶ್ಚಾತ್ಪೂಜಾ ಪ್ರಕರ್ತವ್ಯಾ ವಿಧಿವನ್ಮಂತ್ರಪೂರ್ವಕಂ .. 27..  
 ಚಂದನಾಗುರುಕರ್ಪೂರ್ಯಃ ಕುಸುಮೈಶ್ಚ ಸುಗಂಧಿಭಿಃ .  
 ಮಂದಾರಕರಜಾಶೋಕಚಂಪಕೈಃ ಕರವೀರಕೈಃ .. 28..  
 ಮಾಲತೀಬ್ರಹ್ಮಕಾಪುಷ್ಪೈಸ್ತಥಾ ಬಿಲ್ವದಲೈಃ ಶುಭೈಃ .  
 ಪೂಜಯೇಜ್ಜಗತಾಂ ಧಾತ್ರೀಂ ಧೂಪೈರ್ದೀಪೈರ್ವಿಧಾನತಃ .. 29..  
 ಫಲೈರ್ನಾನಾವಿದೈರರ್ಘ್ಯಂ ಪ್ರದಾತವ್ಯಂ ಚ ತತ್ರ ವೈ .  
 ನಾರಿಕೇಲೈರ್ಮಾತುಲುಂಗೈರ್ದಾಡಿಮೀಕದಲೀಫಲೈಃ .. 30..  
 ನಾರಂಗೈಃ ಪನಸೈಶ್ಚೈವ ತಥಾ ಪೂರ್ಣಫಲೈಃ ಶುಭೈಃ .  
 ಅನ್ನದಾನಂ ಪ್ರಕರ್ತವ್ಯಂ ಭಕ್ತಿಪೂರ್ವಂ ನರಾಧಿಪ .. 31..  
 ಮಾಂಸಾಶನಂ ಯೇ ಕುರ್ವಂತಿ ತೈಃ ಕಾರ್ಯಂ ಪಶುಹಿಂಸನಂ .  
 ಮಹಿಷಾಜವರಾಹಾಣಾಂ ಬಲಿದಾನಂ ವಿಶಿಷ್ಯತೇ .. 32..  
 ದೇವ್ಯಗ್ರೇ ನಿಹತಾ ಯಾಂತಿ ಪಶವಃ ಸ್ವರ್ಗಮವ್ಯಯಂ .  
 ನ ಹಿಂಸಾ ಪಶುಜಾ ತತ್ರ ನಿಘ್ನತಾಂ ತತ್ಕೃತೇನಘ .. 33..  
 ಅಹಿಂಸಾ ಯಾಜ್ಞಿಕೀ ಪ್ರೋಕ್ತಾ ಸರ್ವಶಾಸ್ತ್ರವಿನಿರ್ಣಯೇ .  
 ದೇವತಾರ್ಥೇ ವಿಸೃಷ್ಟಾನಾಂ ಪಶೂನಾಂ ಸ್ವರ್ಗತಿರ್ಧುವಾ .. 34..



ಹೋಮಾರ್ಥಂ ಚೈವ ಕರ್ತವ್ಯಂ ಕುಂಡಂ ಚೈವ ತ್ರಿಕೋಣಕಂ .  
ಸ್ಥಂಡಿಲಂ ವಾ ಪ್ರಕರ್ತವ್ಯಂ ತ್ರಿಕೋಣಂ ಮಾನತಃ ಶುಭಂ .. 35..  
ತ್ರಿಕಾಲಂ ಪೂಜನಂ ನಿತ್ಯಂ ನಾನಾದ್ರವ್ಯೈರ್ಮನೋಹರೈಃ .  
ಗೀತವಾದಿತ್ರನ್ಯತ್ಯಶ್ಚ ಕರ್ತವ್ಯಶ್ಚ ಮಹೋತ್ಸವಃ .. 36..  
ನಿತ್ಯಂ ಭೂಮೌ ಚ ಶಯನಂ ಕುಮಾರೀಣಾಂ ಚ ಪೂಜನಂ .  
ವಸ್ತ್ರಾಲಂಕರಣೈರ್ದಿವ್ಯೈರ್ಭೋಜನೈಶ್ಚ ಸುಧಾಮಯೈಃ .. 37..  
ಏಕೈಕಾಂ ಪೂಜಯೇನ್ನಿತ್ಯಮೇಕವೃದ್ಧ್ಯಾ ತಥಾ ಪುನಃ .  
ದ್ವಿಗುಣಂ ತ್ರಿಗುಣಂ ವಾಽಪಿ ಪ್ರತ್ಯೇಕಂ ನವಕಂ ಚ ವಾ .. 38..  
ವಿಭವಸ್ಯಾನುಸಾರೇಣ ಕರ್ತವ್ಯಂ ಪೂಜನಂ ಕಿಲ .  
ವಿತ್ತಶಾರ್ಥಂ ನ ಕರ್ತವ್ಯಂ ರಾಜಂಭಕ್ತಿಮಖೇ ಸದಾ .. 39..  
ಏಕವರ್ಷಾ ನ ಕರ್ತವ್ಯಾ ಕನ್ಯಾ ಪೂಜಾವಿಧೌ ನೃಪ .  
ಪರಮಜ್ಞಾ ತು ಭೋಗಾನಾಂ ಗಂಧಾದೀನಾಂ ಚ ಬಾಲಿಕಾ .. 40..  
ಕುಮಾರಿಕಾ ತು ಸಾ ಪ್ರೋಕ್ತಾ ದ್ವಿವರ್ಷಾ ಯಾ ಭವೇದಿಹ .  
ತ್ರಿಮೂರ್ತಿಶ್ಚ ತ್ರಿವರ್ಷಾ ಚ ಕಲ್ಯಾಣೇ ಚತುರಬ್ದಿಕಾ .. 41..  
ರೋಹಿಣೀ ಪಂಚವರ್ಷಾ ಚ ಷಡ್ವರ್ಷಾ ಕಾಲಿಕಾ ಸ್ತೃತಾ .  
ಚಂಡಿಕಾ ಸಪ್ತವರ್ಷಾ ಸ್ಯಾದಷ್ಟವರ್ಷಾ ಚ ಶಾಂಭವೀ .. 42..  
ನವವರ್ಷಾ ಭವೇದ್ಧುರ್ಗಾ ಸುಭದ್ರಾ ದಶವಾರ್ಷಿಕೇ .  
ಅತ ಊರ್ಧ್ವಂ ನ ಕರ್ತವ್ಯಾ ಸರ್ವಕಾರ್ಯವಿಗರ್ಹಿತಾ .. 43..  
ಏಭಿಶ್ಚ ನಾಮಭಿಃ ಪೂಜಾ ಕರ್ತವ್ಯಾ ವಿಧಿಸಂಯುತಾ .  
ತಾಸಾಂ ಫಲಾನಿ ವಕ್ಷ್ಯಾಮಿ ನವಾನಾಂ ಪೂಜನೇ ಸದಾ .. 44..  
ಕುಮಾರೀ ಪೂಜಿತಾ ಕುರ್ಯಾದ್ಧುಃಖದಾರಿದ್ರಯನಾಶನಂ .  
ಶತ್ರುಕ್ಷಯಂ ಧನಾಯುಷ್ಯಂ ಬಲವೃದ್ಧಿಂ ಕರೋತಿ ವೈ .. 45..  
ತ್ರಿಮೂರ್ತಿಪೂಜನಾದಾಯುಸ್ತಿವರ್ಗಸ್ಯ ಫಲಂ ಭವೇತ್ .  
ಧನಧಾನ್ಯಾಗಮಶ್ಚೈವ ಪುತ್ರಪೌತ್ರಾದಿವೃದ್ಧಯಃ .. 46..  
ವಿದ್ಯಾರ್ಥಿ ವಿಜಯಾರ್ಥಿ ಚ ರಾಜ್ಯಾರ್ಥಿ ಯಶ್ಚ ಪಾರ್ಥಿವಃ .  
ಸುಖಾರ್ಥಿ ಪೂಜಯೇನ್ನಿತ್ಯಂ ಕಲ್ಯಾಣೀಂ ಸರ್ವಕಾಮದಾಂ .. 47..  
ಕಾಲಿಕಾಂ ಶತ್ರುನಾಶಾರ್ಥಂ ಪೂಜಯೇದ್ಭಕ್ತಿಪೂರ್ವಕಂ .  
ಐಶ್ವರ್ಯಧನಕಾಮಶ್ಚ ಚಂಡಿಕಾಂ ಪರಿಪೂಜಯೇತ್ .. 48..  
ಪೂಜಯೇಚ್ಛಾಂಭವೀಂ ನಿತ್ಯಂ ನೃಪಸಮ್ಮೋಹನಾಯ ಚ .  
ದುಃಖದಾರಿದ್ರ್ಯನಾಶಾಯ ಸಂಗ್ರಾಮೇ ವಿಜಯಾಯ ಚ .. 49..  
ಕೂರಶತ್ರುವಿನಾಶಾರ್ಥಂ ತಥೋಗ್ರಕರ್ಮಸಾಧನೇ .

ದುರ್ಗಾಂಚ ಪೂಜಯೇದ್ಭಕ್ತ್ಯಾ ಪರಲೋಕಸುಖಾಯ ಚ .. 50..  
 ವಾಂಛಿತಾರ್ಥಸ್ಯ ಸಿದ್ಧ್ಯರ್ಥಂ ಸುಭದ್ರಾಂ ಪೂಜಯೇತ್ಸದಾ .  
 ರೋಹಿಣೀಂ ರೋಗನಾಶಾಯ ಪೂಜಯೇದ್ವಿಧಿವನ್ನರಃ .. 51..  
 ಶ್ರೀರಸ್ತ್ವಿ ತಿ ಚ ಮಂತ್ರೇಣ ಪೂಜಯೇದ್ಭಕ್ತಿತತ್ಪರಃ .  
 ಶ್ರೀಯುಕ್ತಮಂತ್ರೈರಥವಾ ಬೀಜಮಂತ್ರೈರಥಾಪಿ ವಾ .. 52..  
 ಕುಮಾರಸ್ಯ ಚ ತತ್ತ್ವಾನಿ ಯಾ ಸೃಜತ್ಯಪಿ ಲೀಲಯಾ .  
 ಕಾದೀನಪಿ ಚ ದೇವಾಂಸ್ತಾಂ ಕುಮಾರೀಂ ಪೂಜಯಾಮ್ಯಹಂ .. 53..  
 ಸತ್ತ್ವಾದಿಭಿಸ್ತಿಮೂರ್ತಿಯಾ ತೈರ್ಹಿ ನಾನಾಸ್ವರೂಪಿಣೀ .  
 ತ್ರಿಕಾಲವ್ಯಾಪಿನೀ ಶಕ್ತಿಸ್ತಿಮೂರ್ತಿಂ ಪೂಜಯಾಮ್ಯಹಂ .. 54..  
 ಕಲ್ಯಾಣಕಾರಿಣೀ ನಿತ್ಯಂ ಭಕ್ತಾನಾಂ ಪೂಜಿತಾಽನಿಶಂ .  
 ಪೂಜಯಾಮಿ ಚ ತಾಂ ಭಕ್ತ್ಯಾ ಕಲ್ಯಾಣೀಂ ಸರ್ವಕಾಮದಾಂ .. 55..  
 ರೋಹಯಂತೀ ಚ ಬೀಜಾನಿ ಪ್ರಾಗ್ಜನ್ಮಸಂಚಿತಾನಿ ವೈ .  
 ಯಾ ದೇವೀ ಸರ್ವಭೂತಾನಾಂ ರೋಹಿಣೀಂ ಪೂಜಯಾಮ್ಯಹಂ .. 56..  
 ಕಾಲೀ ಕಾಲಯತೇ ಸರ್ವಂ ಬ್ರಹ್ಮಾಂಡಂ ಸಚರಾಚರಂ .  
 ಕಲ್ಪಾಂತಸಮಯೇ ಯಾ ತಾಂ ಕಾಲಿಕಾಂ ಪೂಜಯಾಮ್ಯಹಂ .. 57..  
 ತಾಂ ಚಂಡಪಾಪಹರಣೀಂ ಚಂಡಿಕಾಂ ಪೂಜಯಾಮ್ಯಹಂ .. 58..  
 ಅಕಾರಣಾತ್ಸಮುತ್ಪತ್ತಿಯನ್ಮಯೈಃ ಪರಿಕೀರ್ತಿತಾ .  
 ಯಸ್ಯಾಸ್ತಾಂ ಸುಖದಾಂ ದೇವೀಂ ಶಾಂಭವೀಂ ಪೂಜಯಾಮ್ಯಹಂ .. 59..  
 ದುರ್ಗಾತ್ಪ್ರಾಯತಿ ಭಕ್ತಂ ಯಾ ಸದಾ ದುರ್ಗಾತಿನಾಶಿನೀ .  
 ದುರ್ಜ್ಜೇಯಾ ಸರ್ವದೇವಾನಾಂ ತಾಂ ದುರ್ಗಾಂ ಪೂಜಯಾಮ್ಯಹಂ .. 60..  
 ಸುಭದ್ರಾಣಿ ಚ ಭಕ್ತಾನಾಂ ಕುರುತೇ ಪೂಜಿತಾ ಸದಾ .  
 ಅಭದ್ರನಾಶಿನೀಂ ದೇವೀಂ ಸುಭದ್ರಾಂ ಪೂಜಯಾಮ್ಯಹಂ .. 61..  
 ಏಭಿರ್ಮಂತ್ರೈಃ ಪೂಜನೀಯಾಃ ಕನ್ಯಕಾಃ ಸರ್ವದಾ ಬುದ್ಧೈಃ .  
 ವಸ್ತ್ರಾಲಂಕರಣೈರ್ಮಾಲ್ಯೈರ್ಗಂಧೈರುಚ್ಚಾವಚೈರಪಿ .. 62..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ ಕುಮಾರೀಪೂಜಾವರ್ಣನಂ ನಾಮ ಷಡ್ವಿಂಶೋಧ್ಯಾಯಃ .. 3.26..

3.27 ಸಪ್ತವಿಂಶೋಧ್ಯಾಯಃ . ದೇವೀಪೂಜಾಮಹತ್ತ್ವವರ್ಣನಂ .

ವ್ಯಾಸ ಉವಾಚ .

ಹೀನಾಂಗೀಂ ವರ್ಜಯೇತ್ಕನ್ಯಾಂ ಕುಷ್ಠಯುಕ್ತಾಂ ವ್ರಣಾಂಕಿತಾಂ .

ಗಂಧಸ್ಫುರಿತಹೀನಾಂಗೀಂ ವಿಶಾಲಕುಲಸಂಭವಾಂ .. 1..

ಜಾತ್ಯಂಧಾಂ ಕೇಕರಾಂ ಕಾಣಾಂ ಕುರೂಪಾಂ ಬಹುರೋಮಶಾಂ .  
 ಸಂತೃಜೇದ್ರೋಗೀಣೀಂ ಕನ್ಯಾಂ ರಕ್ತಪುಷ್ಪಾದಿನಾಂಕಿತಾಂ .. 2..  
 ಕ್ಷಾಮಾಂ ಗರ್ಭಸಮುದ್ಭೂತಾಂ ಗೋಲಕಾಂ ಕನ್ಯಕೋದ್ಭವಾಂ .  
 ವರ್ಜನೀಯಾಃ ಸದಾ ಚೈತಾಃ ಸರ್ವಪೂಜಾದಿಕರ್ಮಸು .. 3..  
 ಅರೋಗೀಣೀಂ ಸುರೂಪಾಂಗೀಂ ಸುಂದರೀಂ ವ್ರಣವರ್ಜಿತಾಂ .  
 ಏಕವಂಶಸಮುದ್ಭೂತಾಂ ಕನ್ಯಾಂ ಸಮ್ಯಕ್ಪೂಜಯೇತ್ .. 4..  
 ಬ್ರಾಹ್ಮಣೇ ಸರ್ವಕಾರ್ಯೇಷು ಜಯಾರ್ಥೇ ನೃಪವಂಶಜಾ .  
 ಲಾಭಾರ್ಥೇ ವೈಶ್ಯವಂಶೋತ್ಥಾ ಮತಾ ವಾ ಶೂದ್ರವಂಶಜಾ .. 5..  
 ಬ್ರಾಹ್ಮಣೈರ್ಬ್ರಹ್ಮಜಾಃ ಪೂಜ್ಯಾ ರಾಜನ್ಯೈರ್ಬ್ರಹ್ಮವಂಶಜಾಃ .  
 ವೈಶ್ಯೈಸ್ತ್ರಿವರ್ಗಜಾಃ ಪೂಜ್ಯಾಶ್ಚತಸ್ರಃ ಪಾದಸಂಭವೈಃ .. 6..  
 ಕಾರುಭಿಶ್ಚೈವ ವಂಶೋತ್ಥಾ ಯಥಾಯೋಗ್ಯಂ ಪ್ರಪೂಜಯೇತ್ .  
 ನವರಾತ್ರವಿಧಾನೇನ ಭಕ್ತಿಪೂರ್ವಂ ಸದೈವ ಹಿ .. 7..  
 ಅಶಕ್ತೋ ನಿಯತಂ ಪೂಜಾಂ ಕರ್ತುಂಚೇನ್ನವರಾತ್ರಕೇ .  
 ಅಷ್ಟಮ್ಯಾಂ ಚ ವಿಶೇಷೇಣ ಕರ್ತವ್ಯಂ ಪೂಜನಂ ಸದಾ .. 8..  
 ಪುರಾಂಷ್ಟಮ್ಯಾಂ ಭದ್ರಕಾಲೇ ದಕ್ಷಯಜ್ಞವಿನಾಶಿನೀ .  
 ಪ್ರಾದುರ್ಭೂತಾ ಮಹಾಘೋರಾ ಯೋಗಿನೀ ಕೋಟಿಭಿಃ ಸಹ .. 9..  
 ಅತೋಂಷ್ಟಮ್ಯಾಂ ವಿಶೇಷೇಣ ಕರ್ತವ್ಯಂ ಪೂಜನಂ ಸದಾ .  
 ನಾನಾವಿಧೋಪಹಾರೈಶ್ಚ ಗಂಧಮಾಲ್ಯಾನುಲೇಪನೈಃ .. 10..  
 ಪಾಯಸೈರಾಮಿಷೈಹೋಮೈರ್ಬ್ರಾಹ್ಮಣಾನಾಂ ಚ ಭೋಜನೈಃ .  
 ಫಲಪುಷ್ಪೋಪಹಾರೈಶ್ಚ ತೋಷಯೇಜ್ಜಗದಂಬಿಕಾಂ .. 11..  
 ಉಪವಾಸೇ ಹ್ಯಶಕ್ತಾನಾಂ ನವರಾತ್ರವ್ರತೇ ಪುನಃ .  
 ಉಪೋಷಣತ್ರಯಂ ಪ್ರೋಕ್ತಂ ಯಥೋಕ್ತಫಲದಂ ನೃಪ .. 12..  
 ಸಪ್ತಮ್ಯಾಂ ಚ ತಥಾಂಷ್ಟಮ್ಯಾಂ ನವಮ್ಯಾಂ ಭಕ್ತಿಭಾವತಃ .  
 ತ್ರಿರಾತ್ರಕರಣಾತ್ಸರ್ವಂ ಫಲಂ ಭವತಿ ಪೂಜನಾತ್ .. 13..  
 ಪೂಜಾಭಿಶ್ಚೈವ ಹೋಮೈಶ್ಚ ಕುಮಾರಿಪೂಜನೈಸ್ತಥಾ .  
 ಸಂಪೂರ್ಣಂ ತದ್ವ್ರತಂ ಪ್ರೋಕ್ತಂ ವಿಪ್ರಾಣಾಂ ಚೈವ ಭೋಜನೈಃ .. 14..  
 ವ್ರತಾನಿ ಯಾನಿ ಚಾನ್ಯಾನಿ ದಾನಾನಿ ವಿವಿಧಾನಿ ಚ .  
 ನವರಾತ್ರವ್ರತಸ್ಯಾಸ್ಯ ನೈವ ತುಲ್ಯಾನಿ ಭೂತಲೇ .. 15..  
 ಧನಧಾನ್ಯಪ್ರದಂ ನಿತ್ಯಂ ಸುಖಸಂತಾನವೃದ್ಧಿದಂ .  
 ಆಯುರಾರೋಗ್ಯದಂ ಚೈವ ಸ್ವರ್ಗದಂ ಮೋಕ್ಷದಂ ತಥಾ .. 16..  
 ವಿದ್ಯಾರ್ಥಿ ವಾ ಧನಾರ್ಥಿ ವಾ ಪುತ್ರಾರ್ಥಿ ವಾ ಭವೇನ್ನರಃ .  
 ತೇನೇದಂ ವಿಧಿವತ್ಕಾರ್ಯಂ ವ್ರತಂ ಸೌಭಾಗ್ಯದಂ ಶಿವಂ .. 17..

ವಿದ್ಯಾರ್ಥಿ ಸರ್ವವಿದ್ಯಾಂ ವೈ ಪ್ರಾಪ್ನೋತಿ ವ್ರತಸಾಧನಾತ್ .  
 ರಾಜಭ್ರಷ್ಟೋ ನೃಪೋ ರಾಜ್ಯಂ ಸಮವಾಪ್ನೋತಿ ಸರ್ವದಾ .. 18..  
 ಪೂರ್ವಜನ್ಮನಿ ಯೈರ್ನೂನಂ ನ ಕೃತಂ ವ್ರತಮುತ್ತಮಂ .  
 ತೇ ವ್ಯಾಧಿನೋ ದರಿದ್ರಾಶ್ಚ ಭವಂತಿ ಪುತ್ರವರ್ಜಿತಾಃ .. 19..  
 ವಂಧ್ಯಾ ಚ ಯಾ ಭವೇನ್ನಾರೀ ವಿಧವಾ ಧನವರ್ಜಿತಾ .  
 ಅನುಮಾ ತತ್ರ ಕರ್ತವ್ಯಾ ನೇಯಂ ಕೃತವತೀ ವ್ರತಂ .. 20..  
 ನವರಾತ್ರವ್ರತಂ ಪ್ರೋಕ್ತಂ ನ ಕೃತಂ ಯೇನ ಭೂತಲೇ .  
 ಸ ಕಥಂ ವಿಭವಂ ಪ್ರಾಪ್ಯ ಮೋದತೇ ಚ ತಥಾ ದಿವಿ .. 21..  
 ರಕ್ತಚಂದನಸಮ್ಮಿಶ್ರೈಃ ಕೋಮಲೈರ್ಬಿಲ್ವಪತ್ರಕೈಃ .  
 ಭವಾನೀ ಪೂಜಿತಾ ಯೇನ ಸ ಭವೇನ್ನೃಪತಿಃ ಕ್ಷಿತೌ .. 22..  
 ನಾರಾಧಿತಾ ಯೇನ ಶಿವಾ ಸನಾತನೀ  
 ದುಃಖಾರ್ತಿಹಾ ಸಿದ್ಧಿಕರೀ ಜಗದ್ವರಾ .  
 ದುಃಖಾವೃತಃ ಶತ್ರಯುತಶ್ಚ ಭೂತಲೇ  
 ನೂನಂ ದರಿದ್ರೋ ಭವತೀಹ ಮಾನವಃ .. 23..  
 ಯಾಂ ವಿಷ್ಣುರಿಂದ್ರೋ ಹರಪದ್ಮಜೌ ತಥಾ  
 ವಕ್ಷಿಃ ಕುಬೇರೋ ವರುಣೋ ದಿವಾಕರಃ .  
 ಧ್ಯಾಯಂತಿ ಸರ್ವಾರ್ಥಸಮಾಪ್ತಿನಂದಿತಾ-  
 ಸ್ತಾಂ ಕಿಂ ಮನುಷ್ಯಾ ನ ಭಜಂತಿ ಚಂಡಿಕಾಂ .. 24..  
 ಸ್ವಾಹಾ ಸ್ವಧಾ ನಾಮ ಮನುಪ್ರಭಾವೈ-  
 ಸ್ತೃಷ್ಯಂತಿ ದೇವಾಃ ಪಿತರಸ್ತಥೈವ .  
 ಯಜ್ಞೇಷು ಸರ್ವೇಷು ಮುದಾ ಹರಂತಿ  
 ಯನ್ನಾಮ ಯುಗ್ಮಶ್ರುತಿಭಿರ್ಮುನೀಂದ್ರಾಃ .. 25..  
 ಯಸ್ಯೈಚ್ಛಯಾ ಸೃಜತಿ ವಿಶ್ವಮಿದಂ ಪ್ರಜೇಶೋ  
 ನಾನಾವತಾರಕಲನಂ ಕುರುತೇ ಹರಿಶ್ಚ .  
 ನೂನಂ ಕರೋತಿ ಜಗತಃ ಕಿಲ ಭಸ್ಮ ಶಂಭು-  
 ಸ್ತಾಂ ಶರ್ಮದಾಂ ನ ಭಜತೇ ನು ಕಥಂ ಮನುಷ್ಯಾಃ .. 26..  
 ನೈಕೋಽಸ್ಮಿ ಸರ್ವಭುವನೇಷು ತಯಾ ವಿಹೀನೋ  
 ದೇವೋ ನರೋಽಥ ವಿಹಗಃ ಕಿಲ ಪನ್ನಗೋ ವಾ .  
 ಗಂಧರ್ವರಾಕ್ಷಸಪಿಶಾಚನಗೇಷು ನೂನಂ  
 ಯಃ ಸ್ವಂದಿತುಂ ಭವತಿ ಶಕ್ತಿಯುತೋ ಯಥೇಚ್ಛಂ .. 27..  
 ತಾಂ ನ ಸೇವೇತ ಕಶ್ಚಂಡೀಂ ಸರ್ವಕಾಮಾರ್ಥದಾಂ ಶಿವಾಂ .  
 ವ್ರತಂ ತಸ್ಯಾ ನ ಕಃ ಕುರ್ಯಾದ್ವಾಂಭನ್ನರ್ಥಚತುಷ್ಟಯಂ .. 28..

ಮಹಾಪಾತಕಸಂಯುಕ್ತೋ ನವರಾತ್ರವ್ರತಂ ಚರೇತ್ .  
ಮುಚ್ಯತೇ ಸರ್ವಪಾಪೇಭ್ಯೋ ನಾತ್ರ ಕಾರ್ಯಾ ವಿಚಾರಣಾ .. 29..  
ಪುರಾ ಕಶ್ಚಿದ್ವಣಿಗ್ಧೀನೋ ಧನಹೀನಃ ಸುದುಃಖಿತಃ .  
ಕುಟುಂಬೀ ಚಾಭವತ್ಕಶ್ಚಿತ್ ಕೋಸಲೇ ನೃಪಸತ್ತಮ .. 30..  
ಅಪತ್ಯಾನಿ ಬಹುನ್ಯಸ್ಯಾಭವನ್ಕುತ್ಸಿಡಿತಾನಿ ಚ .  
ಭಕ್ತ್ಯಂ ಕಿಂಚಿತ್ತು ನಾಯಾಹ್ನೇ ಪ್ರಾಪುಸ್ತಸ್ಯ ಚ ಬಾಲಕಾಃ .. 31..  
ಭುಂಕ್ತೇ ಸ್ಮ ಕಾರ್ಯಕರ್ತಾಃಸೌ ಪರಸ್ಯಾಥ ಬುಭುಕ್ಷಿತಃ .  
ಕುಟುಂಬಭರಣಂ ತತ್ರ ಚಕಾರಾತಿನಿರಾಕುಲಃ .. 32..  
ಸದಾ ಧರ್ಮರತಃ ಶಾಂತಃ ಸದಾಚಾರಶ್ಚ ಸತ್ಯವಾಕ್ .  
ಅಕ್ರೋಧನಶ್ಚ ಧೃತಿಮಾನ್ನಿರ್ಮದಶ್ಚಾನಸೂಯಕಃ .. 33..  
ಸಂಪೂಜ್ಯ ದೇವತಾ ನಿತ್ಯಂ ಪಿತೃನಪೃತಿಧೀಂಸ್ತಥಾ .  
ಭುಂಜಾನೇ ಪೋಷ್ಯವರ್ಗೇಽಥ ಕೃತವಾನ್ಭೋಜನಂ ವಣಿಕ್ .. 34..  
ಏವಂ ಗಚ್ಛತಿ ಕಾಲೇ ವೈ ಸುಶಿಲೋ ನಾಮತೋ ಗುಣೈಃ .  
ದಾರಿದ್ರ್ಯತೋ ದ್ವಿಜಂ ಶಾಂತಂ ಪಪ್ರಚ್ಛಾತಿಬುಭುಕ್ಷಿತಃ .. 35..  
ಸುಶೀಲ ಉವಾಚ .  
ಭೋ ಭೂದೇವ ಕೃಪಾಂ ಕೃತ್ವಾ ವದಸ್ವಾದ್ಯ ಮಹಾಮತೇ .  
ಕಥಂ ದಾರಿದ್ರ್ಯನಾಶಃ ಸ್ಯಾದಿತಿ ಮೇ ನಿಶ್ಚಯೇನ ವೈ .. 36..  
ಧನೈಷಣಾ ಮೇ ನೈವಾಸ್ತಿ ಧನೀ ಸ್ಯಾಮಿತಿ ಮಾನದ .  
ಕುಟುಂಬಭರಣಾರ್ಥಂ ವೈ ಪೃಚ್ಛಾಮಿ ತ್ವಾಂ ದ್ವಿಜೋತ್ತಮ .. 37..  
ಪುತ್ರೀ ಸುತಸ್ತು ಮೇ ಬಾಲೋ ಭಕ್ಷಾರ್ಥಿ ರೋದತೇ ಭೃಶಂ .  
ತಾವನ್ಯಾತ್ರಂ ಗೃಹೇ ನಾನ್ವಂ ಮುಷ್ಟಿಮೇಕಾಂ ದದಾಮ್ಯಹಂ .. 38..  
ವಿಸರ್ಜಿತೋ ಯತೋ ಗೇಹಾದ್ಗತೋ ಬಾಲೋ ರುದನ್ಮಯಾ .  
ಅತೋ ಮೇ ದಹ್ಯತೇಽತ್ಯರ್ಥಂ ಕಿಂ ಕರೋಮಿ ಧನಂ ವಿನಾ .. 39..  
ವಿವಾಹೋಽಸ್ತಿ ಸುತಾಯಾ ಮೇ ನಾಸ್ತಿ ವಿತ್ತಂ ಕರೋಮಿ ಕಿಂ .  
ದಶವರ್ಷಾಧಿಕಾಯಾಸ್ತು ದಾನಕಾಲೋಽಪಿ ಯಾತ್ಯಲಂ .. 40..  
ತೇನ ಶೋಚಾಮಿ ವಿಪ್ರೇಂದ್ರ ಸರ್ವಜ್ಞೋಽಸಿ ದಯಾನಿಧೇ .  
ತಪೋ ದಾನಂ ವ್ರತಂ ಕಿಂಚಿದ್ಬ್ರೂಹಿ ಮಂತ್ರಜಪಂ ತಥಾ .. 41..  
ಯೇನಾಹಂ ಪೋಷ್ಯವರ್ಗಸ್ಯ ಕರೋಮಿ ದ್ವಿಜ ಪೋಷಣಂ .  
ತಾವನ್ಮೇ ಸ್ಯಾದ್ಧನಪ್ರಾಪ್ತಿನಾರ್ಥಕಂ ಪ್ರಾರ್ಥಯೇ ಕಿಲ .. 42..  
ತ್ವತ್ಪ್ರಸಾದಾತ್ಕುಟುಂಬಂ ಮೇ ಸುಖಿತಂ ಪ್ರಭವೇದಿಹ .  
ತತ್ಕುರುಷ್ವ ಮಹಾಭಾಗ ಜ್ಞಾನೇನ ಪರಿಚಿಂತ್ಯ ಚ .. 43..

ವ್ಯಾಸ ಉವಾಚ .

ಇತಿ ಪೃಷ್ಟಸ್ತಥಾ ತೇನ ಬ್ರಾಹ್ಮಣಃ ಸಂಶಿತವ್ರತಃ .  
 ಉವಾಚ ಪರಮಪ್ರೀತಸ್ತಂ ವೈಶ್ಯಂ ನೃಪಸತ್ತಮ .. 44..  
 ವೈಶ್ಯವರ್ಯ ಕುರುಷ್ವಾದ್ಯ ನವರಾತ್ರವ್ರತಂ ಶುಭಂ .  
 ಪೂಜನಂ ಭಗವತ್ಯಾಶ್ಚ ಹವನಂ ಭೋಜನಂ ತಥಾ .. 45..  
 ವೇದಪಾರಾಯಣಂ ಶಕ್ತಿಜಪಹೋಮಾದಿಕಂ ತಥಾ .  
 ಕುರುಷ್ವಾದ್ಯ ಯಥಾಶಕ್ತಿ ತವ ಕಾರ್ಯಂ ಭವಿಷ್ಯತಿ .. 46..  
 ಏತಸ್ಮಾದಪರಂ ಕಿಂಚಿದ್ವ್ರತಂ ನಾಸ್ತಿ ಧರಾತಲೇ .  
 ನವರಾತ್ರಾಭಿಧಂ ವೈಶ್ಯ ಪಾವನಂ ಸುಖದಂ ತಥಾ .. 47..  
 ಜ್ಞಾನದಂ ಮೋಕ್ಷದಂ ಚೈವ ಸುಖಸಂತಾನವರ್ಧನಂ .  
 ಶತ್ರುನಾಶಕರಂ ಕಾಮಂ ನವರಾತ್ರವ್ರತಂ ಸದಾ .. 48..  
 ರಾಜ್ಯಭ್ರಷ್ಟೇನ ರಾಮೇಣ ಸೀತಾವಿರಹಿತೇನ ಚ .  
 ಕಿಷ್ಕಿಂಧಾಯಾಂ ವ್ರತಂ ಚೈತತ್ಕೃತಂ ದುಃಖಾತುರೇಣ ವೈ .. 49..  
 ಪ್ರತಪ್ತೇನಾಪಿ ರಾಮೇಣ ಸೀತಾವಿರಹವಹ್ನಿನಾ .  
 ವಿಧಿವತ್ಪೂಜಿತಾ ದೇವೀ ನವರಾತ್ರವ್ರತೇನ ವೈ .. 50..  
 ತೇನ ಪ್ರಾಪ್ತಾಽಥ ವೈದೇಹೀ ಕೃತ್ವಾ ಸೇತುಂ ಮಹಾರ್ಣವೇ .  
 ಹತ್ವಾ ಮಂದೋದರೀನಾಥಂ ಕುಂಭಕರ್ಣಂ ಮಹಾಬಲಂ .. 51..  
 ಮೇಘನಾದಂ ಸುತಂ ಹತ್ವಾ ಕೃತ್ವಾ ಭೂಪಂ ಬಿಭೀಷಣಂ .  
 ಪಶ್ಚಾದಯೋಧ್ಯಾಮಾಗತ್ಯ ಪ್ರಾಪ್ತಂ ರಾಜ್ಯಮಕಂಟಕಂ .. 52..  
 ನವರಾತ್ರವ್ರತಸ್ಯಾಸ್ಯ ಪ್ರಭಾವೇಣ ವಿಶಾಂವರ .  
 ಸುಖಂ ಭೂಮಿತಲೇ ಪ್ರಾಪ್ತಂ ರಾಮೇಣಾಮಿತತೇಜಸಾ .. 53..  
 ವ್ಯಾಸ ಉವಾಚ .

ಇತಿ ವಿಪ್ರವಚಃ ಶ್ರುತ್ವಾ ಸ ವೈಶ್ಯಸ್ತಂ ದ್ವಿಜಂ ಗುರುಂ .  
 ಕೃತ್ವಾ ಜಗ್ರಾಹ ಸನ್ಮಂತ್ರಂ ಮಾಯಾಬೀಜಾಭಿಧಂ ನೃಪ .. 54..  
 ಜಜಾಪ ಪರಯಾ ಭಕ್ತ್ಯಾ ನವರಾತ್ರಮತಂದ್ರಿತಃ .  
 ನಾನಾವಿಧೋಪಹಾರೈಶ್ಚ ಪೂಜಯಾಮಾಸ ಸಾದರಂ .. 55..  
 ನವಸಂವತ್ಸರಂ ಚೈವ ಮಾಯಾಬೀಜಪರಾಯಣಃ .  
 ನವಮೇ ವತ್ಸರಾಂತೇ ತು ಮಹಾಷ್ಟಮ್ಯಾಂ ಮಹೇಶ್ವರೀ .. 56..  
 ಅರ್ಧರಾತ್ರೇ ತು ಸಂಜಾತೇ ಪ್ರತ್ಯಕ್ಷಂ ದರ್ಶನಂ ದದೌ .  
 ನಾನಾವರಪ್ರದಾನೈಶ್ಚ ಕೃತಕೃತ್ಯಂಚಕಾರ ತಂ .. 57..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ತೃತೀಯಸ್ಕಂಧೇ ದೇವೀಪೂಜಾಮಹತ್ತ್ವವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ  
.. 3.27..

3.28 ಅಷ್ಟಾವಿಂಶೋಽಧ್ಯಾಯಃ . ರಾಮಚರಿತ್ರವರ್ಣನಂ .

ಜನಮೇಜಯ ಉವಾಚ .

ಕಥಂ ರಾಮೇಣ ತಚ್ಚೇರ್ಣಂ ವ್ರತಂ ದೇವ್ಯಾಃ ಸುಖಪ್ರದಂ .

ರಾಜ್ಯಭ್ರಷ್ಟಃ ಕಥಂ ಸೋಽಥ ಕಥಂ ಸೀತಾ ಹೃತಾ ಪುನಃ .. 1..

ವ್ಯಾಸ ಉವಾಚ .

ರಾಜಾ ದಶರಥಃ ಶ್ರೀಮಾನಯೋಧ್ಯಾಧಿಪತಿಃ ಪುರಾ .

ಸೂರ್ಯವಂಶಧರಶ್ಚಾಸೀದ್ಧೇವಬ್ರಾಹ್ಮಣಪೂಜಕಃ .. 2..

ಚತ್ವಾರೋ ಜಜ್ಞಿರೇ ತಸ್ಯ ಪುತ್ರಾ ಲೋಕೇಷು ವಿಶ್ರುತಾಃ .

ರಾಮಲಕ್ಷ್ಮಣಶತ್ರುಘ್ನಾ ಭರತಶ್ಚೇತಿ ನಾಮತಃ .. 3..

ರಾಜ್ಞಃ ಪ್ರಿಯಕರಾಃ ಸರ್ವೇ ಸದೃಶಾ ಗುಣರೂಪತಃ .

ಕೌಸಲ್ಯಾಯಾಃ ಸುತೋ ರಾಮಃ ಕೈಕೇಯ್ಯಾ ಭರತಃ ಸ್ಮೃತಃ .. 4..

ಸುಮಿತ್ರಾತನಯೌ ಜಾತೌ ಯಮಲೌ ದ್ವೌ ಮನೋಹರೌ .

ತೇ ಜಾತಾ ವೈ ಕಿಶೋರಾಶ್ಚ ಧನುರ್ಬಾಣಧರಾಃ ಕಿಲ .. 5..

ಸೂನವಃ ಕೃತಸಂಸ್ಕಾರಾ ಭೂಪತೇಃ ಸುಖವರ್ಧಕಾಃ .

ಕೌಶಿಕೇನ ತದಾಸ್ಸಗತ್ಯ ಪ್ರಾರ್ಥಿತೋ ರಘುನಂದನಃ .. 6..

ರಾಘವಂ ಮಖರಕ್ಷಾರ್ಥಂ ಸೂನುಂ ಷೋಡಶವಾರ್ಷಿಕಂ .

ತಸ್ಮೈ ಸೋಽಯಂ ದದೌ ರಾಮಂ ಕೌಶಿಕಾಯ ಸಲಕ್ಷ್ಮಣಂ .. 7..

ತೌ ಸಮೇತ್ಯ ಮುನಿಂ ಮಾರ್ಗೇ ಜಗ್ಮತುಶ್ಚಾರುದರ್ಶನೌ .

ತಾಟಕಾ ನಿಹತಾ ಮಾರ್ಗೇ ರಾಕ್ಷಸೀ ಘೋರದರ್ಶನಾ .. 8..

ರಾಮೇಣೈಕೇನ ಬಾಣೇನ ಮುನೀನಾಂ ದುಃಖದಾ ಸದಾ .

ಯಜ್ಞರಕ್ಷಾ ಕೃತಾ ತತ್ರ ಸುಬಾಹುರ್ನಿಹತಃ ಶರಃ .. 9..

ಮಾರೀಚೋಽಥ ಮೃತಪ್ರಾಯೋ ನಿಕ್ಷಿಪ್ತೋ ಬಾಣವೇಗತಃ .

ಏವಂ ಕೃತ್ವಾ ಮಹತ್ಕರ್ಮ ಯಜ್ಞಸ್ಯ ಪರಿರಕ್ಷಣಂ .. 10..

ಗತಾಸ್ತೇ ಮಿಥಿಲಾಂ ಸರ್ವೇ ರಾಮಲಕ್ಷ್ಮಣಕೌಶಿಕಾಃ .

ಅಹಲ್ಯಾ ಮೋಚಿತಾ ಶಾಪಾನ್ನಿಷ್ಟಾಪಾ ಸಾ ಕೃತಾಸಬಲಾ .. 11..

ವಿದೇಹನಗರೇ ತೌ ತು ಜಗ್ಮತುರ್ಮುನಿನಾ ಸಹ .

ಬಭಂಜ ಶಿವಚಾಪಂಚ ಜನಕೇನ ಪಣೀಕೃತಂ .. 12..

ಉಪಯೇಮೇ ತತಃ ಸೀತಾಂ ಜಾನಕೀಂಚ ರಮಾಂಶಜಾಂ .

ಲಕ್ಷ್ಮಣಾಯ ದದೌ ರಾಜಾ ಪುತ್ರೀಮೇಕಾಂ ತಥೋರ್ಮಿಲಾಂ .. 13..  
 ಕುಶದ್ವಜಸುತೇ ಕನ್ಯೇ ಪ್ರಾಪತುರ್ಭ್ರಾತರಾವುಭೌ .  
 ತಥಾ ಭರತಶತ್ರುಘ್ನೌ ಸುಶಿಲೌ ಶುಭಲಕ್ಷಣೌ .. 14..  
 ಏವಂ ದಾರಕ್ರಿಯಾಸ್ತೇಷಾಂ ಭ್ರಾತೃಣಾಂ ಚಾಭವನ್ಮೃಪ .  
 ಚತುರ್ಣಾಂ ಮಿಥಿಲಾಯಾಂ ತು ಯಥಾವಿಧಿ ವಿಧಾನತಃ .. 15..  
 ರಾಜ್ಯಯೋಗ್ಯಂ ಸುತಂ ದೃಷ್ಟ್ವಾ ರಾಜಾ ದಶರಥಸ್ತದಾ .  
 ರಾಘವಾಯ ಧುರಂ ದಾತುಂ ಮನಶ್ಚಕ್ರೇ ನಿಜಾಯ ವೈ .. 16..  
 ಸಂಭಾರಂ ವಿಹಿತಂ ದೃಷ್ಟ್ವಾ ಕೈಕೇಯೀ ಪೂರ್ವಕಲ್ಪಿತೌ .  
 ವರೌ ಸಂಪ್ರಾರ್ಥಯಾಮಾಸ ಭರ್ತಾರಂ ವಶವರ್ತಿನಂ .. 17..  
 ರಾಜ್ಯಂ ಸುತಾಯ ಚೈಕೇನ ಭರತಾಯ ಮಹಾತ್ಮನೇ .  
 ರಾಮಾಯ ವನವಾಸಂಚ ಚತುರ್ದಶಸಮಾಸ್ತಥಾ .. 18..  
 ರಾಮಸ್ತು ವಚನಾತ್ತಸ್ಯಾಃ ಸೀತಾಲಕ್ಷ್ಮಣಸಂಯುತಃ .  
 ಜಗಾಮ ದಂಡಕಾರಣ್ಯಂ ರಾಕ್ಷಸೈರುಪಸೇವಿತಂ .. 19..  
 ರಾಜಾ ದಶರಥಃ ಪುತ್ರವಿರಹೇಣ ಪ್ರಪೀಡಿತಃ .  
 ಜಹೌ ಪ್ರಾಣಾನಮೇಯಾತ್ಮಾ ಪೂರ್ವಶಾಪಮನುಸ್ಮರನ್ .. 20..  
 ಭರತಃ ಪಿತರಂ ದೃಷ್ಟ್ವಾ ಮೃತಂ ಮಾತೃಕೃತೇನ ವೈ .  
 ರಾಜ್ಯಮೃದ್ಧಂ ನ ಜಗ್ರಾಹ ಭ್ರಾತುಃ ಪ್ರಿಯಚಿಕೀರ್ಷಯಾ .. 21..  
 ಪಂಚವಟ್ಸ್ಯಾಂ ವಸನ್ ರಾಮೋ ರಾವಣಾವರಜಾಂ ವನೇ .  
 ಶೂರ್ಪಣಖಾಂ ವಿರೂಪಾಂ ವೈ ಚಕಾರಾತಿಸ್ಮರಾತುರಾಂ .. 22..  
 ಖರಾದಯಸ್ತು ತಾಂ ದೃಷ್ಟ್ವಾ ಛಿನ್ನನಾಸಾಂ ನಿಶಾಚರಾಃ .  
 ಚಕ್ರುಃ ಸಂಗ್ರಾಮಮತುಲಂ ರಾಮೇಣಾಮಿತತೇಜಸಾ .. 23..  
 ಸ ಜಘಾನ ಖರಾದೀಂಶ್ಚ ದೈತ್ಯಾನತಿಬಲಾನ್ವಿತಾನ್ .  
 ಮುನೀನಾಂ ಹಿತಮನ್ವಿಚ್ಛನ್ ರಾಮಃ ಸತ್ಯಪರಾಕ್ರಮಃ .. 24..  
 ಗತ್ವಾ ಶೂರ್ಪಣಖಾ ಲಂಕಾಂ ಖರದೂಷಣಘಾತನಂ .  
 ದೂಷಿತಾ ಕಥಯಾಮಾಸ ರಾವಣಾಯ ಚ ರಾಘವಾತ್ .. 25..  
 ಸೋಽಪಿ ಶ್ರುತ್ವಾ ವಿನಾಶಂ ತಂ ಜಾತಃ ಕ್ರೋಧವಶಃ ಖಲಃ .  
 ಜಗಾಮ ರಥಮಾರುಹ್ಯ ಮಾರೀಚಸ್ಯಾಶ್ರಮಂ ತದಾ .. 26..  
 ಕೃತ್ವಾ ಹೇಮಮೃಗಂ ನೇತುಂ ಪ್ರೇಷಯಾಮಾಸ ರಾವಣಃ .  
 ಸೀತಾಪ್ರಲೋಭನಾರ್ಥಾಯ ಮಾಯಾವಿನಮಸಂಭವಂ .. 27..  
 ಸೋಽಥ ಹೇಮಮೃಗೋ ಭೂತ್ವಾ ಸೀತಾದೃಷ್ಟಿಪಥಂ ಗತಃ .  
 ಮಾಯಾವೀ ಚಾತಿಚಿತ್ರಾಂಗಶ್ಚರನ್ವೈ ಬಲಮಂತಿಕೇ .. 28..



ತಂ ದೃಷ್ಟ್ವಾ ಜಾನಕೀ ಪ್ರಾಹ ರಾಘವಂ ದೈವನೋದಿತಾ .  
 ಚರ್ಮಾನಯಸ್ವ ಕಾಂತೇತಿ ಸ್ವಾಧೀನಪತಿಕಾ ಯಥಾ .. 29..  
 ಅವಿಚಾರ್ಯಾಥ ರಾಮೋಽಪಿ ತತ್ರ ಸಂಸ್ಥಾಪ್ಯ ಲಕ್ಷ್ಮಣಂ .  
 ಸಶರಂ ಧನುರಾದಾಯ ಯಯೌ ಮೃಗಪದಾನುಗಃ .. 30..  
 ಸಾರಂಗೋಽಪಿ ಹರಿಂ ದೃಷ್ಟ್ವಾ ಮಾಯಾಕೋಟಿವಿಶಾರದಃ .  
 ದೃಶ್ಯಾದೃಶ್ಯೋ ಬಭೂವಾಥ ಜಗಾಮ ಚ ವನಾಂತರಂ .. 31..  
 ಮತ್ಸಾ ಹಸ್ತಗತಂ ರಾಮಃ ಕ್ರೋಧಾಕೃಷ್ಣಧನುಃ ಪುನಃ .  
 ಜಘಾನ ಚಾತಿತೀಕ್ಷ್ಣೇನ ಶರೇಣ ಕೃತ್ರಿಮಂ ಮೃಗಂ .. 32..  
 ಸ ಹತೋಽತಿಬಲಾತ್ತೇನ ಚುಕ್ರೋಶ ಭೃಶದುಃಖಿತಃ .  
 ಹಾ ಲಕ್ಷ್ಮಣ ಹತೋಽಸ್ಮೀತಿ ಮಾಯಾವೀ ನಶ್ವರಃ ಖಲಃ .. 33..  
 ಸ ಶಬ್ದಸ್ತುಮುಲಸ್ತಾವಜ್ಜಾನಕ್ಯಾ ಸಂಶ್ರುತಸ್ತದಾ .  
 ರಾಘವಸ್ಯೇತಿ ಸಾ ಮತ್ಸಾ ದೀನಾ ದೇವರಮಬ್ರವೀತ್ .. 34..  
 ಗಚ್ಛ ಲಕ್ಷ್ಮಣ ತೂರ್ಣಂ ತ್ವಂ ಹತೋಽಸೌ ರಘುನಂದನಃ .  
 ತ್ವಾಮಾಹ್ವಯತಿ ಸೌಮಿತ್ರೇ ಸಾಹಾಯ್ಯಂ ಕುರು ಸತ್ವರಂ .. 35..  
 ತತ್ರಾಹ ಲಕ್ಷ್ಮಣಃ ಸೀತಾಮಂಬ ರಾಮವಧಾದಪಿ .  
 ನಾಹಂ ಗಚ್ಛೇಽದ್ಯ ಮುಕ್ತ್ವಾ ತ್ವಾಮಸಹಾಯಾಮಿಹಾಶ್ರಮೇ .. 36..  
 ಆಜ್ಞಾ ಮೇ ರಾಘವಸ್ಯಾತ್ರ ತಿಷ್ಠೇತಿ ಜನಕಾತ್ಮಜೇ .  
 ತದತಿಕ್ರಮಭೀತೋಽಹಂ ನ ತ್ಯಜಾಮಿ ತವಾಂತಿಕಂ .. 37..  
 ದೂರಂ ವೈ ರಾಘವಂ ದೃಷ್ಟ್ವಾ ವನೇ ಮಾಯಾವಿನಾ ಕಿಲ .  
 ತ್ಯಕ್ತ್ವಾ ತ್ವಾಂ ನಾಧಿಗಚ್ಛಾಮಿ ಪದಮೇಕಂ ಶುಚಿಸ್ಮಿತೇ .. 38..  
 ಕೃರು ಧೈರ್ಯಂ ನ ಮನ್ಯೇಽದ್ಯ ರಾಮಂ ಹಂತುಂ ಕ್ಷಮಂ ಕ್ಷಿಪ್ತೌ .  
 ನಾಹಂ ತ್ಯಕ್ತ್ವಾ ಗಮಿಷ್ಯಾಮಿ ವಿಲಂಘ್ಯ ರಾಮಭಾಷಿತಂ .. 39..  
 ವ್ಯಾಸ ಉವಾಚ .  
 ರುದತೀ ಸುದತೀ ಪ್ರಾಹ ತೇ ತದಾ ವಿಧಿನೋದಿತಾ .  
 ಅಕ್ರೂರಾ ವಚನಂ ಕ್ರೂರಂ ಲಕ್ಷ್ಮಣಂ ಶುಭಲಕ್ಷಣಂ .. 40..  
 ಅಹಂ ಜಾನಾಮಿ ಸೌಮಿತ್ರೇ ಸಾನುರಾಗಂ ಚ ಮಾಂ ಪ್ರತಿ .  
 ಪ್ರೇರಿತಂ ಭರತೇನೈವ ಮದರ್ಥಮಿಹ ಸಂಗತಂ .. 41..  
 ನಾಹಂ ತಥಾವಿಧಾ ನಾರೀ ಸ್ವೈರಿಣೀ ಕುಹಕಾಧಮ .  
 ಮೃತೇ ರಾಮೇ ಪತಿಂ ತ್ವಾಂ ನ ಕರ್ತುಮಿಚ್ಛಾಮಿ ಕಾಮತಃ .. 42..  
 ನಾಗಮಿಷ್ಯತಿ ಚೇದ್ರಾಮೋ ಜೀವಿತಂ ಸಂತ್ಯಜಾಮ್ಯಹಂ .  
 ವಿನಾ ತೇನ ನ ಜೀವಾಮಿ ವಿಧುರಾ ದುಃಖಿತಾ ಭೃಶಂ .. 43..

ಗಚ್ಛ ವಾ ತಿಷ್ಠ ಸೌಮಿತ್ರೇ ನ ಜಾನೇಽಹಂ ತವೇಪ್ಸಿತಂ .  
 ಕ್ಷ ಗತಂ ತೇಽದ್ಯ ಸೌಹಾರ್ದಂ ಜ್ಯೇಷ್ಠೇ ಧರ್ಮರತೇ ಕಿಲ .. 44..  
 ತಚ್ಛುತ್ವಾ ವಚನಂ ತಸ್ಯಾ ಲಕ್ಷ್ಮಣೋ ದೀನಮಾನಸಃ .  
 ಪ್ರೋವಾಚ ರುದ್ಧಕಂಠಸ್ತು ತಾಂ ತದಾ ಜನಕಾತ್ಮಜಾಂ .. 45..  
 ಕಿಮಾತ್ಮ ಕ್ಷಿತಿಜೇ ವಾಕ್ಯಂ ಮಯಿ ಕ್ರೂರತರಂ ಕಿಲ .  
 ಕಿಂ ವದಸ್ಯತ್ಯನಿಷ್ಠಂ ತೇ ಭಾವಿ ಜಾನೇ ಧಿಯಾ ಹ್ಯಹಂ .. 46..  
 ಇತ್ಯುಕ್ತ್ವಾ ನಿಯಯೌ ವೀರಸ್ತಾಂ ತ್ಯುಕ್ತ್ವಾ ಪ್ರರುದನ್ಭೃಶಂ .  
 ಅಗ್ರಜಸ್ಯ ಯಯೌ ಪಶ್ಯಂಛೋಕಾತಃ ಪೃಥಿವೀಪತೇ .. 47..  
 ಗತೇಽಥ ಲಕ್ಷ್ಮಣೇ ತತ್ರ ರಾವಣಃ ಕಪಟಾಕೃತಿಃ .  
 ಭಿಕ್ಷುವೇಷಂ ತತಃ ಕೃತ್ವಾ ಪ್ರವಿವೇಶ ತದಾಶ್ರಮೇ .. 48..  
 ಜಾನಕೀ ತಂ ಯತಿಂ ಮತ್ವಾ ದತ್ತ್ವಾ ಘ್ನಂ ವನ್ಯಮಾದರಾತ್ .  
 ಭೈಕ್ಷ್ಯಂ ಸಮರ್ಪಯಾಮಾಸ ರಾವಣಾಯ ದುರಾತ್ಮನೇ .. 49..  
 ತಾಂ ಪಪ್ರಚ್ಛ ಸ ದುಷ್ಟಾತ್ಮಾ ನಮ್ರಪೂರ್ವಂ ಮೃದುಸ್ವರಂ .  
 ಕಾಸಿ ಪದ್ಮಪಲಾಶಾಕ್ಷಿ ವನೇ ಚೈಕಾಕಿನೀ ಪ್ರಿಯೇ .. 50..  
 ಪಿತಾ ಕಸ್ತೇಽಥ ವಾಮೋರು ಭ್ರಾತಾ ಕಃ ಕಃ ಪತಿಸ್ತವ .  
 ಮೂಢೇವೈಕಾಕಿನೀ ಚಾತ್ರ ಸ್ಥಿತಾಽಸಿ ವರವರ್ಣಿನಿ .. 51..  
 ನಿರ್ಜನೇ ವಿಪಿನೇ ಕಿಂ ತ್ವಂ ಸೌಧಾರ್ಹಾ ತ್ವಮಸಿ ಪ್ರಿಯೇ .  
 ಉಟಜೇ ಮುನಿಪತ್ನೀವದ್ದೇವಕನ್ಯಾಸಮಪ್ರಭಾ .. 52..  
 ವ್ಯಾಸ ಉವಾಚ .  
 ಇತಿ ತದ್ವಚನಂ ಶ್ರುತ್ವಾ ಪ್ರತ್ಯುವಾಚ ವಿದೇಹಜಾ .  
 ದಿವ್ಯಂ ದಿಷ್ಟ್ಯಾ ಯತಿಂ ಜ್ಞಾತ್ವಾ ಮಂದೋದರ್ಯಾಃ ಪತಿಂ ತದಾ .. 53..  
 ರಾಜಾ ದಶರಥಃ ಶ್ರೀಮಾಂಶ್ಚತ್ವಾರಸ್ತಸ್ಯ ವೈ ಸುತಾಃ .  
 ತೇಷಾಂ ಜ್ಯೇಷ್ಠಃ ಪತಿರ್ಮೇಽಸ್ಮಿ ರಾಮನಾಮೇತಿ ವಿಶ್ರುತಃ .. 54..  
 ವಿವಾಸಿತೋಽಥ ಕೈಕೇಯ್ಯಾ ಕೃತೇ ಭೂಪತಿನಾ ವರೇ .  
 ಚತುರ್ದಶ ಸಮಾ ರಾಮೋ ವಸತೇಽತ್ರ ಸಲಕ್ಷ್ಮಣಃ .. 55..  
 ಜನಕಸ್ಯ ಸುತಾ ಚಾಹಂ ಸೀತಾನಾಮ್ನೀತಿ ವಿಶ್ರುತಾ .  
 ಭಂಕ್ತ್ವಾ ಶೈವಂ ಧನುಃ ಕಾಮಂ ರಾಮೇಣಾಹಂ ವಿವಾಹಿತಾ .. 56..  
 ರಾಮಬಾಹುಬಲೇನಾತ್ರ ವಸಾಮೋ ನಿರ್ಭಯಾ ವನೇ .  
 ಕಾಂಚನಂ ಮೃಗಮಾಲೋಕ್ಯ ಹಂತುಂ ಮೇ ನಿರ್ಗತಃ ಪತಿಃ .. 57..  
 ಲಕ್ಷ್ಮಣೋಽಪಿ ಪುನಃ ಶ್ರುತ್ವಾ ರವಂ ಭ್ರಾತುರ್ಗತೋಽಧುನಾ .  
 ತಯೋರ್ಬಾಹುಬಲಾದತ್ರ ನಿರ್ಭಯಾಽಹಂ ವಸಾಮಿ ವೈ .. 58..

ಮಯೇದಂ ಕಥಿತಂ ಸರ್ವಂ ವೃತ್ತಾಂತಂ ವನವಾಸಕೇ .  
ತೇಸತ್ರಾಗತ್ಯಾರ್ಹಣಾಂ ತೇ ವೈ ಕರಿಷ್ಯಂತಿ ಯಥಾವಿಧಿ .. 59..  
ಯತಿರ್ವಿಷ್ಣುಸ್ವರೂಪೋಽಸಿ ತಸ್ಮಾತ್ತ್ವಂ ಪೂಜಿತೋ ಮಯಾ .  
ಆಶ್ರಮೋ ವಿಪಿನೇ ಘೋರೇ ಕೃತೋಽಸ್ತಿ ರಕ್ಷಸಾಂ ಕುಲೇ .. 60..  
ತಸ್ಮಾತ್ತ್ವಾಂ ಪರಿಪೃಚ್ಛಾಮಿ ಸತ್ಯಂ ಬ್ರೂಹಿ ಮಮಾಗ್ರತಃ .  
ಕೋಽಸಿ ತ್ರಿದಂಡಿರೂಪೇಣ ವಿಪಿನೇ ತ್ವಂ ಸಮಾಗತಃ .. 61..  
ರಾವಣ ಉವಾಚ .  
ಲಂಕೇಶೋಽಹಂ ಮರಾಲಾಕ್ಷಿ ಶ್ರೀಮಾನ್ಮಂದೋದರೀಪತಿಃ .  
ತ್ವತ್ಕೃತೇ ತು ಕೃತಂ ರೂಪಂ ಮಯೇತ್ಥಂ ಶೋಭನಾಕೃತೇ .. 62..  
ಆಗತೋಽಹಂ ವರಾರೋಹೇ ಭಗಿನ್ಯಾ ಪ್ರೇರಿತೋಽತ್ರ ವೈ .  
ಜನಸ್ಥಾನೇ ಹತೌ ಶ್ರುತ್ವಾ ಭ್ರಾತೌ ಖರದೂಷಣೌ .. 63..  
ಅಂಗೀಕುರು ನೃಪಂ ಮಾಂ ತ್ವಂ ತ್ಯಕ್ತ್ವಾ ತಂ ಮಾನುಷಂ ಪತಿಂ .  
ಹೃತರಾಜ್ಯಂ ಗತಶ್ರೀಕಂ ನಿರ್ಬಲಂ ವನವಾಸಿನಂ .. 64..  
ಪಟ್ಟರಾಜ್ಞೇ ಭವ ತ್ವಂ ಮೇ ಮಂದೋದರ್ಯುಪರಿ ಸ್ಪೃಟಂ .  
ದಾಸೋಽಸ್ಮಿ ತವ ತನ್ವಂಗಿ ಸ್ವಾಮಿನೀ ಭವ ಭಾಮಿನಿ .. 65..  
ಜೇತಾಽಹಂ ಲೋಕಪಾಲಾನಾಂ ಪತಾಮಿ ತವ ಪಾದಯೋಃ .  
ಕರಂ ಗೃಹಾಣ ಮೇಽದ್ಯ ತ್ವಂ ಸನಾಥಂ ಕುರು ಜಾನಕಿ .. 66..  
ಪಿತಾ ತೇ ಯಾಚಿತಃ ಪೂರ್ವಂ ಮಯಾ ವೈ ತ್ವತ್ಕೃತೇಽಬಲೇ .  
ಜನಕೋ ಮಾಮುವಾಚೇತ್ಥಂ ಪಣಬಂಧೋ ಮಯಾ ಕೃತಃ .. 67..  
ರುದ್ರಚಾಪಭಯಾನ್ನಾಹಂ ಸಂಪ್ರಾಪ್ತಸ್ತು ಸ್ವಯಂವರೇ .  
ಮನೋ ಮೇ ಸಂಸ್ಥಿತಂ ತಾವನ್ನಿಮಗ್ನಂ ವಿರಹಾತುರಂ .. 68..  
ವನೇತ್ರ ಸಂಸ್ಥಿತಾಂ ಶ್ರುತ್ವಾ ಪೂರ್ವಾನುರಾಗಮೋಹಿತಃ .  
ಆಗತೋಽಸ್ಮ್ಯಸಿತಾಪಾಂಗಿ ಸಫಲಂ ಕುರು ಮೇ ಶ್ರಮಂ .. 69..  
ಇತಿ ಶ್ರೀಮದ್ವೇದವೀಭಾಗವತೇ ಮಹಾಪುರಾಣೇಷ್ವಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ ರಾಮಚರಿತ್ರವರ್ಣನಂ ನಾಮ ಅಷ್ಟಾವಿಂಶೋಽಧ್ಯಾಯಃ .. 3.28..

3.29 ಏಕೋನತ್ರಂಶೋಽಧ್ಯಾಯಃ . ಲಕ್ಷ್ಮಣಕೃತರಾಮಶೋಕಸಾಂತ್ವನಂ .

ವ್ಯಾಸ ಉವಾಚ .  
ತದಾಕರ್ಣ್ಯ ವಚೋ ದುಷ್ಟಂ ಜಾನಕೀ ಭಯವಿಹ್ವಲಾ .  
ವೇಪಮಾನಾ ಸ್ಥಿರಂ ಕೃತ್ವಾ ಮನೋ ವಾಚಮುವಾಚ ಹ .. 1..  
ಪೌಲಸ್ತ್ಯ ಕಿಮಸದ್ವಾಕ್ಯಂ ತ್ವಮಾತ್ಥ ಸ್ಮರಮೋಹಿತಃ .

ನಾಹಂ ವೈ ಸ್ವೈರಿಣೀ ಕಿಂತು ಜನಕಸ್ಯ ಕುಲೋದ್ಭವಾ .. 2..  
ಗಚ್ಛ ಲಂಕಾಂ ದಶಾಸ್ಯ ತ್ವಂ ರಾಮ ತ್ವಾಂ ವೈ ಹನಿಷ್ಯತಿ .  
ಮತ್ಕೃತೇ ಮರಣಂ ತತ್ರ ಭವಿಷ್ಯತಿ ನ ಸಂಶಯಃ .. 3..  
ಇತ್ಯುಕ್ತ್ವಾ ಪರ್ಣಶಾಲಾಯಾಂ ಗತಾ ಸಾ ವಹ್ನಿಸನ್ನಿಧೌ .  
ಗಚ್ಛ ಗಚ್ಛೇತಿ ವದತೀ ರಾವಣಂ ಲೋಕರಾವಣಂ .. 4..  
ಸೋಽಧ ಕೃತ್ವಾ ನಿಜಂ ರೂಪಂ ಜಗಾಮೋಟಜಮಂತಿಕಂ .  
ಬಲಾಜ್ಜಗ್ರಾಹ ತಾಂ ಬಾಲಾಂ ರುದತೀ ಭಯವಿಹ್ವಲಾಂ .. 5..  
ರಾಮರಾಮೇತಿ ಕ್ರಂದಂತೀ ಲಕ್ಷ್ಮಣೇತಿ ಮುಹುರ್ಮುಹುಃ .  
ಗೃಹೀತ್ವಾ ನಿರ್ಗತಃ ಪಾಪೋ ರಥಮಾರೋಪ್ಯ ಸತ್ಪರಃ .. 6..  
ಗಚ್ಛನ್ನರುಣಪುತ್ರೇಣ ಮಾರ್ಗೇ ರುದ್ಧೋ ಜಟಾಯುಷಾ .  
ಸಂಗ್ರಾಮೋಽಭೂನ್ಮಹಾರೌದ್ರಸ್ತಯೋಸ್ತತ್ರ ವನಾಂತರೇ .. 7..  
ಹತ್ವಾ ತಂ ತಾಂ ಗೃಹೀತ್ವಾ ಚ ಗತೋಽಸೌ ರಾಕ್ಷಸಾಧಿಪಃ .  
ಲಂಕಾಯಾಂ ಕ್ರಂದತೀ ತಾತ ಕುರರೀವ ದುರಾತ್ಮನಃ .. 8..  
ಅಶೋಕವನಿಕಾಯಾಂ ಸಾ ಸ್ಥಾಪಿತಾ ರಾಕ್ಷಸೀಯುತಾ .  
ಸ್ವವೃತ್ತಾನ್ನೈವ ಚಲಿತಾ ಸಾಮದಾನಾದಿಭಿಃ ಕಿಲ .. 9..  
ರಾಮೋಽಪಿ ತಂ ಮೃಗಂ ಹತ್ವಾ ಜಗಾಮಾದಾಯ ನಿರ್ವೃತಃ .  
ಆಯಾಂತಂ ಲಕ್ಷ್ಮಣಂ ವೀಕ್ಷ್ಯ ಕಿಂ ಕೃತಂ ತೇಽನುಜಾಸಮಂ .. 10..  
ಏಕಾಕಿನೀಂ ಪ್ರಿಯಾಂ ಹಿತ್ವಾ ಕಿಮರ್ಥಂ ತ್ವಮಿಹಾಗತಃ .  
ಶ್ರುತ್ವಾ ಸ್ವನಂ ತು ಪಾಪಸ್ಯ ರಾಘವಸ್ವ ಬ್ರವೀದಿದಂ .. 11..  
ಸೌಮಿತ್ರಿಸ್ವ ಬ್ರವೀದ್ವಾಕ್ಯಂ ಸೀತಾವಾಗ್ಬಾಣಪೀಡಿತಃ .  
ಪ್ರಭೋಽತ್ರಾಹಂ ಸಮಾಯಾತಃ ಕಾಲಯೋಗಾನ್ವ ಸಂಶಯಃ .. 12..  
ತದಾ ತೌ ಪರ್ಣಶಾಲಾಯಾಂ ಗತ್ವಾ ವೀಕ್ಷ್ಯಾತಿದುಃಖಿತೌ .  
ಜಾನಕ್ಯನ್ವೇಷಣೇ ಯತ್ನಮುಭೌ ಕರ್ತುಂ ಸಮುದ್ಯತೌ .. 13..  
ಮಾರ್ಗಮಾಣೌ ತು ಸಂಪ್ರಾಪ್ತೌ ಯತ್ರಾಸೌ ಪತಿತಃ ಖಗಃ .  
ಜಟಾಯುಃ ಪ್ರಾಣಶೇಷಸ್ತು ಪತಿತಃ ಪೃಥಿವೀತಲೇ .. 14..  
ತೇನೋಕ್ತಂ ರಾವಣೇನಾದ್ಯ ಹೃತಾಽಸೌ ಜನಕಾತ್ಮಜಾ .  
ಮಯಾ ನಿರುದ್ಧಃ ಪಾಪಾತ್ಮಾ ಪಾತಿತೋಽಹಂ ಮೃಧೇ ಪುನಃ .. 15..  
ಇತ್ಯುಕ್ತ್ವಾ ಽಸೌ ಗತಪ್ರಾಣಃ ಸಂಸ್ಕೃತೋ ರಾಘವೇಣ ವೈ .  
ಕೃತ್ವಾರ್ಘ್ಯಾದೈಹಿಕಂ ರಾಮಲಕ್ಷ್ಮಣೌ ನಿರ್ಗತೌ ತತಃ .. 16..  
ಕಬಂಧಂ ಘಾತಯಿತ್ವಾಸೌ ಶಾಪಾಚ್ಛಾಮೋಚಯತ್ಪೃಭುಃ .  
ವಚನಾತ್ಸಸ್ಯ ಹರಿಣಾ ಸಖ್ಯಂ ಚಕ್ರೇಽಥ ರಾಘವಃ .. 17..

ಹತ್ವಾ ಚ ವಾಲಿನಂ ವೀರಂ ಕಿಷ್ಕಿಂಧಾರಾಜ್ಯಮುತ್ತಮಂ .  
ಸುಗ್ರೀವಾಯ ದದೌ ರಾಮಃ ಕೃತಸಖ್ಯಾಯ ಕಾರ್ಯತಃ .. 18..  
ತತ್ಕೈವ ವಾರ್ಷಿಕಾನ್ಮಾಸಾಂಸ್ತಸ್ಮೌ ಲಕ್ಷ್ಮಣಸಂಯುತಃ .  
ಚಿಂತಯಂಜಾನಕೀಂ ಚಿತ್ತೇ ದಶಾನನಹೃತಾಂ ಪ್ರಿಯಾಂ .. 19..  
ಲಕ್ಷ್ಮಣಂ ಪ್ರಾಹ ರಾಮಸ್ತು ಸೀತಾವಿರಹಪೀಡಿತಃ .  
ಸೌಮಿತ್ರೇ ಕೈಕಯಸುತಾ ಜಾತಾ ಪೂರ್ಣಮನೋರಥಾ .. 20..  
ನ ಪ್ರಾಪ್ತಾ ಜಾನಕೀ ನೂನಂ ನಾಹಂ ಜೀವಾಮಿ ತಾಂ ವಿನಾ .  
ನಾಗಮಿಷ್ಯಾಮ್ಯಯೋಧ್ಯಾಯಾಮೃತೇ ಜನಕನಂದಿನೀಂ .. 21..  
ಗತಂ ರಾಜ್ಯಂ ವನೇ ವಾಸೋ ಮೃತಸ್ತಾತೋ ಹೃತಾ ಪ್ರಿಯಾ .  
ಪೀಡಯನ್ಮಾಂ ಸ ದುಷ್ಟಾತ್ಮಾ ದೈವೋಽಗ್ರೇ ಕಿಂ ಕರಿಷ್ಯತಿ .. 22..  
ದುರ್ಜ್ಞೇಯಂ ಭವಿತವ್ಯಂ ಹಿ ಪ್ರಾಣಿನಾಂ ಭರತಾನುಜ .  
ಆವಯೋಃ ಕಾ ಗತಿಸ್ತಾತ ಭವಿಷ್ಯತಿ ಸುದುಃಖದಾ .. 23..  
ಪ್ರಾಪ್ಯ ಜನ್ಮ ಮನೋವರ್ಣಶೇ ರಾಜಪುತ್ರಾವುಭೌ ಕಿಲ .  
ವನೇಽತಿದುಃಖಭೋಕ್ತಾರೌ ಜಾತೌ ಪೂರ್ವಕೃತೇನ ಚ .. 24..  
ತ್ಯಕ್ತ್ವಾ ತ್ವಮಪಿ ಭೋಗಾಂಸ್ತು ಮಯಾ ಸಹ ವಿನಿರ್ಗತಃ .  
ದೈವಯೋಗಾಚ್ಚ ಸೌಮಿತ್ರೇ ಭುಂಕ್ಷ್ವ ದುಃಖಂ ದುರತ್ಯಯಂ .. 25..  
ನ ಕೋಽಪ್ಯಸ್ಮತ್ಕುಲೇ ಪೂರ್ವಂ ಮತ್ಸಮೋ ದುಃಖಭಾಜ್ಞರಃ .  
ಅಕಿಂಚನೋಽಕ್ಷಮಃ ಕ್ಲಿಷ್ಟೋ ನ ಭೂತೋ ನ ಭವಿಷ್ಯತಿ .. 26..  
ಕಿಂ ಕರೋಮ್ಯದ್ಯ ಸೌಮಿತ್ರೇ ಮಗ್ನೋಽಸ್ಮಿ ದುಃಖಸಾಗರೇ .  
ನ ಚಾಸ್ತಿ ತರಣೋಪಾಯೋ ಹ್ಯಸಹಾಯಸ್ಯ ಮೇ ಕಿಲ .. 27..  
ನ ವಿತ್ತಂ ನ ಬಲಂ ವೀರ ತ್ವಮೇಕಃ ಸಹಚಾರಕಃ .  
ಕೋಪಂ ಕಸ್ಮಿನ್ನರೋಮ್ಯದ್ಯ ಭೋಗೇಸ್ಮಿನ್ಸ್ವಕೃತೇನುಜ .. 28..  
ಗತಂ ಹಸ್ತಗತಂ ರಾಜ್ಯಂ ಕ್ಷಣಾದಿಂದ್ರಾಸನೋಪಮಂ .  
ವನೇ ವಾಸಸ್ತು ಸಂಪ್ರಾಪ್ತಃ ಕೋ ವೇದ ವಿಧಿನಿರ್ಮಿತಂ .. 29..  
ಬಾಲಭಾವಾಚ್ಚ ವೈದೇಹೀ ಚಲಿತಾ ಚಾವಯೋಃ ಸಹ .  
ನೀತಾ ದೈವೇನ ದುಷ್ಟೇನ ಶ್ಯಾಮಾ ದುಃಖತರಾಂ ದಶಾಂ .. 30..  
ಲಂಕೇಶಸ್ಯ ಗೃಹೇ ಶ್ಯಾಮಾ ಕಥಂ ದುಃಖಂ ಭವಿಷ್ಯತಿ .  
ಪತಿವ್ರತಾ ಸುಶೀಲಾ ಚ ಮಯಿ ಪ್ರೀತಿಯುತಾ ಭೃಶಂ .. 31..  
ನ ಚ ಲಕ್ಷ್ಮಣ ವೈದೇಹೀ ಸಾ ತಸ್ಯ ವಶಗಾ ಭವೇತ್ .  
ಸ್ವೈರಿಣೀವ ವರಾರೋಹಾ ಕಥಂ ಸ್ಯಾಜ್ಜನಕಾತ್ಮಜಾ .. 32..  
ತ್ಯಜೇತ್ಪ್ರಾಣಾನ್ನಿಯಂತ್ರತ್ವೇ ಮೈಥಿಲೀ ಭರತಾನುಜ .

ನ ರಾವಣಸ್ಯ ವಶಗಾ ಭವೇದಿತಿ ಸುನಿಶ್ಚಿತಂ .. 33..  
 ಮೃತಾ ಚೇಜ್ಜಾನಕೀ ವೀರ ಪ್ರಾಣಾಂಸ್ತತ್ಕ್ಷಾಮ್ಯಸಂಶಯಂ .  
 ಮೃತಾ ಚೇದಸಿತಾಪಾಂಗೀಂ ಕಿಂ ಮೇ ದೇಹೇನ ಲಕ್ಷ್ಮಣ .. 34..  
 ಏವಂ ವಿಲಪಮಾನಂ ತಂ ರಾಮಂ ಕಮಲಲೋಚನಂ .  
 ಲಕ್ಷ್ಮಣಃ ಪ್ರಾಹ ಧರ್ಮಾತ್ಮಾ ಸಾಂತ್ವಯನ್ನೃತಯಾ ಗಿರಾ .. 35..  
 ಧೈರ್ಯಂ ಕುರು ಮಹಾಬಾಹೋ ತ್ಯಕ್ತ್ವಾ ಕಾತರತಾಮಿಹ .  
 ಆನಯಿಷ್ಯಾಮಿ ವೈದೇಹೀಂ ಹತ್ವಾ ತಂ ರಾಕ್ಷಸಾಧಮಂ .. 36..  
 ಆಪದಿ ಸಂಪದಿ ತುಲ್ಯಾ ಧೈರ್ಯಾದ್ಭವಂತಿ ತೇ ಧೀರಾಃ .  
 ಅಲ್ಪಧಿಯಸ್ತು ನಿಮಗ್ನಾಃ ಕಷ್ಟೇ ಭವಂತಿ ವಿಭವೇಽಪಿ .. 37..  
 ಸಂಯೋಗೋ ವಿಪ್ರಯೋಗಶ್ಚ ಧೈವಾಧೀನಾವುಭಾವಪಿ .  
 ಶೋಕಸ್ತು ಕೀದೃಶಸ್ತತ್ರ ದೇಹೇನಾತ್ಮನಿ ಚ ಕ್ವಚಿತ್ .. 38..  
 ರಾಜ್ಯಾದ್ಯಥಾ ವನೇ ವಾಸೋ ವೈದೇಹ್ಯಾ ಹರಣಂ ಯಥಾ .  
 ತಥಾ ಕಾಲೇ ಸಮೀಚೀನೇ ಸಂಯೋಗೋಽಪಿ ಭವಿಷ್ಯತಿ .. 39..  
 ಪ್ರಾಪ್ತವ್ಯಂ ಸುಖದುಃಖಾನಾಂ ಭೋಗಾನ್ನಿರ್ವರ್ತನಂ ಕ್ವಚಿತ್ .  
 ನಾನ್ಯಥಾ ಜಾನಕೀಜಾನೇ ತಸ್ಮಾಚ್ಛೋಕಂ ತ್ಯಜಾಧುನಾ .. 40..  
 ವಾನರಾಃ ಸಂತಿ ಭೂಯಾಂಸೋ ಗಮಿಷ್ಯಂತಿ ಚತುರ್ದಿಶಂ .  
 ಶುದ್ಧಿಂ ಜನಕನಂದಿನ್ಯಾ ಆನಯಿಷ್ಯಂತಿ ತೇ ಕಿಲ .. 41..  
 ಜ್ಞಾತ್ವಾ ಮಾರ್ಗಸ್ಥಿತಿಂ ತತ್ರ ಗತ್ವಾ ಕೃತ್ವಾ ಪರಾಕ್ರಮಂ .  
 ಹತ್ವಾ ತಂ ಪಾಪಕರ್ಮಾಣಮಾನಯಿಷ್ಯಾಮಿ ಮೈಥಿಲೀಂ .. 42..  
 ಸನೈನ್ಯಂ ಭರತಂ ವಾಽಪಿ ಸಮಾಹೂಯ ಸಹಾನುಜಂ .  
 ಹನಿಷ್ಯಾಮೋ ವಯಂ ಶತ್ರುಂ ಕಿಂ ಶೋಚಸಿ ವೃಥಾಗ್ರಜ .. 43..  
 ರಘುಣೈಕರಥೇನೈವ ಜಿತಾಃ ಸರ್ವಾ ದಿಶಃ ಪುರಾ .  
 ತದ್ವಂಶಜಃ ಕಥಂ ಶೋಕಂ ಕರ್ತುಮರ್ಹಸಿ ರಾಘವ .. 44..  
 ಏಕೋಽಹಂ ಸಕಲಾಂಜೇತುಂ ಸಮರ್ಥೋಽಸ್ಮಿ ಸುರಾಸುರಾನ್ .  
 ಕಿಂ ಪುನಃ ಸಸಹಾಯೋ ವೈ ರಾವಣಂ ಕುಲಪಾಂಸನಂ .. 45..  
 ಜನಕಂ ವಾ ಸಮಾನೀಯ ಸಾಹಾಯ್ಯೇ ರಘುನಂದನ .  
 ಹನಿಷ್ಯಾಮಿ ದುರಾಚಾರಂ ರಾವಣಂ ಸುರಕಂಟಕಂ .. 46..  
 ಸುಖಸ್ಯಾನಂತರಂ ದುಃಖಂ ದುಃಖಸ್ಯಾನಂತರಂ ಸುಖಂ .  
 ಚಕ್ರನೇಮಿರಿವೈಕಂ ಯನ್ನ ಭವೇದ್ರಘುನಂದನ .. 47..  
 ಮನೋಽತಿಕಾತರಂ ಯಸ್ಯ ಸುಖದುಃಖಸಮುದ್ಭವೇ .  
 ಸ ಶೋಕಸಾಗರೇ ಮಗ್ನೋ ನ ಸುಖೀ ಸ್ಯಾತ್ಕದಾಚನ .. 48..  
 ಇಂದ್ರೇಣ ವ್ಯಸನಂ ಪ್ರಾಪ್ತಂ ಪುರಾ ವೈ ರಘುನಂದನ .

ನಹುಷಃ ಸ್ಥಾಪಿತೋ ದೇವೈಃ ಸರ್ವೈರ್ಮಘವತಃ ಪದೇ .. 49..  
 ಸ್ಥಿತಃ ಪಂಕಜಮಧ್ಯೇ ಚ ಬಹುವರ್ಷಗಣಾನಪಿ .  
 ಅಜ್ಞಾತವಾಸಂ ಮಘವಾ ಭೀತಸ್ತಕ್ತ್ವಾ ನಿಜಂ ಪದಂ .. 50..  
 ಪುನಃ ಪ್ರಾಪ್ತಂ ನಿಜಸ್ಥಾನಂ ಕಾಲೇ ವಿಪರಿವರ್ತಿತೇ .  
 ನಹುಷಃ ಪತಿಸೋ ಭೂಮೌ ಶಾಪಾದಜಗರಾಕೃತಿಃ .. 51..  
 ಇಂದ್ರಾಣೀಂ ಕಾಮಯಾನಸ್ತು ಬ್ರಾಹ್ಮಣಾನವಮನ್ಯ ಚ .  
 ಅಗಸ್ತಿಕೋಪಾತ್ಸಂಜಾತಃ ಸರ್ಪದೇಹೋ ಮಹೀಪತಿಃ .. 52..  
 ತಸ್ಮಾಚ್ಛೋಕೋ ನ ಕರ್ತವ್ಯೋ ವ್ಯಸನೇ ಸತಿ ರಾಘವ .  
 ಉದ್ಯಮೇ ಚಿತ್ತಮಾಸ್ಥಾಯ ಸ್ಥಾತವ್ಯಂ ವೈ ವಿಪಶ್ಚಿತಾ .. 53..  
 ಸರ್ವಜ್ಞೋಽಸಿ ಮಹಾಭಾಗ ಸಮರ್ಥೋಽಸಿ ಜಗತ್ತತೇ .  
 ಕಿಂ ಪ್ರಾಕೃತ ಇವಾತ್ಯರ್ಥಂ ಕುರುಷೇ ಶೋಕಮಾತ್ಮನಿ .. 54..  
 ವ್ಯಾಸ ಉವಾಚ .  
 ಇತಿ ಲಕ್ಷ್ಮಣವಾಕ್ಯೇನ ಬೋಧಿತೋ ರಘುನಂದನಃ .  
 ತ್ಯಕ್ತ್ವಾ ಶೋಕಂ ತಥಾತ್ಯರ್ಥಂ ಬಭೂವ ವಿಗತಜ್ವರಃ .. 55..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ತೃತೀಯಸ್ಕಂಧೇ  
 ಲಕ್ಷ್ಮಣಕೃತರಾಮಶೋಕಸಾಂತ್ವನಂ ನಾಮೈಕೋನತ್ರಿಂಶೋಽಧ್ಯಾಯಃ .. 3.29..

### 3.30 ತ್ರಿಂಶೋಽಧ್ಯಾಯಃ . ರಾಮಾಯ ದೇವೀವರದಾನಂ .

ವ್ಯಾಸ ಉವಾಚ .  
 ಏವಂ ತೌ ಸಂವಿದಂ ಕೃತ್ವಾ ಯಾವತ್ಪ್ರಾಪ್ಣೀಂ ಬಭೂವತುಃ .  
 ಆಜಗಾಮ ತದಾಽಽಕಾಶಾನ್ನಾರದೋ ಭಗವಾನ್ಮುಷಿಃ .. 1..  
 ರಣಯನ್ಮಹತೀಂ ವೀಣಾಂ ಸ್ವರಗ್ರಾಮವಿಭೂಷಿತಾಂ .  
 ಗಾಯನ್ಮೃಹದ್ರಥಂ ಸಾಮ ತದಾ ತಮುಪತಸ್ಥಿವಾನ್ .. 2..  
 ದೃಷ್ಟ್ವಾ ತಂ ರಾಮ ಉತ್ಥಾಯ ದದಾವಥ ವೃಷಂ ಶುಭಂ .  
 ಆಸನಂ ಚಾರ್ಘ್ಯಪಾದ್ಯಂಚ ಕೃತವಾನಮಿತದ್ಯುತಿಃ .. 3..  
 ಪೂಜಾಂ ಪರಮಿಕಾಂ ಕೃತ್ವಾ ಕೃತಾಂಜಲಿರುಪಸ್ಥಿತಃ .  
 ಉಪವಿಷ್ಟಃ ಸಮೀಪೇ ತು ಕೃತಾಜ್ಞೋ ಮುನಿನಾ ಹರಿಃ .. 4..  
 ಉಪವಿಷ್ಟಂ ತದಾ ರಾಮಂ ಸಾನುಜಂ ದುಃಖಮಾನಸಂ .  
 ಪಪ್ರಚ್ಛ ನಾರದಃ ಪ್ರೀತ್ಯಾ ಕುಶಲಂ ಮುನಿಸತ್ತಮಃ .. 5..  
 ಕಥಂ ರಾಘವ ಶೋಕಾರ್ತೋ ಯಥಾ ವೈ ಪ್ರಾಕೃತೋ ನರಃ .

ಹೃತಾಂ ಸೀತಾಂ ಚ ಜಾನಾಮಿ ರಾವಣೇನ ದುರಾತ್ಮನಾ .. 6..  
ಸುರಸದ್ಗತಶ್ಚಾಹಂ ಶ್ರುತವಾಂಜನಕಾತ್ಮಜಾಂ .  
ಪೌಲಸ್ತ್ಯೇನ ಹೃತಾಂ ಮೋಹಾನ್ಮರಣಂ ಸ್ವಮಜಾನತಾ .. 7..  
ತವ ಜನ್ಮ ಚ ಕಾಕುತ್ಸ್ಥಃ ಪೌಲಸ್ತ್ಯನಿಧನಾಯ ವೈ .  
ಮೈಥಿಲೀಹರಣಂ ಜಾತಮೇತದರ್ಥಂ ನರಾಧಿಪ .. 8..  
ಪೂರ್ವಜನ್ಮನಿ ವೈದೇಹೀ ಮುನಿಪುತ್ರೀ ತಪಸ್ವಿನೀ .  
ರಾವಣೇನ ವನೇ ದೃಷ್ಟ್ವಾ ತಪಸ್ಯಂತೀ ಶುಚಿಸ್ಮಿತಾ .. 9..  
ಪ್ರಾರ್ಥಿತಾ ರಾವಣೇನಾಸೌ ಭವ ಭಾರ್ಯೇತಿ ರಾಘವ .  
ತಿರಸ್ಕೃತಸ್ತಯಾಸೌ ವೈ ಜಗ್ರಾಹ ಕಬರಂ ಬಲಾತ್ .. 10..  
ಶಶಾಪ ತತ್ಕ್ಷಣಂ ರಾಮ ರಾವಣಂ ತಾಪಸೀ ಭೃಶಂ .  
ಕುಪಿತಾ ತ್ಯಕ್ತುಮಿಚ್ಛಂತೀ ದೇಹಂ ಸಂಸ್ಪರ್ಶದೂಷಿತಂ .. 11..  
ದುರಾತ್ಮಂಸ್ತವ ನಾಶಾರ್ಥಂ ಭವಿಷ್ಯಾಮಿ ಧರಾತಲೇ .  
ಅಯೋನಿಜಾ ವರಾ ನಾರೀ ತ್ಯಕ್ತ್ವಾ ದೇಹಂ ಜಹಾವಪಿ .. 12..  
ಸೇಯಂ ರಮಾಂಶಸಂಭೂತಾ ಗೃಹೀತಾ ತೇನ ರಕ್ಷಸಾ .  
ವಿನಾಶಾರ್ಥಂ ಕುಲಸೈವ ವ್ಯಾಲೀ ಸೃಗಿವ ಸಂಭ್ರಮಾತ್ .. 13..  
ತವ ಜನ್ಮ ಚ ಕಾಕುತ್ಸ್ಥಃ ತಸ್ಯ ನಾಶಾಯ ಚಾಮರೈಃ .  
ಪ್ರಾರ್ಥಿತಸ್ಯ ಹರೇರಂಶಾದಜವಂಶೇಽಪ್ಯಜನ್ಮನಃ .. 14..  
ಕುರು ಧೈರ್ಯಂ ಮಹಾಬಾಹೋ ತತ್ರ ನಾ ವರ್ತತೇವಶಾ .  
ಸತೀ ಧರ್ಮರತಾ ಸೀತಾ ತ್ವಾಂ ಧ್ಯಾಯಂತೀ ದಿವಾನಿಶಂ .. 15..  
ಕಾಮಧೇನುಪಯಃ ಪಾತ್ರೇ ಕೃತ್ವಾ ಮಘವತಾ ಸ್ವಯಂ .  
ಪಾನಾರ್ಥಂ ಪ್ರೇಷಿತಂ ತನ್ಯಾಃ ಪೀತಂ ಚೈವಾಮೃತಂ ಯಥಾ .. 16..  
ಸುರಭೀದುಗ್ಧಪಾನಾತ್ಸಾ ಕ್ಷುತ್ತುಡ್ಡುಃಖವಿವರ್ಜಿತಾ .  
ಜಾತಾ ಕಮಲಪತ್ರಾಕ್ಷೀ ವರ್ತತೇ ವೀಕ್ಷಿತಾ ಮಯಾ .. 17..  
ಉಪಾಯಂ ಕಥಯಾಮ್ಯದ್ಯ ತಸ್ಯ ನಾಶಾಯ ರಾಘವ .  
ವ್ರತಂ ಕುರುಷ್ವ ಶ್ರದ್ಧಾವಾನಾಶ್ಚಿನೇ ಮಾಸಿ ಸಾಂಪ್ರತಂ .. 18..  
ನವರಾತ್ರೋಪವಾಸಂಚ ಭಗವತ್ಯಾಃ ಪ್ರಪೂಜನಂ .  
ಸರ್ವಸಿದ್ಧಿಕರಂ ರಾಮ ಜಪಹೋಮವಿಧಾನತಃ .. 19..  
ಮೇಘೈಶ್ಚ ಪಶುಭಿದೇವ್ಯಾ ಬಲಿಂ ದತ್ವಾ ವಿಶಂಸಿತ್ಯೈಃ .  
ದಶಾಂಶಂ ಹವನಂ ಕೃತ್ವಾ ಸಶಕ್ತಸ್ತ್ವಂ ಭವಿಷ್ಯಸಿ .. 20..  
ವಿಷ್ಣುನಾ ಚರಿತಂ ಪೂರ್ವಂ ಮಹಾದೇವೇನ ಬ್ರಹ್ಮಣಾ .  
ತಥಾ ಮಘವತಾ ಚೀರ್ಣಂ ಸ್ವರ್ಗಮಧ್ಯಸ್ಥಿತೇನ ವೈ .. 21..



ಸುಖಿನಾ ರಾಮ ಕರ್ತವ್ಯಂ ನವರಾತ್ರವ್ರತಂ ಶುಭಂ .  
 ವಿಶೇಷೇಣ ಚ ಕರ್ತವ್ಯಂ ಪುಂಸಾ ಕಷ್ಟಗತೇನ ವೈ .. 22..  
 ವಿಶ್ವಾಮಿತ್ರೇಣ ಕಾಕುತ್ಸ್ಥ ಕೃತಮೇತನ್ನ ಸಂಶಯಃ .  
 ಭೃಗುಣಾಽಥ ವಸಿಷ್ಠೇನ ಕಶ್ಯಪೇನ ತಥೈವ ಚ .. 23..  
 ಗುರುಣಾ ಹೃತದಾರೇಣ ಕೃತಮೇತನ್ನಹಾವ್ರತಂ .  
 ತನ್ಮಾತ್ಸ್ವಂ ಕುರು ರಾಜೇಂದ್ರ ರಾವಣಸ್ಯ ವಧಾಯ ಚ .. 24..  
 ಇಂದ್ರೇಣ ವೃತ್ರನಾಶಾಯ ಕೃತಂ ವ್ರತಮನುತ್ತಮಂ .  
 ತ್ರಿಪುರಸ್ಯ ವಿನಾಶಾಯ ಶಿವೇನಾಪಿ ಪುರಾ ಕೃತಂ .. 25..  
 ಹರಿಣಾ ಮಧುನಾಶಾಯ ಕೃತಂ ಮೇರೌ ಮಹಾಮತೇ .  
 ವಿಧಿವತ್ಕುರು ಕಾಕುತ್ಸ್ಥ ವ್ರತಮೇತದತಂದ್ರಿತಃ .. 26..  
 ಶ್ರೀರಾಮ ಉವಾಚ .  
 ಕಾ ದೇವೀ ಕಿಂ ಪ್ರಭಾವಾ ಸಾ ಕುತೋ ಜಾತಾ ಕಿಮಾಹ್ವಯಾ .  
 ವ್ರತಂ ಕಿಂ ವಿಧಿವದ್ಭೂಹಿ ಸರ್ವಜ್ಞೋಽಸಿ ದಯಾನಿಧೇ .. 27..  
 ನಾರದ ಉವಾಚ .  
 ಶೃಣು ರಾಮ ಸದಾ ನಿತ್ಯಾ ಶಕ್ತಿರಾದ್ಯಾ ಸನಾತನೀ .  
 ಸರ್ವಕಾಮಪ್ರದಾ ದೇವೀ ಪೂಜಿತಾ ದುಃಖನಾಶಿನೀ .. 28..  
 ಕಾರಣಂ ಸರ್ವಜಂತೂನಾಂ ಬ್ರಹ್ಮಾದೀನಾಂ ರಘೂದ್ವಹ .  
 ತಸ್ಯಾಃ ಶಕ್ತಿಂ ವಿನಾ ಕೋಽಪಿ ಸ್ವಂದಿತುಂ ನ ಕ್ಷಮೋ ಭವೇತ್ .. 29..  
 ವಿಷ್ಣೋಃ ಪಾಲನಶಕ್ತಿಃ ಸಾ ಕರ್ತೃಶಕ್ತಿಃ ಪಿತುರ್ಮಮ .  
 ರುದ್ರಸ್ಯ ನಾಶಶಕ್ತಿಃ ಸಾ ತ್ವನ್ಯಾಶಕ್ತಿಃ ಪರಾ ಶಿವಾ .. 30..  
 ಯಚ್ಚ ಕಿಂಚಿತ್ಕ್ಷಚಿದ್ವಸ್ತು ಸದಸದ್ಭವನತ್ರಯೇ .  
 ತಸ್ಯ ಸರ್ವಸ್ಯ ಯಾ ಶಕ್ತಿಸ್ತದುತ್ಪತ್ತಿಃ ಕುತೋ ಭವೇತ್ .. 31..  
 ನ ಬ್ರಹ್ಮಾ ನ ಯದಾ ವಿಷ್ಣುರ್ನ ರುದ್ರೋ ನ ದಿವಾಕರಃ .  
 ನ ಚೇಂದ್ರಾದ್ಯಾಃ ಸುರಾಃ ಸರ್ವೇ ನ ಧರಾ ನ ಧರಾಧರಾಃ .. 32..  
 ತದಾ ಸಾ ಪ್ರಕೃತಿಃ ಪೂರ್ಣಾ ಪುರುಷೇಣ ಪರೇಣ ವೈ .  
 ಸಂಯುತಾ ವಿಹರತ್ಯೇವ ಯುಗಾದೌ ನಿರ್ಗುಣಾ ಶಿವಾ .. 33..  
 ಸಾ ಭೂತ್ವಾ ಸಗುಣಾ ಪಶ್ಚಾತ್ಕರೋತಿ ಭುವನತ್ರಯಂ .  
 ಪೂರ್ವಂ ಸಂಸೃಜ್ಯ ಬ್ರಹ್ಮಾದೀಂದತ್ತ್ವಾ ಶಕ್ತೀಶ್ಚ ಸರ್ವಶಃ .. 34..  
 ತಾಂ ಜ್ಞಾತ್ವಾ ಮುಚ್ಯತೇ ಜಂತುರ್ಜನ್ಮಸಂಸಾರಬಂಧನಾತ್ .  
 ಸಾ ವಿದ್ಯಾ ಪರಮಾ ಜ್ಞೇಯಾ ವೇದಾದ್ಯಾ ವೇದಕಾರಿಣೀ .. 35..  
 ಅಸಂಖ್ಯಾತಾನಿ ನಾಮಾನಿ ತಸ್ಯಾ ಬ್ರಹ್ಮಾದಿಭಿಃ ಕಿಲ .


ಗುಣಕರ್ಮವಿಧಾನೈಸ್ತು ಕಲ್ಪಿತಾನಿ ಚ ಕಿಂ ಬ್ರುವೇ .. 36..  
 ಅಕಾರಾದಿಕ್ಷಕಾರಾಂತೈಃ ಸ್ವರೈರ್ವರ್ಣೈಸ್ತು ಯೋಜಿತೈಃ .  
 ಅಸಂಖ್ಯೇಯಾನಿ ನಾಮಾನಿ ಭವಂತಿ ರಘುನಂದನ .. 37..  
 ರಾಮ ಉವಾಚ .  
 ವಿಧಿಂ ಮೇ ಬ್ರೂಹಿ ವಿಪ್ರರ್ಷೇ ವ್ರತಸ್ಯಾಸ್ಯ ಸಮಾಸತಃ .  
 ಕರೋಮ್ಯದ್ಯೈವ ಶ್ರದ್ಧಾವಾಂಭೀದೇವ್ಯಾಃ ಪೂಜನಂ ತಥಾ .. 38..  
 ನಾರದ ಉವಾಚ .  
 ಪೀಠಂ ಕೃತ್ವಾ ಸಮೇ ಸ್ಥಾನೇ ಸಂಸ್ಥಾಪ್ಯ ಜಗದಂಬಿಕಾಂ .  
 ಉಪವಾಸಾನ್ನವೈವ ತ್ವಂ ಕುರು ರಾಮ ವಿಧಾನತಃ .. 39..  
 ಆಚಾರ್ಯೋಽಹಂ ಭವಿಷ್ಯಾಮಿ ಕರ್ಮಣ್ಯಸ್ಮಿನ್ನಹಿಪತೇ .  
 ದೇವಕಾರ್ಯವಿಧಾನಾರ್ಥಮುತ್ಸಾಹಂ ಪ್ರಕರೋಮ್ಯಹಂ .. 40..  
 ವ್ಯಾಸ ಉವಾಚ .  
 ತಚ್ಚುತ್ವಾ ವಚನಂ ಸತ್ಯಂ ಮತ್ವಾ ರಾಮಃ ಪ್ರತಾಪವಾನ್ .  
 ಕಾರಯಿತ್ವಾ ಶುಭಂ ಪೀಠಂ ಸ್ಥಾಪಯಿತ್ವಾಂಬಿಕಾಂ ಶಿವಾಂ .. 41..  
 ವಿಧಿವತ್ಪೂಜನಂ ತಸ್ಯಾಶ್ಚಕಾರ ವ್ರತವಾನ್ ಹರಿಃ .  
 ಸಂಪ್ರಾಪ್ತೇ ಚಾಶ್ವಿನೇ ಮಾಸಿ ತಸ್ಮಿನ್ನಿರಿವರೇ ತದಾ .. 42..  
 ಉಪವಾಸಪರೋ ರಾಮಃ ಕೃತವಾನ್ವ್ರತಮುತ್ತಮಂ .  
 ಹೋಮಂಚ ವಿಧಿವತ್ತತ್ರ ಬಲಿದಾನಂಚ ಪೂಜನಂ .. 43..  
 ಭ್ರಾತೌ ಚಕ್ರತುಃ ಪ್ರೇಮ್ಣಾ ವ್ರತಂ ನಾರದಸಮ್ಮತಂ .  
 ಅಷ್ಟಮ್ಯಾಂ ಮಧ್ಯರಾತ್ರೇ ತು ದೇವೀ ಭಗವತೀ ಹಿ ಸಾ .. 44..  
 ಸಿಂಹಾರೂಢಾ ದದೌ ತತ್ರ ದರ್ಶನಂ ಪ್ರತಿಪೂಜಿತಾ .  
 ಗಿರಿಶೃಂಗೇ ಸ್ಥಿತೋವಾಚ ರಾಘವಂ ಸಾನುಜಂ ಗಿರಾ .. 45..  
 ಮೇಘಗಂಭೀರಯಾ ಚೇದಂ ಭಕ್ತಿಭಾವೇನ ತೋಷಿತಾ .  
 ದೇವ್ಯವಾಚ .  
 ರಾಮ ರಾಮ ಮಹಾಬಾಹೋ ತುಷ್ಟಾಸ್ಮ್ಯದ್ಮ ವ್ರತೇನ ತೇ .. 46..  
 ಪ್ರಾರ್ಥಯಸ್ವ ವರಂ ಕಾಮಂ ಯತ್ತೇ ಮನಸಿ ವರ್ತತೇ .  
 ನಾರಾಯಣಾಂಶಸಂಭೂತಸ್ತ್ವಂ ವಂಶೇ ಮಾನವೇನಘೇ .. 47..  
 ರಾವಣಸ್ಯ ವಧಾಯೈವ ಪ್ರಾರ್ಥಿತಸ್ತ್ವ ಮರೈರಸಿ .  
 ಪುರಾ ಮತ್ಸ್ಯತನುಂ ಕೃತ್ವಾ ಹತ್ವಾ ಘೋರಂಚ ರಾಕ್ಷಸಂ .. 48..  
 ತ್ವಯಾ ವೈ ರಕ್ಷಿತಾ ವೇದಾಃ ಸುರಾಣಾಂ ಹಿತಮಿಚ್ಛತಾ .  
 ಭೂತ್ವಾ ಕಚ್ಛಪರೂಪಸ್ತು ಧೃತವಾನ್ಮಂದರಂ ಗಿರಿಂ .. 49..


ಅಕೂಪಾರಂ ಪ್ರಮಂಥಾನಂ ಕೃತ್ವಾ ದೇವಾನಪೋಷಯಃ .  
 ಕೋಲರೂಪಂ ಪರಂ ಕೃತ್ವಾ ದಶನಾಗ್ರೇಣ ಮೇದಿನೀಂ .. 50..  
 ಧೃತವಾನಸಿ ಯದ್ರಾಮ ಹಿರಣ್ಯಾಕ್ಷಂ ಜಘಾನ ಚ .  
 ನಾರಸಿಂಹೀಂ ತನುಂ ಕೃತ್ವಾ ಹಿರಣ್ಯಕಶಿಪುಂ ಪುರಾ .. 51..  
 ಪ್ರಹ್ಲಾದಂ ರಾಮ ರಕ್ಷಿತ್ವಾ ಹತವಾನಸಿ ರಾಘವ .  
 ವಾಮನಂ ವಪುರಾಸ್ಥಾಯ ಪುರಾ ಭಲಿತವಾನ್ಬಲಿಂ .. 52..  
 ಭೂತೈಂದ್ರಸ್ಯಾನುಜಃ ಕಾಮಂ ದೇವಕಾರ್ಯಪ್ರಸಾಧಕಃ .  
 ಜಮದಗ್ನಿಸುತಸ್ತ್ವಂ ಮೇ ವಿಷ್ಣೋರಂಶೇನ ಸಂಗತಃ .. 53..  
 ಕೃತ್ವಾಂತಂ ಕ್ಷತ್ರಿಯಾಣಾಂ ತು ದಾನಂ ಭೂಮೇರದಾದ್ವಿಜೇ .  
 ತಥೇದಾನೀಂ ತು ಕಾಕುತ್ಸ್ಥ ಜಾತೋ ದಶರಥಾತ್ಮಜ .. 54..  
 ಪ್ರಾರ್ಥಿತಸ್ತು ಸುರೈಃ ಸರ್ವೈ ರಾವಣೇನಾತಿಪೀಡಿತೈಃ .  
 ಕಪಯಸ್ತೇ ಸಹಾಯಾ ವೈ ದೇವಾಂಶಾ ಬಲವತ್ತರಾಃ .. 55..  
 ಭವಿಷ್ಯಂತಿ ನರವ್ಯಾಘ್ರ ಮಚ್ಚಕ್ಷಿಸಂಯುತಾ ಹ್ಯಮೀ .  
 ಶೇಷಾಂಶೋಽಪ್ಯನುಜಸ್ತೇಽಯಂ ರಾವಣಾತ್ಮಜನಾಶಕಃ .. 56..  
 ಭವಿಷ್ಯತಿ ನ ಸಂದೇಹಃ ಕರ್ತವ್ಯೋಽತ್ರ ತ್ವಯಾಽನಘ .  
 ವಸಂತೇ ಸೇವನಂ ಕಾರ್ಯಂ ತ್ವಯಾ ತತ್ರಾತಿಶ್ರದ್ಧಯಾ .. 57..  
 ಹತ್ವಾಽಥ ರಾವಣಂ ಪಾಪಂ ಕುರು ರಾಜ್ಯಂ ಯಥಾಸುಖಂ .  
 ಏಕಾದಶ ಸಹಸ್ರಾಣಿ ವರ್ಷಾಣಿ ಪೃಥಿವೀತಲೇ .. 58..  
 ಕೃತ್ವಾ ರಾಜ್ಯಂ ರಘುಶ್ರೇಷ್ಠ ಗಂತಾಸಿ ತ್ರಿದಿವಂ ಪುನಃ .  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾಂತರ್ದಧೇ ದೇವೀ ರಾಮಸ್ತು ಪ್ರೀತಮಾನಸಃ .. 59..  
 ಸಮಾಪ್ಯ ತದ್ವ್ರತಂ ಚಕ್ರೇ ಪ್ರಯಾಣಂ ದಶಮೀದಿನೇ .  
 ವಿಜಯಾಪೂಜನಂ ಕೃತ್ವಾ ದತ್ತ್ವಾ ದಾನಾನ್ಯನೇಕಶಃ .. 60..  
 ಕಪಿಪತಿಬಲಯುಕ್ತಃ ಸಾನುಜಃ ಶ್ರೀಪತಿಶ್ಚ  
 ಪ್ರಕಟಪರಮಶಕ್ತ್ಯಾ ಪೇರಿತಃ ಪೂರ್ಣಕಾಮಃ .  
 ಉದಧಿತಟಗತೋಽಸೌ ಸೇತುಬಂಧಂ ವಿಧಾಯಾ-  
 ಪ್ಯಹನದಮರಶತ್ರುಂ ರಾವಣಂ ಗೀತಕೀರ್ತಿಃ .. 61..  
 ಯಃ ಶೃಣೋತಿ ನರೋ ಭಕ್ತ್ಯಾ ದೇವ್ಯಾಶ್ಚರಿತಮುತ್ತಮಂ .  
 ಸ ಭುಕ್ತ್ವಾ ವಿಪುಲಾನ್ಭೋಗಾನ್ಪ್ರಾಪ್ನೋತಿ ಪರಮಂ ಪದಂ .. 62..  
 ಸಂತ್ಯನ್ಯಾನಿ ಪುರಾಣಾನಿ ವಿಸ್ತರಾಣಿ ಬಹೂನಿ ಚ .  
 ಶ್ರೀಮದ್ಭಾಗವತಸ್ಯಾಸ್ಯ ನ ತುಲ್ಯಾನೀತಿ ಮೇ ಮತಿಃ .. 63..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ತೃತೀಯಸ್ಕಂಧೇ ರಾಮಾಯ ದೇವೀವರದಾನಂ ನಾಮ ತ್ರಿಂಶೋಽಧ್ಯಾಯಃ .. 3.30..  
.. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ತೃತೀಯಸ್ಕಂಧಃ ಸಮಾಪ್ತಃ ..

Encoded and proofread by Vishwas Bhide

---

——  
3 *Shrimaddevibhagavatamahapurane Tritiyah Skandhah*  
pdf was typeset on March 31, 2024

——  
Please send corrections to [sanskrit@cheerful.com](mailto:sanskrit@cheerful.com)

